

# علاقتہ کا فقہی مقام



از  
فاضل شہیر مولانا عبدالحکیم خان اختر شاہ جہان پوری

۴۰ اردو بازار  
لاہور-۲

فریدنگ





# علاقت کا فنی مقام

ان  
فاضل شہیر لا نا عبد الحکیم خان اختر شاہ بھان پوری

فریدنگ  
۴۰ اردو بازار  
لاہور-۲

نام کتاب: \_\_\_\_\_ اعلیٰ حضرت کا فقہی مقام

نام مصنف: \_\_\_\_\_ اختر شاہ جہان پوری

مطبع: \_\_\_\_\_ عالمین پریس لاہور

پروف ریڈنگ: \_\_\_\_\_ اختر شاہ جہان پوری

اشاعت بار اول: \_\_\_\_\_ ۱۹۷۱ء

اشاعت بار دوم: \_\_\_\_\_ ۱۴۰۶ھ / ۱۹۸۶ء

قیمت: \_\_\_\_\_ روپے

# انتساب

مرشدی و مولائی حضرت مفتی اعظم شاہ محمد مظہر اللہ نقشبندی

مجددی دہلوی رحمۃ اللہ علیہ المتوفی ۱۳۸۶ھ ۱۹۶۶ء

کلام

اختر شاہجہان پوری منہری

# فہرست

صفحہ نمبر	عنوانات	صفحہ نمبر	عنوانات
۱۵۵	الطبعة البدیعیہ	۵	عرض حال (از محمد عارف رضوی)
۱۵۸	مسئلہ لمحہ	۹	پیش لفظ (از مفتی غلام معین الدین نعیمی)
۱۶۱	تحقیق رقت و سیلان	۱۳	سخن ہائے گفتنی (مولانا ارشد قادری)
۱۶۳	اظہار حقیقت	۵۶	آود حافظ محمد شعبان (۱۳) تمہید
۱۶۴	مخالفین کا اعتراف عظمت	۷۷	ایلیٰ حضرت اپنی تصانیف کی روشنی میں
۱۶۵	تھاٹوی صاحب کے بیانات	۸۰	مسئلہ تقبیل ابہامین
۱۶۶	مولوی مرتضیٰ حسن دریچگی کی رائے	۸۹	مسئلہ سماع موتی
۱۶۷	جماعت اسلامی کے ایک نائب امیر کی رائے	۹۳	مسئلہ جمع بین الصلوٰتین
۱۶۷	ماہنامہ "معارف" کا تبصرہ	۹۹	نوٹ کے مسائل
۱۷۱	فیض رضا پائندہ باد (منقبت)	۱۱۰	تیمم کی تعریف و ماہیت شرعیہ
۱۷۳	نذر عقیدت	۱۱۴	مسئلہ امکان کذب
۱۷۵	ذات تاریخ	۱۳۵	نقصیہ کا مقام
۱۷۷	اختر شاہ بھمان پوری کی تصانیف	۱۴۱	مسئلہ کتاب جس میں ہے یا نہیں؟
		۱۴۶	مسئلہ بکھڑے ہو کر پیشاب کرنے کا حکم
		۱۵۱	قوانین العلماء

# عرض حال

امام اہل سنت اعلیٰ حضرت مجدد ملت مولانا شاہ احمد رضا خاں قادری بریلوی قدس سرہ  
ایک نادر روزگار عالم دین تھے۔ قدرت کی فیاضی سے انہیں علم فقہ میں جو مقام و مرتبہ اور  
کمال و ولایت ہوا تھا وہ بہت کم علماء کو حاصل ہوا ہے اور یہ مسلمہ امر ہے کہ ان کے  
معاصرین میں ان کا کوئی سیم و نظیر نہ تھا۔ اعلیٰ حضرت کے مخالف مولف نہ مہتہ الخواطر نے  
اس حقیقت کا اعتراف ان الفاظ میں کیا ہے۔ یندر نظیراً فی عصرہ فی الاطلاع علی الفقہ  
المحنی وجزیاتہ یشہد بذالک مجموع کتابہ کفل الفقیہ الفاضل فی احکام  
قسطاس الدراہم الذی الفہ فی مکة سنة ثلاث وعشرين وثلاث مائة و الف۔  
مگر صدافسوس کہ اپنوں نے اعلیٰ حضرت فاضل بریلوی کے علمی مقام اور ان کی ملی خدمات  
سے دنیا کو متعارف کرانے کی قطعاً کوشش نہیں کی۔ ستم بالائے ستم یہ کہ ان کی سینکڑوں بلند پایہ  
تصانیف ہنوز زیرِ طباعت سے آراستہ ہو کر منصفہ شہود پر نہ آسکیں۔  
ان حالات کے پیش نظر احقر نے بعض مخلص احباب کے تعاون سے ایک ادارہ بنام  
”مرکزی مجلسِ رضا“ قائم کیا جس کے قیام کا مقصد وحید یہ ہے کہ فاضل بریلوی قدس سرہ  
کے کمالات علمیہ اور خدماتِ دینیہ و ملیہ سے عوام و خواص اور ہر مخالف و موافق کو صحیح طور پر  
متعارف کرایا جائے اور صحیح العقیدہ اہل علم حضرات جو وقت کی اہم ضرورت کو فراموش کیے  
ہوئے ہیں، انہیں اعلیٰ حضرت پر کام کرنے کے لیے متوجہ کیا جائے۔

لے نہ مہتہ الخواطر جلد ہشتم از مولانا عبدالحی باصنافات مولانا ابوالحسن علی ندوی ص ۴۱



اس عظیم مقصد کے پیش نظر ”مرکزی مجلس رضا لاہور“ نے ۱۰ محرم الحرام ۱۳۸۹ھ کو منظور  
ذیل پر مشتمل ایک ملبومہ مراسلہ سینکڑوں کی تعداد میں علماء کرام کی خدمت میں ارسال کیا۔  
گزارش ہے کہ اراکین ”مرکزی مجلس رضا لاہور“ نے امام اہل سنت مولانا  
مفتی شاہ محمد احمد رضا خاں قادری بریلوی قدس سرہ العزیز پر علماء کرام سے  
الغامی مضامین لکھوانے کا فیصلہ کیا ہے اور طے پایا ہے کہ اول، دوم اور  
سوم قرار دیے جانے والے مضامین پر بالترتیب سو، پچاس اور پچیس روپے  
کے نقد انعامات پیش کیے جائیں گے۔ انشاء اللہ۔

درج بالا مراسلے کا مضمون مختلف اخبار و رسائل میں بھی شائع کر دیا گیا اور اس تحریر کا  
نتیجہ نہایت حوصلہ افزا برآمد ہوا۔ مختلف علماء کرام نے اس موضوع پر نہایت قابل قدر مضامین  
پیر و قلم فرما کر عین صحیحہ جلد موصولہ مضامین کو علماء کرام کے ایک بورڈ نے ملاحظہ کیا اور متفقہ  
طور پر حضرت مولانا ابوالصالح محمد فیض احمد اویسی (بہاول پور) کے مقالہ کو اول قرار دیا اور  
فاضل محترم جناب عبدالحکیم خاں اختر شاہ بھمانپوری اور حضرت مولانا مفتی سید شجاعت علی  
(کراچی) کے مقالات کو بالترتیب درجہ دوم و سوم میں شمار کیا۔ حسب اعلان مضمون نگار  
صحاب کی خدمت میں نذرانے پیش کر دیے گئے۔ علاوہ بریں آٹھ حضرات کی خدمت میں  
حوصلہ افزائی اور قدردانی کے طور پر تیسرا انعام پیش کر دیا گیا۔ مذکورہ تینوں منتخب مضامین میں  
سے حضرت مفتی شجاعت علی مدظلہ کا مضمون اس کی جامعیت کے پیش نظر قادی رضویہ (کتاب  
النکاح) کے شروع میں بطور دیباچہ شامل کر دیا گیا ہے۔ حضرت مولانا فیض احمد کا مقالہ  
”انوارِ رضا“ کی زینت بننے کا انشاء اللہ تعالیٰ۔

حضرت اختر شاہ بھمان پوری کا مقالہ پیش خدمت ہے ”اعلیٰ حضرت کے نفی مقام“ پر  
بقینے مضامین و مقالات مرکزی مجلس رضا کی تحویل میں ہیں انہیں بھی مناسب وقت پر شائع  
کرنے کی کوشش کی جائے گی اور کسی صاحب کی محنت کو بھی ضائع نہیں ہونے دیا جائیگا۔ انشاء اللہ



اقرار یہ کتاب ہے کہ پیش نظر مقالہ اعلیٰ حضرت کے فقہی مقام کو سمجھنے میں راہ نما ثابت ہوگا  
امدان اہل علم و فضل و کمال میں اس موضوع پر لکھنے کی تحریک پیدا کرے گا جو یقیناً اس موضوع  
پر بہتر طور پر مبسوط کتابیں لکھ سکتے ہیں۔

جناب محترم اختر صاحب نے اپنے اس مقالے میں تفصیل کے ساتھ اعلیٰ حضرت  
کے مخالف معاصر علماء کی نقاہت کا موازنہ کر کے دکھایا تھا کہ وہ علماء ان کے مقابلے میں بے حد  
کمزور تھے اور موصوف نے مسئلہ تکفیر پر بھی بحث کی تھی مگر میری درخواست پر انہوں نے  
اپنے مقالے سے یہ دونوں بحثیں حذف کر دی ہیں۔ موازنہ و مقابلہ کی ضرورت اس لیے نہیں سمجھی کہ  
جب وہ خود اقراری ہیں کہ فقہ حنفی اور اس کی جزئیات پر گہری نظر رکھنے والا ان کے زمانے  
میں ملنا مشکل تھا تو ہمیں بلا ضرورت مقالے کو طوالت نہیں دینی چاہیے۔ رہا مسئلہ تکفیر تو اس  
پر فاضل جلیل شیخ القرآن حضرت مولانا غلام علی اکاڑوی مدظلہ کائنات فاضلانہ مقالہ بغرض اشاعت  
موصول ہو چکا ہے۔ اس قیمتی مقالے کی اشاعت سے یہ امر روز روشن کی طرح واضح ہو جائیگا  
کہ اعلیٰ حضرت نے جن عبارات کی بناء پر حکم تکفیر جاری کیا تھا وہ اسی کی مستحق تھیں اور اعلیٰ حضرت  
نے شرعی فیصلہ صادر فرما کر اپنے فرض منصبی کو ادا کیا تھا۔ نیز ان لوگوں کی قلعی کھل جائے گی  
جو اعلیٰ حضرت کے محب بن کر سکول اور کالج کے ملاکوں کو یہ باور کرانے کی مذموم سعی کر  
رہے ہیں کہ ان عبارات میں صرف احتمال کفر پایا جاتا ہے۔ دنیوہ دنیوہ

”اعلیٰ حضرت کا فقہی مقام“ مجلس رضا کی تیسری پیش کش ہے۔ سب سے پہلے  
رسالہ تجلی المشکوٰۃ ۱۳۸۸ھ میں طبع کر کے بلا قیمت تقسیم کیا گیا۔ صفر ۱۳۹۱ھ میں محترم ڈاکٹر  
پروفیسر محمد مسعود احمد ایم۔ اے، پی۔ ایچ۔ ڈی کی نہایت تحقیقی تصنیف مدفاصل بریلوی اور  
ترک موالات“ طبع کرائی جو اہل علم حضرات میں بے حد مقبول ہوئی اور اس کی کاپیاں مدینہ طیبہ  
افغانستان، ایران، افریقہ، انگلستان اور فرانس کے ارباب علم و فضل کی خدمت میں بھیجوائی  
گئیں۔ محترم پروفیسر صاحب قبلہ کی اس کتاب پر اخبارات و رسائل نے شاندار تبصرے کیے۔

چنانچہ یہ کتاب تین ماہ کی قلیل مدت میں ختم ہو گئی اور اس کا دوسرا ایڈیشن ضروری تصحیح اور تبصروں کے اضافے کے ساتھ منظر عام پر آچکا ہے۔ مجلس کی طرف سے یہ کتابیں ڈاک خرچ کے لیے ٹکٹ موصول ہونے پر ارسال کی گئیں اور اکثر اہل علم حضرات کی خدمت میں از خود بھجوا دی گئی ہیں۔

”مرکزی مجلس رضا“ کے زیر اہتمام ہر سال اعلیٰ حضرت کا یوم (عرس) بھی منایا جاتا ہے۔ اس سال یوم رضا پر پاکستان کے علاوہ بھارت، افغانستان، مدینہ طیبہ کے جلیل القدر علماء کرام، مشائخ عظام اور دانشوروں کے پیغامات بھی موصول ہوئے جو عنقریب ”پیغامات یوم رضا“ کے نام سے شائع کیے جائیں گے۔ انشاء اللہ۔

قارئین کرام سے التماس ہے کہ وہ اراکین و معاونین ”مرکزی مجلس رضا“ کے لیے دعا فرمائیں کہ وہ امام اہل سنت کے علوم کی اشاعت زیادہ سے زیادہ کر سکیں اور اس عاشق رسول مقبول (صلی اللہ علیہ وسلم) کے علوم مقام سے دنیا کو کما حقہ، متعارف کرا سکیں۔ یہ بھی گزارش ہے کہ ہمارے شائع کردہ رسائل میں اگر کوئی غلطی نظر آئے تو ہمیں مزور مطلع کیا جائے تاکہ اس کی تلافی کی جاسکے۔

محمد عارف رضوی ضیائی

صدر مرکزی مجلس رضا لاہور۔

۱۵ شعبان المعظم ۱۴۹۱ھ





# پیش لفظ

حضرت مولانا مفتی حکیم غلام مصین الدین نعیمی مدظلہ .... لاہور

\*\*\*\*\*

مبسملاً و محمدًا و مصلیًا و مسلمًا۔ اعلیٰ حضرت امام اہل سنت مجدداتہ  
عاصرہ مفتی شاہ احمد رضا خاں فاضل بریلوی رحمۃ اللہ علیہ، دین برحق کے ایسے امام ہیں جن کے  
کمالات علم و عمل عرب و عجم میں اہل دین کے قلوب پر اپنا سکہ جھپکے ہیں۔ موجودہ صدی کے نصف  
تک عرب و عجم، ایشیاد افریقہ وغیرہ براعظموں کے دینی معاملات آستانہ رضویہ سے فیصل  
ہوتے رہے ہیں۔ آپ کا نفاذی عجم و تحقیق میں علمائے مابوق کے مجموعات فتاویٰ سے کیس  
زیادہ ہے اور دیگر تصانیف و شروح کی تعداد تو ہزار کے لگ بھگ ہے۔

عزیز القدر مولانا اختر شاہ جہان پوری مظہری نے (اللہ تعالیٰ ان کے علم و فہم میں اور  
زیادہ افزودنی فرمائے) اعلیٰ حضرت رحمۃ اللہ علیہ کی نقابست پر زیر نظر مقالہ قلمبند فرمایا ہے۔ میں  
نے حرفاً حرفاً اسے پڑھا اور خوب لطف اٹھایا ہے۔ ماشاء اللہ خوب تحریر ہے اور حضرت  
فاضل بریلوی رحمۃ اللہ علیہ کے کمالات علمیہ میں سے عظیم الشان فقہی مقام کا تصور سمجھے ہوئے  
انغاز میں پیش کیا ہے۔ اگرچہ صرف چند مسائل اور رسائل ہی سے نقابست کی جھلک دکھائی ہے  
لیکن ”مختے نمونہ از خردارے“ اپنے ذوق تحقیق اور حسن ترتیب کا خوب مظاہر کیا ہے۔ نجزاء اللہ خیر الخیر

اے انوس کہ حضرت مفتی صاحب تاریخ ۴ اگست ۱۹۷۱ء کو انتقال فرما گئے۔ رحمہ اللہ۔

میرے استاد و مرشد سیدی حضرت صدرالافاضل تدریس سرکار نے اعلیٰ حضرت رحمۃ اللہ علیہ کے انداز بحث اور قوت کلام کے سلسلہ میں ارشاد فرمایا کہ:-

آپ (یعنی اعلیٰ حضرت) کا انداز بحث بالکل محققانہ ہے۔ منطقی مقالات اور سفسطوں سے آپ کا کلام بالکل پاک ہوتا ہے۔ تدقیق اس قدر کہ علماء کو مطالب تک پہنچنے کے لیے بسا اوقات عرق ریزی اور جانفشانی کی ضرورت ہوتی ہے۔ احتمالات مخالف کی تمام راہیں زبردست دلائل سے اول بند کر دی جاتی ہیں۔ جس بحث میں قلم اٹھایا ہے ممکن نہیں کہ مخالف کو جائے دم زدن باقی رہی ہو۔ معاندانہ مکابر سے اور سفیانہ سب و شتم تو کسی علمی تحقیق کا موجب نہیں ہو سکتے اور اس کام کا انجام دنیا ہرزبان و دوز، عید المروت والہیا کو آسان بھی ہے مگر علمی معارک میں ہرزہ سرائی کیا باسپانے کے قابل ہے مگر نہ دیکھا گیا کہ محققانہ طور پر کسی شخص کو اس امام المتکلمین کے سامنے لب کشائی کی جرأت ہوئی ہو۔ (افاضات صدرالافاضل)

میرے یگانہ روزگار مرشد، علمائے معاصرین میں ممتاز حیثیت کے مالک تھے لیکن وہ بھی اعلیٰ حضرت کی بلند ترین فضیلت علمیہ کو یوں خراج عقیدت پیش کرتے ہیں:-  
 ”فتاویٰ پر نظر ڈالنے والا اس نتیجہ پر پہنچ جاتا ہے کہ اللہ تعالیٰ نے انہیں ایسے بہت سے علوم مطافرائے تھے جن سے آج دنیا کے ہاتھ خالی ہیں مجھے اعتراف کرنا پڑتا ہے کہ میں ان کی وسعت معلومات، وقت نظر، علوم مضامین بلندی تحقیق، جودیت کلام کی تعریف کرنے سے قاصر ہوں۔ باوصف اپنی بے بغنائی کے ان کے کمالات تک میرے ناقص فہم کو جتنی رسائی ہوئی ہے اور ان کو جیسے الفاظ میں تعبیر کر سکتا ہوں وہ حاضر ہے، لیکن یہ اس امام جلیل کی رفعت و منزلت کی پوری تصویر نہیں ہو سکتی، ایک خدا واد نعمت تھی، ایک مہربی فیض تھا



جس کو سمجھنے سے عقل حیران ہے۔“ (افاضات صدر الافاضل)

## نقاہت

سیدی و استاذی حضرت صدر الافاضل قدس سرہ نے اعلیٰ حضرت رحمۃ اللہ علیہ کی نقاہت کے بارے میں مولیٰ راوی فی شناسہ کے طور پر فرمایا۔

”علم فقہ میں جو تجرد و کمال حضرت مجدد و حاکم حاصل تھا اس کو عرب و عجم مشارق و مغارب کے علماء نے گردنیں جھکا کر تسلیم کیا۔ تفصیل تو ان کے فتاویٰ دیکھنے پر موقوف ہے مگر اجمال کے ساتھ دو لفظوں میں یوں سمجھیے کہ موجودہ صدی میں دنیا بھر کا ایک مفتی تھا جس کی طرف تمام عالم کے حوادث و وقائع استفادہ کے لیے رجوع کیے جاتے تھے۔ ایک قلم تھا جو دنیا بھر کو فقہ کے نیصے دے رہا تھا وہی تمام بد مذہبوں کے جواب میں لکھتا تھا۔ اہل باطل کی تصانیف کے بالغ رد بھی کرتا تھا اور زمانہ بھر کے سوالوں کے جواب بھی دیتا تھا۔ اعلیٰ حضرت کے مخالفین کو بھی تسلیم ہے کہ فقہ میں ان کا نظیر آنکھوں نے نہیں دیکھا۔“ (افادات صدر الافاضل)

## علم حدیث و دیگر علوم

علم حدیث کے سلسلہ میں سیدی صدر الافاضل قدس سرہ نے فرمایا۔

”علم حدیث میں بھی وہ (اعلیٰ حضرت) فرد تھے، اپنا ہمتانہ رکھتے تھے علم رجال میں ان کو وہ دستگاہ حاصل تھی کہ ایک ایک راوی کے حالات نوک زبان پر تھے اور معنی میں بحث، ناسخ و منسوخ کی تیز، متعارفین کی توفیق۔ یہ تو ان کا خاص حصہ تھا۔۔۔ علم تفسیر و اصول فقہ و اصول حدیث و عقائد و کلام و ادب و عروض

میں آپ اپنا جواب نہ رکھتے تھے اور اگر آپ کی نظیر تلاش کی جائے تو آج سے  
دو صدی قبل کے علماء کی جستجو کرنا پڑے گی۔ بہت سے علوم وہ ہیں جو آپ کے  
ساتھ ہی دفن ہو گئے اور آپ کے زمانہ میں کوئی ان علوم میں کامل تو کیا ناقص  
بھی نہ پایا گیا۔“ (اقاضات صدر الافاضل)

مجھ جیسے پیچیدہ کے لیے اس سے زیادہ وسیع و موثر الفاظ میں اعلیٰ حضرت رحمۃ اللہ علیہ  
کی تعریف و توصیف اور اظہار حقیقت کیسے ممکن ہے، علاوہ بریں حرمین طہین اور دیگر  
بلا واسلامیہ کی یگانہ روزگار علمی، مستیوں نے اعلیٰ حضرت قدس سرہ کو نابغہ روزگار اور عظیم النظیر  
محقق تسلیم کیا ہے۔ اس سے بھی قطع نظر اعلیٰ حضرت کی جملہ تصانیف اور خصوصاً فتاویٰ رضویہ  
اس امر کی واضح شہادت دے رہا ہے کہ اس کا مصنف و تالیف کا خزینہ، حقائق کا گنجینہ اور  
تمام علوم عقلیہ و نقلیہ میں منصب امامت پر فائز تھا۔

”مرکزی مجلس رضا لاہور“ کے مخلص اراکین مستحق صد ستائش ہیں کہ وہ اس  
قیمتی مضمون کو شائع کر رہے ہیں۔ اعلیٰ حضرت قدس سرہ کے کمالات علمیہ کو احسن طریقے  
سے منظر عام پر لانے کا مذکورہ مجلس کے اراکین نے جو پروگرام بنایا ہے اس بصیرت افروز  
مقالے کی اشاعت بھی اسی سلسلے کی ایک کڑی ہے۔ مذکورہ مجلس تمام سنیوں کے خصوصی  
تعاون کی مستحق ہے تاکہ فاضل بریلوی رحمۃ اللہ علیہ کے مجددانہ کارناموں کو منظر عام پر لایا  
جاسکے جو وقت کی اہم ترین ضرورت ہے۔

مقیّم: غلام معین الدین نعمی۔ مدیر پندرہ روزہ ”سواوا عظم“

لاہور





## سخن ہائے گفتنی

فقہ حنفی کا یہ کارنامہ آپ زر سے لکھنے کے قابل ہے کہ اس نے اقوام عظیم کو اسلام سے متاثر کرنے میں نہایت اہم کردار ادا کیا ہے۔ یہاں تک کہ بعض ملکوں میں تو اسلام کا سوادِ اعظم ہی حنفی مذہب کی بنیاد پر قائم ہے۔ خصوصیت کے ساتھ ترکی، افغانستان، پاکستان، بھارت اور بنگلہ دیش کے تقریباً چالیس کروڑ مسلمانوں کے معاشرے پر حنفی مذہب کچھ اس طرح پھایا ہوا ہے کہ زندگی کا کوئی شعبہ بھی اس کی گرفت سے آزاد نہیں ہے بلکہ ان ممالک پر کئی دور ایسے بھی گزرے ہیں جبکہ فقہ حنفی نے قانونِ وقت کی حیثیت سے پورے برصغیر پر حکومت کی ہے۔

فقہ حنفی حقیقت میں کتاب و سنت، عقل و بصیرت اور انسانی فطرت کے تقاضوں سے اتنا ہم آہنگ ہے کہ اس سے اختلاف کے لیے کسی کو آج تک کوئی معقول بنیاد نہیں مل سکی ہے۔ برصغیر میں غیر مقلد نام کا جو فرقہ آج حنفی مذہب کے حریف کی حیثیت سے کس کس نظر ہے اس کا محرک علم و استدلال نہیں بلکہ سوداقتقاد ہے جس کی بنیاد ان لوگوں نے کج فہمی، تنگ نظری اور ہٹ دھرمی پر رکھی ہوئی ہے۔

تمہد ہندوستان کے اندر اس فرقے کی بنیاد رکھنے والوں میں جس ہستی کا نام سترست آتا ہے وہ ہیں مولوی محمد اسماعیل دہلوی صاحب (المتوفی ۱۲۴۶ھ / ۱۸۳۱ء) جو حنفی گمراہی میں پیدا ہوئے لیکن اس کے باوجود آج کے غیر مقلدین حضرات صرف اس لیے انہیں اپنا امام اور پیشوا تسلیم کرتے ہیں کہ ان کی کتاب تقویرۃ الایمان نے سلف صالحین، ائمہ مجتہدین اور بزرگانِ دین کے غلات بدعتی کا سنگِ بنیاد رکھا ہے بلکہ عقیدہ توحید و رسالت

کو غرہ کرنے میں کوئی کسر اٹھانیں رکھی ہے۔

غیر مقلدین حضرات نے تقویت الایمان کی رکھی ہوئی اسی بنیاد پر اپنے مذہب کی عمارت کھڑی کی اور حالات کی تتم ظریفی کہ اس قصر و ہایت کی تعمیر کے لیے سامان تعمیر اور راج مزدور فراہم کیے تو حضرات علماء دیوبند نے جمایت جانب خفیت کے علمبردار ہونے کا دعویٰ کرتے ہیں اور دوسری طرف اسلامیان ہند کے خلافت و ہایت کے پاس بان بن کر علماء اہل حق سے برسرِ پیکار ہیں۔ ان حضرات نے اپنے روز اول ہی سے حق کو مٹانے اور باطل کو چمکانے کی خاطر اپنی تمام تر صلاحیتیں وقف کی ہوئی ہیں۔

مولوی محمد اسماعیل صاحب دہلوی کی تقویت الایمان جس طرح غیر مقلدین حضرات کے یہاں ایک العامی کتاب کا درجہ رکھتی ہے اسی طرح دیوبندی حضرات کے پورے مذہبی لٹریچر کی بنیاد تقویت الایمان کی تصریحات پر ہے جن کے بالمقابل آیات و احادیث بھی قابلِ تاویل ہو کر رہ جاتی ہیں۔ ان حضرات کا سارا مذہبی دائرہ تقویت الایمانی مرکز کے گرد گھومتا ہے۔

اس مرحلے پر آپ یہ سوال کر سکتے ہیں کہ ان دونوں گروہوں کے درمیان قدرِ مشترک کیا ہے جبکہ ایک گروہ اپنے آپ کو صنفی کہتا ہے کہ غیر مقلدین کو گروہ خود کو اہل حدیث بتاتا ہے۔ میں عرض کروں گا کہ یہ سوال اس لیے بھی ضروری ہے کہ اس سوال کے جواب سے یہ حقیقت کھل کر سامنے آجائے گی کہ دیوبندیت اور غیر مقلدیت کا آپس میں رشتہ کیا ہے اور دیوبندی حضرات خفیت کے دعوے میں کس حد تک پکے ہیں۔

مذکورہ سوال کا جواب دینے سے پہلے یہ بات واضح کرنا چاہتا ہوں کہ غیر مقلدیت کیا چیز ہے اور وہ اپنی نشوونما کے لیے کس طرح کا ذہنی ماحول چاہتی ہے۔ حقیقت یہ ہے کہ کتاب و سنت کی تشریحات کے سلسلے میں ائمہ مجتہدین کی اصابت رائے پر اعتماد کو حرام اور کفر و شرک قرار دے کر اپنی رائے کی برتری کا عقیدہ رکھنا غیر مقلدیت کا اصل مفہوم ہے۔



چونکہ اپنے اس مشرب میں ایک غیر مقلد مکمل طور پر تنہا اور اُمتِ مسلمہ کی چودہ سو سالہ روایات سے بالکل الگ تھلگ ہے۔ یہیں سے یہ بات ثابت ہو جاتی ہے کہ ماضی کے عوام و خواص اور اُمت کے سوادِ اعظم کے ساتھ بے اعتقادی، بدگمانی اور بے تعلقی بھی غیر مقلدیت کے مفہوم میں داخل ہے۔

مذکورہ نکتہ سمجھ لینے کے بعد اب یہ معلوم کرنا آسان ہو گیا کہ غیر مقلدیت اپنی نشوونما کے لیے کس طرح کا ذہنی ماحول چاہتی ہے۔ ماضی کے بزرگوں اور اکابر اُمت کے ساتھ عقیدت، حسن اعتماد اور فکری و روحانی وابستگی کا ماحول غیر مقلدیت کے حق میں قطعاً سازگار نہیں ہے۔ اسے پسپے اور پھلتے پھوٹنے کے لیے ذہن و فکر کا صرف وہی ماحول راس آسکتا ہے جہاں بزرگانِ دین کے خلاف بغاوت و سرکشی اور تحقیر و اہانت کا جذبہ جہم لے اور زیادہ سے زیادہ دلوں اور دماغوں میں سرایت کرتا جائے۔ جس ماحول میں ایسا جذبہ جہم ہی نہ لے سکے یا جہم لینے کے بعد باغیانہ ذہنوں کا سہارا نہ ملنے کے باعث زندہ درگور ہو جائے، ایسے ماحول اور مقامات میں غیر مقلدیت قطعاً بار نہیں پاسکتی۔

یہ پورا اگر وہاں لگا بھی دیا جائے

لیکن پروان ہرگز نہیں چڑھ سکتا۔ تاریکینِ کرام ذرا ملاحظہ تو فرمائیں کہ تقویتِ الایمان اپنے قاری کو کس ذہن و فکر کا وارث بناتی ہے۔ ذرا اس عبادت کی تہ میں جھانک کر دیکھیے:-

”اس زمانے میں دین کی بات میں لوگ کتنی راہیں پلتے ہیں۔ کوئی

پاموں کی رسموں کو سند پکڑتے ہیں۔ کوئی قصے بزرگوں کے دیکھتے ہیں۔ کوئی

مولویوں کی باتیں کو جو انہوں نے اپنے ذہن کی تیزی سے نکالی ہیں سند

پکڑتے ہیں، اور کوئی اپنی عقل کو دخل دیتے ہیں۔“

اے محمد اسماعیل دہلوی، موری، تقویتِ الایمان، مطبوعہ اشرف پریس لاہور، ۱۹۷۱ء، ص ۲۵، ۲۶۔

علمائے امت اور بزرگانِ دین سے بدظن کرنے اور لا تعلق رہنے کے لیے علومِ انکار سے موصوف نے جو کتنا تھا کہہ دیا۔ جب بزرگانِ دین کے واقعات کو رو کرنے اور علمائے اسلام کی تصریحات کو ٹھکراتے کا موصوف درس دے گئے تو یقیناً موصوف اپنے آپ کو بزرگوں اور عالموں میں تو شمار ہی نہیں کرتے ہوں گے ورنہ ان کی تصریحات بھی اس عبارت کی رو سے ٹھکراتے کے قابل ہو جائیں گی، لہذا مصنفِ تقویۃ الایمان کے معتقدین ہی کو معلوم ہوگا کہ دہلوی صاحب نے جتنی بھی مذہبی باتیں کہی یا لکھی ہیں وہ اپنے جن بھوت پر ہی والے زحرے میں شامل ہو کر کہی ہیں یا ایسی ہستیوں کے علاوہ کسی اور ہی پراسرار گردہ میں ثنویت فرمائی تھی؟ اب ذرا دوسری عبارت کے اندر اسی درس کا اعادہ ملاحظہ فرمائیے۔

”جو کوئی یہ آیت سن کر پھر یوں کہنے لگے کہ پیغمبر کی بات سوائے عالموں کے کوئی نہیں سمجھ سکتا اور ان کی راہ پر سوائے بزرگوں کے کوئی نہیں چل سکتا، سوائے اس آیت کا انکار کیا ہے۔“

یہ بات تو تقویۃ الایمان پر غیر متنزل ایمان رکھنے والے ہی جانتے ہوں گے کہ انہیں آج تک ایسے کتنے جہلامتے ہیں جو احادیثِ مطہرہ کے مفہوم و مطالب کو بخوبی جان لیتے ہیں اور انہیں علمائے دین سے اس بارے میں کسی قسم کی مددینے کی قطعاً ضرورت پیش نہیں آتی۔ یقیناً ایسے جہلامتوں گے تو ضرور لیکن ہمیں اپنی کوتاہ نظری کے باعث بر ملا یہ اعتراف کرنا پڑ رہا ہے کہ ہمیں آج تک ایک بھی ایسا جاہل نظر نہیں آیا جو علماء کی مدد کے بغیر کسی ایک حدیث کو بھی سمجھ سکا ہو۔ اب یہی بات تیسری عبارت کے اندر ملاحظہ فرمائیے۔

”اس آیت سے معلوم ہوا کہ کسی کی راہ و رسم کو ماننا اور انہی کے حکم کو اپنی سند سمجھنا، یہ بھی انہی باتوں میں سے ہے کہ خاص اللہ نے اپنی تعظیم کے

لے ایضاً ص ۲۷۔



واسطے ٹھہرائی ہیں۔ پھر جو کوئی یہ معاملہ کسی مخلوق سے کرے تو اس پر بھی شرک ثابت ہوتا ہے۔ ۱۷

سابقہ عبارتوں میں تو بزرگانِ دین اور علمائے اسلام ہی سے لا تعلق رہنے اور ان پر اعتماد نہ کرنے کا درس دیا گیا تھا لیکن تیسری عبارت کا ایٹمی حکم مخلوق کے ہر فرد کے متعلق ہے یعنی مخلوق میں سے اگر کسی کی راہِ درسم کو مانا یا اس کے حکم کو سند سمجھا تو یہ قرآنِ کریم کی رو سے دہلوی صاحب کے نزدیک شرک ہے۔ اس حقیقت کے اندر تو کسی شک و شبہ کی گنجائش نہیں کہ خود نبی کریم صلی اللہ تعالیٰ علیہ وسلم بھی مخلوق ہیں۔ لہذا اس خطرناک عبارت کا مدعا اس کے سوا اور کیا ہو سکتا ہے کہ جو مسلمان پیغمبرِ اعظم صلی اللہ تعالیٰ علیہ وسلم کی راہِ درسم کو مانا اور ان کے حکم کو سند سمجھتا ہے وہ بھی مسلمان نہیں بلکہ مشرک ہے اور جہان کی راہِ درسم کو نہیں مانتا اور ان کے حکم کو سند نہیں سمجھتا وہ صحیح العقیدہ مسلمان اور پکا موجد ہے۔ ہمیں اُمید ہے کہ نقضِ انکارِ حدیث پر کام کرنے والے حضرات تقویتِ الایمان کی اس عبارت کو فراموش نہیں کریں گے۔

مصنفِ تقویتِ الایمان کے فکر کی یہ نیرنگی بھی قابلِ دید ہے کہ کتنی دیدہ دلیری کے ساتھ انہوں نے ایک مسلمان کو مشرک اور ایک مشرک کو مسلمان قرار دے دیا ہے اور حقیقت کا چہرہ مسخ کرتے ہوئے ذرا بھی جھجک محسوس نہیں کی۔ گویا ان کے نزدیک خوفِ خدا اور خطرہٴ روزِ جزا محض کہنے سننے کی بات تھی۔ بہر حال اگر مصنفِ رسالت کے انکار کا نام ہی توحید پرستی ہے تو میں کہے دل سے اعتراف کرتا ہوں کہ مولوی محمد اسماعیل صاحب دہلوی اپنے دور کے سب سے بڑے توحید پرست تھے۔ لیکن نبیِ آخرِ ازمان صلی اللہ تعالیٰ علیہ وسلم کے اُمتی اس ستم ظریفی کا شکار کس سے کریں کہ ایمانی حقائق کا یوں خون کر دینے کے

۱۷ محمد اسماعیل دہلوی، مولوی تقویتِ الایمان، مطبوعہ اشرف پریس لاہور، ص ۸۳۔

باوجود بعض لوگ تقویتہ الایمان کے مصنف کو خراج تحسین پیش کرتے ہیں۔

جملہ معترضہ کے طور پر یہ بات درمیان میں آگئی درنہ عبارت پیش کرنے کا مدعا یہ تھا کہ جو کتاب اپنے قاری کے ذہن میں رسول پاک صلی اللہ تعالیٰ علیہ وسلم کے ساتھ بھی وابستگی کا کوئی تصور پیدا نہیں ہونے دیتی وہ اُمت کے اکابر اور سلف صالحین کے ساتھ کسی طرح کا روحانی اور فکری تعلق بھلا کیونکر برداشت کر سکتی ہے؟ — مجھے امید ہے کہ اس بحث سے قارئین نے علماء دیوبند اور غیر مقلد حضرات کے درمیان تقویتہ الایمان کے پیدا کردہ ذہن کی قدر مشترک کو سمجھ لیا ہوگا۔

نہایت حسرت و قلق کے ساتھ یہ حقیقت پر دقلم کر رہا ہوں کہ تقویتہ الایمان کے ذریعے ان دونوں گروہوں کے درمیان جو مذہبی اور فکری رابطہ وجود میں آیا اُس نے متحدہ ہندوستان میں حنفیت کو بہت نقصان پہنچایا۔ فکر و اعتقاد کا یہ باہمی ارتباط صرف علمی سطح تک محدود نہیں رہا بلکہ اس کے عوامل مسلم معاشرے پر بڑی طرح اثر انداز ہوئے چونکہ علماء دیوبند کی پیشانیوں پر حنفیت کا لیبل لگا ہوا تھا، اس لیے غیر مقلدین کے ساتھ ان کے فکری اور جماعتی اتحاد کے مظاہر کو دیکھ کر سادہ لوح عوام یہ سمجھ بیٹھے کہ احناف اور غیر مقلدین کے درمیان بھی اُسی طرح کا علمی اور فردی اختلاف ہوگا جیسا احناف و شوافع اور دیگر مذاہب اربعہ کے درمیان ہے۔

یہ بات صرف عوام کے سمجھنے تک ہی محدود نہیں تھی بلکہ خود علماء دیوبند نے بھی عوام کو یہی سمجھانے کی کوشش کی کہ احناف (دیوبندی) اور غیر مقلدین عقائد میں متحد ہیں، اختلاف صرف فروعات میں ہے۔ جیسا کہ مولوی رشید احمد صاحب گنگا (المتوفی ۱۳۲۳ھ / ۱۹۰۵ء) نے نقادی رشید یہ کے اندر واضح لفظوں میں اس کی تصریح کی ہے۔ انہی اسباب و عوامل کے زیر اثر غیر مقلد نام کے ایک ایسے فرقے کو جو تقلید شخصی کو ترک سمجھتا، امام ابو حنیفہ رضی اللہ تعالیٰ عنہ (المتوفی ۱۵۰ھ) سے سوز و اعتقاد رکھتا اور حنفی مذہب کو باطل کا مجموعہ

شمار کرتا ہے، اپنے کتنے ہی رُوحِ اسلام کے خافی نظریات کے باوجود مسلم معاشرے میں داخل ہونے کا موقع ہاتھ آگیا۔

اللہ تعالیٰ اپنی بے شمار رحمتیں نازل فرماتا رہے اعلیٰ حضرت امام احمد رضا خاں بریلوی رحمۃ اللہ علیہ (الترقی شمس ۱۳۴۰ھ / ۱۹۲۱ء) کی تربیت پر جنہوں نے اپنے قلم حق رقم کے ذریعے متحدہ ہندوستان میں حنفی مذہب کے چمن کی آبپاری کا عظیم امثال فریضہ ادا کیا۔ فصل خزاں پر پرہ بٹھایا، بہاروں سے پیمانِ وقابانہ صا اور ان تمام سازشوں کا پردہ چاک کیا جو تقویتِ الایمان کے اوراق کے زیر سایہ اہل دیوبند اور غیر مقلدین نے حنفیت کے خلاف بڑی راز داری سے پھیلائی ہوئی تھیں۔ اگر حنفیت کے دفاع و احیاء کے لیے امام احمد رضا خاں بریلوی علیہ الرحمہ کا قلم حرکت میں نہ آیا ہوتا تو نہیں کہا جاسکتا کہ آج پاک و ہند کے اخلاف کن حالات سے دوچار ہوتے۔

اللہ تعالیٰ اپنی بے شمار رحمتیں نازل فرمائے حضرت امام اعظم ابو حنیفہ رضی اللہ تعالیٰ عنہ اور ان کے اصحاب و اتباع پر اور سارے ان فقہائے اخلاف پر جنہوں نے اپنے غریب جگر سے تاریخ کے صفحات پر حنفی مذہب کی حقانیت اور برتری کے واضح نقوش ثبت فرمائے ہوئے ہیں اللہ تعالیٰ ہمیں اسی مذہب پر تازلیست قائم رکھے اور ان بزرگوں کے ساتھ ہی ہمارا حشر و نشر فرمائے۔ آمین

محمد ارشد القادری عفا اللہ عنہ

سابق مدیر جام نور، جمشید پور

بھارت





# سخنِ مالے کفیتی

نَحْمَدُكَ وَنُصَلِّي عَلَى رَسُولِكَ الْكَرِيمِ

۱۹۶۶ء کے اوائل تک مرکزی مجلس رضا لاہور کے اندر صرف حکیم محمد موسیٰ امرتسری مدظلہ تھے۔ یا محترم محمد عارف قادری رضوی ضیائی، اراکین مجلس کو کام کرنے والے اور سنی قلم کاروں کی اشد ضرورت تھی کہ مجلس رضائیں شامل ہو کر اس کام کو آگے بڑھائیں ان دنوں اگر دن میں چراغ لے کر بھی ڈھونڈتے تو سنی قلم کار اور مذہب اہل سنت و جماعت کے لیے بے لوث کام کرنے والا ملتا نہ تھا۔ جہاں سنیت پر سناٹا طاری تھا اور لاہور جیسے عظیم شہر کی فضائیں ایمان افروز صدائیں سننے کے لیے ترس رہی تھیں۔ اس ناامیدی کے عالم میں بھی یوں محسوس ہوتا تھا ۔

آثار بتاتے ہیں سحر ہو کے رہے گی۔

اپریل ۱۹۶۸ء کے اوائل میں حکیم صاحب موصوف کو مفتی غلام معین الدین نعیمی رحمۃ اللہ علیہ (المتوفی ۱۳۹۱ھ / ۱۹۷۱ء) کی معرفت پتہ لگا کر لاہور ہی کے مصافحات میں اختر شاہ جہان پوری نامی کوئی شخص رہتا ہے جو سنیت کا درد رکھنے والا اور صاحب قلم ہے پتہ معلوم کر کے ۱۳ اپریل ۱۹۶۸ء کو حکیم صاحب نے ان کے نام خط لکھا اور چند روز میں دونوں حضرات کی ملاقات ہو گئی۔ اور پہلی ہی ملاقات میں مرکزی مجلس رضا لاہور کے اراکین کی تعداد تین ہو گئی۔ جیسے محمد عارف رضوی صاحب کو مجلس رضا کا صدر بنایا ہوا تھا

ایسے ہی جناب اختر صاحب جنرل سیکریٹری بنا دیے گئے بلکہ حق تو یہ ہے کہ اختر صاحب جب تک مجلس رضا میں رہے تو سارا علمی اور قلمی کام ماسوائے خطوط نویسی کے وہی کرتے تھے۔ اور خوب والہانہ انداز سے کرتے تھے۔ اعلیٰ حضرت پر جتنے مقالے لکھوں نے دو تین سال کے اندر لکھ دیے تھے۔ اتنے جلد اراکین مجلس رضا سے سولہ سالوں میں نہیں لکھے جاسکتے۔ ۱۹۷۲ء میں اختر صاحب مجلس رضا سے علیحدہ ہو گئے۔ ان کے علیحدہ ہو جانے کی جو بات کا مجھے آج تک پتہ نہیں لگ سکا ہے۔

بہر حال اس وقت سے آج تک اختر صاحب کو میں نے خوب قریب سے دیکھا ہے۔ اس دور میں ایسے درویش صفت، دین کا سچا دروہ رکھنے والے، قلمی میدان میں مشین کی طرح چلنے والے اور اپنی ساری صلاحیتیں اعلیٰ کلمۃ الحق کے لیے وقف کر دینے والے ڈھونڈنے سے نہیں ملتے، مگر اختر صاحب کو تو میں نے ایسا ہی پایا ہے۔ بلکہ کیوں نہ یہ کہہ دوں کہ ان کا وجود بڑی بیویوں پر قدرت کا انعام ہے جو ڈاکٹر محمد سعید احمد صاحب کی طرح اپنے پیرو مرشد مفتی اعظم دہلی حضرت شاہ محمد مظہر اللہ دہلوی رحمۃ اللہ علیہ (المتوفی ۱۳۸۶ھ/ ۱۹۶۶ء) کی قلمی میدان میں منہ بولتی کرامت ہیں حضرت قبلہ مفتی اعظم دہلی کا پاکستان کے سنیوں پر یہ کتنا بڑا احسان ہے کہ قلمی میدان کے یہ دونوں شہسوار موصوف ہی کے علمی و روحانی فرزند ہیں۔ اور اپنے اپنے رنگ میں دونوں ہی لا جواب اور عظیم المثال ہیں۔

اختر صاحب کسی علمی یا روحانی گھرانے کے چشم و چراغ نہیں بلکہ وہ ایک صاحب دل زمیندار کے فرزند ہیں۔ اور اسی لحاظ سے وہ اپنے آپ کو خود رو پودا کہا کرتے ہیں یہ ۱۹۶۲ء سے وہ پوری طرح قلمی میدان میں آئے، انتھک محنت اور خدا واد صلاحیتوں کے باعث وہ اس دیارِ عشق میں اپنا مقام پیدا کرتے چلے گئے۔ اور آج پاک و ہند کا شاید ہی کوئی صاحب علم سنی ہوگا جو قلمی کارناموں کی روشنی میں انھیں جانتا نہ ہو بلکہ حق بات تو یہ ہے کہ ڈاکٹر محمد سعید صاحب اور محترم اختر شاہ جہان پوری صاحب نے اپنے اپنے انداز میں سنی قلم کاروں کو

کام کرنے کا ڈھنگ، دلولہ، شعور اور عشق دیا ہے۔ دونوں کے قلمی کاموں کو دیکھ کر بے ساختہ زبان پر آ ہی جاتا ہے ع

اللہ کرے زورِ قلم اور زیادہ

اختر صاحب مولد اشاہجہان پوری، ساکن لاہوری، مسلک سنی حنفی اور مشرباً نقشبندی مجددی ہیں۔ قلمی کام کی لگن نے ابتدا ہی سے انھیں گوشہ نشین رکھا ہے۔ شہرت سے بہت بھاگتے ہیں اور شاید ہی کسی نے انھیں سٹیج پر دیکھا ہو، گمنامی کی زندگی بسر کرنا، قناعت کے سہارے جینا اور چند روزہ زندگی کو اعلائے کلمۃ الحق کے لیے وقف کیے رکھنا ہی ان کی سوانح حیات ہے۔ جہاں اپنے مرشد گرامی قدر کی محبت اور پیروی کو وہ اپنا سرمایہ حیات شمار کرتے ہیں۔ وہاں چودھویں صدی کے مجدد برحق امام احمد رضا خان بریلوی رحمۃ اللہ علیہ (المتوفی ۱۳۴۷ھ/۱۹۲۱ء) سے اس درجہ قلبی لگاؤ رکھتے ہیں کہ اس دور میں رصنویت کی گویا سند بن چکے ہیں۔

اپنی اس بائیس سالہ قلمی زندگی میں محترم اختر صاحب نے امام احمد رضا خاں بریلوی کے دفاع میں اور ان کے کارناموں کو اجاگر کرتے ہوئے جتنا کچھ لکھا ہے شاید کسی دوسرے کو اتنا مبسوط آیا ہو یا ان کا محاسبہ و محاکمہ اتنا جاندار ہوتا ہے۔ کہ کم از کم میرے علم میں یہ بات نہیں آئی کہ کوئی بد مذہب ان کی کسی تحریر کا جواب دے سکا ہو۔ مجھے تو یوں محسوس ہوتا ہے کہ ہمارے محترم اختر صاحب کی خدائے ذوالمنن نے اس دعا کو شرف قبولیت سے نوازا جو انھوں نے ان لفظوں میں کی تھی۔ سہ

یا الہی کلک اختر کو بنا کلکِ رضا

دشمنانِ دین نہ یہ سمجھیں رضا جاتا رہا

یہ خیال صرف اس ناچیز کے ذہن کی پیداوار ہی نہیں بلکہ کسی مبالغہ کے بغیر کہا جاسکتا ہے کہ جو بھی صاحب نظر اور منصف مزاج اختر شاہ جہان پوری کی سفارشات کو نظر غائر سے



دیکھے گا اسے کلک اختر کے اندر ضرور کلک رضا کی جھلک نظر آئے گی جب موصوف کی مائے ناز  
تصنیف معارف رضا کتابت و تصحیح کے مراحل سے گذر کر زلیخا طبعات سے آراستہ ہونے  
کے لیے سال ڈیڑھ سال ترستی رہی تو مصنف نے رضویت کی منہ بولتی تصویر یعنی حضرت مولانا  
اختر الحامدی الرضوی کے لیے لکھا کہ ۱۹۷۵ء ختم ہونے کو ہے لہذا معارف رضا کے لیے چوتھا  
قطعہ تحریر فرمادیجیے جس میں سال طبعات ۱۹۷۶ء ہوا محضوں نے جو قطعہ تاریخ ارسال فرمایا وہ  
احقر کی پوری پوری تائید کرتا ہے قطعہ یہ ہے۔

اختر ترے شار ہے کیا سیرتِ رضا	عمرت دراز باد، دعا یہ خدا سے ہے
احمد رضا کا والا و شیدا نہ تو ہو کیوں	جب ان کو عشق سرور ہر دوسرا سے ہے
تجہ پر نگاہ لطفِ رضا کی ہے رات دن	یہ اوج علم و فضل انھیں کی عطا سے ہے
سر پر امامِ اہلِ قلم کا سجا ہے تاج	کیا شانِ فضلِ حضرت غوثِ الوری سے ہے
طرزِ بیان میں کلک رضا کا ہے بانگین	ظاہر یہ حسنِ تیرے قلم کی ادا سے ہے
جنگِ آزما و بر سر پیکار رات دن	تو دشمنانِ ذاتِ شہرِ انبیاء سے ہے

تاریخ طبع میں ہے یہ اختر کا فیصلہ

توفیقِ یاب چشمہ فیضِ رضا سے ہے

۶۱۹۷۶

پزیرائی:

محترم اختر شاہ جہان پوری ۱۹۶۲ء سے ۱۹۶۸ء تک مضامین لکھتے اور مذہب  
اہل سنت کی حقانیت کو اجاگر کرتے رہے۔ موصوف نے مضامین کے ذریعے اپنے قلم کی  
سہکاری کا لوہا منوالیا۔ سنی رسائل و جرائد ان سے مضمون حاصل کرنے کے لیے کوٹاں رہتے  
اور حق پسندوں کو ان کے مضامین کا بے چینی سے انتظار رہتا تھا۔ ان چھ سالوں میں جب  
اختر صاحب نے اپنے قلم کے بانگین کو پوری طرح دکھا دیا۔ تو تصنیف و تالیف کی جانب

متوجہ ہو گئے۔ چنانچہ سب سے پہلے امام احمد رضا خان بریلوی رحمۃ اللہ علیہ پر لکھا اور اتنا لکھا کہ لکھتے ہی چلے گئے۔ ۱۹۶۹ء سے ۱۹۷۲ء تک متواتر چار سال لکھنے کے بعد دیکھا تو ایک مقالے کے سوا شائع کچھ بھی نہ ہو سکا۔ شاید لکھنے کی یہی لگن تھی جس نے انہیں مجلسِ رضا سے نکلنے پر مجبور کر دیا تھا۔

۱۹۷۲ء میں وہ مکتبہ حامد یہ گنج بخش روڈ لاہور کے قریب ہو گئے ان دنوں اہل سنت و جماعت کے لاہور جیسے عظیم شہر میں پانچ چھ مکتبے تھے۔ جو ناشر کم اور کتب فروش زیادہ تھے۔ اگر وہ کلکِ اختر کے بانکپن کو محسوس کر لیتے تو اہل سنت کا یہ مایہ ناز قلم کار آج عالمگیر شہرت اختیار کر جاتا۔ جس سے جہاں مسلک کو بہت فائدہ پہنچتا وہاں اختر صاحب کے قلمی کارنامے ان کے لیے بھی نفع بخش ثابت ہوتے اور سنیوں کے قلمی جہود کو توڑنے میں بڑی مدد ملتی۔

اختر صاحب کو جب یہ محسوس ہو گیا کہ سنی ناشرین کو اس بات کا قطعاً احساس نہیں ہے کہ وہ اپنے قلم کاروں کو منظرِ عام پر لائیں اور ان کی حوصلہ افزائی کریں تو اس قلم کے دھنی اور قلمی میدان میں ثابت قدم رہنے والے نے اپنا بوجھ بہت ہی ہلکا کر لیا۔ اب تصانیف کو منظرِ عام پر لانے کی کوشش کرنے کے بجائے انہوں نے اہلسنت و جماعت کی شائع ہونے والی کتابوں پر دیباچے لکھنے شروع کر دیے۔ جتنی باتیں وہ ایک ضخیم کتاب کی صورت میں منظرِ عام پر لانا چاہتے تھے۔ انہیں دیباچے میں سمودیتے جو بروقت شائع ہو جاتا اور اس طرح متعدد کتابوں پر دیباچے لکھتے ہی چلے گئے۔ اس طرح اہل سنت تک ان کی نگارشات پہنچتی رہیں۔ اور قلمی تبلیغ کا سلسلہ جاری رہا تو دوسری جانب ان کے چاہنے والوں کی تشنگی بھی دور ہوتی رہی۔ اختر صاحب کا یہ فیصلہ بڑا مناسب اور قابلِ داد تھا۔ یوں وہ منظرِ عام پر بھی آتے رہے اور تصنیف و تالیف میں شب و روز منہمک رہ کر اپنی قلمی تشنگی بھی بجھاتے رہے۔

موصوف کے دیا چے جیسا کہ عرض کیا گیا ہے۔ مستقل تقاضیف سے کسی طرح کم نہیں۔ ہر دیا چہ معلومات کا خزانہ ہے۔ ان سے قلمی کام کرنے والوں کو بڑی مدد ملتی ہے۔ انہوں نے سب سے پہلا دیا چہ مولانا محمد سعید احمد نقشبندی مدظلہ خطیب مسجد داتا دربار لاہور کی کتاب مسلک امام ربانی پر لکھا۔ کتاب کے ساتھ جب یہ معلوماتی دیا چہ اپنے پورے بانکین کے ساتھ منظر عام پر آیا۔ تو دیکھنے والے دنگ رہ گئے، اہل علم پھڑک اٹھے اور جو حضرات دوسرے کی تعریف کرنے میں انتہائی کجوس واقع ہوئے ہیں۔ وہ بھی سر اٹھنے پر مجبور ہو گئے چنانچہ انجمن رضائے مصطفیٰ اجنبیوٹ کے ناظم اعلیٰ نے مولانا محمد انوار الاسلام قادری رضوی مدظلہ العالی کو دیا چے کے بارے میں اپنے تاثرات سے آگاہ کرتے ہوئے یکم ربیع الاول ۱۴۲۲ھ مطابق ۲۶ مارچ ۱۹۶۲ء کو خط لکھا اور تاثرات یوں سپرد قلم کیے۔

”بندہ نے کتاب مسلک امام ربانی میں حضرت اختر شاہ جہان پوری مدظلہ کے تحریر کردہ پیش لفظ کا بغور مطالعہ کیا۔ حقیقت یہ ہے کہ بندہ نے دوران مطالعہ ہی محسوس کیا کہ جناب اختر شاہ جہان پوری ہمارے صاحب طرز اور نایہ ناز اہل قلم ہیں۔ آپ کا قلم بد مذہبوں کا کمال مہارت سے پورے طور پر کرتا ہے کیونکہ وہ پیغام رسول اللہ صلی اللہ تعالیٰ علیہ وسلم کا بے باک ترجمان اور اس گئے گزرے زمانہ میں عشق رسول کی صلائے عام ہے۔ علمی نقطہ نظر سے دیکھا جائے تو یہ پیش لفظ صور اسرافیل ہے۔ مبالغہ نہ ہو گا اگر میں یہ کہوں کہ حضرت اختر شاہ جہان پوری کا قلم اپنے علمی جاندار کارناموں کی روشنی میں فی زمانہ شمشیر بے نیام ہے۔ نیز مدلل زور بیان سے محاسبہ اور محکمے میں اپنا ثانی نہیں رکھتا۔ الحمد للہ ماشاء اللہ سٹیوں کے لیے آپ کا وجود نعمت خداوندی ہے۔“

اللہ کرے زور قلم اور زیادہ۔ ناچیز طالب دعا۔ محمد اسماعیل راجپوت



اسی طرح جامعہ نظامیہ رضویہ، لاہور کے ناظم اعلیٰ جناب مفتی محمد عبدالقیوم ہزاروی مدظلہ العالی نے مسلک امام ربانی کے اس تحقیقی دیباچے کو دیکھا تو بے ساختہ پھر ک اٹھے۔ ۳۱ مارچ ۱۹۷۷ء کو انھوں نے اپنے تاثرات ان لفظوں میں قلمبند کر کے ارسال فرمائے۔

”حضرت امام ربانی، مجدد الف ثانی اور مجدد مائتہ حاضرہ امام احمد رضا خاں بریلوی رحمۃ اللہ علیہا مسلمانوں کے قابل قدر و سرمایہ افتخار بزرگ ہیں۔ دونوں ہی حضرات نے اپنے اپنے وقت میں اللہ اور رسول (جل جلالہ و صلی اللہ تعالیٰ علیہ وسلم) کی محبت سے سرشار ہو کر ایسے مبتدعین و مفسدین کی مساعی کا سد باب کرنے میں کوئی دقیقہ فرد گزاشت نہ کیا جو اللہ اور رسول سے مسلمانوں کے تعلق کو کمزور کرنے میں منہمک رہا کرتے تھے۔ مذکورہ دونوں عظیم ہستیوں نے تائید ایزدی کے سہارے اپنے مجددانہ فرائض کی بجا آوری میں کسی بادشاہ کی شہنشاہی اور علمائے سوء کے جم غفیر یا ان لوگوں کے بلند بانگ علمی دعاوی کی قطعاً پرواہ نہیں کی۔ انھوں نے ہر مصلحت کو نظر انداز کر کے محض باری تعالیٰ اہل شانہ کی خوشنودی حاصل کرنے کے لیے دین و ملت کی تجدید کا عظیم فریضہ ادا کیا تھا۔

اس واضح حقیقت کے باوجود ملک حسن علی صاحب شرق پوری نے عجیب ہوشیاری سے حضرت مجدد الف ثانی قدس سرہ کی فرضی عقیدت کا دامن محکم کر تعلیمات مجددیہ کتاب لکھنوی جس میں شیخ مجدد کے مسلک کی خود انھیں کی بھولی میں بیٹھ کر تردید و تضحیک کرنی چاہی یعنی حضرت امام ربانی کے مذہب حق اہل سنت و جماعت کے بے باک مبلغ و ترجمان امام اہلسنت شاہ احمد رضا خان بریلوی رحمۃ اللہ علیہ کی ذات کو ہدف تنقید بنایا ہے۔ گویا شیخ سمرہندی قدس سرہ کی ریش مبارک پر ماتھ ڈالنے کی

غرض سے ملک صاحب خود اسی سرکار کی گود میں جا بیٹھے ہیں۔  
 باری تعالیٰ شانہ کی عادتِ کریمہ ہے کہ اپنے خالص بندوں کے  
 تنگ و ناموس کی خود حفاظت فرماتا ہے مخالفین اولیائے کرام کے جال کو  
 وقت آنے پر تار عنکبوت سے کمزور دکھا دیتا ہے۔ اور اپنے کسی ایسے بندے کو  
 کھڑا کر دیتا ہے جو باطل پرستوں کے چہروں پر نام نہاد حقانیت کی پٹری  
 ہوئی نقابوں کو بڑے سلیقے سے الٹ کر ان کے حقیقی خدو خال  
 ظاہر کر دے۔

حضرت مجدد الف ثانی اور مجدد مایہ حاضرہ رحمۃ اللہ علیہما کی مبارک  
 روحوں کا تصرف و فیضان ہے کہ اس سنت الہیہ کا مظاہرہ جناب اختر  
 شاہ جہان پوری کے ہاتھوں ہوا۔ اختر صاحب نے مسلک امام ربانی کتاب  
 کے ابتدائیہ میں مکتوبات امام ربانی کے تحت تعلیمات مجددیہ کتاب کی  
 تبلیغات کا پوسٹ مارٹم کر دکھایا۔ کمال مہارت اور وسیع النظری سے  
 مسلک اہل سنت و جماعت کی حقانیت کو یوں بیان کیا کہ مخالفین کے  
 فرار کی ہر گلی بند کر دی ساتھ ہی ملک صاحب کی خیانتوں اور مبتدعینِ زمانہ  
 کے خلاف اہل حق پر و پیگنڈے اور اعتراضات و الزامات کو باطل پرستی  
 ثابت کر کے خود و لاہیہ کی بے شمار مسلمہ کتب تواریخ کی روشنی میں ان کے  
 اکابر کی اسلام دشمنی، منفرد مؤرخانہ انداز میں دکھائی ہے۔ جس کی نظیر  
 اس سے پہلے نظر نہیں آئی۔ بفضلہ تعالیٰ ہمارے اختر صاحب نے دکھا دیا  
 ہے اِنَّ كَيْدَ الشَّيْطَانِ كَانَ ضَعِيفًا۔

ملک حسن علی صاحب شر قپوری اور ان کے ہمواؤں کو اختر صاحب کی  
 نگارشات پر ممکن ہے غصہ تو بہت آیا ہو کیونکہ اتنی کامیابی سے وہابیت کے

رنگ برنگے علمبرداروں کے حقیقی خدوخال کسی سے ظاہر نہیں کیے جاسکے تھے۔ اس صاف و شفاف آئینے کو فریقین کے سامنے رکھ دینا مبتدعین کی نظر میں شاید کھٹکے لیکن اس میں بیچارے اختر شاہ جہان پوری کا کیا قصور؟ یہ تو حضرت مجدد الف ثانی قدس سرہ کی غیرت کا تقاضا ہے اور اللہ تعالیٰ کے قانون کا مظاہرہ ہے جو کلک اختر کے ذریعے منظر عام پر آیا۔ وہابی حضرات اگر تعصب کو چھوڑ کر انصاف سے کام لیں تو انھیں اختر صاحب کا شکر گزار ہونا چاہیے جنہوں نے ان کے شبہات کو مٹا کر راہ ہدایت دکھادی۔ بہر حال علمائے اہل سنت کے ساتھ راقم الحروف بھی اختر شاہ جہان پوری کی ان نگارشات کے پیش نظر ان کا شکریہ ادا کرنے پر مجبور ہے۔“

فقط

محمد عبدالقیوم ہزاروی عفیہ عنہ

جامعہ حنفیہ اشرف المدارس اوکاڑہ کے شیخ الحدیث، علامہ ابوالبیان، مولانا غلام علی قاری اشرفی مدظلہ العالی نے مسلک امام ربانی کا دیباچہ پڑھا تو اختر شاہ جہان پوری کے نام فوراً خط لکھا اور تحریر نے جو تاثرات ان کے دل و دماغ پر مرتسم کیے انھیں ۱۲ مئی ۱۹۷۴ء کو یوں سپرد قلم فرمایا:-

”اس کتاب کا دیباچہ یعنی پیش لفظ پڑھنے سے دل باغ باغ ہو گیا۔ علامہ اختر شاہ جہان پوری نے دہلی اور دہلی بندہ کی انگریز دوستی اور فرنگی نوازی اور حکومت برطانیہ سے وفاداری کے بارے میں ان حیرت انگیز حقائق کا انکشاف کیا ہے کہ شاید کسی دوسری کتاب میں مجموعی طور پر اتنا



مٹھوں تاریخی مواد ایک جگہ جمع نہ مل سکے میری رائے میں اگر پیش لفظ میں  
کچھ ترمیم و اضافہ کر کے مستقل کتابچے کی شکل میں شائع کر دیا جائے، تو  
اس کی افادیت میں مزید اضافہ ہوگا اللہ تبارک و تعالیٰ جناب مؤلف کو  
جزائے خیر عطا فرمائے۔ ایں دعا از من و از جملہ جہاں آمین باد و صلی اللہ علی  
حبیبہ محمد و آلہ و صحبہ اجمعین۔“

الفقیر الی اللہ الغنی  
علامہ علی قادری اداکار ڈوی

عاشق اعلیٰ حضرت رضویت کی منہ بولتی تصویر اور حسانِ پاکستان علامہ اختر الحامدی  
الرضوی رحمۃ اللہ علیہ (المتوفی ۱۴۰۱ھ / ۱۹۸۱ء) نے مسلک امام ربانی کا یہ دیباچہ  
پڑھا تو حیران رہ گئے۔ اور ہمیشہ کے لیے وہ علامہ اختر شاہ جہان پوری کے ہاتھوں تک  
گئے۔ ۱۹ جون ۱۹۷۲ء کے گرامی نامے میں دیا چے کے چند صفحات پڑھتے ہی انھوں نے  
یوں اپنے تاثرات کا اظہار فرمایا۔

”کتاب بہت خوب ہے، بہت ہی خوب اور دیا چہ اس کی روح، میرا  
خیال ہے کہ یہ دیباچہ علیحدہ بھی کتابی شکل میں شائع ہو جائے تو بہتر ہے  
کہ کم قیمت پر ہر غریب خرید سکے اور فائدہ اٹھا سکے۔ آپ کی تحریر کیا ہے  
غضب، قیامت، کیا روانی ہے؟ کیا سلاست ہے اور اس کے ساتھ ہی  
حسن استدلال سبحان اللہ۔ یقین جانے مجھے تو آپ کی تحریر پر رشک آتا ہے۔ یہ ہر کسی  
بس کی بات نہیں۔ تانہ بخشد خدائے بخشندہ۔“

اختر الحامدی الرضوی

صاحب دیباچہ نے گزارش کی کہ حضور والا تعریف و توصیف تو مجھے کوئی فائدہ نہیں پہنچائے گی آپ تنقیدی نظر سے دیکھیں اور احقر کو غلطیوں سے مطلع فرمائیں تاکہ میری اور دیباچے کی اصلاح ہو جائے۔ اس کے جواب میں علامہ اختر الہامی الرضوی نے یکم جولائی ۱۹۷۲ء کے گرامی نامے میں فرمایا :-

”آپ کا پیش لفظ تعریف سے بے نیاز ہے تنقید؟ چہ خوب! آپ نقاد کو قلم رکھنے ہی کب دیتے ہیں؟ اور اس میں خامیاں ہیں کہاں؟ گستاخی معاف اگر کتاب سے پیش لفظ کو علیحدہ کر دیا جائے تو کتاب کی معنوی خوبصورتی ختم ہو جاتی ہے۔ کتاب کی جان جناب کا دیباچہ ہے۔ میری خواہش ہے کہ اس دیباچہ کو علیحدہ بھی شائع کیا جائے۔ جناب کے دیباچے کو دیکھ کر یہ اندازہ ہوتا ہے کہ آپ بھی بہت بڑے مقدمہ باز ہیں۔ یعنی اپنے دور کے سب سے بڑے مقدمہ نویس۔ مقدمہ نویسی کے فن پر آپ کو مکمل عبور حاصل ہے۔ اور آپ کی گرفت اس پر مضبوط ہے۔

اللہ کرے حسنِ رقم اور زیادہ

کاش کوئی دردمند آپ کے یہ تمام شہ پارے ایک جگہ جمع کر کے کتابی شکل میں شائع کراوے۔ اے کاش کہ میں لاسورہ میں ہوتا اور ان کو جمع کر سکتا۔“

دسمبر ۱۹۷۲ء میں مولانا اختر الہامی الرضوی کو معلوم ہوا کہ ان کے نعتیہ مجموعہ کلام نعت محل کا دیباچہ بھی مولانا مظفر اقبال صاحب اختر شاہ جہان پوری صاحب سے لکھوا رہے ہیں۔ یہ معلوم ہونے پر انھیں بے حد مسرت ہوئی اور ۲۴ جنوری ۱۹۷۵ء کے مکتوب گرامی میں

انہوں نے یہ بھی فرمایا :-

”مولانا مظفر اقبال صاحب نے دیا چے کے لیے آپ کا انتخاب فرما کر  
ذہانت کا ثبوت دیا نہ صرف پنجاب بلکہ پاکستان میں (بلا مبالغہ) آپ سے  
بہتر ہم غربائے اہل سنت میں کوئی اس قدر زود نویس اور مدلل لکھنے والا مجھے  
تو نظر نہیں آتا۔ مولانا صد مہار کباد کے مستحق ہیں بیماریوں کا کیا ہے ؟  
یہ تو زندگی کے ساتھ ہیں آپ کو ہم ہتھیار رکھنے نہیں دیں گے۔ ہماری فوج  
میں عالمانہ ہتھیار تو سب کے پاس ہیں لیکن صرف ہتھیار جسم پر سجانے سے  
تو کام نہیں چلتا، جو انہردی اور دلیری کی بھی ضرورت ہے۔ . . . . کو  
جواب دینے کے لیے آپ سے بہتر بہادر، دلیر، جوانمرد، اہل قلم یقین جانے  
کوئی بھی تو نہیں۔ دل چھوٹا نہ کیجیے ان . . . . . کے خلاف  
لکھتے رہیے۔ یقین جانے کہ بزرگانِ دین اور حضور سیدنا اعلیٰ حضرت  
کی مدد آپ کے ساتھ ہے۔ آپ کی پشت پناہ ہے۔ لکھتے رہیے  
شب و روز لکھتے رہیے۔“

حیدر آباد (سندھ) کی معروف دینی درسگاہ احسن البرکات کے ناظم اعلیٰ علامہ  
خلیل احمد خاں قادری مدظلہ العالی کے فرزند ارجمند، مولانا احمد میاں حافظ البرکاتی مدظلہ  
نے ترجمان اہلسنت کراچی میں کتاب مسلک امام ربانی پر تبصرہ کرتے ہوئے اس کے  
اس دیا چے کے متعلق یہ بھی لکھا :-

”کتاب کے شروع میں محترم مولانا اختر شاہ جہان پوری مظہری کا تحریر  
کردہ سو سے زائد صفحات پر مشتمل پیش لفظ ہے جو بجائے خود ایک مدلل اور



محقق رسالہ ہے۔ اختر صاحب موصوف نے پیش لفظ میں ملک حسن علی اور ان کی تعلیمات مجددیہ کی جس شاندار طریقہ پر عجایاں بکھیری ہیں وہ اائق صد تحسین ہے۔ فاضل موصوف نے مختصر طریقہ پر میرہ مقامات شمار کرا کے ملک حسن علی صاحب سے سوالات کیے ہیں کہ کیا دیوبندوں کے اکابرین کے یہی عقائد ہیں جو حضرت مجدد نے اپنے مکتوبات میں بیان فرمائے ہیں۔ اس کے برعکس ملک صاحب کے دیوبندی اکابرین کے عقائد یکسر طور پر حضرت مجدد کے بیان فرمودہ عقائد سے مختلف ہیں لیکن پھر بھی تعلیمات مجددیہ کے مصنف ملک حسن علی صاحب اس بات پر مصر ہیں کہ حضرت مجدد کی تعلیمات اور دیوبندیوں کی خرافات ایک ہی ہیں۔ اس پر بس نہیں بلکہ مصنف نے موجودہ اہلسنت و جماعت اور حضرت مجدد الف ثانی رحمۃ اللہ علیہ کے مذہب میں تضاد ثابت کرنے کی مشق فرمائی ہے۔ چنانچہ ایک مقام پر ملک صاحب لکھتے ہیں: ”مولانا احمد رضا خان بریلوی نے جو بریلوی حضرات کے نزدیک دور حاضر کے مجدد ہیں اور جنہیں حضور پر نور، اعلیٰ حضرت، امام اہل سنت، عظیم المرتبت، مجدد مائتہ حاضرہ کے القاب سے یاد کیا جاتا ہے۔ شیخ مجدد رحمۃ اللہ علیہ کے برعکس بدعات کی خوب تعلیق کی بلکہ اس کی نشر و اشاعت کے لیے اپنی زندگی وقف رکھی۔“ مولانا اختر شاہ جہان پوری نے اس قسم کے تمام لغو و باطل اعتراضات کا مفصل اور مدلل جواب اپنے انوکھے اور نرالے قلم سے احسن طریقہ پر اس پیش لفظ میں دیا ہے۔ جو اپنی مثال آپ ہے۔ اور ثابت کیا ہے کہ اہل حدیث، دیوبندی، نیچری، مرزائی، منکرین حدیث وغیرہ برٹش گورنمنٹ کے دور کی پر فتن یا دگاری میں حجلہ مبتدعین اپنے روزاقل ہی اہل سنت و

وجہ امت سے انگریزوں کی ہدایت کے مطابق برسرِ پیکار چلے آ رہے ہیں اور اپنی ناپاک کرتوتوں سے مسلمانوں کی توجہ ہٹانے کے لیے اہلسنت و جماعت کو مولانا احمد رضا خان رحمۃ اللہ علیہ کا جاری کردہ فرقہ بتاتے رہتے ہیں۔  
اختر صاحب نے لکھا ہے :-

حقیقت یہ ہے کہ متحدہ ہندوستان میں فرقہ سازی اور گروہ بندی کا سنگ بنیاد انگریزوں نے مولوی محمد اسماعیل دہلوی (المتوفی ۱۲۷۶ھ / ۱۸۶۱ء) سے رکھوایا۔ الغرض یہ کتاب یکساں طور پر ہر شخص کے لیے انتہائی مفید ہے۔ مکتبہ حامدیہ نے اسے طبع کر کے ایک بہت بڑی ذمہ داری کو پورا کیا ہے۔ کتاب کی اشاعت پر فاضل مصنف اور اختر شاہ جہان پوری مبارکباد کے مستحق ہیں جیسی کتاب کی تزئین خوب صورت ہے اسی طرح ہر لحاظ سے مضمون نہایت حسین و جمیل خصوصاً اختر شاہ جہان پوری کا دیباچہ قابلِ مطالعہ اور لائقِ داد ہے۔“ ۱۵

منڈی بورہوالہ کے خطیب اعظم علامہ شبیر احمد ہاشمی مدظلہ نے کتاب مسلک امام ربانی اس دیباچے کے ساتھ پڑھی تو بے حد متاثر ہوئے اور مکتبہ حامدیہ مولانا انوار الاسلام قادری رضوی مدظلہ کے نام ۱۲ جولائی ۱۹۷۷ء کو خط لکھا اور اس میں دیباچے کے متعلق یوں اپنے تاثرات بیان کیے۔

”اس کتاب مسلک امام ربانی کے آغاز میں پیش لفظ کے عنوان سے

۱۰۹ صفحہ کا جو مقالہ حضرت عبدالحکیم خان صاحب اختر شاہ بھانپوری نے قلمبند فرمایا ہے۔ وہ تو اپنی مثال آپ ہے یعنی کتاب اگر جسم ہے تو اختر صاحب کا پیش لفظ جان ہے۔ اختر صاحب نے خانوادہ توہین رسول کے تمام مکائد کو علمی اور ادبی انداز میں جس طرح لتاڑا ہے اور ان کے استدلال و استنباط کی جس طرح چھٹاڑ کی ہے باید و شاید۔ حضرت اختر صاحب نے حدیث مجدد سے استدلال فرما کر حضرت مجدد الف ثانی اور مجدد مائتہ حاضرہ اعلیٰ حضرت بریلوی رضی اللہ تعالیٰ عنہما تک کے کارنامے تنجید دین کو مختصر اور جامع الفاظ میں سمویا بھی ہے۔ انخیار سے دفاع بھی کیا اور عقائد حقہ، اہلسنت و جماعت کو مہر مہن بھی فرمایا ہے۔

اس پیش لفظ کو پڑھ کر میں اس نتیجہ پر پہنچا ہوں کہ اختر شاہ بھانپوری محض ایک لغز گو شاعر ہی نہیں ایک صاحب طرز قلم کار اور صاحب علم محقق اہلسنت بھی ہیں۔ اعلیٰ حضرت فاضل بریلوی رضی اللہ تعالیٰ عنہ سے عقیدت موصوف کے رگ و ریشہ میں رچی بسی ہوئی ہے۔ اختر صاحب کے قلم کو رشنا کے فیض سے خنجر خوشخوار اور برق بار کہا جائے تو مبالغہ نہیں ان کے اور اہلسنت کے اعداء نے تعلیمات مجددیہ کے نام سے خنجر کو چیلنج کیا اور شر کو ابھارا تو اختر صاحب کے قلم نے شر کو مٹھکانے لگایا اور خنجر کا دفاع کیا۔

اختر صاحب کے قلم کی رعنائی اس لحاظ سے بھی دیدنی ہے، کہ وہ ..... دینی اعداء اور دشمنان اہل سنت کے درون خانہ سے خاصی واقفیت رکھتے ہیں۔ مجھے پیش لفظ پر پیش لفظ لکھنا مطلوب نہیں ورنہ میں اختر صاحب کی عبارات کی ادبی، فنی اور دینی معلومات کی گہرائیوں کو ملک ترتیب میں



پر ذکر واضح کرتا۔ میری دعا ہے کہ رب ذوالجلال حضرت موصوف پر اپنا فضل و کرم اور اپنے حبیب انور صلی اللہ تعالیٰ علیہ وسلم کی نظر عنایت دائم و قائم رکھے۔ آمین ثم آمین۔ والسلام

شبیر احمد ماشمی غفرلہ

۱۹۷۵ء میں مکتبہ فریدیہ ساہیوال کی معرفت الصوارم الہندیہ نامی کتاب دوبارہ منظر عام پر آئی حافظ نعمت علی صاحب نے اس کتاب پر محترم اختر شاہ جہان پوری سے دیباچہ لکھوایا تھا جب یہ عدیم المثال دیباچہ انجن رضائے مصطفیٰ اچنیوٹ کے ناظم اعلیٰ جناب محمد اسماعیل راجپوت صاحب نے پڑھا تو ۸ اکتوبر ۱۹۷۵ء کو خط لکھتے ہوئے اپنے تاثرات سے یوں مطلع فرمایا:-

دوسلام مسنون کے بعد کتاب الصوارم الہندیہ میں جناب کا تحریر کردہ پیش لفظ بغور مطالعہ کیا اور اتنا متاثر ہوا کہ مذکورہ تحریر شاتمان رہول صلی اللہ علیہ وسلم کے لیے ششیر بے نیام ہے جس کے آگے ہر گستاخ کے دلائل گاجر مولیٰ کی طرح کٹتے نظر آ رہے ہیں اور دوسری طرف اس تحریر میں ایک ایسا چیلنج اور تعاقب ہے جس طرح ششیر بتر کے آگے لومڑیاں دم دبا کر راہ فرار اختیار کیے جا رہی ہیں۔

حقیقت یہ ہے کہ آپ نے عام فہم انداز میں سنی عوام کو راہ حق پر گامزن کیا ہے آپ کے قلم میں جہاں تلوار کی سی کاٹ ہے۔ وہاں پر دلائل و براہین کے وہ موتی بکھرتے ہوئے نظر آ رہے ہیں کہ سبحان اللہ! آپ کا قلم ادب کی رفعتوں کو چھو کر گستاخانِ مجدد برحق امام المہنت، اعلیٰ حضرت علیہ الرحمہ کے پیچھے بھڑے ہوئے شیر کی طرح دوڑتا۔ ایسے ایک ایک کو چن کر اور بر بہتان تراش کے لیے یوم حساب پیدا کر دیتا ہے۔

آپ نے اس تحریر میں توحید کے نام نہاد ٹھیکیداروں کی بے ہودہ الزام تراشیوں اور بہتانوں کو فضا ئے آسمانی میں ریزہ ریزہ کر کے بکھیر دیا ہے خصوصاً آپ نے سرفراز گلگھڑوی کا خوب پوسٹ مارم کیا ہے اور اس کی بددیانتی کا ایسا نوٹس لیا ہے کہ قلم کی عصمت کا حق ادا کر دیا۔ آپ نے تحریر میں موجودہ حالات اور دورِ حاضرہ کے تقاضوں کے پیش نظر ایک اہل قلم کا کردار اس خوبی سے سرانجام دیا ہے کہ ہر سنی کا سر فخر سے بلند ہے۔ لہذا بندہ ان حقیر سے جذبات اور احساسات کے ذریعے آپ کی خدمت میں بدیہ تبریک پیش کرتا ہے اور عرض کیے بغیر نہیں رہ سکا کہ

عج اللہ کرے زور قلم اور زیادہ

اور ساتھ ہی بندہ آپ کے قلم کی جولانیوں اور روانیوں کے لیے بارگاہ الہی میں دعا گو ہے کہ رب محمد صلی اللہ علیہ وسلم آپ کے قلم کو فرید قوت اور سمیت عطا فرمائے آپ کی ذات سنیوں کے لیے باعث فخر ہے۔ اور آپ کا قلم مخالفین اہل سنت کے لیے شمشیر بے نیام ہے۔ لہذا بندہ کے ان حقیر سے جذبات کو بطور تبریک قبول فرمائیں۔ اور اپنے قلمی جہاد کو اسی طرح جاری رکھیں خداوند کریم آپ کا حامی و ناصر ہو۔

فقط والسلام

طالب دعا۔ محمد اسماعیل راجپوت

مولانا اختر الحامدی الرضوی رحمۃ اللہ علیہ نے الصوارم الہندیہ اور رسائل رضویہ جلد دوم پر لکھے ہوئے اختر صاحب کے دیباچے پڑھے تو ۲۸ اکتوبر ۱۹۷۵ء کو اختر شاہجہانپوری

کے نام خط لکھا اور اپنے تاثرات کو اس کے اندریوں سپرد قلم کیا تھا :-

”تاخیر کا سبب حضور کے دیباچوں کا عمیق مطالعہ ہے، پڑھا، پھر پڑھا، پھر پڑھا اور اب تک جی نہیں بھرا ایک ایک حرف پر زبان سے واہ اور دل سے دعا نکلتی رہی۔ سبحان اللہ! کیا زور قلم ہے؟ یہ دیا چے حقیقتاً ان تصانیفِ عالیہ کی شرح ہیں جن کے مطالعے کے بغیر ایک عام قاری ان کی مقصدیت نہیں سمجھ سکتا۔ کاش کہ ہم غربائے اہل سنت کو (جن کے ہاں اچھے لکھنے والوں کا قحط ہے) آپ جیسے دوچار لکھنے والے اور مل جاتے۔ بلا مبالغہ آپ پاکستان کے ارشد القادری ہیں۔ اور یہ الفاظ لکھتے وقت میرا سر فخر سے بلند ہے۔ افسوس کہ حضور نے تاحال اپنے دیا چے مقدمات اور مقالات یکجا کر کے احقر کو عنایت نہیں فرمائے۔ تاکہ احقر بھی اپنے دل کے حوصلے نکال سکتا۔ مولیٰ تعالیٰ حضور کو مذہبِ حق، المسبب جماعت کے لیے تادیر زندہ و سلامت رکھے اور جملہ افکار و حوادث سے محفوظ و مامون“

موصوف نے اسی ۲۸ اکتوبر ۱۹۷۵ء کو مکتبہ حامدیہ لاہور والے مولانا انوار الاسلام صاحب کے لیے بھی خط لکھا جنہوں نے رسائل رضویہ جلد دوم کتاب چھاپی تھی اور جن کی معرفت علامہ اختر شاہ جہان پوری کی نگارشات منظرِ عام پر آرہی تھیں اسی خط میں انہوں نے اختر شاہ جہان پوری کے متعلق فرمایا :-

”اس کتاب (رسائل رضویہ، جلد دوم) کے ساتھ حضرت علامہ مدظلہ نے الصوارم الہندیہ مطبوعہ مکتبہ فریدیہ کی ایک جلد بھی ارسال فرمائی ان دونوں



حضرت موصوف کے مرقومہ دیا ہے پڑھ کر طبیعت باغ باغ ہو گئی تو بیاچے  
کیا میں کتاب کی شرح میں ایک ایک حرف پر واہ واہ زبان سے ادا ہوتا رہا  
اور دل سے دعائیں نکلتی رہیں میں بلا مبالغہ یہ کہنے میں حق بجانب ہوں کہ  
مولیٰ تعالیٰ نے ہم پاکستان کے اہلسنت و جماعت کو ایک ارشد القادری،  
اختر شاہ جہاں پوری کے لباس میں مرحمت فرما دیا ہے۔

تحریر میں سادگی کے ساتھ وہی بانگین، الفاظ کا ایسا رکھ رکھاؤ  
جیسے موتی جڑ دیے ہوں ان دونوں دیباچوں میں حضرت علامہ موصوف  
اپنی پوری آب و تاب سے جلوہ گریں۔ اگر اب بھی ہم انھیں رئیس التحریر  
اور امام القلم تسلیم نہ کریں۔ تو یہ حضرت قبلہ کے ساتھ زیادتی ہوگی۔ مولیٰ  
تعالیٰ انھیں خدمتِ دینِ متین اور مجھ جیسے لوگوں کی رہبری کے لیے تادیر  
زندہ سلامت رکھے آمین۔“

### ستحذریفی:

قارئین کرام! آپ نے محترم اختر شاہ جہاں پوری کی اپنوں میں پذیرائی اور مقبولیت  
کا اندازہ تو کر لیا ہوگا۔ جبکہ طوالت کے خوف سے ہم نے بے شمار تاثرات اور تبصروں  
میں سے صرف چند ہی پیش کیے ہیں اور وہ بھی ابتدائی دو دیباچوں کے بارے میں۔  
یہاں قارئین کو ایک بات مد نظر رکھنی چاہیے کہ یہ اختر صاحب کا اصل کام نہیں ہے کیونکہ  
اسے منظرِ عام پر لانے کی تو سنی ناشرین نے آج تک ضرورت ہی محسوس نہیں فرمائی ہے۔  
نہ سنیوں کو ان سے کما حقہ استفادہ کرنے دیا اور نہ ان کی حوصلہ افزائی کے لیے خاطر خواہ  
قدم بڑھایا۔ بلکہ بعض حضرات نے اپنی بساط کے مطابق حوصلہ شکنی میں کوئی دقیقہ  
فرو گذاشت نہ کیا۔

کیا یہ حیرانی کی بات نہیں کہ جس نے دو درجن کے قریب تحقیقی کتابیں لکھیں اور ایک درجن کتابوں کے ترجمے کر دیے ہوں اس کے اتنے کام سے تیرہ سالوں (۱۹۶۸ء تا ۱۹۸۱ء) میں منظر عام پر صرف چار کتابیں آئیں۔ یعنی ایک مقالہ، ایک تصنیف اور دو ترجمے، جن کی تفصیل حسب ذیل ہے۔

☆ ۱۔ اعلیٰ حضرت کا فقہی مقام۔

شائع کردہ مرکزی مجلسِ رضا لاہور ۱۹۷۱ء

☆ ۲۔ ترجمہ جوامع الباری، جلد اول

شائع کردہ مکتبہ حامدیہ، گنج بخش روڈ لاہور ۱۹۷۵ء

☆ ۳۔ تجلیاتِ امام ربانی

شائع کردہ مکتبہ نبویہ، گنج بخش روڈ لاہور ۱۹۷۸ء

☆ ۴۔ ترجمہ کتاب الشفاء، جلد اول

شائع کردہ مکتبہ نبویہ گنج بخش روڈ لاہور ۱۹۷۹ء

ان حالات میں بیچارہ اختر شاہ جہان پوری اس کے سوا اور کیا کرتا کہ اپنے ناشرین کی بے حسی کا ماتم کرتا ہوا دیباچے لکھنے پر اکتفا کرے تاکہ میدان میں بھی قائم رہے اور کم از کم اپنے قارئین کو مایوس نہ ہونے دے۔ یہ اختر صاحب کے عزم و استقلال اور خدمتِ دینِ متین کے والہانہ ذوق کی ایسی مثال ہے جس کی اس دور کے اندر شاید انہوں میں کوئی مثال نہ مل سکے۔ ۱۹۸۰ء کے آخر میں جب کئی سالوں کے بعد اختر صاحب سے ملاقات ہوئی اور راقم الحروف ان حالات پر مطلع ہوا تو اپنوں کی بے بسی کے باعث ایسے گہرا آبدار کی بے قدری کا بڑا صدمہ ہوا۔

۲۔ علاوہ بریں ۱۹۶۹ء میں جبکہ مرکزی مجلسِ رضا لاہور گھٹنوں چل رہی تھی تو

اراکینِ مجلس کا ارادہ ہوا کہ ہم انوارِ رضا کے نام سے ایک تحقیقی مجموعہ منظرِ عام پر لائیں جس میں

ایسے مضامین ہوں کہ ان سے اعلیٰ حضرت کے حالات و کمالات کے مختلف پہلو اجاگر ہو جائیں اور ان کے متعلق پھیلائی ہوئی غلط فہمیوں کو دور کر کے بظاہر کوشش کی جائے۔ اس مقصد کو حاصل کرنے کی خاطر پاک دہندہ کے مختلف علمائے کرام کی خدمت میں خطوط ارسال کر کے ان سے معلوماتی مضامین مانگے گئے لیکن ان حضرات نے مایوسی کے سوا اور کین مجلس کو کچھ اور نہ دیا۔

مذکورہ صورت حال بڑی حوصلہ شکن تھی۔ لیکن آفرین ہے اختر شاہ جہان پوری کی ہمت مردانہ کو کہ انھوں نے خیالی دنیا میں تعمیر کیے ہوئے مجلس ضلّٰہ کے محل کو مسمار نہ ہونے دیا۔ اور مختلف موضوعات پر امام احمد رضا خان بریلوی رحمۃ اللہ علیہ کے متعلق اٹھ مقالوں کی ذمہ داری کا بوجھ اٹھالیا۔ کم از کم میں یہ معلوم کر کے حیران رہ گیا کہ سنہ ۱۹۷۶ء کے ختم ہونے سے پہلے اختر صاحب نے وہ آٹھوں مقالے مکمل کر لیے اور ان میں سے دو مقالوں کے اندر محترم حکیم محمد موسیٰ امرتسری مدظلہ نے کانٹ چھانٹ کر وائی۔ اور شائع کروانے کی غرض سے انھیں دوبارہ لکھوایا گیا۔ یہ بات میں آج تک نہیں سمجھ سکا اور یقیناً ہے بھی میری سمجھ بوجھ سے بالاتر کہ ”مجلس رضا لاہور“ کے تحت فاضل بریلوی پر لکھے ہوئے ان آٹھوں مقالوں میں سے آج تک مرکزی مجلس رضا لاہور نے ایک بھی مقالہ کیوں شائع نہیں کروایا ہے؟

۳۔ مرکزی مجلس رضا، لاہور نے تجلی المشکوٰۃ کے بعد امام احمد رضا خاں بریلوی رحمۃ اللہ علیہ پر جو سب سے پہلا مقالہ شائع کروایا وہ اختر شاہ جہان پوری کا لکھا ہوا ہے۔ یعنی اعلیٰ حضرت کا فقہی مقام۔ اس کی کتابت لستھیو پر ہوئی اور منظر عام پر آیا تو اغلاط سے مالا مال تھا۔ جہاں مجلس رضا نے دوسرے مقالوں کے متعدد ایڈیشن شائع کر دیئے وہاں معلوم نہیں کس مصلحت کے تحت اس مقالے کو غلطیوں سے پاک کر کے ایک دفعہ بھی آفسٹ پر شائع کروانے کی ضرورت کیوں محسوس نہیں کی گئی۔ درحالیہ



کیا اختر صاحب یہ نہ کہتے ہوں گے ۛ

لاؤ تو قتل نامہ ذرا ہم بھی دیکھ لیں

کس کس کی ہرے ہرے سرِ محضر لگی ہوئی

۴۔ تین درجن کتابوں سے چار منظرِ عام پر آئیں جن میں سے دو یعنی ”اعلیٰ حضرت

کا فقہی مقام“ اور تجلیاتِ امام ربانی کتابت کی اتنی غلطیوں سے لبریز ہو کر کہ مفسدہ شہود پر

جلوہ گر ہوئیں کہ پاک تان میں شائع ہونے والی شاید کوئی کتاب غلطیوں میں ان کا مقابلہ

نہ کر سکے باقی صحیح صورتِ حال میں رہ گئے صرف دو ترجمے۔ ان میں سے ترجمہ جواہر البھار

جلد اول کے متعلق جامعہ نظامیہ رضویہ لاہور کے ایک مدرس جناب حافظ عبدالستار صاحب

نے اپنی کتاب مرآۃ التصانیف میں صاف لکھ دیا کہ یہ ترجمہ جامعہ رضویہ فیصل آباد کے

شیخ الحدیث علامہ غلام رسول مدظلہ العالی کا ہے اور دیا چہ اختر شاہ جہان پوری نے

لکھا ہے اختر صاحب کہتے ہوں گے ۛ

خداوند! یہ تیرے سادہ دل بندے کہ صر جائیں

کہ درویشی بھی عیاری ہے سلطانی بھی عیاری

حافظ عبدالستار صاحب کی توجہ اس کا بگڑاری کی طرف مبذول کرائی گئی تو فرمایا کہ میں نے

ایسا ہی سنا تھا عرض کی گئی کہ حضور والا آپ کی تحقیقات کا دار و مدار سنی سنائی باتوں پر

ہوتا ہے؟ چلیے جب ایسا ہی سنا تھا تو اب اپنی آنکھوں سے دیکھنا کہ ترجمہ کس کا ہے؟

پھر اٹھیں بتایا گیا کہ مولانا غلام رسول صاحب نے واقعی جواہر البھار کا ترجمہ کیا تھا۔ مولانا

انوار الاسلام صاحب نے جلد اول کی کتابت بھی کروالی تھی جب چند علماء کو دکھایا تو

انھوں نے مشورہ دیا کہ یہ ترجمہ نہیں چلے گا۔ رقم بھی ضائع جائے گی۔ کیونکہ ترجمہ ایک کوڑی کا

بھی نہیں ہے۔ چنانچہ مولانا موصوف نے اس کے شائع کروانے کا ارادہ ترک کر دیا اور اسے

مسودے کے ساتھ سنبھال کر رکھ دیا اس کے بعد دوستی کے تحت اس عاجز سے ترجمہ کروایا

کیونکہ وہ مشترک بیٹھے تھے۔ راقم الحروف نے ان کے کہنے پر ترجمہ کیا جس کا ایک ایک لفظ میرا اپنا ہے۔ اور ہر فقرہ اس بات کی واضح شہادت دے رہا ہے۔ مولانا انوارالاسلام صاحب کے پاس دونوں ترجموں کے مسودے اور کتابیں دیکھ کر تسلی کر لیا۔ حافظ صاحب نے وعدہ فرمایا کہ اصلاح کر دی جائیگی۔ وعدہ تو کر لیا لیکن اصلاح کہاں سے کرتے جبکہ اس خیانت اور یارکشی کا ارتکاب اللہ کا بلکہ ایک سوچے سمجھے منصوبے کے تحت انھیں یہ کرامت دکھانے پر مجبور کیا گیا تھا۔

۱۹۸۱ء کے آخر میں سنی رائٹرز گلڈ کا سالانہ اجلاس ہوا تا کہ ۱۹۸۰ء میں چھپنے والی کتابوں پر اول، دوم اور سوم انعام دیا جائے۔ اول، دوم اور سوم قرار دینے کے لیے ایک بورڈ تشکیل دیا گیا بورڈ نے فیصلہ سنایا کہ اول انعام اسی *مرآة النضائیف* کے مصنف کو ملنا چاہیے جس نے دیانت داری کا ریکارڈ قائم کرتے ہوئے اتنی بڑی کرامت دکھائی ہے۔

۲۶ مارچ ۱۹۸۲ء کو اختر صاحب نے حکیم محمد موسیٰ امرتسری مدظلہ سے گزارش کی کہ حضور والا! آپ، تو فرماتے تھے کہ مرکزی مجلس رضا کی طرح اب سنی رائٹرز گلڈ بھی میرا ہی نام ہو کر رہ گیا ہے۔ مانا کہ اس ثمرات سے آپ کو مطلع نہیں فرمایا گیا ہو گا، *مرآة النضائیف* میں کی گئی لیکن جب کہ راقم الحروف نے محوڑے ہی عرصہ بعد اس سازش کا جناب سے ذکر کر دیا تھا تو اس کے باوجود اصلاح کی بات کو دفن کیوں کیا؟ پھر اس خیانت پر سزا نہیں دی جاسکتی تو انعام کس خوشی میں دیا گیا؟ فرمایا گیا یہ اراکین بورڈ ہی بتا سکتے ہیں۔ معلوم ہوا کہ ان حضرات کا انصاف ”جامعہ نظامیہ“ کے جبوں اور عاموں کے پیچھے دب گیا ہو گا۔

قتل عاشق کسی معشوق سے کچھ دور نہ تھا  
پر ترے عہد کے آگے تو یہ دستور نہ تھا

۵۔ کس نے یہ خبر پڑھی یا سنی نہیں کہ ۱۹۷۲ء میں اختر شاہ جہانپوری ایک کتاب ”معارف رضا“ کے نام سے امام احمد رضا خان بریلوی رحمۃ اللہ علیہ کے تجدیدی کارنامے پر چار جلدوں میں مکمل کر لی ہے جس کی ہر جلد کم و بیش ایک ہزار صفحات پر مشتمل ہے۔ مختلف کتابوں میں اس کا ذکر ہے۔ اخبارات و رسائل نے اسے مشتہر کیا اور ۱۹۷۵ء میں ترجمان اہلسنت، کراچی نے چاروں جلدوں کا علیحدہ علیحدہ تفصیلی تعارف شائع کیا مانگ کے گوشے گوشے سے ان کی مانگ ہو رہی تھی کہ شائع ہوتے ہی مطلع کیا جائے۔

مکتبہ حامدیہ والے مولانا انوار الاسلام صاحب نے ۱۹۷۲ء میں معارف رضا جلد اول کی کتابت کروالی تھی۔ ۱۹۷۵ء میں جلد اول تصحیح سے آراستہ ہو کر پریس کی جانب پر تول رہی تھی کہ مولانا انوار الاسلام صاحب بھی کسی سازش کا شکار ہو کر اختر شاہ جہان پوری سے بگڑ بیٹھے اور کتاب کی اشاعت کا معاملہ کھٹائی میں پڑ گیا۔ جب حکیم محمد موسیٰ امرتسری مدظلہ کو حضرت مولانا نے ثالث تجویز کیا۔ تو اختر صاحب نے بھی انھیں منظور کرتے ہوئے صاف کہہ دیا کہ آپ جو فیصلہ کریں مجھے منظور ہو گا۔ حکیم صاحب فیصلے کے لیے ان کی دکان پر تشریف فرما ہوئے تو مولانا مدظلہ نے ان کی ایک نہ مانی اور بیسیوں حضرات کی موجودگی میں دونوں حضرات کی ٹوٹو میں میں پر جب کہ بات ختم ہو گئی۔

رضا پبلیکیشنز والے میاں زبیر احمد صاحب اسی روز معارف رضا، جلد اول کی کتابت خریدنے کے لیے تیار تھے۔ اور اس کے بعد بھی خریدنے کا ارادہ ظاہر کرتے رہے لیکن یہ نہ معلوم نہ ہو سکا کہ آج تک خرید کیوں نہ سکے ؟

مکتبہ فریدیہ ساہیوال والے حافظ نعمت علی صاحب بھی اس کتابت کو خریدنے کے لیے تڑپتے پھرتے تھے لیکن خدا بہتر جانے انھیں کس نے روکا یا وہ کیوں رُک گئے ہوں نا ابوداؤد صاحب کو بھی تحریری یقین دلایا تھا کہ جو فیصلہ آپ کریں اختر شاہ جہانپوری اسے



قبول کرے گا۔ لیکن موصوف نے منصف کی ذمہ داری قبول کرنے سے انکار کر دیا۔ اکثر علمائے کرام خاموش تماشائی بنے ہوئے ہیں معلوم نہیں کیوں؟

بات تو صرف اتنی ہے کہ کتاب شائع ہو جاتی جس کے باعث مصنف کی حوصلہ افزائی ہوتی اور قارئین کو اس سے استفادہ کرنے کا موقع ملتا۔ علوم و معارف کا یہ خزانہ آج تک زندہ درگوش ہے۔ یہ خدا ہی بہتر جانتا ہے کہ اس ستم ظریفی کو کیوں روارکھا گیا؟ کہیں یہ کوئی متفقہ و مشترکہ سازش تو نہیں؟ خدا جانے ایسا کرنے والوں کو اس میں دارین کی کون سی بھلائی نظر آئی اور اس سے مسلک کو کیا فائدہ پہنچا؟

۴۔ ۱۹۷۶ء میں المیزان، بمبئی کا امام احمد رضا نمبر شائع ہوا۔ اس کے اندر ان کتابوں کی فہرست بھی پیش کی گئی جو امام احمد رضا خان بریلوی رحمۃ اللہ علیہ پر لکھی گئی تھیں المیزان والوں کو ان کتابوں سے مطلع کرنے والے پاکستانی حضرات تھے۔ جو اختر شاہ جہان پوری کو اچھی طرح جانتے ہیں قارئین کو اس بات پر حیرت ہوگی کہ اس فہرست کے اندر بعض ان کتابوں کو بھی شامل کیا گیا۔ جن کا اس وقت تک ایک لفظ بھی نہیں لکھا گیا تھا۔ بلکہ زیر غور ہوں گی۔ لیکن معارف رضا کی چار جلدوں کو اس فہرست میں شامل کرنا غالباً مناسب نظر نہ آیا ہوگا۔ حالانکہ یہ بات بھی ان کے علم میں تھی کہ جلد اول کی کتابت بھی ہو چکی ہے۔ اختر صاحب نے اس سلسلے میں المیزان والوں کے لیے خط لکھا تھا جو المیزان بمبئی، بابت مارچ، اپریل ۱۹۷۶ء کے صفحہ ۴۰ اور ۴۱ پر شائع ہوا تھا۔ اپنے اس مکتوب میں اختر صاحب نے اس بات کا ذکر یوں کیا ہے۔

”دوسری بات جس پر میں حیران ہو کر رہ گیا یہ ہے کہ اس مبارک مجموعے میں اعلیٰ حضرت علیہ الرحمہ پر لکھے ہوئے چند صفحات کے کتابچوں کا ذکر بھی ہوا اور وہ کتابیں بھی فہرست میں شامل نظر آئیں جن کا ایک لفظ ابھی لکھا ہی نہیں گیا۔ لیکن اس لمبی چوڑی فہرست میں اگر کسی کتاب کا

نام نظر نہیں آیا تو وہ چار ہزار صفحات پر مشتمل ننھی منی سی کتاب معارف  
رضا ہے۔ جن حضرات نے ان کتابچوں اور فیلڈوں کو اس فہرست میں شامل  
کر دیا خدای بہتر جانتا ہے کہ انھوں نے معارف رضا کا ذکر نہ کرنے میں  
سنیوں کی کیا بہتری سمجھی؟

بہر حال اختر صاحب کے ساتھ اپنے ہی بعض علماء نے وہ ناروا سلوک کرنا بھی  
ضروری سمجھا جو قطعاً ان کی شان کے شایان نہ تھا۔ اور نہ اختر صاحب ہی ایسے سلوک کے  
مستحق تھے یقیناً اس یار کشتی اور برادران یوسف ولے سلوک سے جہاں اختر صاحب  
کے دل کو دکھ پہنچتا رہا ہوگا۔ وہاں ایسے مہربانوں نے مسلک کو نقصان پہنچایا۔ حالانکہ  
اختر شاہ جہان پوری جیسا قلم کا دھنی آج کسی زندہ جماعت میں ہوتا تو اسے سر آنکھوں پر  
جگہ ملتی۔ اور اس کی شہرت کے آسمان میں چار چاند لگے ہوتے۔ موصوف کے ساتھ اپنے  
ہی بعض ساتھی جو نامناسب سلوک کرتے آئے۔ جس کا ذکر گذشتہ سطور میں ہم نے  
کیا اور ایک ہلکا سا خاکہ پیش کر دیا ہے۔ اس کے باعث اختر شاہ جہان پوری ہی  
کا یہ شعر بار بار یاد آتا ہے۔

دوستوں نے جب ہمیں الفت کی دی اتنی سزا  
دشمنوں کی سب حفاؤں کا گلہ جاتا رہا

کچھ شکفتہ تذکرے:

اختصار کے ساتھ ملک اختر کے بارے میں گذشتہ سطور کے اندر کافی لکھا جا چکا  
ہے۔ اب ہم اپنے درویش صفت، صوفی منش، قناعت پسند اور اعلیٰ کلمۃ الحق کے  
شیدائی قلمکار کی سیرت کے بارے میں چند واقعات پیش کرنا بھی ضروری سمجھتے ہیں۔  
۱۹۶۶ء کو موصوف کے دوسرے صاحبزادے غلام مرتضیٰ کا انتقال ہو گیا اختر صاحب

اس کی یاد میں ایک مرثیہ لکھا جو ماہنامہ ترجمان الطہنت، کراچی نے جون ۱۹۷۶ء کے پرچے میں شائع کیا مرثیہ کے یہ چند اشعار ملاحظہ فرمائیے۔

خادم دیں بن کے ابھریں یہ ہے بچوں سب غرض  
ورنہ یوں تو ہر کوئی اتار رہا، جاتا رہا  
صاحبانِ علم و عرفان مصلحت کا ہیں شکار  
حفظِ دین کا اب دلوں سے حوصلہ جاتا رہا  
آج وہ نغمے کہاں ہیں دل نواز و دلنشین  
بلبلیں سب اڑ گئی ہیں چھپچھپا جاتا رہا  
مسندِ ارشاد پر کتنے ہی فائز اب بھی ہیں  
شیخِ سرہندی کا لیکن دلولہ جاتا رہا  
کامیاب اپنے مشن میں ہو گئے تخریب کار  
واٹے اک اک نائبِ احمد رضا جاتا رہا  
یا الہی کلکِ اختر کو بنا کلکِ رضا  
دشمنانِ دین نہ یہ سمجھیں رضا جاتا رہا

غالباً ۱۹۷۳ء کی بات ہے کہ مکتبہ نبویہ لاہور والے، امام احمد رضا بریلوی رحمۃ اللہ علیہ کا رسالہ جزاء اللہ عدوہ شائع کروانے والے تھے۔ کتابت کروالی تھی ایک روز صاحبزادہ اقبال احمد صاحب فاروقی نے اختر صاحب سے فرمایا کہ اس رسالے کا دیباچہ دو تین جیدہ علمائے کرام لکھ رہے ہیں آپ بھی اس کا دیباچہ لکھ دیں۔ تاکہ جس کا دیباچہ زیادہ بہتر ہو اسے ساتھ لگا دیا جائے۔ چونکہ اس کی تہہ میں اور ہی جذبہ کار فرما ہوتا ہے لہذا اختر صاحب نے جواب دیا کہ جناب اگر میرے دیباچے کو صحتی طور پر شامل اشاعت کرنے کا وعدہ کیا جائے اور بغیر کسی تبدیلی کے تو میں لکھنے کے لیے تیار ہوں فاروقی صاحب ایسا



وعدہ کرنے کے حق میں نہ تھے لہذا بات اسی مرحلے پر ختم ہو گئی۔  
 چند روز کے بعد فاروقی صاحب دکان پر بیٹھے ہوئے اسی رسالے کی پروف ریڈنگ  
 کر رہے تھے۔ کہ ایک دہائی مولوی صاحب تشریف لے آئے پوچھا  
 ”کون سی کتاب کی تیاری ہو رہی ہے؟“

فاروقی صاحب نے کتاب کا نام بتایا تو مولوی صاحب کہنے لگے :-  
 ”فاروقی صاحب! اب تو مان لیجیے کہ آپ کے اعلیٰ حضرت انگریز کے  
 ایجنٹ تھے۔ اس رسالے میں فلاں فلاں کو تو بساط بھر خوب رگڑا ہے  
 لیکن اپنے پیر بھائی مرزا غلام احمد قادیانی کے رد میں ایک لفظ بھی نہیں  
 کہا۔“

چند روز کے بعد دوران ملاقات موصوف نے یہ واقعہ اختر صاحب کو بتایا اور یہ  
 بھی واضح کر دیا کہ ادھر ادھر کی باتیں بنا کر میں نے مولوی صاحب کو ٹرختا تو دیا لیکن میرے  
 پاس اس کا کوئی تسلی بخش جواب نہ تھا۔ اختر صاحب نے فرمایا کہ حکم ہو تو دیا چے میں  
 اس اعتراض اور دیگر کتنے ہی اعتراضات کا جواب ہو جائے گا۔ دیباچے کی بات اس مرحلے پر  
 بھی فاروقی صاحب نے منظور نہ فرمائی اور دیا چے کے بغیر سارا چھپ گیا۔  
 کتاب چھپ جانے کے قریب ایک ماہ بعد کی بات ہے کہ دس بارہ علمائے کرام  
 مکتبہ حامدیہ، لاہور میں بیٹھے ہوئے تھے جن میں فاروقی صاحب اور مفتی اعجاز ولی خان  
 رحمۃ اللہ علیہ بھی تھے کہ اختر صاحب بھی اچانک آپہنچے، دوران گفتگو فاروقی صاحب نے  
 اختر صاحب سے کہا کہ جناب وہ کتاب چھپ گئی ہے لہذا اب تو بتا دیجیے کہ اعلیٰ حضرت  
 نے اس کتاب میں مرزا صاحب کے متعلق کیوں ایک لفظ بھی نہیں کہا؟ اختر صاحب نے  
 جواب دیا کہ قبلہ مفتی صاحب یہاں موجود ہیں۔ ان سے بہتر اور کون بتا سکے گا؟ چنانچہ  
 سب مفتی صاحب کی جانب متوجہ ہو گئے۔ تو قبلہ مفتی صاحب نے ارشاد فرمایا بات یہ ہے کہ

دورانِ تصنیف سرکارِ اعلیٰ حضرت نے جس جس کی جانب توجہ مبذول فرمائی، اسے رگڑتے چلے گئے۔ قادیانی دجال کی جانب توجہ مبذول نہ فرمائی ہوگی اس لیے اس ملعون کے متعلق کچھ ارشاد نہ فرمایا۔

فاروقی صاحب بے باک قسم کے انسان واقع ہوئے ہیں۔ لہذا فوراً کہا کہ حضرت اس جواب سے تو اعتراض اور بھی مستحکم ہوتا ہے۔ آخر سب نے اختر صاحب کو جواب کے لیے مجبور کیا تو فرمایا:-

”دوستو! بات یہ ہے کہ امام احمد رضا خان بریلوی رحمۃ اللہ علیہ نے یہ رسالہ ۱۳۱۴ھ / ۱۸۹۹ء میں لکھا اور مرزائے قادیان نے نبوت کا دعویٰ دو سال بعد ۱۳۱۹ھ / ۱۹۰۱ء میں کیا۔ دریں حالات دو سال پہلے اعلیٰ حضرت اس کے خلاف کیا لکھتے؟“

جواب حقیقت پر مبنی اور لا جواب تھا لہذا سب نے محسوس کیا کہ فاضل بریلوی کے معاملے میں آج اختر شاہ جہان پوری سند کا درجہ رکھتے ہیں۔

ایک دفعہ کا واقعہ ہے کہ اس بکتے میں آٹھ دس علمائے کرام بیٹھے مصروف گفتگو تھے جن کے درمیان اختر شاہ جہان پوری بھی موجود تھے، ایک مولوی نے فرمایا کہ یارو! پہلے داتا دربار پر حاضری دینی چاہیے۔ اور سلام عرض کرنے کے بعد پھر یہاں آکر باتیں کریں گے۔ سب نے اس رائے سے اتفاق کیا اور جانے کے لیے اٹھ کھڑے ہوئے۔ لیکن اختر صاحب بیٹھے رہے۔ پوچھا گیا کہ حضرت آپ نہیں چلتے تو جواب نفی میں تھا۔ اصرار پر بھی نفی میں ہی جواب دیتے رہے۔ تو سب کو حیرانی ہوئی وضاحت طلب کی تو گول مول لفظوں سے ٹرخاتے رہے۔ زیادہ اصرار دیکھا تو فرمایا:-

”مولانا! کہیں چور بھی عدالت میں خود پیش ہوتا ہے۔ حضرت داتا گنج بخش کی کمائی دن و رات ہمارے آنکھوں کے سامنے لٹ رہی ہے اور ہم

اپنے فرض سے غافل ہیں، داتا صاحب ہم سے راضی نہیں بلکہ ناراض ہوں گے اور حاضری کے وقت اگر ہمارے سر پر جوتے کھڑکانے لگے تو کیا بنے گا؟ آپ نے اگر اپنا فرض ادا کیا ہے تو جائیں لیکن یہ چور اس اتنے بڑے حاکم کی بارگاہ میں جانے کے قابل نہیں ہے۔“

مولوی صاحبان یہ جواب سن کر حاضری دینے چلے گئے۔ اور اختر شاہ جہان پوری اسی طرح اپنی جگہ پر بیٹھ رہے۔

یہ تو خدا ہی بہتر جانتا ہے کہ اس جواب سے مولوی صاحبان کو اپنا فرض ادا کرنے کا احساس ہوا یا نہ ہوا لیکن ہمیں اتنا ضرور معلوم ہو گیا کہ بزرگوں کی بارگاہ میں حاضر ہونے سے پہلے ہمارے لیے یہ جائزہ لینا ضروری ہے کہ ہم نے کہاں تک اپنے فرض کو ادا کیا ہے۔ بساط بھراپنا فرض ادا کرتے ہوئے بزرگوں کی بارگاہ میں حاضر ہوں گے تو وہ حضرات اسی محبت سے پیش آئیں گے جیسے والدین اپنے بچے کو گود میں اٹھا لیتے ہیں اور ہماری کارکردگی اگر ان کے لیے اذیت کا باعث بن رہی ہوگی تو خالی حاضری اور سلام کرنا کبھی بھی ان دکھوں کا دوا نہیں کر سکے گا۔ جنھیں اپنی نا اہلی، تن آسانی، فرض سے اغماض اور دنیاوی آرام و راحت کے باعث اپنا مقدر بنالیا ہوگا۔ ۱۹۷۰ء میں ”مرکزی مجلس رضا، لاہور“ نے ”فتاویٰ رضویہ“ جلد پنجم کو شائع کروانے کا ارادہ کیا اور کتابت کروالی اعلیٰ حضرت کی نقابہت پر مفتی شجاعت قادری کے مضمون کو اس کا دیباچہ بنایا گیا۔ بعد ازاں وہ کتابت مکتبہ نبویہ لاہور کو دے دی گئی۔ اس کی تصحیح کا فریضہ اختر شاہ جہان پوری نے انجام دیا تھا۔ مفتی صاحب کے مضمون میں عبارتیں قابل اعتراض تھیں۔ جن پر فیض رضا فیصل آباد نے متنبہ کیا۔ اختر صاحب کے علم میں یہ بات آئی تو فیض رضا والوں کے لیے ایک طویل خط برائے اشاعت لکھ جو دسمبر ۱۹۷۲ء کے پرچے میں صفحہ ۱۸، ۱۹ پر شائع ہوا۔ مذکورہ خط کے چند فقرے ملاحظہ ہوں۔

”چونکہ علمائے اہل سنت کا بورڈ مضامین کو ملاحظہ فرما چکا تھا اور ساتھ ہی  
 زیر بحث مضمون کو امتیازی حیثیت کا حامل قرار دیا گیا تھا۔ علاوہ بریں  
 مضمون نگار صاحب خود ایک جید عالم اور مفتی ہیں۔ ان وجوہات کے تحت  
 اس ناچیز کے قلب میں اس امر کا خطرہ تک نہ گذرا کہ مضمون میں بھی کوئی  
 بات خلاف مسلک ہو سکتی ہے۔ بایں وجہ مطمئن ہو کر صرف صحت کتابت ہی  
 کی طرف توجہ مبذول رکھی اور تنقیدی نظر سے تو آج تک بھی اس مضمون کو  
 نہیں دیکھا تھا۔ ماہِ حال کے فیضِ رضا نے بغیرِ رضا آنکھیں کھول دیں  
 جن عبارتوں پر گرفت کی گئی ہے۔ راقم الحروف نے بھی مطابقت کرنے  
 اور سیاق و سباق کو بغور دیکھنے، ہر امکانی پہلو کو بغور جانچنے کے بعد انھیں  
 قابلِ اعتراض اور خلاف مسلک ہی پایا ہے“

إِنَّا لِلّٰهِ وَإِنَّا إِلَيْهِ رَاجِعُونَ

اس ناچیز کے ذمے اگرچہ صحت کتابت تھی اس کے باوجود عند اللہ اگر کسی بھی طرح  
 کی ادنیٰ سے ادنیٰ ذمہ داری احقر پر عائد ہوتی ہے۔ جس میں حسن ظن یا کسی اور وجہ سے  
 احقر سے کوتاہی واقع ہوئی ہے۔ تو میری اس غلطی کو باری تعالیٰ شانہ معاف فرمائے  
 آمین! اس کے ساتھ ہی یہ وضاحت کر دینا بھی ضروری خیال کرتا ہوں۔ کہ مفتی شجاعت  
 علی صاحب کی ان تحریر کردہ عبارتوں سے احقر قطعاً متفق نہیں ہے اور انھیں رضویت  
 کی غلط تصویر اور خلافِ حقیقت سمجھتا ہوں کاش ان عبارتوں کو تبدیل کیا جا سکے اور یہ کسی بھی  
 مرحلے پر وقار کا مسئلہ نہ بننے پائیں۔

مفتی شجاعت علی صاحب بھی ان عبارتوں کے بارے میں ضرور وضاحت فرمائیں۔  
 اور احقر کا ناقص سامع مشورہ تو یہ ہے کہ انھیں بے جاتاہات کے چکر سے بچ کر صاف طور  
 پر ان کی اصلاح و تصحیح کی طرف گامزن ہونا چاہیے۔ غلطی پر اصرار کرنے اور اسے دور از کار



تاویلوں کے سہارے درست منوانے کا راستہ بڑا پُر خطر ہے جس میں مزید کتنی ہی غلطیوں کا سہارا لینا پڑ جاتا ہے اور یہ روش اہل علم حضرات کی شان کے برگزیدہ گز شلیان نہیں اور نہ ہمیں یہ توقع کہ مفتی صاحب جیسے دانش مند حضرات ایسے راستے پر گامزن ہونے کا خیال تک بھی دل میں لائیں گے۔

مکتبہ نبویہ لاہور کے اگر مولانا باغ علی نسیم اور علامہ اقبال احمد فاروقی جبروتِ زندان سے کام لے کر ان خلافِ مسلک عبادتوں کو تبدیل کروانے یا کم از کم ہر نسخے کے ساتھ ایک وضاحتی چٹ لگانے کا اعلان فرمادیں تو اس گئے گزرے زمانے میں بھی رضویت کو اپنی متاعِ عزیز سمجھنے والوں پر ان صاحبان کا یہ عظیم احسان ہو گا۔

اہل اللہ کا یہی شعار ہوتا ہے کہ وہ اپنی غلطیوں پر اصرار نہیں کرتے اور انھیں دُست منوانے کی غرض سے وہ کبھی بھی بے جا تاویلات کے چکر میں نہیں پڑتے۔ تاویلات کے چکر میں انانیت کا مسئلہ پھنس جاتا ہے۔ جبکہ وہ حضرات انا کو ختم کر چکے ہوتے ہیں۔ موجودہ علمائے دیوبند اگر چاہیں تو اختر صاحب کی اس روش سے سبق کر کے اپنے اکابر کی کفریہ عبادتوں پر آج بھی نظر ثانی کر کے مسلمانوں کو ایک بہت بڑے اندرونی خلفشار سے نجات دلا سکتے ہیں۔ اس موقع پر مجھے ایک لطیفہ یاد آگیا۔

غالباً جولائی ۱۹۷۵ء کا واقعہ ہے کہ دوپہر کے وقت پانچ سات مولوی صاحبان "مکتبہ حامدیر لاہور" میں بیٹھے مصروفِ گفتگو تھے کہ دس بارہ میل سے سائیکل چلاتے ہوئے عین اڑھے بار بجے اختر شاہ جہان پوری بھی آ پہنچے۔ اتنی شدت کی گرمی میں، عین دوپہر کے وقت اتنی دور سے سائیکل چلا کر آنا، اعلائے کلمۃ الحق کا وہ جنون تھا جس نے سب کو بے حد متاثر کیا۔ ابھی اختر صاحب کا پسینہ بھی نہیں سوکھا تھا کہ مولانا شبیر احمد ہاشمی مدظلہ العالی نے حاضرین سے فرمایا:-

"حضرت علمائے کرام! میں بارگاہِ خداوندی میں آج خصوصی دعا کرنا چاہتا

ہوں اور متوقع ہوں کہ آپ تمام حضرات میری دعا پر آمین کہیں گے۔  
حاضرین نے وعدہ کیا اور سب نے دعا کے لیے ہاتھ اٹھائے مولانا ہاشمی  
صاحب عرض گزار ہوئے :-

”یا الہی ہم جملہ حاضرین برضا و رغبت تیرے حضور میں یہ التجا پیش کرتے  
ہیں کہ ہم میں سے ہر ایک کی اجتماعی جتنی عمر باقی ہے۔ وہ ہمارے بھائی  
مولانا اختر شاہ جہان پوری کو عطا فرمادی جائے۔ تاکہ وہ دینِ متین کی  
خدمت کے کام تو آجائے۔“

ایک کے سوا تمام حاضرین نے اس پر آمین کہی۔ کیونکہ اندرونِ خانہ وہ اختر صاحب  
کو اپنی شہرت کے لیے خطرے کا الارم سمجھتے تھے۔ ہاشمی صاحب نے ان سے آمین نہ کہنے  
کی وجہ پوچھی تو ہنستے ہوئے فرمایا کہ حضور والا! اگر ہماری سب کی عمریں اٹھیں مل جائیں  
تو ان کے کاموں کو دیکھے گا کون؟ دیکھنے کے لیے کم از کم ایک آدمی تو زندہ رہنا چاہیے۔  
چند ماہ ہوئے کہ اختر صاحب کے ایک دوست حاجی فیروز الدین صاحب نے  
ان سے کہا کہ حضور والا! آپ کو دینی کاموں کی غرض سے اتنی بھاگ دوڑ کرنی پڑتی ہے  
لہذا سکوٹر خرید لینا چاہیے۔ اگر مجبوری ہے تو کم از کم نئی سائیکل خرید لیجیے اور اس پرانی  
سائیکل کا دارالعلوم دیوبند کی طرح صد سالہ جشنِ انا کر بیچاری کو چھٹی دے دیجیے فرمایا کہ  
حاجی صاحب! اس سائیکل کے برابر موجودہ بزرگوں میں سے اعلیٰ ٹکڑے کلمۃ الحق کی خاطر  
شاید ہی کسی بزرگ نے پیدل سفر کیا ہو۔ اس بیچاری نے گرمی، سردی، رات دن، صبح و  
شام، اندھیرے اجالے، وقت بے وقت آندھی اور بارش جیسے مواقع پر بھی میرا ساتھ  
نہیں چھوڑا۔ دینی کاموں میں مجھے اتنی مدد دی کہ شاید کسی سے نہ بن پڑی ہو۔ اگر یہ  
انسان ہوتی تو شاید بزرگی سے کچھ نہ کچھ حصہ پالیتی۔ ایسی خوش نصیب، بابرکت  
اور دینی کاموں میں انتھک ساتھ دینے والی چیز کو میں ناقدریوں کے سپرد کروں؟

حاجی صاحب! اسے اپنی آنکھ سے نہیں بلکہ میری آنکھوں سے دیکھنا چاہیے۔  
 اختر صاحب کا یہ مقالہ ”اعلیٰ حضرت کا فقہی مقام“ پہلی دفعہ ۱۹۷۱ء میں  
 ”مرکزی مجلسِ رضا“ لاہور کے زیرِ اہتمام منظرِ عام پر آیا۔  
 اسی سال ماہنامہ ”حنفی“ فیصل آباد نے اسے تین قسطوں میں پیش  
 کیا تھا۔

ماہنامہ المیزان بمبئی کے اعلیٰ حضرت ممبر میں پورا نقل کیا گیا اور شرکتِ حنفیہ  
 لاہور والوں نے اسے انوارِ رضا میں پورے کا پورا شامل کیا۔  
 اب ۱۹۸۲ء میں ”فرید بک سٹال“ اردو بازار لاہور سے دوسری دفعہ  
 انسٹ پر شائع ہونے لگا ہے۔

شاہجہان پوری صاحب قریباً چار سال یعنی ستمبر ۱۹۸۰ء سے ”فرید بک  
 سٹال لاہور کے ساتھ منسلک ہیں اور کتبِ احادیث کا اردو ترجمہ کر رہے ہیں ۱۲ فروری  
 ۱۹۸۱ء سے مختلف امراض کے باعث اگرچہ بڑھ چال ہیں۔ لیکن گرتے پڑتے مردانہ  
 وار کام کر رہے ہیں۔

ان کے اردو ترجموں سے مزین ہو کر صحیح بخاری، سنن ابن ماجہ اور موطا  
 امام مالک منظرِ عام پر آچکیں۔ جبکہ سنن ابوداؤد ترجمہ و حواشی کے ساتھ منظرِ عام  
 پر آنے کے لیے پرتول رہی ہے۔ الحمد للہ کہ یہ بھی بڑا کام ہے۔ اور ہمیں امید  
 ہے کہ ان کی معرفت حدیث کی اور کئی کتابوں کے اردو ترجمے اہل علم حضرات کو  
 میسر آسکیں گے۔ اور علمائے اہل سنت پر تساہل کا جو دھبہ لگا ہوا تھا وہ کافی حد  
 تک مٹ جائے گا۔ انشاء اللہ تعالیٰ۔


قدرت نے جہاں اختر صاحب کو بے پناہ قلمی صلاحیتوں سے نوازا ہے وہاں  
 سید اعجاز احمد شاہ صاحب کو بھی خدائے ذوالمنن نے اشاعتی وسائل سے مالا مال کیا

ہوا ہے۔ دونوں حضرات ایک دوسرے کی ضرورت تھے۔ جسے وہ خود بھی محسوس کرتے ہوں گے۔ لہذا اب بجا طور پر امید کی جاسکتی ہے کہ اختر صاحب کی جو درجنوں تصانیف زیور طباعت سے محروم ہیں وہ انشاء اللہ تعالیٰ مستقبل قریب میں شاہ صاحب کی مفت منظر عام پر آجائیں گی۔

وَمَا ذَلِكَ عَلَى اللَّهِ بِعَزِيزٍ

فقیر محمد شعبان نقشبندی عفا اللہ عنہ  
لاہور چھاؤنی

۲۱ رمضان المبارک ۱۴۰۴ھ  
مطابق ۲۱ جون ۱۹۸۴ء







اعلیٰ حضرت کا فوقی مقام

فقیر اعظم ہندوستان احمد رضا رحمہ اللہ

امام فقہ دینی عربی شریعتی استاذ احمد رضا رحمہ اللہ



## تہذیب

عمر باد رکعبہ و بیت خانہ می نالد حیات !

تازہ بزم عشق یک دانائے راز آید بردوں

ذیل میں دنیائے اسلام کے بطل جلیل، چودھویں صدی کے مجدد و فقیہ اعظم یعنی علیہ السلام امام احمد رضا خاں بریلوی رحمۃ اللہ علیہ کے ”فقہی مقام“ پر کچھ عرض کرنا ہے کیونکہ آپ سچی تہذیب و رسالت کے حقیقی علمبردار اور اسلام کی صحیح ترین تصویر یعنی مقدس حقیقت کے سرگرم مبلغ و بے باک ترجمان تھے۔

فائزہ قدرت نے آپ کو زبانِ خواص ہے علیہ السلام امام اہل سنت اور مجدد مائتہ حاضرہ کے جلیل القدر القابات سے یاد کرایا۔ آپ ۱۰ شوال ۱۲۷۲ھ مطابق ۱۴ جون ۱۸۵۶ء کو بریلی شریف میں پیدا ہوئے۔ پیدائشی نام ”محمد“ اور تاریخی نام ”المختار“ ۱۲۷۲ھ ہے۔ جہاں مجدد مولانا رضا علی خاں رحمۃ اللہ علیہ آپ کو ”احمد رضا خاں“ کہتے لیکن خود فاضل بریلوی قدس سرہ بڑے فخریہ انداز میں اپنے لیے ”عبدالمصطفیٰ احمد رضا خاں“ لکھا کرتے تھے۔

محافظ تھا جو ناموس رسالت کا زمانے میں

جسے یہ فخر تھا کہ ”ہوں میں عبدالمصطفیٰ“ تم ہو

علیہ السلام نے خود اپنی تاریخ ولادت آیت ذیل سے نکالی: **أُولَٰئِكَ كَتَبَ فِي قُلُوبِهِمُ الْإِيمَانَ وَأَيَّدَهُم بِرُوحِهِ رَبُّهُ** ۱۴ شعبان المعظم ۱۲۸۶ھ کو فارغ التحصیل ہو کر منسوب افتاء پر متمکن ہوئے۔ حالانکہ اس وقت صرف تیرہ سال دس ماہ تھی اور اس وقت

سے آخری دم تک متواتر چوٹ سال، اعلائے کلمۃ الحق کی خاطر تن، من، و صحن کی بازی لگائے رکھی  
وصال سے چار ماہ وں روزہ پیشتر خود اپنی تاریخ وفات اس آیت کریمہ سے نکالی:-

وَيُطَافُ عَلَيْهِمْ بِآيَاتٍ مِنْ فَضْلِهِ ذَٰلِكُمْ لَعَلَّكُمْ تَهْتَفُونَ  
کے علمی کارناموں کو نہ کما حقہ محفوظ کیا اور نہ دنیا والوں کو اس نابغہ عصر کی علمی عظمت سے آشنا  
کرانے کی زحمت ہی گوارا کی۔ دوسری طرف مخالفین نے اس آسمان علم و عرفان کی طرف وصول  
اڑانے میں کوئی کسر اٹھا نہیں رکھی۔ مذکورہ حقائق کے باوجود اعلیٰ حضرت علیہ الرحمہ کا نام ان کے  
عظیم علمی کارناموں کی وجہ سے زندہ ہے اور ہمیشہ زندہ رہے گا۔ انشاء اللہ العزیز

ہرگز نیردانگہ دلش زندہ شد بعشق

ثبت است بر جریدہ عالم دوام ما

آپ نے مقدس شجر اسلام میں غیر اسلامی نظریات کی پیوند کاری کرنے والوں سے  
قلبی جہاد کیا نیز علمائے حق و علمائے سود میں پیمان کرائی اور ایسے ”مسلمین“ کے تعاقب میں ہمیشہ  
مرگم مل رہے جنہوں نے نئے نئے فرقے بنا کر مسلمانوں کے اتحاد کو پارہ پارہ کیا اور جو  
بات بات پر سچے اور سچے مسلمانوں کو مشرک اور بدعتی وغیرہ ٹھہرتے رہتے تھے آپ نے  
براہین قاطعہ سے ان کے سارے مزعومہ دلائل کے تار پود نکال کر رکھ دیے۔

خالق کائنات جل جلالہ کی صفات کو جب علماء نے اپنے غلط عقلی پیمانوں سے ماپنا  
شروع کر دیا اور سرور کون و مکان صلی اللہ تعالیٰ علیہ وسلم کے کمالات عالیہ کی حدود ایسی متعین  
کرنے لگے جن کی ایک امتی کمانے والا ہرگز جسارت نہیں کر سکتا تو اعلیٰ حضرت نے عظمت خداوندی  
اور شان مصطفویٰ کاظم بند کیا اور کسر شان کرنے والوں کے دلائل فاسدہ و خیالات کاسدہ کا طمر  
بھر دیئے کہ تھے ربے۔ فاضل بریلوی رحمۃ اللہ علیہ کا یہی مدجہم ہے جس کی یاد آتش میں وہ آج  
تک بعض حلقوں میں سب و شتم کا نشانہ بنے ہوئے ہیں۔

آپ بزرگوں کے اس درجہ مہربان تھے کہ چھ سال کی عمر میں بغداد شریف کی سمت

معلوم ہونے پر، پھر کبھی اس طرف پاؤں نہیں پھیلائے کسی بزرگ کا نام مناسب القاب اور دعائیہ کلمات کے بغیر کبھی نہ لکھا۔ آپ نے اللہ تعالیٰ کو ”اللہ میاں“ کہنا غلط بتایا اور گھبایا کہ درود شریف کا (صلعم، ص، عم) وغیرہ اشارات سے اختصار کرنا صلوٰۃ علیہ وسلم تسلیماً کے خلاف نَبَدَکَ الَّذِیْنَ ظَلَمُوا قَوْلًا غَیْرَ الَّذِیْ قِیلَ لَہُمْ کے قیل سے ہونے کی بنا پر دلیل محرومی ہے۔

آپ کے نزدیک صحابہ کرام کے اسمائے گرامی کے ساتھ رضی اللہ تعالیٰ عنہ کی بجائے اور دیگر بزرگوں کے ناموں پر رحمۃ اللہ علیہ کی جگہ رح لکھنا ناپسندیدہ تھا کیونکہ یہ بدعت قبیحہ اور بزرگوں کی شان گھٹانے والوں کی ایجاد ہے۔

اعلیٰ حضرت قدس سرہ نے چار سال کی عمر میں قرآن پاک ناظرہ پڑھ لیا، چھ سال کی عمر میں میلا و شریف پڑھا، آٹھ سال کے ہوئے تو ”ہدایۃ النور“ کی عربی میں شرح لکھ دی اور تیرہ سال دس ماہ کی عمر میں اپنے والد ماجد، امام المتکلمین، مولانا تقی علی خاں (المتوفی ۱۲۹۶ھ) رحمۃ اللہ علیہ کی سند افتاد کو زینت بخشی۔ اس نابالغہ عصر اور عارف کامل نے ۱۲۹۲ھ میں اپنے والد ماجد کے ساتھ حضرت سید آل رسول مارہروی رحمۃ اللہ علیہ کے دستِ حق پرست پر سلسلہ عالیہ قادریہ برکاتیہ میں بیعت کی اور ساتھ ہی اجازت و خلافت اور خرقہ سے سرفراز ہوئے۔

۱۲۹۵ھ میں والدین رحمہما اللہ تعالیٰ کے ہمراہ حج بیت اللہ اور زیارت روضہ رسول اللہ صلی اللہ علیہ وسلم کا شرف حاصل کیا اور دوسری بار ۱۳۲۳ھ میں مشرف ہوئے۔ حسام التحریمین، الدولۃ المکیہ اور کفل الفقہیہ الفاہم جیسی مایہ ناز تصانیف اسی مقدس موقع کی مبارک یادگاریں ہیں۔ ۱۳۹۵ھ میں شافعیہ کے امام مولانا حسین بن صالح جبل الیل کی رحمۃ اللہ علیہ نے اعلیٰ حضرت کو نماز پڑھتے ہوئے دیکھا تو فرمایا: اِنِّیْ لَا جِدُّ لُوْدًا لِّلّٰہِ فِیْ ہٰذَا الْجَبِیْنِ پھر انہوں نے صحاح ستہ اور سلسلہ قادریہ کی سندیں اپنے دست مبارک سے لکھ کر



عنایت فرمائیں اور آپ کو سفیاء الدین احمدؒ کے نام سے موسوم کیا۔

لگاہیں کاملوں پر پڑ ہی جاتی ہیں زمانے میں

۵

کیس چھتا ہے اکبر پھول تیریں میں نہاں ہو کر

مرشد برحق، حضرت آل رسول مادرہدی رحمۃ اللہ علیہ نے فرمایا تھا کہ ”بروز حشر اگر باری

تعالیٰ پوچھے گا کہ اے آل رسول! دنیا سے میرے لیے کیا لایا ہے؟ تو عرض کروں گا کہ اے

پروردگار! میں تیرے لیے احمد رضا لایا ہوں“ اعلیٰ حضرت نے پچاس علوم و فنون پر مشتمل

ایک ہزار کے لگ بھگ کتابیں لکھیں جن میں سے بعض علوم تو ایسے ہیں کہ آج کل کے

نابوہ عصر اور مجدد و محقق بننے والے اُن کے ابجد سے بھی واقف نہیں ہیں۔

آپ چونکہ اپنے عاشق رسول تھے اسی لیے مسلمانوں کو عشق رسول کے جام پلاتے

رہے کیونکہ یہی جان اسلام و روح ایمان ہے۔ ایک مرتبہ فرمایا: ”اگر میرے دل کو چیر کر

اس کے دو ٹکڑے کر دو تو ایک پر لَا إِلَهَ إِلَّا اللَّهُ اور دوسرے پر مُحَمَّدٌ رَسُوْلُ

اللہ لکھا ہوا پاؤ گے۔ اپنی زندگی کی تصویر خود قطعہ ذیل میں یوں کھینچ دی تھی:

نہ مرا نوشِ تجسین، نہ مرا نیشِ ز طعن

نہ مرا گوشِ بہرے، نہ مرا ہوشِ ذمے

منم و کجِ خوے کہ نہ گنجِ دروے

جز من و چند کتابے و دوات و قلمے

اگر آپ فرق باطلہ کے علمبرداروں کو نہ ٹوکتے، مقدس اسلام کے مخصوص عقائد و نظریات

کی من مانی تعبیر میں کرنے والوں کا محاسبہ نہ کرتے تو تمام فرقوں کے نامور علماء اسی بقریٰ

اسلام کی علمی عظمت کو بر ملا تسلیم کرتے لیکن کسی بھی مجدد کو ایسی جھوٹی عزت کی کبھی خواہش

نہیں ہوتی، چونکہ آپ بھی عظمتِ خداوندی اور ناموسِ مصطفویٰ کے سچے نگہبان تھے اسی لیے

طعن و تشنیع اور تحسین و ذمہ زنی سے بے نیاز ہو کر ہر حالت میں اپنا فرض ادا کرتے رہے۔

کسی زندہ قوم میں اس مرتبے کا کوئی عالم پیدا ہو جاتا تو وہ قوم اس کے علوم و فنون سے نہ صرف خود مستفید ہوتی بلکہ تمام دنیا کو اس کے اٹکار و نظریات پڑھنے اور سمجھنے پر مجبور کر دیتی۔ علمائے اہل سنت کی بے حسی کا کون اندازہ کر سکتا ہے جبکہ اس یگانہ روزگار و نابغہ عصر کے اکثر علمی شاہکار زبورِ طبع سے محروم اور زینتِ طاقِ نسیان بنے ہوئے ہیں۔

آئندہ سطور میں دورِ حاضر کے فقیہِ اعظم یعنی امام احمد رضا خان بریلوی قدس سرہ کے ”مقامِ فقہ“ کے متعلق ”مرکزی مجلسِ رضا“ کی دعوت پر روشنی ڈالنے کی کوشش کی ہے۔ میں صرف ازراہِ عقیدت یہ جرات کر رہا ہوں ورنہ میرا یہ منصب نہیں اور نہ اتنی قابلیت کہ ایسی باکمال ہستی کا کمال فقہ دانی بیان کر سکوں اس ضمن میں مجھے بیچ دانی اور علمی بے بضاعتی کا اعتراف ہے۔

یہ زندہ حقیقت ہے کہ خیمہ مدعیانِ اسلام میں اہلسنت و جماعت ہی ناجیِ گروہ اور سوادِ اعظم ہیں۔ قرآن و حدیث اور ان سے متعلقہ سارا علمی و قلمی سرمایہ ملتِ اہلسنت و جماعت کا ہے اگر ان حضرات کے علمی کارناموں کو ایک طرف رکھ کر دیکھا جائے تو باقی تمام فرقوں میں سے کسی کے پلے کوئی قابلِ ذکر چیز باقی نہیں رہتی۔ آج بھی تمام مدعیانِ اسلام میں اہلسنت و جماعت کہلانے والوں کی تعداد تقریباً تین چوتھائی ہوگی۔ اور قریباً ہر دور میں یہی حالت رہی ہے۔ اس زندہ حقیقت کے باوجود بھی کیا اہلسنت و جماعت کے سوادِ اعظم ہونے کے لیے کوئی اور تہوت و زکار ہے؟

فقہی لحاظ سے اہلسنت و جماعت کے چار مذہب حنفی، مالکی، شافعی اور حنبلی ہیں چاروں مذاہب برحق ہیں کیونکہ چاروں ائمہ مجتہدین نے قرآن و حدیث کے فرمودات کو خوب سمجھا، دوسروں سے بہتر سمجھا اور مسلمانوں کے سامنے پیش کیا۔ چاروں سے منہ موڑ کر اپنی تحقیق کی گاڑی چلانے والا ہرگز ہرگز صراطِ مستقیم پر گامزن نہیں ہو سکتا۔ ان چاروں میں سے حضرت امام ابوحنیفہ رحمۃ اللہ علیہ (المتوفی ۱۵۰ھ / ۷۶۷ء) کو بالاتفاق تمام ائمہ و فقہاء

امام اعظم تسلیم کیا ہے سرمایہ ملت کے ایک عظیم الشان محافظ یعنی حضرت مجدد الف ثانی رحمۃ اللہ علیہ (المتوفی ۱۰۲۴ھ / ۱۲۲۴ء) حضرت امام اعظم کے بارے میں یوں رقمطراز ہیں۔

از علو شان امام بزرگ ترین	بزرگوں کے اس بزرگ ترین امام یعنی
بزرگواران امام اجل، پیشوائے اکمل،	امام ابو حنیفہ رضی اللہ عنہ کی شان میں کیا
ابو حنیفہ رضی اللہ تعالیٰ عنہ چہ نوید	لکھا جائے جب کہ وہ امام اجل اور
کہ اعلم و اورع و اتقائے مجتہدین	پیشوائے اکمل تھے نیز علم درع اور تقویٰ
است، چہ شافعی و مالک و چہ احمد	میں تمام مجتہدین سے بڑھ کر تھے خواہ
بن حنبل، امام شافعی می فرماید،	امام شافعی امام مالک اور امام احمد بن
الفتہاء کلہم عیال ابی	حنبل ہی ہوں امام شافعی فرماتے ہیں کہ
حنیفۃ	فقہ میں تمام فقہاء امام ابو حنیفہ کے
	بال بچے ہیں۔

امام اعظم ابو حنیفہ رحمۃ اللہ علیہ کی دقت نظر و بلند پروازی تک رسائی نہ ہونے کے باعث بعض لوگوں نے ان پر اعتراضات کیے اور کئی محدثین حضرات نے انھیں اصحاب رائے کے نام سے یاد کیا۔ حالانکہ امام اعظم کے ہاں ایک بات بھی ایسی نہیں جو قابل اعتراض ہو۔ اس صورت حال پر افسوس کرتے ہوئے حضرت مجدد الف ثانی رحمۃ اللہ علیہ نے حقیقت نفس الامری کا یوں اظہار فرمایا ہے۔

وائے ہز دروائے از تعصب ہائے	حامدوں کے بے جا تعصب اور ان کی
بارد ایشان داز نظر ہائے فاسد	غلط بین نظروں پر افسوس، ہزار افسوس
ایشان بانی فقہ ابو حنیفہ است	فقہ کے بانی امام ابو حنیفہ ہیں اور فقہ سے

۱۔ احمد سرہندی، مجدد الف ثانی، مبادی و معاد، مطبوعہ کراچی، ص ۵۵

دوسرے حصہ از فقہ اور اسلام داشتہ  
اندو در ربح باقی ہمہ شرکت دارند  
در فقہ صاحب خانہ اوست و دیگران  
ہمہ خیال دے اند۔ باوجود التزام  
ایں مذہب مرابا امام شافعی گویا  
محبت ذاتی است و بزرگ  
میدانم لہذا در بعضی اعمال نافذ  
تقلید مذہب اومی نمایم اما چونکہ  
کہ دیگران را باوجود دوز علم و کمال  
تقوای در جنب امام ابی حنیفہ در  
زنگ طفلان می یابم لہ

تین حصے ان کے لیے مسلم ہیں جبکہ باقی  
ایک چوتھائی میں سارے شریک ہیں فقہ  
میں صاحب خانہ وہی ہیں۔ اور باقی سارے  
ان کے ہی بال بچے ہیں اس مذہب حنفی  
کی پابندی کرنے کے باوجود مجھے امام  
شافعی سے گویا ذاتی محبت ہے اور  
بعض نقلی کاموں میں ان کی تقلید بھی کر  
لیا کرتا ہوں لیکن کروں کیا کہ دیگر  
مجتہدین کو دافہ علم اور کمال تقویٰ کے  
باوجود امام ابو حنیفہ کے سامنے بچوں کی  
شکل میں دیکھتا ہوں۔

یوں تو چاروں فقہی مذاہب حق و صداقت پر مبنی اور صراط مستقیم ہیں لیکن قرآن و  
حدیث کے حقیقی مفہوم و معانی سے مذہب حنفی کو زیادہ قرب حاصل ہے اور یہ مذہب  
اپنے اصول و فروع میں دیگر مذاہب سے ممتاز ہے۔ کثرت کشف در روحانیت کے فرماں روا  
راز مائے سربستہ کے آشنا، حق و صداقت کے علمبردار رہنما یعنی حضرت مجدد الف ثانی قدس  
سرمہ العزیز نے کشف کے ذریعے اس زندہ دینی و علمی حقیقت یعنی مذہب حنفی کی انفرادیت  
کے بارے میں اپنے شہزادگان یعنی خواجہ محمد سعید رحمۃ اللہ علیہ (المتوفی ۱۰۵۹ھ/ ۱۶۵۹ء) اور  
خواجہ محمد معصوم رحمۃ اللہ علیہ (المتوفی ۱۰۶۹ھ/ ۱۶۶۸ء) کے نام مکتوب گرامی لکھتے ہوئے  
اکھنیں یہ بھی بتایا اور اس حقیقت کے چہرے سے یوں پردہ ہٹایا :-

۱۔ احمد سرہندی، مجدد الف ثانی، مکتوبات، دفتر دوم، مکتوب ۵۵



بے شائبہ تکلف و تعصب گفتہ  
میشود کہ نورانیت اس مذہب حنفی  
بنظر کشفی در رنگ دریائے عظیم  
می نماید و سائر مذاہب در رنگ  
حیاض و جداول بنظری در آیند  
و بظاہر ہم کہ ملاحظہ نمودہ می آید  
سواد اعظم از اہل اسلام متابعان  
ابی حنیفہ اند علیہم الرضوان و اس  
مذہب با وجود کثرت متابعان  
در اصول و فروع از سائر مذاہب  
متمیز است و در استنباط طریق  
علیحدہ دارد و اس معنی مبنی از  
حقیقت است ۱۵

تکلف و تعصب سے مہٹ کر کہا جا  
سکتا ہے کہ کشفی نظر سے دیکھیے تو اس  
مذہب حنفی کی نورانیت دریائے عظیم کی  
صورت میں دکھائی دیتی ہے۔ جبکہ دیگر  
تمام مذاہب حوضوں اور تالابوں کی شکل  
میں نظر آتے ہیں۔ ظاہری نظر سے دیکھیں  
تب بھی یہی صورت حال سامنے نظر آتی  
ہے۔ کہ اہل اسلام کا سواد اعظم امام  
ابو حنیفہ رضی اللہ عنہ کے پیروکار ہیں اور  
یہ مذہب پیروکاروں کی کثرت کے علاوہ  
اصول و فروع میں دیگر مذاہب سے امتیاز  
رکھتا ہے اور استنباط کا طریقہ ہی  
عبارت رکھتا ہے۔ اور یہ بات حقیقت پر  
مبنی ہے۔

مذہب حنفی کی اس انفرادیت و خصوصیت ہی کا کرشمہ ہے کہ اس کے پیروکار ہر  
دور میں جملہ مدعیان اسلام کا تقریباً دو تہائی حصہ رہے ہیں اور آج بھی جبکہ دنیا کے اندر  
مدعیان اسلام کی تعداد انہی کروڑ کے لگ بھگ ہے۔ تو حنفی مذہب کی پیروی کرنے والے  
پچاس کروڑ سے زیادہ ہی ہوں گے۔ جو افغانستان، پاکستان، بھارت، بنگلہ دیش،  
ایران، عراق، ترکی، سعودی عرب، اردن، شام، چین، روس اور دنیا کے تقریباً ہر ملک میں

۱۵ احمد مرہندی، مجدد الف ثانی، مکتوبات، دفتر دوم، مکتوب ۵۵

پھیلے ہوئے ہیں۔ فقہ حنفی کو یہ بھی شرف حاصل ہے کہ مختلف ادوار کے اندر اسے دنیا کے کئی ممالک میں ملکی قانون ہونے کی حیثیت بھی حاصل رہی ہے۔

فقہائے احناف کے علمی کارنامے سربراہ ملت کا ایک معتبر حصہ ہیں۔ ماضی قریب میں احناف کے مایہ ناز فقیہ علامہ سید محمد امین بن عمر عابد بن شامی رحمۃ اللہ علیہ (المتوفی ۱۲۵۲ھ/ ۱۸۳۶ء) میدانِ فقاہت کے ایسے شہسوار ہوئے ہیں کہ گزشتہ دور میں انکی نظیر نظر نہیں آتی موصوف نے درمختار شرح تنویر الابصار کی ردالمحتار کے نام سے شرح لکھی جو فقہ میں ان کی علمی وسعت و قوتِ نظر اور بلند پروری کا منہ بولتا ثبوت ہے۔ جس کے باعث دنیا کی علمی ہستیوں نے علامہ شامی کی بارگاہ میں خراج عقیدت پیش کیا ہے۔

گزشتہ صدی میں امام احمد رضا خان بریلوی رحمۃ اللہ علیہ (المتوفی ۱۳۲۰ھ/ ۱۹۰۱ء) نے ردالمحتار کی عربی میں پانچ ضخیم جلدوں کے اندر ردالمحتار کے نام سے شرح لکھی جسے دیکھ کر کوئی انصاف پسند اور صاحبِ نظریہ کہے بغیر نہیں رہ سکتا کہ امام احمد رضا واقعی فقہ میں علامہ شامی سے بھی آگے نکل گئے ہیں۔ امام احمد رضا کا اردو فتاویٰ بڑے سائز کی بارہ ضخیم جلدوں میں ہے بعض فتوے آپ نے اتنی وسیع النظری سے لکھے ہیں کہ امام احمد رضا پر مجتہد ہونے کا گمان گزرنے لگتا ہے۔

امام احمد رضا خان کو دو چار نہیں بلکہ پچاس سے زیادہ علوم و فنون میں کمال مہارت حاصل تھی کئی علوم تو ایسے ہیں جن میں آپ درجہ امامت پر فائز تھے۔ کئی علوم وہ ہیں جو آپ کے ساتھ ہی دفن ہو گئے۔ اور ان میں مہارت دکھنا تو دور کی بات ہے ان سے ادنیٰ سی واقفیت رکھنے والا بھی روئے زمین پر کوئی نظر نہیں آتا۔ ہر علم و فن میں آپ کی متعدد تصانیف موجود ہیں۔ جس موضوع پر بھی قلم اٹھایا تو لکھنے کا حق ادا کر دیا۔ وہ دادِ تحقیق دی کہ مایہ ناز علمی ہستیاں بھی پھر ک اٹھیں۔ اور تازلیست رضوی بارگاہ میں خراج عقیدت پیش کرتی رہیں۔

حق و صداقت سے عناد رکھنے والوں کے خلاف امام احمد رضا نے قلم اٹھایا تو کسی کے لیے ایک لفظ لکھنے اور اس موضوع پر زبان کھولنے کی گنجائش نہ چھوڑی۔ برٹش گورنمنٹ نے اپنے پرفتن دور میں حشرات الارض کی طرح لصوصِ دین پھیلانے جو بڑے خوشنما علمی روحانی لبادوں میں عوام الناس کے سامنے آئے تو امام احمد رضا نے ۱۲۸۶ھ سے ۱۳۲۰ھ تک متواتر چوَن سال ان کا محاسبہ جاری رکھا اور سربراہِ نِرنِ دین و ایمان کے چہرے کی نقاب کو ایسے مجددانہ اور بے مثال انداز سے مہنایا کہ ہر صاحبِ نظر کو ان کے بدنما چہرے صاف نظر آنے لگے۔ اعلیٰ حضرت بریلوی کو اس دنیا سے گئے ہوئے چونسٹھ سال ہو گئے لیکن علم و فضل کے تمام تر دعادی کے باوجود کسی مخالف سے ان کی کسی چھوٹی سے چھوٹی تصنیف کا جواب نہ ان کی زندگی میں بن پڑا اور نہ وصال کے بعد سے آج تک کسی کتاب کا جواب لکھا جاسکا ہے۔ ذَلِکَ فَضْلُ اللّٰهِ یُؤْتِیْهِ مَن یَّشَاءُ ۚ وَاللّٰهُ ذُو الْفَضْلِ الْعَظِیْمِ ۝

ہاں مخالفین نے یہ ضرور کیا ہے کہ امام احمد رضا کی زندگی میں اور ان کے وصال سے آج تک ان کے خلاف دل کھول کر لکھا۔ بدنام کرنے میں کوئی دقیقہ فروگذاشت نہ کیا وہ کون سا الزام تھا جو ان کے سر نہ دھرا وہ کون سا جرم تھا جو ان کے نام سے نہ جڑا وہ کون سی گمراہی تھی جس کی امام احمد رضا سے نسبت نہ کی نہ اسلام دشمنی اور ملت فروشی کا وہ کون سا کام تھا جس کا سہرا انھوں نے امام احمد رضا کے سر پر نہ باندھا ہو۔ فاضل بریلوی کی عداوت میں وہ لوگ ایسے اندھے بہرے ہو گئے کہ ظاہری دین و دیانت اور تہذیب و شرافت کے تمام تقاضے چھوڑ دیے۔ سب سے آنکھیں بند کر کے تقریباً ایک صدی سے عوام الناس کو یہ باور کرنے پر ایڑی چوٹی کا زور لگا رہے ہیں کہ مولوی احمد رضا خاں اسلام و مسلمین کا بدخواہ اور ایک گمراہ انسان تھا۔ اجض و عناد کی اتنی گندی شراب پی بیٹھے ہیں کہ اس ایک جھوٹے کو سچ ثابت کرنے کے لیے ان مہربانوں نے ہزاروں جھوٹوں کا سہارا لیا ہے ان جھوٹوں پر

مبنی ہزار کتب و رسائل پاک و ہند کے گوشے گوشے میں پھیلا رکھے ہیں عداوت کی ایسی آگ لگی ہے کہ بجھنے میں نہیں آتی اور بجھے کیسے جبکہ حقانیت و صداقت انھیں ایک آنکھ نہیں بھاتی  
 وَاللّٰهُ يَهْدِي مَنْ يَّشَاءُ اِلٰى صِرَاطٍ مُّسْتَقِيْمٍ ۝

بہر حال مخالفین نے وہی کیا جو حق و صداقت سے عناد رکھنے والے ہر دور میں کرتے آئے ہیں لیکن حق و صداقت کے موجودہ علمبرداروں اور امام احمد رضا خان کو چودھویں صدی میں کشتیِ ملت کا ناخدا اور سرمایہ ملت کا نگہیاں جاننے اور ماننے والوں نے ان کی حمایت میں کتنا کام کیا؟ اس سوال کا جواب، اتنا افسوس ناک ہے کہ ہر صاحب نظر کا سرِ مذمت سے جھک جاتا ہے۔ کیا یہ حالات کی ستم ظریفی نہیں کہ آج سے پندرہ سولہ سال پہلے سرمایہ ملت کے اس نگہبان کی حمایت میں ہمارے موجودہ راہنماؤں کی جانب سے ایک بھی قابل ذکر کتاب منظرِ عام پر نہیں آئی تھی۔ مخالفین نے فاضل بریلوی کے خلاف ہزاروں صفحات پاک و ہند کے گوشے گوشے میں بکھیر دیے۔ الزامات کے انبار لگا دیے لیکن عقیدت مندوں نے حمایت میں خاموشی کس مصلحت کے تحت اختیار کیے رکھی؟ سچی بات یہ ہے کہ کم از کم اس ناچیز کو اس خاموشی اور خود فراموشی کا آج تک کوئی معقول جواب اور جواز نہیں مل سکا ہے۔

دو ری حالات یہ گدائے در اولیاء اور علمائے کرام کا نعلین بردار جس نے چھ سال پہلے اپنے موجودہ علمائے کرام و مشائخِ عظام کی خدمت میں تجلیاتِ امام ربانی کے اندر چند گزارشات پیش کی تھیں آج پھر دستِ لبستہ اور بڑے عاجزانہ اور ملتجیانہ لہجے میں ان سوالات کو دہراتا ہے تاکہ ہماری کشتی کے یہ جملہ ناخدا اپنے پروردگار کی بارگاہ میں پیش ہونے سے پہلے، وہاں باز پرس ہونے سے قبل حَاسِبُوْا قَبْلَ اَنْ تَحَاسِبُوْا کے تحت اپنے گریبانوں میں جھانک کر دیکھ لیں۔ اپنی اپنی مساعی جیلہ کا جائزہ لے سکیں، یہ اندازہ فرما سکیں کہ اس پُر فتن دور میں جبکہ گمراہی کے سیلاب چاروں طرف سے اٹھ کر آئے ہوئے ہیں جو اسلامی اقدار کو بہا کر لے جا رہے ہیں تو ملتِ اسلامیہ کے موجودہ راہنماؤں، علم پیغمبر کے ان وارثوں اور سرمایہ ملت کے ان



نگہبانوں نے اسلام و مسلمین کی خیر خواہی میں ان سیلابوں کا رخ موڑنے اور ان کے آگے دیواریں کھڑی کرنے پر کس درجہ تن من دھن کی بازی لگائی ہوئی ہے۔ ان حضرات میں سے ہر ایک اپنے کارناموں کا طول و عرض خود ملاحظہ فرمائے اور اطمینان قلب حاصل کرے کہ اب محشر کی بازی پر اس کا خطرہ نہیں ہے۔

خدا شاہد ہے کہ اپنا مقصد کسی کی تنقیص و تضحیک نہیں بلکہ مدعا صرف یہی ہے کہ جو حضرات اپنے اندر کسی قسم کی کوتاہی محسوس کریں وہ اپنے بیدار کرنے والے کی بارگاہ میں پیش ہو کر جواب دینے سے پہلے سرخ رو ہونے کا سامان فراہم کر سکیں ممکن ہے اس عصیاں شعار کے یہ ٹوٹے بھوٹے الفاظ ان بزرگوں کی نظر سے گزریں اور وہ اپنی مساعی جلیلہ کو تیز سے تیز کر دیں اور انفرادی کوششوں کے ساتھ شاید کوئی ایسا مرد مجاہد اور مردِ حق آگاہ بھی کھڑا ہو جائے جو دین کی خدمت اور ملتِ اسلامیہ کی خیر خواہی و راہنمائی میں گونے سبقت لے جائے اور ایسا اجتماعی نظام قائم کرے جس سے ہر میدان میں خاطر خواہ کام ہو سکے۔ اس ناچیز کی یہی وہ دلی تمنا ہے جس نے موجودہ راہنماؤں سے یہ سوالات کرنے پر مجبور کیا ہے۔

۱۔ حضور والا! ملک کے اندر حکمران اسی طرح ہوتا ہے جیسے جسم میں روح۔ ملک و ملت کی اصلاح کا راز حکمرانوں کی اصلاح میں پوشیدہ ہے۔ پاکستان کو قائم ہوئے خدا کے فضل و کرم سے سینتیس سال کا عرصہ گزر چکا ہے۔ اسلام کے نام پر قائم ہونے والی اس مملکتِ خدا داد میں قائدِ اعظم سے قائدِ عوام تک کہلانے والے کتنے ہی حکمران آئے اور دنیا سے چلے گئے ان عرصہ میں آپ حضرات نے انھیں حضرت مجدد الف ثانی رحمۃ اللہ علیہ کی طرح اسلام کا گرویدہ بنانے کی کس حد تک کوشش فرمائی اور اس کا کیا نتیجہ برآمد ہوا تھا۔

۲۔ سکولوں اور کالجوں کے تعلیم یافتہ ہی آج کل حکومت کی مشینری کے پرزے بنتے ہیں۔ ان پرزوں کو اسلامی سانچے میں ڈھالنے کی خاطر آپ حضرات نے ان میں پڑھائے جانے والے نصاب کی کتابیں لکھ کر موجودہ کالجوں کو کہاں تک مشرف بہ اسلام کیا ہے؟ اگر اس طرف توجہ ہی

نہیں فرمائی اور یہ سوچ کر حشیم پوشی روارکھی کہ غیر اسلامی ذہن رکھنے والے بھی اگر حکمران بنے رہے اور وہ اسلامی اقدار کو مٹاتے رہے تو کوئی مضائقہ نہیں۔ دریں حالات ازراہِ کرم اتنا ہی بتا دیا جائے کہ اس ملک کی فضاؤں کو یادگیوں نے اسلامی بنانا ہے یا پندتوں نے؟

۳۔ آپ حضرات کی کتنی ایسی تصانیف ہیں جو اسکولوں اور کالجوں کے طلبہ کے قلوب و اذہان کو جلا بخش رہی ہیں؟ اگر ایسی کتابیں آٹے میں نمک کے برابر بھی نہیں تو ان اداروں میں تربیت پلانے والے نو بہا لان چمن کی دینی موت میں آ بختاب کا بھی کچھ حصہ ہے یا نہیں؟ ایسا نہ ہو کہ جب ان کا مقدمہ بارگاہِ الہیہ میں پیش ہو تو ان کے قاتلوں کی فہرست میں آپ حضرات میں سے کسی کا نام تو نہیں آئے گا؟

۴۔ اسکولوں اور کالجوں میں آپ کے بچے بھی پڑھ رہے ہیں ان کے اندر گمراہ گروں کی لکھی ہوئی کتابیں بھی پڑھائی جا رہی ہیں۔ بعض دشمنانِ دین و ملت کو مایہ ناز بزرگ اور کشتیِ ملت کے ناخدا بتایا جاتا ہے۔ کتنے ہی بچے آپ کے دیکھتے ہوئے اس لٹریچر کے باعث ان نام نہاد بزرگوں کے معتقد ہو کر اصلی بزرگوں اور ان کے راستے سے برگشتہ ہو جاتے ہیں۔ اپنے بچوں کو یوں بے دردی سے گمراہی کے عمیق گڑھے میں دھکیلنے والوں کو جنت کا کون سا طبقہ ملے گا؟

۵۔ ذرائعِ ابلاغ سے تبلیغ کا کام برق رفتاری سے ہوتا ہے۔ آج کسی قوم کو بنانے اور بگاڑنے میں ذرائعِ ابلاغ اہم کردار ادا کر رہے ہیں۔ کیا ریڈیو اور ٹیلی ویژن کو آپ حضرات کی نظر کیمیا اثر نے سچا مسلمان بنالیا ہے؟ کہیں ایسا نہ ہو کہ یہ آپ کے دیکھتے ہوئے ایک فاسق و فاجر کا پارٹ ادا کر رہے ہوں؟

۶۔ کسی شہر میں ماہوار آپ کے کتنے جلسے ہوتے ہیں اور اسی شہر میں کتنے سینما شہود کھلے جاتے ہیں؟ دونوں جانب حاضرین کا تناسب بھی مد نظر ہو گا قوم کی اس راہ روی اور ذہنی بیابانی کا یقیناً آپ نے کوئی علاج کرنے کی کوشش فرمائی ہوگی۔ کہیں نتیجہ برعکس تو برآمد

نہیں ہوا کیونکہ دیکھنے میں تو یہی آرہا ہے کہ دینی جلسوں کا نام ہی باقی رہ گیا ہے جبکہ سینماؤں کا ہال پھیل چکا ہے بلکہ اب تو ٹیلی ویژن اور وی۔سی۔ آر کی بدولت بے شمار گھرانے خود ہی سینما گھر ہو چکے ہیں۔ اس صورت حال کی ذمہ داری کسی حد تک آپ پر بھی عائد ہوتی ہے یا نہیں؟

۷۔ اخبارات قوم کے ترجمان ہوتے ہیں کیا پاکستان کے اخبارات واقعی ملت اسلامیہ کی ترجمانی کا فریضہ ادا کر رہے ہیں؟ یہ حق و صداقت کے بیابان ترجمان بن کر عدائے کلمۃ الحق کا فریضہ ادا کر رہے ہیں یا ہر چڑھتے سورج کی پوجا کرنے اور ”چلو تم ادھر کو“ کا جھوٹا ہر کی ”والی پالیسی پر عمل پیرا ہیں؟ بھلا اس ستم ظریفی کو قبول فرمائیے یا خاموشی اختیار کرنے میں کون سی مصلحت اور دارین کی بھلائی نظر آئی؟

۸۔ پورے ملک میں اہل سنت و جماعت کے کتنے سہ روزہ، مہنت روزہ، پندرہ روزہ اور ماہوار رسالے ہیں جو کامیابی کے ساتھ چل رہے ہوں اور وہ عام مسلمانوں کو راہِ حرم دکھا رہے ہوں؟ اگر ایسا ایک پرچہ بھی نہیں تو اس کی ذمہ داری عوام الناس پر ڈالی جائیگی یا بلا شرکتِ غیر ہر وارثِ علم پھیر پر؟

۹۔ اہل سنت کے جو دینی رسالے اس دور میں جو گھٹنوں چل رہے ہیں یا دم توڑ رہے ہیں ان کے ساتھ آپ نے دامنِ ورے، قلم و سحر کس حد تک تعاون فرمایا ہے؟ اگر بالکل نہیں تو اس کی کوئی معقول وجہ؟

۱۰۔ اہل سنت و جماعت کی دینی درسگاہیں کیوں سونی پڑتی جا رہی ہیں؟ امید ہے کہ کامیاب مدرسین کی قلت کے اسباب پر آپ نے ضرور غور فرمایا ہو گا یقیناً آپ کے علم میں یہ بات بھی ہوگی کہ دیانہ کی درسگاہیں کیوں دن دو فی رات چوگنی ترقی کر رہی ہیں۔ اپنے دینی مدارس کے تنزل میں غیروں کی سازش کا فرما ہے یا صرف آپ حضرات کی بے تدبیری؟

۱۱۔ درس نظامی کی کتنی کتابوں کو شائع کروانے کا آپ حضرات کی جانب سے اہتمام ہوتا رہا ہے۔ اگر اس جانب متوجہ ہونے کی ضرورت محسوس نہیں فرمائی تو اس اغماض کی معقول اور قابل قبول وجہ کیا ہے؟

۱۲۔ درس نظامی کی کتنی کتابوں پر آپ کے حواشی اور تشریح ہیں؟ اگر آپ کی درس گاہوں میں وہی کتابیں پڑھائی جاتی ہیں جن پر گمراہ گروں نے حواشی لکھے ہیں تو اس صورت حال کے نفسیاتی اثر کی ذمہ داری حواشی لکھنے والوں پر عائد ہوگی یا ساری کی ساری آپ حضرات پر؟

۱۳۔ پنجاب کے دل اور پاکستان کے لاہور جیسے عظیم شہر میں بیس سال پہلے نوری کتب خانے کے نام سے دینی کتابوں کی ایک چھوٹی سی دکان تھی جہاں سے اہل سنت و جماعت کی بعض چھوٹی موٹی کتابیں مل جایا کرتی تھیں اور اس کے علاوہ اہل سنت و جماعت کالاهور میں کوئی مکتبہ چراغ لے کر ڈھونڈھنے سے بھی نہیں ملتا تھا۔ جبکہ بد مذہبوں کے متعدد مکتبے بڑے مٹھاٹ ہاٹ سے چل رہے تھے۔ کیا آپ بزرگوں کے نزدیک اب تبلیغ دین کی ضرورت نہیں رہی ہے۔ یا میدان میں گمراہ گروں کو دیکھ کر آپ حضرات نے راہ فرار اختیار کر لی تھی؟

۱۴۔ اب بفضلہ تعالیٰ اسی لاہور جیسے تاریخی شہر میں اہل سنت و جماعت کے بیس پچیس مکتبے بڑے حوصلہ افزا طریقے سے مصروف عمل ہیں اور دین برحق کی نشر و اشاعت کا فریضہ ادا کر رہے ہیں ان مکتبوں کے قیام و اجراء میں کس حد تک آپ کے جذبات کا دخل ہے اور ان کے ساتھ آپ بزرگوں کا تعاون کس نوعیت کا ہے؟

۱۵۔ سید المرسلین صلی اللہ تعالیٰ علیہ وسلم کی سیرت مقدسہ پر، صحابہ کرام کی خصوصیات پر نیز دیگر بزرگان دین و اولیائے پاک و ہند کے کارناموں پر مشتمل آپ حضرات کی کتنی ایسی تصانیف ہیں جو جدید تقاضوں کو پورا کرنے والی ہیں۔ جنہیں بے خوف و خطر ایسے عنوانات پر



لکھی ہوئی گمراہ گروں کی تصانیف کے مقابلے میں رکھا جاسکتا ہے؟ آپ حضرات نے غلامی کا حق ادا کرتے ہوئے اسلاف کے بارے میں یقیناً بہت کچھ لکھ کر ملک کے گوشے گوشے میں پھیلا دیا ہو گا یا آپ اپنے سارے بزرگوں کو طاقِ نسیاں کی زینت بنا کر روحانی منزلیں طے کرنے میں مشغول ہیں؟

۱۶۔ سیاسی معاملات سے قطعاً لا تعلق ہو کر بد مذہبوں اور دین سے برگشتہ لوگوں بلکہ دشمنانِ اسلام تک کو اپنے اوپر مسلط کر لینا، آنکھیں بند کر کے انھیں ملک و مذہب کی قسمت کے مالک بننے کا پورا موقع دینا، کہیں دین کو مٹانے کا اجازت نامہ اور اہل حق کی دینی ہمت کے پرولنے پر دستخط کرنا تو نہیں؟

۱۷۔ قیامِ پاکستان کے وقت دیوبندی حضرات کی تعداد انگلیوں پر گنی جاسکتی تھی۔ ان لوگوں نے اپنے تبلیغی دستوں کے ذریعے کلمہ اور نماز کی آڑ میں اہلسنت و جماعت کے خاصے حصے کو دیوبندی و ماہی بنا لیا۔ محمد رسول اللہ صلی اللہ تعالیٰ علیہ وسلم کی جماعت سے انھیں نکال کر محمد بن عبد الوہاب نجدی اور مولوی محمد اسماعیل دہلوی کے کیمپ میں پہنچا دیا۔ کیا ان بد نصیبوں کی دینی موت پر آپ تڑپے؟ کیا آپ کی آنکھوں میں ایک دو آنسو آئے۔ کیا آپ کی راتوں کی نیندوں میں کوئی کمی اس صورتِ حال کے باعث واقع ہوئی؟ معلوم ہوتا ہے کہ ایسے لوگوں کی دینی موت کا آپ کو چنداں صدمہ نہیں ہوا۔ ورنہ اس ستم ظریفی کے راستہ میں ضرور کوئی رکاوٹ کھڑی کرتے۔ لہذا میدانِ محشر میں کشتیِ ملت کی ناخدائی اور سرمایہِ ملت کی نگہبانی کے امتیازی متمغے بارگاہِ خداوندی سے آپ حضرات ہی کو ملیں گے؟

۱۸۔ ماضی قریب میں اہل سنت و جماعت کے چند قابلِ قدر لکھنے والے منظرِ عام پر آئے ہیں جو مالوسی اور تنہائی کے عالم میں مسلک اور اسلاف کے دفاع میں بڑی جرأت سے لکھ رہے ہیں اور ہر میدان میں پھائے ہوئے گمراہ گروں کا مردانہ وار قلمی مقابلہ کر رہے ہیں۔

ان سرفروشنوں کے ساتھ یقیناً آپ دل کھول کر تعاون کر رہے ہوں گے یا ان کی یہ جرات  
رندانہ آپ کی طبع نازک پر گراں گزری ہے؟

۱۹۔ مرکزی مجلسِ رضا، لاہور کے نام سے یقیناً آپ روشناس ہونگے۔ اس ادارے  
نے چودہ پندرہ سالوں میں چودھویں صدی کے مجددِ برحق امام احمد رضا خاں بریلوی رحمۃ اللہ  
علیہ کے متعلق قابلِ قدر دلائلِ تحسین کام کیا اور کروایا ہے۔ اپنے ہی اس مثالی اور قابلِ  
تقلید ادارے کے ساتھ آپ حضرات کے تعاون کی نوعیت کیا ہے؟ اس کو قائم رکھنے  
اور اس کے کام کی رفتار کو تیز کرنے کی خاطر سرپرستی کے جذبے سے سرشار ہو کر آپ نے  
کیا اقدامات کیے ہیں؟

۲۰۔ مودودی صاحب نے اپنے قلم کی سحرکاری کے باعث کتنے ہی پڑھے لکھے حضرات  
کو اپنا گرویدہ بنا لیا۔ کالجوں میں طلبہ کی خاصی تعداد انھیں سر آنکھوں پر جگہ دیتی ہے۔ موصوف  
نے دل کھول کر مقدس شجرِ اسلام میں غیر اسلامی عقائد و نظریات کی قلمیں بڑی فنکاری سے  
لگائی ہیں کیا اسلام اور مسلمانوں کی غیر خواہی میں آپ حضرات نے اس ستم ظریفی کا کوئی  
سذباب کیا ہے؟

۲۱۔ اپنے کتنے ہی بزرگوں کی کافی تصانیفِ عالیہ کپڑوں کی خوراک بن چکیں جو قلمی صورت  
میں آج بھی موجود ہیں ان کی طباعت و اشاعت کے بارے میں کوئی خیال جتنا کہ قلوبِ ذہان  
میں کر دٹیں لیا کرتا ہے؟

۲۲۔ اعلائے کلمۃ الحق کی خاطر اہل سنت و جماعت کو سیاسی، قلمی، تدریسی اور  
تبلیغی میدانوں میں آگے بڑھانے کی خاطر آپ حضرات نے کوئی اجتماعی نظام قائم کیا ہوا  
ہے یا ضرورت ہی محسوس نہیں فرمائی؟

۲۳۔ بد مذہبِ قریباً ایک صدی سے کتبِ احادیث کو اردو ترجموں کے ساتھ  
اُردو دان طبقے تک پہنچاتے آرہے ہیں۔ انھوں نے بیسیوں کتابیں لاکھوں کی تعداد میں اُردو

ترجموں کے ساتھ پاک و ہند کے گوشے گوشے میں پہنچا دیں۔ جبکہ اہل سنت و جماعت کی طرف سے صرف مفتی احمد یار خاں رحمۃ اللہ علیہ (المتوفی ۱۳۹۱ھ / ۱۹۷۱ء) کی مرآۃ شرح مشکوٰۃ بازار میں دستیاب ہے۔ اس کے علاوہ پوری چودھویں صدی میں حدیث کی پوری کتاب طہنت کے اردو ترجمے یا شرح کے ساتھ بازار میں موجود نہیں تھی۔ دریں حالات صورت حال سے بے خبر عوام الناس ان لوگوں کو دشمنانِ رسول اور آپ حضرات کو وارثانِ علم پیمبر اور عاشقانِ رسول مان لیں گے؟

۲۴۔ گندم مناجو فروش علماء نے قرآن مجید اور کتبِ احادیث کے اردو ترجمے کرتے ہوئے مقدس شجرِ اسلام کے اندر غیر اسلامی عقائد و نظریات کی قلمیں لگائی ہوئی ہیں۔ آپ حضرات نے سرمایہ ملت کے نگہبان بن کر اس ستم ظریفی کا کہاں تک سدّ باب کیا ہے؟

۲۵۔ برٹش گورنمنٹ کی اسلام دشمنی کا شکار ہو کر بعض علماء نے اپنی تصانیف میں اللہ اور اس کے آخری رسول کی شان میں ایسی گستاخانہ عبارتیں لکھ کر مشہور کی ہوئی ہیں کہ کھلے کافروں کے سرخنوں کو بھی اس درجہ دل آزار اور گندی عبارتیں لکھنے کی کبھی جرأت نہیں ہوئی تھی۔ کیا ان عبارتوں کے سارے قضیہ کو آپ حضرات نے ایسے عام فہم لفظوں میں عوام الناس کو سمجھانے کی آج تک کوشش فرمائی ہے کہ عام لوگوں پر بھی ان کا گستاخانہ اور توہین آمیز ہونا واضح ہو جائے؟

۲۶۔ جن لوگوں نے اللہ اور اس کے سب سے جلیل القدر پیغمبر کی شان میں گستاخانہ عبارتیں لکھیں وہی آپ کے دیکھتے ہوئے دین کے ہر شعبے پر کس طرح چھا گئے؟ پھر قیامِ پاکستان کے وقت انھوں نے مخالفت کی انتہا کرتے ہوئے ہندوؤں سے بھی بڑھ چڑھ کر رکاوٹیں کھڑی کیں۔ لیکن پاکستان کے بن جانے پر آپ کے جیتے جی وہی اہل ملک کی ساری مشینز پر قابض ہو گئے۔ اس ستم ظریفی کا شکوہ ان لوگوں سے کیا جائے یا آپ سے؟ اس صورتحال سے آپ حضرات کی اعلیٰ کارکردگی اور دوراندیشی پر کوئی حرف تو نہیں آتا؟

کیا واقعی آپ حضرت مجدد الف ثانی رحمۃ اللہ علیہ کی طرح مسند ارشاد کی اور امام احمد رضا خاں بریلوی رحمۃ اللہ علیہ کی طرح دارالافتاء کی لاج رکھے ہوئے ہیں؟

۲۷۔ آپ سے پہلے جن علماء و مشائخ نے آپ حضرات کو اس مقام تک پہنچایا، سرمایہ ملت کی نگہبانی کا، بخیر و خوبی حق ادا کیا۔ کسی گمراہ گروہ کو ذرا سر نہ اٹھانے دیا۔ اور ریش گوؤں کے اقتدار کو یخ دین سے اکھاڑ پھینکنے کی خاطر ہر قسم کی بازی لگائی اور ہر میدان میں مردانہ وارڈٹ کر مقابلہ کیا۔ اپنے ہی ان بزرگوں کے کارناموں کو آپ حضرات نے طاق نسیان کی زینت کیوں بنایا ہوا ہے؟

اے چشم اشک بار ذرا دیکھ تو سہی  
یہ گھر جو بہہ رہا ہے کہیں تیرا گھر نہ ہو

حضرات گرامی قدر! قیام پاکستان سے پہلے ہمارے علماء و مشائخ کی کارکردگی بہت عمدہ نہ سہی لیکن اطمینان بخش ضرور تھی۔ ان بزرگوں کی حالات پر کڑی نظر تھی اور باطل کو انھوں نے اس طرح دبوچا ہوا تھا کہ سر اٹھانے کا موقع ہی نہیں دیتے تھے حتیٰ و باطل کے چہرے اپنی اپنی جگہ پر بالکل واضح تھے۔ ادھر پاکستان قائم ہوا تو معلوم نہیں کہ آپ حضرات کو کس ظالم کی نظر لگ گئی۔ خدا جانے کیوں آپ حضرات نے میدان خالی چھوڑ دیا اور لمبی تان کر سو گئے۔ لصوص دین نے موقع غنیمت جانا اور دین و دنیا کے ہر شعبے پر چھا گئے۔ حق و باطل کو غتر بود کر دیا۔ رہبروں کو راہزن اور ہزنوں کو بر ملا راہبر کہا جانے لگا۔ یہی وہ صورت حال تھی جس پر ۱۹۷۶ء میں یہ ناچیز بلبلیا تھا۔ آج بھی اسی طرح نوحہ کناں ہے۔

صاحبان علم و عرفان مصلحت کا ہیں شکار	حفظِ دین کا اب دلوں سے حوصلہ جاتا رہا
آج وہ نغمے کہاں ہیں دلوں کو دلنشیں	ببلیں سب اڑ گئی ہیں چھپا جاتا رہا
مسند ارشاد پر کتنے ہی فائز اب بھی ہیں	شیخ سرہندی کا لیکن ولولہ جاتا رہا



کامیاب اپنے مشن میں ہو گئے تخریب کار ولے اک اک نائب احمد رضا جاتارا  
یا الہی ملکِ اختر کو بنا ملکِ رضا  
دشمنانِ دین نہ یہ سمجھیں رضا جاتارا

حضور والا! حق صداقت کے مہافتوں کا تساہل ہر صاحبِ نظر اور دین و ملت کے  
بھی خواہ کو اسی طرح تڑپا رہا ہے۔ ہر ایک کی خواہش یہی ہے کہ اس گلشن میں مدینہ طیبہ کی  
کی بیلوں کے ایمان افروز اور دنواز و دلنشین نغمے فردوسِ گوش ہوتے رہیں۔ افسوس یہاں  
راغ و بوم کی دلخراش آوازیں نسبتاً زیادہ بلند ہیں۔ لیکچر بازی کے میدان میں تو آپ حضرات  
کی کارکردگی کچھ نظر آجاتی ہے جبکہ باقی میدانوں میں آپ انتہائی قناعت سے کام لے  
رہے ہیں۔ کیا ہے آپ حضرات میں سے کوئی مردِ میاں جو حضرت مجدد الف ثانی جیسے مردِ  
حق آگاہ کی طرح مسندِ ارشاد کی لاج رکھنے یا امام احمد رضا خان بریلوی کی طرح دارالافتاء کی  
ذمہ داریاں نبھانے کی خاطر صورتِ حال کا پوری طرح جائزہ لے کر نقاب پوش راہزنوں سے  
مقابلہ کرنے کی خاطر یہ کہتا ہو میدان میں بے خوف و خطر کود پڑے۔

اگرچہ بت ہیں جماعت کی آستینوں میں

مجھے ہے حکم ازاں لَا إِلَهَ إِلَّا اللَّهُ

حضور والا! کام کرنے سے بات بنتی ہے کام کرنے والے ہمیشہ بازی لے جاتے  
ہیں۔ آپ لمبی ٹان کر سوئے اور باطل کے علمبرداروں نے شب و روز کام کیا۔ کام کے باعث  
وہ چھانگئے ان کا کام نسبتاً ہے بہت مشکل کہ اپنے سرغنوں کے چہروں پر نقاب ڈالنا اور پھر  
انھیں راہزنوں کی جگہ رہبرِ منوانا بہت کچھ گنوا لیا لیکن خدارا اب نہ گنوائیے بہت کچھ کھودیا  
لیکن خدارا اب ایسا نہ کیجیے۔ مردانہ واراٹھی اور اعلائے کلمۃ الحق کے لیے کام کیجیے۔ یقیناً  
کامیابی آپ کے قدم چومے گی۔ کیونکہ خدا کی مدد آپ کے شامل حال ہوگی۔ لیکن بات  
کام کرنے سے بنے گی۔

زندگانی کی حقیقت کو یمن کے دل سے پوچھ

جوئے شیر و تیشہ و سنگِ گراں ہے زندگی

اس مقالے کے اندر اگر کوئی کام کی بات لکھ گیا ہوں تو وہ اس ناچیز کے ولی نعمت  
مرشد، برحق، مفتی اعظم دہلی، حضرت شاہ محمد مظہر اللہ دہلوی رحمۃ اللہ علیہ (المتوفی ۱۳۸۶ھ/۱۹۶۶ء) کی نگاہِ لطف و کرم کا کرشمہ ہے اور عینی علمی غلطیاں نظر آئیں وہ احقر کی کوتاہ  
علمی کے باعث ہیں۔ اہل علم حضرات اگر ناشر کی معرفت میری فروگزاشتوں سے مطلع فرمائیں  
تو نوازش ہوگی۔

رَبَّنَا تَقَبَّلْ مِنَّا إِنَّكَ أَنْتَ السَّمِيعُ الْعَلِيمُ ط وَثَبْ عَلَيْنَا  
إِنَّكَ أَنْتَ الثَّوَابُ الرَّحِيمُ ه وَصَلَّى اللَّهُ تَعَالَى عَلَى  
حَبِيبِهِ مُحَمَّدٍ وَعَلَى آلِهِ وَصَحْبِهِ أَجْمَعِينَ۔

گدائے در اولیاء

عبدالحکیم خان اختر

مجددی مظہری شاہ جہان پوری

لاہور جھاوڈ فی

۱۱ رضوی المعظم ۱۴۰۴ھ

مطابق ۲۰ جولائی ۱۹۸۴ء

# اعلیٰ حضرت اپنی تصانیف کی روشنی میں

ایام اہل سنت فاضل بریلوی رحمۃ اللہ علیہ کی تصانیف کا شمار ایک ہزار کے گاب بھگت ہے جن میں سب سے ضخیم اور معتبر کتاب الارقانہ العظیمہ مدقناوی رضویہ ہے جو بڑے سائز کی بارہ جلدوں پر مشتمل ہے اور اس کے مسودہ کی ہر جلد قریباً ایک ہزار صفحات پر مشتمل ہے اور ابتدائی چار جلدیں چھپ چکی ہیں۔

اعلیٰ حضرت کی دیگر سینکڑوں تصانیف کے علاوہ تفسیر، حدیث اور فقہ کی ان مشہور و متداول عربی کتب کی شرح و حاشی کو دیکھا جائے، جو آپ نے مکملے توحیرت ہوتی ہے۔ ان غیر مطبوعہ علمی خزائن کا علمی معیار آپ کی مطبوعہ تصانیف کی روشنی میں دیکھا جاسکتا ہے۔ ان کتابوں کے نام ملاحظہ ہوں جن کے حواشی آپ نے مکملے۔

## تفسیر

- |                            |                  |
|----------------------------|------------------|
| (۱) تفسیر بیضادی           | (۲) عنایت القاضی |
| (۳) معالم التنزیل          | (۴) خازن         |
| (۵) الاتقان فی علوم القرآن | (۶) الدر المنثور |

۱۔ اعلیٰ حضرت کی تصانیف کی مکمل فہرست مجلسِ رضا کے زیرِ اہتمام تیار ہو رہی ہے جوں ہی یہ مکمل ہو گئی عوام کے سامنے پیش کر دی جائے گی۔ انشاء اللہ تعالیٰ۔

۲۔ بفضلہ تعالیٰ نادائی رضویہ کی پانچویں جلد بھی پاکستان اور ہندوستان دونوں ملکوں میں چھپ چکی ہے۔

## حدیث وغیرہ

فتح الباری	۳۱	خصائص کبریٰ	۱۹	صحیح بخاری	۷
ارشاد الساری	۳۲	کنز العمال	۲۰	صحیح مسلم	۸
نصب الراية	۳۳	ترغیب و ترہیب	۲۱	ترمذی	۹
جمع الوسائل فی شرح الشرائع	۳۴	کتاب الاسماء والصفات	۲۲	نسائی	۱۰
مرقاۃ المفاتیح	۳۵	القول البدری	۲۳	ابن ماجہ	۱۱
اشعۃ اللغات	۳۶	نیل الاوطار	۲۴	تقریب	۱۲
تجمع بحار الانوار	۳۷	المقاصد الحسنہ	۲۵	مستدام اعظم	۱۳
فتح المغیث	۳۸	اللائلیٰ المصنوعہ	۲۶	کتاب الحج	۱۴
میزان الاعتدال	۳۹	موضوعات کبیر	۲۷	کتاب الآثار	۱۵
العلل المتناہیہ	۴۰	الاصابہ فی معرفۃ الصحابہ	۲۸	مستدام احمد بن حنبل	۱۶
تہذیب التہذیب	۴۱	تذکرہ الحفاظ	۲۹	طحاوی	۱۷
خلاصہ تہذیب الکمال	۴۲	عمدة القاری	۳۰	دارمی	۱۸

## فقہ وغیرہ

ہدایہ آخرین	۵۱	کشف الغمہ	۴۷	فرائح الرحموت	۴۳
میزان الشریعہ اکبریٰ	۵۲	شفا النظار	۴۸	حموی شرح الاشباہ والنظائر	۴۴
فتح القدر	۵۳	کتاب الخراج	۴۹	الاسعاف فی حکم الاوقاف	۴۵
بدائع الصنائع	۵۴	معین الحکام	۵۰	اتحاف الابصار	۴۶



۵۵	جوہرہ نیرہ	۶۲	کتاب الانوار	۷۷	مقود الدریہ
۵۶	جواہر اخلاطی	۶۷	رسائل شامی	۷۸	فتاویٰ حدیثیہ
۵۷	مراقی الفلاح	۶۸	فتح المعین	۷۹	فتاویٰ ہزارہ
۵۸	مجمع الانر	۶۹	الاعلام بقواطع الاسلام	۸۰	فتاویٰ زرغبیہ
۵۹	جامع الفصولین	۷۰	شفا السقام	۸۱	رسائل قاسم
۶۰	جامع الرموز	۷۱	طحاوی علی الدر المختار	۸۲	فتاویٰ غیاثیہ
۶۱	تبیین الحقائق	۷۲	فتاویٰ عالمگیری	۸۳	فتاویٰ عزیز نزیہ فارسی
۶۲	بحر الرائق	۷۳	فتاویٰ غانیہ	۸۴	عناہ حبیبی
۶۳	رسائل الارکان	۷۴	فتاویٰ سراجیہ	۸۵	تفسیر شرح جامع صغیر
۶۴	غنیۃ المستملی	۷۵	علامۃ الفتاویٰ		
۶۵	فوائد کتب عدیدہ	۷۶	فتاویٰ خیریہ		

گویا جتنا کام کوئی پوری جماعت نہیں کر سکتی وہ تنہا اعلیٰ حضرت نے کر کے دکھا دیا آپ نے بعض نئے پیش آمدہ مسائل کا حل بڑے محققانہ انداز پر کیا ہے۔ اخلاقی مسائل کا فیصلہ ایسے دلائل کی روشنی میں کیا کہ مخالفین کو دم مارنے کی مجال اور موافق کے لیے دلائل میں اختلاف کی گنجائش باقی نہیں چھوڑی۔ ذیل میں ہم اس فقیہ اعظم کے بعض فتاویٰ کی جھلکیاں پیش کرتے ہیں جن سے فاضل بریلوی مدرس سرور کے فقہی مقام اور درجہ امامت کو سمجھنے میں بہت کچھ مدد مل سکتی ہے کیونکہ یہ

الفاظ کے نگر میں مطالب کی چاندنی  
فقدوں میں کلمتوں کی ضیاء ہے وصلی ہوئی

نوٹ: یہ کتب تفسیر، حدیث اور فقہ کے علاوہ جن کتب پر حواشی لکھے ہیں ان کے نام درج نہیں کیے گئے۔ صرف موضوع سے متعلق کتب کے اسماء کی فہرست پیش کرنے پر اکتفا کی گئی ہے۔

۱

## مسئلہ تقبیل الابہامین

سلسلہ ۱۲۰ میں اعلیٰ حضرت مجددین و ملت سے بایں الفاظ سوال ہوا کیا فرماتے ہیں،  
علمائے دین اس مسئلہ میں کہ اذان میں کلمہ ”اشہد ان محمدًا رسول اللہ“ سن  
کر انگوٹھے چومنا، آنکھوں سے لگانا کیسا ہے؟

فاضل بریلوی رحمۃ اللہ علیہ نے جس وقت کہ آپ کی عمر اسیس سال تھی، ایسا جواب تحریر  
فرمایا کہ چشم فلک نے ایسا جامع جواب اس مسئلے کا نہ دیکھا ہوگا۔ اولاً مقاصد الحسنہ، مسند  
الافروسل، موجبات الرحمة، تاریخ شمس الدین محمد بن صالح مدنی، شرح نقانیہ، کنز العباد،  
نتادوی صوفیہ اور تنکھہ مجمع بحار الانوار وغیرہ کے حوالوں سے اس فعل کا استحباب ثابت کیا۔  
تقبیل الابہامین کا اثبات جن احادیث سے ہوتا ہے ان میں درجہ رفع پر کوئی ایک حدیث  
بھی فائز نہیں ہے۔ مثلاً مقاصد میں ہے: ”لا یصح فی المرفوع من کل هذا شیء  
اسی طرح مولانا علی قاری رحمۃ اللہ علیہ نے موضوعات کبیر میں فرمایا: کل ما یروی فی هذا  
فلا یصح دفعہ البتہ۔ یوں ہی علامہ ابن عابدین شامی رحمۃ اللہ علیہ نے رد المحتار میں  
علامہ اکمل جراحی رحمۃ اللہ علیہ سے نقل کیا: لا یصح فی المرفوع من هذا شیء۔  
ایسے ہی بیانات وارشادات کی روشنی میں منکرین حضرات نے تقبیل ابہامین کے انکار اور  
مرد و مکون و مکان صلی اللہ تعالیٰ علیہ وسلم سے اپنے بغض و عناد کے اظہار کی ٹھانی بنیاد  
یہی عناد تھا جس پر انکار کی دیوار کھڑی کر دی۔ علمائے کرام نے تو مرفوع ہونے کا انکار کیا  
لیکن ان نراے محدثوں، انوکھے مفتیوں نے سیمہ زوری سے ادا علت فی الدین کر کے

جملہ احادیث کو بیک جنبش قلم ضعیف اور موضوع ٹھہرا دیا۔ شکرین کا یہی حکم، رسالہ نافعہ دینیر العین فی حکم تبصیل الابہ امین کی تصنیف کا باعث ہے۔ مسئلہ کی مناسبت سے یہ فتویٰ اسی اسم سے مسمیٰ ہوا اور مضمون مباحث کی رعایت سے تتمہ کا سالہاد الکاف فی حکم الضعفات مدتاریخی نام رکھا گیا۔ آگے بحث کا آغاز یوں فرمایا گیا، جس نے اس فتوے کو معرکہ الکار بنا دیا۔

”محدثین کرام کا کسی حدیث کو فرمانا کہ صحیح نہیں اس کے یہ معنی نہیں ہوتے کہ غلط و باطل ہے بلکہ صحیح ان کی اصطلاح میں ایک اعلیٰ درجے کی حدیث ہے جس کے شرائط سخت و دشوار اور موانع و عوائق کثیر و بسیار، حدیث میں ان سب کا اجتماع اور ان سب کا ارتقاء کم ہوتا ہے۔ پھر اس کی کے ساتھ اس کے اثبات میں سخت دقتیں، اگر اس بحث کی تفصیل کی جائے کلام طویل تحریر میں آئے۔ ان (محدثین) کے نزدیک جہاں ان باتوں میں کہیں بھی کمی ہوئی فرمادیتے ہیں کہ حدیث صحیح نہیں۔ یعنی اس درجہ علیا کو نہ پہنچی۔ اس سے دوسرے درجے کی حدیث کو حسن کہتے ہیں۔ یہ بات کہ صحیح نہیں۔ پھر بھی اس میں کوئی قباحت نہیں ہوتی ورنہ حسن ہی کیوں کہلاتی، فقط اتنا ہوتا ہے کہ اس کا پایہ بعض اوصاف میں اس بلند مرتبہ سے جھکا ہوتا ہے۔“

(دینیر العین ص ۱۴)

اعلیٰ حضرت رضی اللہ تعالیٰ عنہ نے اس دعویٰ کا علیہ شرح منیہ، صواعق محرقہ، اذکار امام نووی کی تخریج احادیث لابن حجر عسقلانی، نزہۃ النظر تو ضیح نخبۃ افکار لابن حجر عسقلانی، موضوعات کبیر مولانا علی قاری، جواب لعقدین فی فضل الشرفین مولانا نور الدین علی سمہوری، شرح مواہب زرقاتی، شرح صراط مستقیم شیخ محقق عبدالحق محدث دہلوی اور مرتقاۃ شرح مشکوٰۃ وغیرہ کی صریح عبارات سے ثبوت پیش کیا۔

پھر امام بدر الدین زرکشی کی کتاب التکت علی ابن الصلاح، خاتم الخفاط، علامہ جلال الدین

سیوطی کی لالی، امام علی بن محمد بن عراق کی تنزیہہ الشریعة المرفوعة، علامہ محمد طاہر نقشبندی کے خاتمہ مجمع بہار الانوار، موضوعات لابن جوزی، امام بن حجر عسقلانی کی القول المسدونی الذب عن مسند احمد، امام سیوطی کی التعقیبات علی الموضوعات، مولانا علی قاری کی موضوعات، علامہ زرقانی کی شرح مواہب وغیرہ کتب کے حوالہ جات سے ثبوت دیا کہ محدثین کے مدللایم صحیح، کہنے سے حدیث کا موضوع ہونا لازم نہیں آتا۔

اس کے ساتھ ہی فتح القدیر، حلیہ، مرتاۃ (مولانا علی قاری) وغیرہ کتب سے ثابت کیا کہ سند کا منقطع ہونا مستلزم وضع نہیں بلکہ تعقیبات کے تین حوالوں سے واضح کیا کہ حدیث مضطرب بلکہ منکر بلکہ مدرج بھی موضوع نہیں بلکہ راوی بہم ہو تب بھی حدیث کو وضعی نہیں ٹھہرایا جاسکتا۔ نیز امام ابن حجر عسقلانی کی قوت الحجاج، امام سیوطی کی تعقیبات، امام نووی کا مقدمہ منہاج، حافظ شمس الدین ذہبی کی تاریخ، امام سیوطی کی لالی اور تدریب کے حوالوں سے ثابت کیا کہ اگر محدثین کسی حدیث کو سند کے ضعف کی وجہ سے ضعیف کہہ دیں پھر بھی اس کو موضوع کہنا ظلم ہے۔

آگے امام ذہبی کی میزان الاعتدال، امام سیوطی کی لالی و تعقیبات، امام بدر الدین زکشی کی کتاب النکت علی ابن الصلاح، موضوعات ابوالفرج، امام سخاوی کی فتح المغیث، مولانا علی قاری کی موضوعات کبیر، مسدود، کتاب الاصابہ، مولانا علی قاری کا حاشیہ نزہت الخاطر، شرح مواہب لدنیہ زرقانی، حرز شمیم شرح حصن حصین اور مقاصد حسنہ وغیرہ کی عبارتیں پیش کر کے اعلیٰ حضرت رضی اللہ تعالیٰ عنہ نے فرمایا۔

”بحمد اللہ تعالیٰ فقیر آستان قادری غفر اللہ تعالیٰ لہ کے ان گیارہ افادات نے ہر نیم روز درمہ نیم ماہ کی طرح روشناس دیا کہ احادیث تقبیل ایہا میں کو وضع و بطلان سے اصلاً کچھ علاقہ نہیں۔ اُن پندرہ عیسویں سے اس کا پاک ہونا بدیہی اور یہ بھی صاف ظاہر کہ اس کا مدار کسی وضاع، کذاب یا



متمم بالکذب پر نہیں۔ پھر حکم وضع محض بے اصل و واجب الدفع، ولذا علمائے کرام نے صرف لَا یُصَحِّحُ فرمایا۔ یہاں تک کہ وہابیہ کے امام شوکانی نے بھی ہانکے لیے موقعہ میں سخت تشدد اور بہت مسائل میں بے معنی تفرقہ کی عادت ہے، قواعد مجموعہ میں اسی قدر پر اتقار کیا اور موضوع کہنے کا راستہ نہ ملا۔ اگر بالفرض کسی امام محد کے کلام میں حکم وضع واقع ہوا ہو تو وہ صرف کسی سند خاص کی نسبت ہو گا نہ کہ اصل حدیث پر جس کے لیے کافی سندیں موجود ہیں، جنہیں وضع واضعین سے کچھ تعلق نہیں۔ (منیر العین ص ۳۵)

اس ضمن میں ”منجۃ الفکر“ سے اسباب طعن کی دس قسمیں بیان فرمائیں۔ یعنی:-  
۱۔ کذب ۲۔ تمت ۳۔ کثرت غلط ۴۔ غفلت ۵۔ فسق ۶۔ دہم ۷۔ مخالفت ثقات ۸۔ جهالت ۹۔ بدعت ۱۰۔ سوتے حفظ۔  
مذکورہ بالا تصانیف کے متعدد حوالہ جات سے اپنے نظریے کو موکد کرنے کے بعد فرمایا:-

”ایسے غافل شدید الطعن کی حدیث بھی موضوع نہیں۔“ (ص ۲۲)  
جن اسباب سے موضوعیت ثابت ہو سکتی ہے ان کا شمار پندرہ تک پہنچا کر، بجا طور پر ارشاد فرمایا:-

”یہ پندرہ باتیں ہیں کہ اس مجمع و تلمیض کے ساتھ ان سطور کے سوا نہ ہیں۔“

(منیر العین ص ۲۹)

پھر مرثاۃ، موضوعات کبیر، فتح القدر، میزان الشریعۃ الکبریٰ، صواعق محرقة، تعقیبات تمییز، شرح جامع صغیر، سراج المنیر، شرح مقاصد نفی، منہج الروض الاذہر، قوت القلوب فی معاملۃ المحبوب، اربعین لدی، شرح مشکوٰۃ لابن حجر کی، حزن ثمین، مقاصد حسنة، مقدمہ امام ابو عمرو ابن الصلاح، مقدمہ جرجانیہ، تقریب النووی، تدریب الراوی، کتاب الاذکار، حلیۃ ندیہ، العقد النفید،

نفیۃ المستقل، حلیہ شرح منیہ، میزان الشریعہ۔ رسالہ دعائیہ معتقدہ خرم علی بلہوری اور مظاہر حق وغیرہ کتب کی روشن تصریحات سے ثابت کیا کہ:-

- ۱۔ تعدد طرق سے ضعیف حدیث بھی قوت پالیتی بلکہ حسن ہو جاتی ہے۔
- ۲۔ حدیث مبہم و مجہول تک تعدد طرق سے حسن ہو جاتی ہے۔
- ۳۔ دو سندوں سے آنا بھی قوت کے لیے کافی ہے۔
- ۴۔ اہل علم کے عمل کر لینے سے ضعیف حدیث قوی ہو جاتی ہے۔
- ۵۔ فضائل اعمال میں ضعیف حدیث حجت اور اس پر عمل کرنا مستحب ہے۔ بعدہ دنیائے اسلام کے اس مفتی اعظم نے فرمایا:

کبرائے وہابیہ بھی اس مسئلہ میں اہل حق سے موافق ہیں، مولوی خرم علی رسالہ دعائیہ میں کہتے ہیں۔ "مضعفات و فضائل اعمال و فیما نحن فیہ باتفاق علماء معمول بہا است" الخ مظاہر حق میں راوی حدیث صلوٰۃ ادا بین کاسکر الحدیث ہرنا امام بخاری سے نقل کر کے لکھا کہ اس حدیث کو اگرچہ ترمذی وغیرہ نے ضعیف کہا ہے لیکن عمل کرنا حدیث ضعیف پر فضائل اعمال میں باتفاق جائز ہے۔

نہا کریدن پونچھنا، وضو میں گردن کا مسح کرنا اور تلقین وغیرہ امور ضعیف احادیث سے ثابت ہیں (شرح بیئۃ المصلی، موضوعات کبیر) اس کے باوجود انہیں مستحب شمار کیا جاتا ہے۔ اس کی متعدد مثالیں موجود ہیں۔ ان سب باتوں سے قطع نظر اعلیٰ حضرت نے احادیث سے اس امر کو ثابت کیا کہ فضائل اعمال میں ضعیف حدیث پر عمل کرنا چاہیے جبکہ خلاف صحیح حدیث نہ ہو۔ چنانچہ دارقطنی، ابن حبان، کتاب العلم، مسند امام احمد، ابن ماجہ، فوائد خلعی، ابویعلیٰ اور طبرانی وغیرہ سے فرامین رسالت مآب صلی اللہ تعالیٰ علیہ وسلم پیش کیے۔ پھر اس مسئلے کی روح کو احادیث سے ثابت کر کے فرمایا:-

مہ جب اس نے اپنی صدق نیت سے اس پر عمل کیا اور رب عز وجلالہ سے

اس نفع کی امید رکھی تو مولیٰ تبارک و تعالیٰ اکرم الاکرمین ہے اُس کی اُمید ضائع نہ کرے گا، اگر یہ حدیث واقع میں کیسی ہی ہو۔ (نیر العین ص ۳۴)

مقدمہ امام تقی الدین شہر زوری، تقریب و تدریب، فتح البین، موضوعات کبیر، میزان الشریعہ، کشف الغمہ، الیواقیت والحواسر وغیرہ کی عبارتیں پیش کیں جن کا یہ مفاد کہ محدثین کا ضعیف کتنا حدیث کی سند کے متعلق ہے لیکن ممکن ہے کہ کسی حدیث کی سند ضعیف ہو اور حقیقت میں وہ اعلیٰ درجے کی صحیح ہو۔

بدھ کے دن پچھنے لگوانا، ہفتے کے دن خزن لینا، بدھ کے دن ناخن تراشنا، وضو کے بعد اتنا نزلنا پڑھنا، نبی کریم صلی اللہ علیہ وسلم سے چاند کا گوارے میں باتیں کرنا، سفید مرغ رکھنا، خرقہ پوشی، پھول سوگھتے وقت درود شریف پڑھنا۔ وضو کے وقت کی دعائیں اور ستر ہزار کلمہ شریف پڑھنے پر گویا جان خریدنا وغیرہ ایسے امور ہیں جن سے آخری پانچوں موضوع احادیث میں مذکور ہیں اور اول الذکر باقی ضعیف احادیث سے ثابت۔ اس کے باوجود علمائے کرام کے نزدیک یہ معمول و مقبول اور مندوب و مستحب۔ اعلیٰ حضرت رضی اللہ تعالیٰ عنہ نے تعقیبات، لالی، مسند الفردوس، تاریخ ابن عساکر، نسیم الریاض، مقاصد حسنہ، حلیہ، میزان الشریعہ الکبریٰ، تمییز، تدریب، اتحاد الفرقہ بومل، الخرقہ، صحیح مختار، اطراف مختارہ، مجمع بہار الانوار، مکتوبات حضرت مجدد الف ثانی جلد دوم سے مذکورہ امور کو مستحب ثابت کیا ہے اہل دیکھا یا ہے کہ خود ان علمائے کرام نے مذکورہ امور کے متعلق احادیث واردہ کو ضعیف اور موضوع بھی قرار دیا ہے۔ اس پر اتمام حجت کے لیے دنیا کے اسلام کے مفتی اعظم سیدنا اعلیٰ حضرت رحمۃ اللہ علیہ نے فرمایا:

”مگر بحمد اللہ تعالیٰ ہمارا مطلب ہر قول پر حاصل، ہم افادات سابقہ میں مہربن کرکے ہیں کہ تقبیل ابہائین کی حدیثیں ہر گورہ صنف شدید سے پاک و منزہ ہیں، اُن پر صروت انقطاع یا جہالتِ راہ عمل سے طعن کیا گیا، یہ ہیں بھی

توضیفِ قریب نہ ضعیف شدیدہ

(منیر العین فی حکم تقبیل الابیہا میں ص ۷۲)

مخالفین کا شکوہ چھوڑنا کہ تقبیل ابہا میں کی حدیثیں کتب طبقہ رابعہ سے ہونے کی بنا پر ناقابلِ قبول ہیں اُن کے اس عذرِ تنگ اور حکم کا شاہ ولی اللہ محدث دہلوی اور شاہ عبدالعزیز محدث دہلوی رحمۃ اللہ علیہما کی تصانیف سے جواب دیا گیا ہے کہ کتب طبقہ رابعہ کی تمام احادیث ضعیف نہیں بلکہ ان میں حسن بھی ہیں۔

میزان الشریعہ اکبری، کتاب الترغیب، نسیم الریاض، مواہب لدنیہ، مارج النبوة منال الصفا فی تخریج احادیث الشفاء، طحاوی ماثیہ در مختار کے حوالوں سے ثابت کیا کہ تقبیل ابہا میں کی حدیثیں اگر موضوع بھی ہوتیں تو غایت درجہ عدم اثبات ٹھہرتا، لیکن فعل کی مخالفت کا کیا ثبوت؟ امام اہل سنت کی زیانی سنئے!

”بالفرض حدیث موضوع و باطل ہی ہو، تاہم موضوعیت حدیث، عدم حدیث ہے، نہ حدیث عدم اس کا اصل صرف اتنا ہوگا کہ اس بارے میں کچھ وارد نہ ہوا، نہ یہ کہ انکار و منع وارد ہوا سب اصل فعل کو دیکھا جائے گا۔ اگر قواعد شرع مخالفت بتائیں، ممنوع ہوگا ورنہ اباحتِ اصل پر ہے گا اور یہ برکت حسن، حسن و مستحسن ہو جائے گا۔“

(منیر العین فی حکم تقبیل الابیہا میں ص ۷۳)

امام اہل سنت رضی اللہ تعالیٰ عنہ نے جملہ ابجاث کے تحت سرخیل علمائے دیوبند جناب گنگوہی صاحب کے اعتراضات نیز اُن کی جملہ این و اُن اور حنین و چناں کے مسکت جوابات دیے۔ علمائے بریلی، بدایوں، مصطفیٰ آباد، رام پور اور بمبئی نے دستخط و مواہیر کے ساتھ آپ کی تصدیق و تائید فرمائی۔ بعدہ اصولی طور پر مکررین سے آپ نے یوں سوال کیا:-



”بالفرض کچھ نہ بھی تو اقل درجہ اس فعل کو اعمالِ مشائخ سے ایک عمل سمجھیے کہ  
 بغرض بدعتِ ثنائی بصرِ معمول، ایسی جگہ ثبوتِ حدیث کی کیا ضرورت؟ صیغہٴ اعمال  
 میں تصرف و استخراجِ مشائخ کو ہمیشہ گنجائش ہے۔ ہزاروں عمل اولیائے کرام  
 تھے ہیں کہ باعثِ نفعِ بندگانِ خدا ہوتے ہیں۔ کوئی ذی عقل حدیث سے  
 ان کی سندِ خاص نہیں مانگتا، کتبِ ائمہ و علماء و مشائخ و اساتذہ شاہ ولی اللہ  
 و شاہ عبدالعزیز اور خود ان بزرگواروں کی تصانیف ایسی صد ہا باتوں سے  
 مالا مال ہیں۔ انہیں کیوں نہیں بدعت و ممنوع کہتے؟ (میرالہین ص ۱۲۱)

چونکہ مخالفین کا بدعت کی رٹ لگانا یا عدم ثبوت کا شور مچانا یا احادیث متعلقہ  
 کو ضعیف و موضوع وغیرہ بتانا اور بغیر ثبوتِ معانفت کرنا قلبی مرض کے سوا اور کچھ نہیں  
 اسی لیے اعلیٰ حضرت نے ان پر حجتِ الہی یوں تمام کی:

”عزیزو! خدا را انصاف، ذرا شاہ ولی اللہ کی قول الجہیل کو دیکھو  
 اور ان کے والد و مشائخ وغیرہم کے احترامی اعمال کا تماشا کرو۔ در دسر  
 کے لیے تختے پر ریتا بچھانا، کیل سے ابجد صوز لکھنا، چیچک کو نیلے سرت کا  
 گنڈا بنانا۔ پھونک پھونک کر گرہیں لگانا۔ اسمائے اصحاب کفایت سے استعانت کرنا۔  
 انہیں آگ، لوط، چوری سے امان سمجھنا، دیواروں پر ان کے لکھنے کو آمد جن  
 کی بندش جانشا۔ رفع جن کو چار کیس گوشہ ہائے مکان میں گاڑنا۔ عقیقہ کے لیے  
 گلاب دز عفران سے ہرن کی کھال لکھنا۔ یہ کھال اس کے گلے کا ہار کرنا، اسقا  
 حمل کو کسم کارنگا گنڈا نکالنا، عورت کے قد سے ناپنا۔ گن کر نو گرہیں لگانا، چور  
 کی پہچان کا عمل نکالنا، یسین پڑھ کر رٹا گھمانا، بنجار کو عیسیٰ، موسیٰ و محمد صلی اللہ تعالیٰ  
 علیہ وسلم کی قسمیں دینا۔ مصروع کو تانبے کی تختی پر دو اسم کھدوانا۔ پھر تعین یہ  
 کہ دن بھی خاص اتوار ہو، اس کی بھی پہلی ہی ساعت میں کارہ ہو۔ اس کے سوا

صد ہایاتیں۔ ان میں کونسی حدیث صحیح یا حسن یا ضعیف ہے؟ یہ قرونِ ثلاثہ میں کب تھیں؟ اور جب کچھ نہیں تو بدعت کیوں نہ ٹھہریں؟ شاہ صاحب اور ان کے والد ماجد و فرزند ارجمند واساتذہ و مشائخ معاذ اللہ بدعتی کیوں نہ قرار پائے؟ یہ سب تو بے سند حلال و نفائس اعمال گرافان میں حضور اقدس صلی اللہ تعالیٰ علیہ وسلم کا نام پاک بن کر انگوٹھے جوڑتا، آنکھوں سے لگانا، اس سے روشنی بصر کی امید رکھنا کہ اکابر ملت سے ماثور، علماء و صلحاء کا دستور، کتب فقہ میں مسطور یہ معاذ اللہ حرام و وبال و موجبِ ضلال۔ تو کیا بات، یہاں نام حضور سید المجتوبین صلی اللہ علیہ وسلم درمیان ہے لہذا وہ دونوں کی دلی آگ کو بحیثیت بدعت شعلہ فشاں ہے

بہر رنگے کہ خواہی چارہ می پوشش

من اندازِ قدرتِ رامی شناسم (میرالین ص ۱۳)

اس مسئلہ تقبیل ابہامین میں اعلیٰ حضرت قدس سرہ نے علم اصول حدیث کو جس طرح بیان کر کے رکھ دیا اور تقبیل ابہامین کا بے جا انکار کرنے والوں کی ہر راہ فرار بند کی ہے اُس کی احقر نے صرف ایک جھلک پیش کی ہے، انہوں نے اس موضوع پر جو دریا بہائے ہیں اس سے ان کی نفیست علمی کا صحیح اندازہ، اصل کتاب میرالین فی حکم تقبیل ابہامین کے مطالعہ سے ہی ہو سکتا ہے کہ یہ انتہی ۲۹ سالہ مفتی گویا علم کا ایک بحرِ بیکراں، گلشنِ مصطفوی کا ببلِ نغمہ خراں اور مخالفین کے حق میں برہانِ الہی کی تیغِ برتاں تھا اور کیوں نہ ہو جبکہ وہ مجددِ دوراں تھا۔

ایں سعادتِ بزورِ بازو نیست  
تاناہ بخشد خدائے بخشندہ



## سماع موتی

بعض علمائے دیوبند نے اہل سنت ہونے کا دعویٰ کرتے اور حقیت کا دم بھرتے ہوئے معتزلہ کے اتباع میں ادراک و سماع موتی کا انکار کرنا شروع کر دیا۔ اسی زمانے میں ان کے ایک مولوی صاحب کا فتویٰ سیدنا علیہ السلام کی نظر امان سے گزر رہے بزرگان دین کو اینٹ پتھروں کی طرح ٹھہرائے جانے پر مجدد دین و ملت نے حبیب کہ آپ کی عمر شریف تیس سال تھی ایسا مسکت جواب تحریر فرمایا کہ بزرگان دین یعنی ادیبائے عظام اور علمائے اسلام کی مقدس ارجح کو اپنی طرف متوجہ کر لیا، ان کے ناموس کا وہ دفاع کیا کہ مسلمانوں کے گلوں میں احسان کی ہیکلیں ڈال دیں۔ اس مسرکہ الآراء جوابی فتاویٰ کے تاریخی نام صحیحات الموت فی بیان سماع الاموات ہے۔ اس کا منظر علیہ السلام کے اپنے الفاظ میں یہ ہے:-

”یہ بحالہ نہ صرف سماع موتی کا ثبوت دے گا بلکہ بحول اللہ تعالیٰ غیب واضح

کرے گا کہ حضرات ادلیاء بعد الوصال زندہ اور ان کے تصرف و کرامات پائندہ

اور ان کے فیض بدستور جاری، اور ہم غلاموں، خادموں، محبوں، معتقدوں

کے ساتھ وہی امداد و اعانت و یاری“ (حیات الموت ص ۳)

بظاہر حنفی بہ باطن معتزلی کے مذکورہ فتوے میں، اموات سے خطاب کیا۔ سے سمیع و بصیر

علی الاطلاق ماننا ٹھہرا کر اسے شرک یا ادنیٰ درجہ شائبہ و شبہ شرک ہونا قرار دیا۔ نیز کہا کہ درمیان

زائر و مقبور حجب عدیدہ سمع و بصیر مائل تو سماع اموات اور بصارت محال“ (ملخصاً)

اس تحریر پر اہل سنت کے بے مثل مفتی نے تصانیف علمائے اہل سنت کی روشنی

میں پینتیس<sup>۲۵</sup> ایسے اعتراضات کیے جو مخالفین کے کسی عالم سے آج تک رفع نہ کیے جاسکے۔ پھر اکابر خاندان عزیزی کے اقوال سے ان کے خیالات کا رد کیا، ساتھ ہی مکررین جوہر اندلہ لا قسم الموقیٰ سے غلط استدلال کرنے بیٹھ جاتے تھے۔ اُن کے بیانات پر مفصل و مدلل تبصرہ کر کے اُن کے دعوے کو دلیل سے بے گناہ ثابت کیا۔

اس کے بعد بحث کو دوسرا رنگ دے کر احادیث سے ثابت کیا کہ:۔  
۱۔ موت کے بعد بھی روح اور صفات افعال روح کو بقاء ہے۔ اس امر کا انیس<sup>۱۹</sup> حدیثوں سے ثبوت دیا۔

۲۔ اہل قبور کا سماع و ادراک اور احیاء کا ان سے حیا کرنا دو حدیثوں سے مدلل کر کے چار حدیثوں سے ثابت کیا کہ زندوں کے آنے پائل بیٹھنے اور بات کرنے سے مردوں کا جی بہتا ہے۔ اٹھ حدیثوں سے ثبوت دیا کہ زندوں کی بے اعتدالی سے مردوں کو ایذا پہنچتی ہے۔ تیرہ حدیثوں سے میراں کیا کہ مردے زائرین کو پہچانتے ان کا سلام و کلام سنتے اور جواب دیتے ہیں بلکہ جو توں کی اہٹ تک سنتے ہیں۔ کفار مقتولین بدر سے کلام کرنے کے بارے میں چھ طعنیت کے متعلق چار اور صحابہ کرام کا اہل قبور سے کلام فرمانا بھی چار حدیثوں سے ثابت کیا۔ غرضیکہ تنزلاً ساتھ اور حقیقتاً پچھتر احادیث سے مذکورہ امور کو اظہارِ شمس کر کے روئے ايقان پر احسان کا غارہ چڑھایا جس سے گلشنِ عقیدت کے غنچے چمک گئے اور یہاں ان ائصال میں بھٹکنے والے دم بخود رہ گئے۔

اس کے بعد تیسرا رنگ دیا گیا۔ چونکہ ائصال پسند حضرات خود کو اہل سنت بتاتے، صفت کا دم بھرتے اور حشری قادری، سروردی نقشبندی ہونے کا دعویٰ کرتے رہتے ہیں، اگرچہ یہ سب باتیں اُن کی اصطلاح میں بدعت بلکہ مرتع شرک ہیں (کھانی تذکیر الاخوان و تنویر العینین) اُن کے ان دعویٰ کی قطعی کھوج لینے کی غرض سے امام اہل سنت نے ساتیس صحابہ کرام



اکیس تابعین عظام اور دوسو پانچ مسلمہ علمائے اسلام کے اقوال و ارشادات کی روشنی میں مردوں کے متعلق مذکورہ امور کو ثابت کیا اور اُمت محمدیہ و ملت اسلامیہ کا نظریہ واضح کیا۔ ساتھ ہی الزامی حجت یوں بھی قائم فرمادی کہ خاندانِ عزیزی کے اکابر کی تصانیف سے ایک سو اقوال نجدیت سوز پیش فرمائے۔

مقام غور ہے کہ موتی کے یے ادراک و سماع ماننا اگر شرک ہوتا تو مذکورہ صحابہ کرام تابعین عظام اور علمائے اسلام کے مسلمان ہونے کی کیا صورت ہے؟ کیا یہ سب حضرات حقّی کہ سارا خاندانِ عزیزی شرک میں گرفتار تھا؟ نہیں ہرگز نہیں۔ بلکہ یہی شکرین حضرات، پوری اُمت محمدیہ کے مخالف اور معتزلہ کے نعین بردار ہیں۔ اگر ان حضرات کا خاندانِ عزیزی کے اکابر اہل سنت سے، تابعین و صحابہ تک سے کوئی واسطہ اور تعلق ہوتا تو ہرگز ان بزرگوں کے نظریات کو غلط ٹھہرا کر معتزلہ کے ہم لغاتہ ہوتے۔ (العوذ باللہ من ذلک)

ایہ حضرات نے اپنے بیانات کو علمائے حرمین طہیین کی تصدیق و تائید سے مزین کر کے تکمیلِ جیل سے صورتِ مسئلہ کا حسنِ جیل اور نمایاں کیا، جس سے واضح ہوا کہ ارواحِ مومنین کو اجازت ہوتی ہے کہ آسمان و زمین میں جہاں چاہیں پھریں، بزرگوں کا دور اور نزدیک سے سننا یکساں ہے۔ انہیں دور سے پکارنا ہرگز شریعتِ مطہرہ کے خلاف نہیں بلکہ نعمتِ خداوندی کا اظہار و اقرار ہے۔ ہاں کوئی بزرگوں کو خدا ماننے یا صفاتِ خداوندی کا حامل جانے تو ایسے کے کافر و شرک ہونے میں کیا کام ہے؟ لیکن اس کے برعکس انہیں خدا کا بندہ اور باذن اللہ زندگانِ خدا کا معین و مددگار جانے اور اُن کے وسیع ادراک و علمِ سمیع کی بنا پر، جو انہیں اُن کے پروردگار نے خوش ہو کر مرحمت فرمائے ہیں۔ دُور سے پکارے تو پکارنے والے کو شرک بتانا معجزات و کرامات اور بزرگوں کی عظمت کا کھلا انکار ہے ورنہ اس صورت میں شرک کیسا؟ شرک کا تو ادنیٰ شبہ و شاہد تک نہیں۔

شکرین سماع موتی۔ مسئلہ یحییٰ کو اپنی ڈھال جاتے تھے لیکن اس دارِ رُفِ علوم پیمبر نے

”الوفاق المتین بین سماع الدفین وجواب الیمین“ کے نام سے جواب دے کر اُسے رسالہ ”حیات الموات“ کا گویا مکملہ بنا دیا۔ اس میں حکمران کے تمام پیشی کردہ دلائل کو دوسرے سے لائق ثابت کیا، کتب حدیث، فقہ، تفسیر اور اصول کے حوالہ جات کی روشنی میں بجا پس سے زائد دلیلوں اور دوسرے زائد قاطع اعتراضوں سے وہ ردِ بلیغ فرمایا کہ اب کٹائی کی گنجائش باقی نہ چھوڑی۔ الحمد للہ کہ مجددِ دین و ملت کا یہ مبارک رسالہ ادبیائے کرام کی کرامتوں، عظمتوں کا منظر تقریباً چوراسی سال سے لاجواب ہے اور تاقیامت لاجواب رہے گا،

ذالک فضل اللہ یوتیہ من یشاء واللہ ذو الفضل العظیم



## جمع بین الصلوٰتین

۱۳۱۳ھ میں اعلیٰ حضرت رحمۃ اللہ علیہ سے سوال کیا گیا کہ سفر و حضر میں دو نمازوں کو ملا کر پڑھ لینا جائز ہے یا نہیں؟ چونکہ غیر مقلد حضرات اس کے قائل اور عامل ہیں نیز میاں تذہیر حسین صاحب دہلوی نے اپنی کتاب ”مدعیہ الحق“ میں بلند بانگ دعووں کے ساتھ اس مسئلے پر بحث کی اور حنفی مسلک کو احادیث کے خلاف قرار دیا تھا لہذا حضرت فاضل بریلوی نے جبکہ آپ صرف اکتالیس برس کے تھے، محدث کھلانے والے میاں صاحب کے دلائل کا جواب دینا ضروری سمجھا اور ایسا عالمانہ، مجددانہ رو کیا کہ میاں صاحب اور ان کے تلامذہ میں سے آج تک کسی کو ہمت نہیں ہوئی کہ ان روشن دواغ دلائل کا جواب دے۔ فتاویٰ رضویہ جلد دوم میں یہ مبارک فتویٰ ص ۲۷۲ سے ص ۳۰۵ تک مدعجز البحرین الودائی عن جمع الصلوٰتین کے نام سے بڑے سائز کے اٹھانوے صفحات پر مشتمل ہے۔

بلحاظ دلائل مسئلے کا حکم شرعی اعلیٰ حضرت رحمۃ اللہ علیہ کے الفاظ میں یہ ہے:-

”احادیث میں کہ حضور پر نور صلوٰات اللہ تعالیٰ و سلامہ علیہ سے جمع منقول اس میں صراحتاً ہی جمع صوری مذکور یا مجمل و محتمل اسی صریح مفصل پر محمول۔ جمع حقیقی کے باب میں اصلاً کوئی حدیث صحیح صریح مفسر وار نہیں۔ جمع تقدیم تو اس قائل بھی نہیں کہ اس پر کسی حدیث صحیح کا نام لیا جائے۔ جمع تاخیر میں احادیث صحیحہ کے خلاف دو حدیثیں ایسی آئی ہیں جن سے بادی النظر میں دھوکا ہو مگر عند التحقیق جب احادیث متنوعہ کو جمع کر کے نظر انصاف

کی جائے تو فوراً حق ظاہر ہو جاتا ہے کہ یہ بھی وجہاً و امکاناً اسی جمع صوری کی  
خبر دے رہی ہیں۔ (فتاویٰ رضویہ جلد دوم ص ۲۱۱)

میاں صاحب نے جو بزرگم خویش تحقیق پیش کی تھی اس کے متعلق فاضل بریلوی رحمۃ اللہ  
علیہ کا بیان ملاحظہ ہو:-

”نفس مسئلہ میں بھی ملاجی نے اپنے موافق کہیں چودہ کہیں پندرہ صحابیوں  
سے روایات آنا بیان کیا اور خود ہی اسے بگاڑ کر کمی کی طرف پلٹے اور چار  
سے زیادہ ظاہر نہ کر سکے۔ ان میں بھی عند الانصاف کچھ گنتی ہوئی بات ہے  
تو صرف ایک سے۔ میں بعونہ تعالیٰ اپنے موافق تیس صحابہ کرام رضی اللہ تعالیٰ  
عنہم سے لاؤں گا۔ ملاجی صرف چار حدیثیں پیش خویش اپنے مفید دکھا  
سکے، جن میں حقیقتاً کوئی بھی ان کے مفید نہیں اور آیت کا توان کی طرف نام  
بھی نہیں۔ میں بحول اللہ تعالیٰ ان سے دوتی آیتیں (اٹھ آیات) اور دس  
گنی حدیثیں (چالیس احادیث) اپنی طرف دکھاؤں گا۔ میں یہ بھی روشن کر دوں گا  
کہ حنفیہ کرام پر غیر مقلدوں کی طعنہ زنی ایسی ہی پوچ لچرے بنیاد ہوتی ہے۔  
میں یہ بھی بتا دوں گا کہ ان صاحبوں کے عمل بالمحدیث کی حقیقت اتنی ہے۔  
میں یہ بھی دکھا دوں گا کہ ملاجی صاحب جو آج کل مجتہد العصر اور تمام طائفہ  
کے استاد مانے گئے ہیں ان کی حدیث دانی ایک متوسط طالب علم سے  
بھی گرے درجے کی ہے۔“ (جلد دوم ص ۲۱۲)

اعلیٰ حضرت فاضل بریلوی رحمۃ اللہ علیہ نے اولاً جمع صوری کے اثبات میں دس احادیث  
مع ان کے مختلف طرق کے پیش فرمائیں۔ ان کے متعلق جو ”معیار الحق“ میں اعتراضات جڑے  
بزدل زبان و قلم، صحاح ستہ تک بلکہ صحیحین کی روایتوں میں کیڑے ڈالے، الزامات مائد کیے،  
چاند پر دھول پھینکی۔ اس سارے ”کارنامے“ کی مفصل اور مدلل حقیقت بیان کی گئی۔



جس سے انگریزوں کے بنائے ہوئے شمس العلماء کی حدیث دانی کی حقیقت و حیثیت عالم آشکار ہو جاتی ہے اور اس سے قبل تینیں صحابہ کرام سے احادیث صحیحہ مشورہ کے ذریعے جمع صوری کا اثبات مع ابکات مفید ضروریہ متعلقہ اظہر من الشمس کیا، جس کی نظیر نہیں ملتی۔

”معیار الحق“ میں میاں صاحب نے دعویٰ فرمایا تھا:۔ احادیث صحاح جو جمع بن اعلیٰ میں پر قطعاً اور یقیناً دلالت کرتی ہیں، اس بلند بانگ دعوے کی ثبوت اول یعنی جمع تقدیم کی عمارت دو حدیثوں کو توڑ مروڑ کر ان کے اوپر تعمیر کی تھی۔ حدیث اول کو جہورائے حفاظ کی روایت سے ہٹا کر لیث بن سعد کی غریبہ شاذہ روایت کو نقل کر دیا۔ حالانکہ امام بخاری کے نزدیک یہ روایت خالد بن قاسم مدائنی متروک بالاجماع مطعون بالکذب کی جعل سازی ہے۔ حاکم نے اس کے موضوع ہونے کی تصریح کی ہے۔ دیگر ائمہ محدثین و شارحین نے اسے قبول نہیں کیا۔ حالانکہ اسی حدیث کے دوسرے طرق سے جمع صوری کا واضح طور پر اثبات ہوتا ہے۔ بس یہی میاں جی کی خانہ ساز مہتدی تھی کہ روایات صحیحہ سے عدول اور غریبہ و شاذہ قبول کر لیتے تھے۔

حدیث دوم جو صحیحین میں ابو جعفر رضی اللہ تعالیٰ عنہ سے ہے جس کا جمع حقیقی سے دور کا بھی تعلق نہیں، پیش کی تھی۔ اعلیٰ حضرت قبلہ نے محدثین کرام اور شارحین عظام کی روشن تصریحوں کے ساتھ میاں صاحب کے دعویٰ کے بارہ رد کیے۔ جناب والا نے اس میں ”فا“ کو بے ترتیب علت قرار دیا تھا، اس کو زعم باطل ثابت کیا گیا۔ نیز دکھایا گیا کہ ائمہ حنفیہ، شافعیہ، مالکیہ بالاتفاق یہی فرماتے ہیں کہ: ”لیس فی تقدیر الوقت حدیث قاصحہ“

جمع تاخیر پر بھی میاں صاحب نے دو حدیثیں پیش کی ہیں۔ پہلی حدیث ابن عمر رضی اللہ تعالیٰ عنہ سے۔ اس سے مصنف ”معیار الحق“ کے دعوے کی تردید میں محدثین و شارحین کی تصریحات سے حق تحقیق ادا کیا۔ قریب وقت کو اس وقت کہنے کی دو آیات اور بارہ حدیثوں سے

مثالی پیش کیں۔ احاف کے نزدیک مغرب کی نماز کا وقت جو شفق ابھین تک ہے اسے روایتاً صحیح اور درایتہ راجح ثابت کیا گیا۔

دوسری حدیث جنس رضی اللہ تعالیٰ عنہ سے ہے اس پر ہر پہلو سے بحث کی جس کے پچیس مدلل جواب دیے اور ان کو صرف تین میں سمویا۔ پھر دس احادیث سے ثابت کیا کہ نماز کے اوقات کا حقیقی علم آنحضرت صلی اللہ علیہ وسلم ہی کو تھا اور آپ کے طفیل اجلہ مذاق صحابہ کرام کو۔ اسی ضمن میں بتایا کہ مکہ مکرمہ اور مقام مرقف میں دس میل فاصلہ بتانے والا کون ہے اور مدینہ منورہ سے ذوالحلیفہ اور فات البیث کے فاصلوں میں اختلاف کثیر دکھایا۔ مکہ معظمہ سے مدینہ منورہ کا صحیح فاصلہ بتایا۔ آخر میں اتمام حجت کی غرض سے سات آیات اور تیس حدیثوں (حقیقتاً چالیس احادیث) سے نماز کے اوقات کی محاطت کا صریح حکم دکھایا جس سے جمع حقیقی کے اثبات کا تصور بھی مٹ گیا۔

آخر میں مجدداتہ حاضرہ رحمۃ اللہ علیہ نے میاں نذیر حسین صاحب دہلوی کو یوں ہمدردانہ نمائش کی :-

”اگر خود حضرت کی حدیث دانی اتنی ہی ہے تو خدا را، خدا و رسول سے حیا

کیجیے، اپنے دین و دھرم پر دیا کیجیے۔ یہ منہ اور اجتہاد کی لپک، یہ طاقت اور

مجتہدین پر ہمک، عموماً فارے تو اٹھ دس برس کسی ذی علم تقلد کی کفش برادری

کیجیے، حدیث کے متون مشروع اور اصول رجال کی کتابیں سمجھ کر پڑھ لیجیے

اور یہ نہ شرابیئے کہ بوڑھے لوطوں کے پڑھنے پر لوگ ہنستے ہیں۔ ہنسنے دو

ہنستے گھر بست ہیں۔ اگر علم مل گیا تو عین سعادت یا طلب میں مر گئے تو جب بھی

شہادت بشرط صحت ایمان و حسن نیت“ (فتاویٰ رضویہ جلد دوم ص ۳۱)

آخر میں دس نمبروں کے تحت پوری بحث کا خلاصہ بیان کر کے مسلمانوں کو یوں

ناصحانہ اور مشفقانہ نمائش کی ہے۔

”الحمد لله مرحق مغربی ہوا اور آفتاب حق تعالیٰ جن جن احادیث سے جمع بین الصلوٰتین کا ثبوت، نہ سہل ثبوت، بلکہ قطعی ثبوت زعم کیا گیا تھا، واضح ہوا کہ ان میں ایک حرف ثبوت مقال نہیں، مذہب حنفی اثبات صوری و نفی حقیقی دونوں میں بے دلیل بتایا تھا۔ ردشن ہوا کہ قرآن و حدیث اسی کے موافق، دلائل ساطعہ اسی پر ناطق، جن میں رد و انکار کی اصلاً مجال نہیں اور بعونہ تعالیٰ بطفیل مسئلہ وہ تازہ جملہ، کتنہ مشغلہ، ادوائے عمل بالحدیث کا اشتغلا، اس کا بھرم بھی من مانتا کھلا، کہ ہواسے غرض، ہوسے کام اور اتباع حدیث کا نام بدنام۔ پرانے پرانے حد کے سیانے، جب اپنی سخن پروری پر آئیں، صحیح حدیثوں کو مردود بتائیں، ثقائد کو مطعون بنائیں۔ بخاری و مسلم۔ پس پشت ڈالیں۔ ان کے رداۃ و اسانید میں شاخاں نے نکالیں، ہزار چھل کریں، سو ہزار تیج، جیسے بنے سب صحیح حدیثیں ہیج۔ امام مالک و امام شافعی کی تقلید حرام، نہ فقط حرام کہ شرک کا پیغام، مگر جب حنفیہ کے مقابل دم پر بنے۔ مجتہد چھوڑ مقلدوں کی تقلید سے گاڑھی چھنے، اب ایک ایک شافعی مالکی کو جھک جھک کر سلام، اس کے پاؤں پکڑ اس کا دامن تھام یہ بڑا پیشوا وہ بھاری امام، ان میں جس کا کلام کہیں ہاتھ لگا گیا، اگرچہ کیسا ہی ضعیف، کتنا ہی خطا، بس خضر مل گئے، غنچے کھل گئے، اندر کے جی کے کواڑ کھل گئے۔ سب کو فت سوخت کے بخار دھل گئے، وحی مل گئی، ایمان سے آئے اسی سے حنفیہ پر جنت۔ اٹھئے۔ اب خبردار کوئی پیچھے نہ پڑو۔ اجار و ہبان کی آیت نہ؟ صورت چھٹکار سے کی گھڑی، بچاؤ کا وقت ہے، شرک بلا سے ہو اب تو مکت ہے۔ مسلمانو! ان حضرات کے یہ انداز دیکھے بھالے، اپنا ایمان بچائے سنبھالے، فریب میں نہ آنا یہ زہر درجام ہیں، دھوکا نہ کھانا

یہ بے روزگار ہیں، بے ساروں کی چال بہر حال بُری ہے، تقلید سے بری ائمہ  
سے بری ہے، بے راہ روی کا دھیان نہ لانا، چادر سے زیادہ پاؤں نہ  
پھیلانا، اتباعِ ائمہ راہِ ہدی ہے، راہِ ہدی کا دالی خدا ہے۔ (ص ۳)

راقمِ آثم نے یہ دربار و گہوار، افاداتِ رضویہ، شستہ نمونہ از خردا سے کے  
طور پر اُس ہر غیروتہ کی ایک جھلک یا بحرِ بیکراں سے قطرہٴ آب، برائے توجہ ہر شیخ و شاب  
پیش کیے ہیں۔ وہ بھی صرف اشارۃً کہ دیکھنے والے دیکھ سکیں اور پرکھنے والے پرکھ سکیں  
احقر کی یہ مجال کہاں کہ مجددِ مائتہ حاضرہ، امامِ اہل سنت رحمۃ اللہ علیہ کی بلندی پرواز یا علمی  
گہرائی کو کا حقہ بیان کر سکے۔ افسوس کہ جو حضرات بیان کرنے کی اہلیت رکھتے ہیں وہ گھوڑے  
بیچ کر سوئے ہوئے ہیں۔ ”مرکزی مجلسِ رضا“ کا مقصد بھی اُن رہنماؤں کو بیدار کرنا  
ہے۔ اگر وہ حضرات یوں ہی خوابِ زرگوش کے مزے نہ لے رہے ہوتے تو میرے  
جیسے نا اہل کو ایسے مشکل ترین موضوع پر قلم اٹھانے کی ہرگز جرأت نہ ہوتی۔ کہاں اختر  
جیسا نا اہل اور کہاں اعلیٰ حضرت جیسی ہاکمال ہستی۔ اے

اپنی کہاں بساط کہ اُن تک پہنچ سکیں  
ہم ذرہ ہائے خاک ہیں وہ آفتاب تھے





## نوٹ کی حقیقت اور متعلقہ مسائل

اعلیٰ حضرت رحمۃ اللہ علیہ کے زمانے میں نوٹ بالکل تو ایجاد چیز تھی۔ مفتیانِ اعظم سے اس کے بارے میں شرعی حکم دریافت کیا جاتا تو تسلی بخش جواب بن نہ پڑتا تھا حتیٰ کہ مکہ مکرمہ کے مفتی اخات مولانا جمال بن عبداللہ رحمۃ اللہ علیہ نے اس کے جزئیہ کا کما حقہ حکم شرع بیان کرنے سے اپنا عذر ”اَلْعِلْمُ اَمَانَةٌ فِيْ اَعْتَاقِ الْعُلَمَاءِ“ کہہ کر پیش کیا۔

اعلیٰ حضرت کا یہ پوری دنیا سے اسلام پر عظیم احسان ہے کہ آپ نے اس مسئلے کو اس کی صحیح صورت میں دنیا کے سامنے بدلائل قاہرہ و باہرہ مع حکم جزئیات واضح فرمایا۔ آپ جب دوسری دفعہ ۱۳۲۳ھ میں حج بیت اللہ اور زیارت روضہ مطہرہ کی غرض سے مکہ مکرمہ میں حاضری دے رہے تھے ان دنوں وہاں ”الدولۃ المکیہ“ کا آفتاب عالم تاب جلوہ گر ہو چکا تھا، آپ کی علمیت کے پیش نظر موقع غنیمت جان کر ایک روز مولانا عبداللہ مرداد اور مولانا محمد احمد جدادی نے نوٹ کے متعلق ایک استفادہ پیش کر دیا، جس میں بارہ سوالات تھے جو معہ آیات ”کفل الفقہیہ الفہم“ کے نام سے شائع ہوئے علمائے مکہ انگشت بندناں رہ گئے، پوری دنیا نے اسلام کے علمائے کرام عیش عش کراٹھے، خدا کا شکر ادا کیا کہ ایسے امام کامل کے فیض سے حصہ پایا۔

سوال اول: ھل ھو مال ام سند من قبیل الصلۃ۔ اعلیٰ حضرت نے

جواب دیا کہ نوٹ کی اصل کاغذ کا ایک ٹکڑا ہے جو مال تقوم ہے۔ مکہ ہونے سے لوگوں کی رغبت اس کی طرف بڑھ گئی اور یہ ضرورت میں کام آنے والی اور ضرورت کے لیے منجھال

کر رکھنے والی چیز ہو گئی۔ بحر، شامی، ردالمحتار، بحر الزائق اور تلویح میں مال کی یہی تعریف ہے لہذا نوٹ شرعاً، عقلاً اور عرفاً مال ہے نہ کہ تمسک وغیرہ۔

فتح القدیر میں ہے: ”لذبا ع کاغذۃ بانف یجوز ولا یکرہ۔“

یعنی کوئی اپنا کاغذ کا ٹکڑا ہزار روپے کو بیچے تو بلا کراہت جائز ہے۔ علاوہ بریں کاغذ کے ٹکڑے پر لکھائی وغیرہ کی وجہ سے اتنی قیمت ہو گئی ہے اور شرعاً اس کی ممانعت بھی نہیں بلکہ قرآن کریم میں نص صریح ہے: **إِلَّا أَنْ تَكُونَ تِجَارَةً عَنْ تَرَاحُنٍ مِّنْكُمْ**۔ یعنی یہ کہ کوئی سودا تمہاری آپس کی خوشی کا ہو۔

پھر وضاحت فرمائی کہ مال کی چار قسمیں ہیں:۔

۱۔ جو ہر حال میں ثمن رہے جیسے سونا، چاندی وغیرہ

۲۔ جو ہر حال میں بیع ہے جیسے کپڑے اور چوپائے وغیرہ

۳۔ جن کی ذات میں کوئی ایسا وصف ہو جس کے سبب کبھی ثمن ہوں اور کبھی بیع۔

۴۔ جو حقیقتاً متاع ہو اور اصطلاً ثمن، جیسے پیسے کہ جب تک ان کا رواج رہے ثمن ہیں ورنہ اپنی اصل کی طرف لوٹ جائیں گے۔ معلوم ہونا چاہیے کہ نوٹ اسی چوتھی قسم سے ہے کیونکہ اصل میں تو یہ ایک متاع ہے اور اصطلاً حائث۔ اسی لیے نوٹ کے ساتھ تمسک یا وثیقہ جیسا نہیں بلکہ ثمن کا سا معاملہ کیا جاتا ہے۔ فتح القدیر کی مذکورہ عبارت کے بارے میں ایک دلچسپ واقعہ ملاحظہ ہو:۔

۴ صفر ۱۳۲۲ھ کو اعلیٰ حضرت مدظلہ الفقیہ ”کے بیضہ کی تصحیح کے لیے کتب خانہ حرم میں

پہنچے، دیکھا کہ ایک جید عالم بیٹھے مسودہ کفل الفقہ کا مطالعہ کر رہے ہیں۔ (یعنی مولانا عبداللہ بن

صدیق مفتی حنفیہ) جب وہ اس مقام پر پہنچے جہاں اعلیٰ حضرت نے فتح القدیر سے یہ عبارت نقل

فرمائی کہ: **لذبا ع کاغذۃ بانف یجوز ولا یکرہ**۔ یعنی اگر کوئی شخص اپنے کاغذ کا ٹکڑا ہزار

روپے میں بیچے تو بلا کراہت جائز ہے تو پھر تک اسٹے اور اپنی ران پر ہاتھ مار کر بولے

اَيُّنَ جَمَالُ ابْنِ عَبْدِ اللَّهِ مِنْ هَذَا النَّصِّ الصَّوَرِ نَحْجُ۔ حضرت جمال بن عبد اللہ اس  
نص صریح سے کہاں غافل رہ گئے؟

جب گزشتہ زمانے میں حضرت مولانا جمال بن عبد اللہ بن عمر کی علیہ الرحمہ مفتی حنفیہ  
تھے تو ان سے بھی نوٹ کے بارے میں سوال ہوا تھا۔ انہوں نے جواب میں لکھا کہ علم علماء کی  
گردنوں میں امانت ہے۔ مجھے اس کے جزئیہ کا کوئی پتہ نہیں چلتا کہ کچھ حکم دوں۔ موجودہ مفتی  
حنفیہ مولانا عبد اللہ بن صدیق کا اشارہ انہیں کی جانب تھا۔

(سوانح اعلیٰ حضرت امام احمد رضا ص ۲۲)

سوال دوم۔ هل تجب نية الزكاة اذا بلغ نصاباً فاضلاً وحال  
عليه الحال أم لا؟ اس کا جواب دیا کہ ہاں نوٹ میں زکوٰۃ اپنی شرطوں کے ساتھ واجب  
ہے کہ وہ خود قیمتی مال ہے و ستادیز یا رسید قرض نہیں کہ جب تک نصاب کا پانچواں  
حصہ قبضے میں نہ آئے زکوٰۃ دینا واجب نہ ہو اور نوٹ میں نیت تجارت کی بھی حاجت  
نہیں اس لیے کہ فتویٰ اس پر ہے کہ ثمن اصطلاحی جب تک رائے ہے زکوٰۃ اس میں  
واجب ہے۔ یہ ترجمہ پیش کیا گیا ہے اعلیٰ حضرت کے اپنے الفاظ ملاحظہ ہوں۔ ”فاقول  
نعم تجب نية الزكاة بشرطها لما علمت ان مال متقوم بنفسه وليس  
سنداً وتذكراً للدين حتى لا يجب ادائها ما لم يقبض خمس نصاب  
ولا حاجة نية الى نية التجارة لان الفتوى على ان الثمن المصطلع تجب  
فيه الزكاة مادام رائجاً۔ ملخصاً۔“ (کتاب الفقہ ص ۲۵)

سوال سوم۔ هل يصح مهرًا۔ جواب دیا: ”قول نعم يصح مهرًا لما

علمت اذا كانت قيمته وقت العقد سبع مثاقيل من فضة فان قل يتم  
كما في العردص۔“ (کتاب الفقہ ص ۲۶)

ہاں وہ مهر ہو سکتا ہے سہا سہا پر کہ آپ جان چکے جب کہ وقت عقد اس کی قیمت سات

مثقال چاندی ہو۔ اگر کم ہوگی تو پوری کی جائے گی جس طرح اسباب میں ہے۔

سوال چہارم: ہل یجب القطع لیسوقته من حذر۔ اس کا جواب دیا:۔  
 ”یجب القطع بشرطہ“۔ ملخصاً۔ (کفل الفقیہ ص ۲۶) یعنی نوٹ کی چوری میں ہاتھ کاٹا  
 جائے گا جبکہ اس کی شرطیں پائی جائیں۔

سوال پنجم: ہل یضمن بالاتلاف بمثلہ او بالدرہم۔ جواب دیا گیا:  
 ”نعم یضمن بالاتلاف بمثلہ ولا یجبر المثلث اداء الدرہم خاصہ“  
 ملخصاً۔ (کفل الفقیہ ص ۲۶) ہاں کوئی کسی کا نوٹ تلف کر دے تو اس کے تاوان میں نوٹ  
 ہی دینا آئے گا اور تلف کنندہ کو خاص روپیہ ادا کرنے پر مجبور نہیں کیا جائے گا۔

سوال ششم: ہل یجوز بیعہ بدرہم اودنانیرادفلس۔ جواب دیا:  
 ”نعم یجوز کما تعاملہ الناس فی عامۃ البلاد وقد علمت تحقیقہ“۔ مخلصاً  
 ہاں جائز ہے جیسا کہ تمام شہروں میں عملدرآمد ہے اور تم اس کی تحقیق جان چکے۔  
 (کفل الفقیہ ص ۲۷)

ردالمحتار میں ہے:-

من شروط انعقاد البیع کون المعقود علیہ مالا متقوماً لانه لم  
 ینعقد بیع کسرة خبز لان ادنی القیمۃ التي تشتط الجواز البیع فلس  
 اور اس عبارت کے تحت خود یہ شبہ وارد کیا :- ومعلوم ان هذا القدر من القرطاس  
 لایسادی نلسا ای فیکون البیع باطلا غیر منعقد اصلاً فضلاً عن الحرمة  
 والکدراہۃ۔ یعنی یہ تو واضح ہے کہ اتنے سے کاغذ کی قیمت تو ایک پیسہ بھی نہیں تو نوٹ

اسے بیع منعقد ہونے کی شرائط میں سے بیع کا مال مقوم ہونا ہے۔ روٹی کے ٹکڑے کی بیع  
 باطل ہے کہ جواز بیع کے لیے کم از کم ایک پیسہ قیمت ہونا شرط ہے۔



کی قیمت باطل اور غیر منعقد ہونی چاہیے۔ مکروہ یا حرام ہونا تو دوسری بات ہے۔  
اعلیٰ حضرت کی طرف سے اس شبہ کا جواب ملاحظہ ہو:-

اولاً:- اصل کے لحاظ سے اگر چہ وہ گانڈ کا ٹکڑا واقعی ایک پیسے کا بھی نہیں لیکن اصطلاحی طور پر تو آج اس کی مالیت سو یا ہزار روپے کی ہے لہذا حال (موجودہ) کی مالیت کو دیکھا جائے گا نہ یہ کہ اصل میں کیا ہے۔

ثانیاً:- مٹی کے برتن مسلمانوں میں بکتے اور خریدے جاتے ہیں۔ ان کی اصل مٹی ہے اور مٹی مال نہیں۔ چنانچہ فرمایا:-

”شائع ذائع بین المسلمین ولعینکوا احد مع ان اصله

تراب والتراب لیس ببال“ ملخصاً۔

ثالثاً:- خود پیسے کی جو اصطلاحی قیمت ہے وہ اس کی اصل کے لحاظ سے نہیں، یوں تو پیسے کی بیع بھی جائز نہیں رہتی کہ اصل کے لحاظ سے خود پیسے کی قیمت بھی ایک پیسہ نہیں ہے

مثلاً فرمایا:- نبا النظر لا اصل لا یسادی الفلن نفسه قلنا فلا یكون  
مالا متقوماً فکیف یكون قیمة وثمناً“ ملخصاً۔

رابعاً:- عالم کی شرعاً عقلاً عرفاً تعظیم کی جاتی ہے۔ حالانکہ اصل میں وہ بھی دوسرے آدمیوں

کی طرح بے خبر پیدا ہوا تھا۔ یہ عبارت قابل غور ہے:- الا تری ان العالم معظم

شرعاً عقلاً عرفاً ولا نظراً لی انہ فی الاصل من الذین قال اللہ تعالیٰ

فیہو۔ هو الذی اخرجکم من بطون امہتکم لا تعلمون شیئاً۔

وما ذالک لانه یحدوث وصف فیہ صاغر متقوماً عند اللہ وعند

الناس بعد ان لم یکن۔“ ملخصاً

مزید برآں کفایہ۔ فتح القدیر۔ رد المحتار، بحر الرائق، کشف کبیر، تنویر الابصار، قنیہ، ظہیریہ،

درر وغیر، قنیہ، خرنبلانی، طحاوی اور در مختار وغیرہ کتب سے اس مسئلے کا تسلی بخش اور مدلل

جواب دیا۔

سوال نہم :- اذا استبدل بثوب مثلاً يكون مقايضه ادبياً مطلقاً

جواب دیا: قد اذناك انه ثمن اصطلاحي فاستبداله بالتوب لا يكون مقايضة بل بيعاً مطلقاً ولا يتعين التوب بل يلزم في الذمة كالفلوس۔ ہم تمہیں بتا چکے کہ نوٹ ثمن اصطلاحی ہے تو کپڑے سے اس کا بدلنا مقایضہ نہ ہوگا بلکہ بیع مطلق ہوگا اور فاس وہی نوٹ دینا نہ اُسے گا بلکہ پیسوں کی طرح ذمہ پر لازم ہوگا۔ (کفل الفقیہ ص ۴۱)

سوال ششم :- هل يجوز اقراض دان جاز فيقضي بالمثل او بالدرهم

اس کا جواب دیا: نعم يجوز اقراضه لما تقدم انه مثلي ولا يقضى الا بالمثل لانه شان القرض بل كل دين لا يقضى الا بمثله الا ان تراضياً ہاں نوٹ قرض دینا جائز ہے اس لیے کہ اوپر گزر چکا کہ وہ مثل ہی کے دینے سے ادا کیا جائے گا۔ قرض کی یہی شان ہے بلکہ کوئی دین ادا نہیں کیا جاتا اگر اپنی مثل سے، اسوائے طریقین کی رضامندی کے (کفل الفقیہ ص ۴۲)

سوال نہم :- هل يجوز بيعه بدرهم نسبة الى اجل معلوم

یہ دیا گیا :- نعم يجوز اذا قبض التوطى المجلس كيلا يفترقا عن دين بدین۔ ملخصاً۔ ہاں جائز ہے جب کہ اسی مجلس میں نوٹ پر قبضہ کر لیا جائے تاکہ طریقین دین کے بدلے دین بیچ کر جدا نہ ہوں۔ (کفل الفقیہ ص ۴۲)

آگے مجرور، رد المحتار، ذخیرہ، مبسوط، محیط، حادی، بزاز، کنز، فتاویٰ مافوقی، تنویر، ہندیہ، مالگیری، ہدایہ، فتاویٰ قاری، جامع صغیر وغیرہ کی روشنی میں اس مسئلے کے متعلق پوری نقہ حنفیہ کا حاصل بیان کر کے رکھ دیا۔ امام محمد رحمۃ اللہ علیہ کا قول جو بظاہر اس کے خلاف نظر آتا تھا اس کی ایسی توضیح فرمائی جو صرف اعلیٰ حضرت ہی کا حصہ تھا۔

سوال وہم: ”هل يجوز السلم فيه بان تعطى الدراهم على نوط معلوم نوعاً  
 وصفة يؤدى بعد شهر مثلاً“ اس کا جواب یہ دیا: ”نعم يجوز السلم في النوط“ (مخلصاً)  
 اس نوط میں بدنی (بیع سلم) جائز ہے۔ امام محمد رحمۃ اللہ علیہ سے جو ایک روایت نادرہ بحر  
 میں اس کے خلاف آئی ہے اُس پر ہدایہ اور فتح القدیر وغیرہ کی روشنی میں بحث کی نیز دلائل  
 عقلیہ و نقلیہ سے امام اعظم ابو حنیفہ اور امام ابو یوسف رحمۃ اللہ علیہ کے اثبات کو امام محمد  
 رحمۃ اللہ علیہ کے انکار پر ترجیح دی اور ثابت کیا کہ اس باب میں فتویٰ قول شیخین پر دینا  
 چاہیے۔ (کفل الفقیہ ص ۵۸)

سوال یاز وہم: ”هل يجوز بيعه بازید مما كتب فيه من عدد الربا في  
 كان ببيع نوط عشرة باثني عشر وعشرين او بانقص منه كذا“  
 جواب ملاحظہ ہو۔ نعم يجوز ابيعہ بازید من رقمہ و بانقص منه کیفما تراضیا  
 لما علمت عن تقديرها بهذا المقادير انما حدث باصطلاح الناس  
 و هذا دلالة للغير عليها كما تقدم عن الهداية والفتح فلهما  
 ان يقدر ايما شاء من نقص او زيادة“ (مخلصاً) اس نوط پر مبنی رقم کبھی ہے اس  
 سے زیادہ یا کم کو جتنے پر رضامندی ہو جائے اس کا بیچنا جائز ہے۔ اس سے کہ اوپر معلوم ہو چکا  
 کہ نوط کا ان مقداروں سے اندازہ کرنا صرف لوگوں کی اصطلاح سے پیدا ہوا ہے اور بالغ  
 و شتری پر اس کے نیر کی کوئی ولایت نہیں جیسا کہ ہدایہ اور فتح القدیر سے گزرا تو ان دونوں  
 کو اختیار ہے کہ کم یا زیادہ جتنا چاہیں اندازہ مقرر کریں۔ (کفل الفقیہ ص ۶۱)

مسئلے کی اس نوعیت میں بعض کے نزدیک سود کا اشتباہ بتایا جاتا تھا۔ لہذا وضاحت  
 فرمائی کہ اس میں جنس اور ماپ تول برابر ہوتی ہے۔ اگر قدر اور جنس دونوں پائی جائیں تو بیشی  
 اور ادھار دونوں حرام، اگر ایک چیز پائی جائے تو بیشی حلال اور ادھار حرام۔ آگے  
 رد المحتار، صحیح مسلم، فتح القدیر، در مختار، تنویر الابصار، ہدایہ، بحر، حاشیہ درر،

عناہ، محیط، کفایہ، قنوی قاضی خاں اور تبیین وغیرہ کے حوالوں سے نوٹ کا کم اور زیادہ پرہیزگار جائز ثابت کیا اور مولانا عبدالحی صاحب لکھنوی کا فتویٰ جو اس کے خلاف تھا اس کی اصلاح فرمائی۔ آگے ایسے چھریے بھی از روئے شرح بیان کیے کہ جن پر عمل کر کے منافع بھی حاصل کیا جا سکے اور سود بھی نہ ہو۔ نیز نوٹ ادھار لینے دینے کا معاملہ بھی واضح فرمایا۔

**سوال دو از دہم:** و فہل یجوز اذا اراد زید استقراض عشرة ربائی من عمرو ان یقول عمرو لا درہم عندی ولكن ابیعت لوط عشرة یا ثنتی عشرة ربیعیہ مذبحۃ الی سنة تؤدی کل شہر ربیعیہ و ہل ینہی عن ذالک لانہ احتیال فی الربو ان لم یتہ نما الفرق بینہ وبين الربا حتی یحل هذا ویحرم ذالک مع ان المال وهو حصول الفضل واحد فیہما۔  
 انیدونا الجواب تو جرد ایوم الحساب: اس کا جواب حسب ذیل ہے:-  
 نعم یجوز اذا قصد البیع حقیقۃ دون القرض و ذالک لان البیع جائز التفاضل جائز والتاجیل جائز کما حقیقۃ کل ذالک وما التنجیم الانوع من التاجیل۔ نعم ان اقترض لوط عشرة و شرط ان یرد المستقرض اثنتی عشرة ربیعیہ او احدى عشرة او عشرة و قطعہ مثلاً حالاً او مالاً منجماً او غیر منجماً فہذا حرام و ربواً قطعاً لانہ قرض جر نفعاً فقد قال سیدنا رسول اللہ صلی اللہ تعالیٰ علیہ وسلم کل قرض جر منفعة فهو ربواً۔ (کفل الفقیر صلا)

ہاں جائز ہے جبکہ دونوں حقیقتاً بیع کا ارادہ کریں، نہ قرض کا۔ اس سے کہ بیچنا جائز اور کسی بیشی جائز اور مدت معین پر ادھار جائز جیسا کہ ہم سب باتوں کی تحقیق بیان کر آئے اور قسط بندی بھی ایک قسم کی مدت ہی معین کرنا ہے۔ ہاں اگر دس کا نوٹ قرض دیا اور شرط کر لی کہ قرض سینے والا بارہ روپے یا گیارہ یا مثلاً ایک دوئی اوپر دس۔ اب یا کچھ مدت بعد



قسط بندی سے یا بلا قسط واپس دے تو یہ ضرور حرام اور سود ہے۔ اس واسطے کہ وہ ایک قرض ہے جس سے نفع حاصل کیا اور بے شک ہمارے رسول اللہ صلی اللہ علیہ وسلم نے فرمایا کہ جو قرض کوئی نفع پہنچ کر لائے وہ سود ہے۔

اس کے بعد ردالمحتار، ذخیرہ، بخاری، مسلم، نفع القدر، ایضاح اور محیط وغیرہ کی روشنی میں امام اعظم ابو حنیفہ رضی اللہ تعالیٰ عنہ اور صاحبین رحمۃ اللہ علیہما کے نظریات واضح فرمائے اور ہر پہلو سے مسئلہ کی حقیقت کو روشن کر دکھایا۔ سود کی حد بندی کر کے جائز طریقوں پر نفع حاصل کرنے کی صورتیں بھی تحریر فرمادیں۔

دیوبندی حضرات کے نزدیک، مولوی رشید احمد صاحب گنگوہی تمام علوم دینیہ میں منصب امامت پر فائز تھے۔ نیز فقہ میں علامہ شامی رحمۃ اللہ علیہ سے بھی متبحر عالم اور صاحب بحر الرائق کے مد مقابل و فقید النفس تھے۔ ملاحظہ ہو (دیباچہ فتاویٰ رشیدیہ کامل مبوب مطبوعہ کراچی) گنگوہی صاحب موصوف سے بھی نوٹ کے بارے میں حکم شرع پوچھا گیا، ان کے جوابات ملاحظہ ہوں:-

۱۔ نوٹ وثیقہ اس روپے کا ہے جو خزانہ حاکم میں داخل کیا گیا ہے مثل تمسک کے اس واسطے کہ اگر نوٹ میں نقصان آجائے تو سرکار سے بدلا سکتے ہیں اور اگر گم ہو جائے تو بشرط ثبوت اس کا بدلے سکتے ہیں۔ اگر نوٹ جمع ہوتا تو ہرگز مبادلہ نہیں ہو سکتا تھا۔ دنیا میں کوئی بیع بھی ایسا ہے کہ بعد قبض مشتری کے اگر نقصان یا فنا ہو جائے تو بائع سے بدلے سکیں۔ پس اس تقریر سے آپ کو واضح ہو جائیگا کہ نوٹ مثل غلوس کے نہیں ہے، غلوس بیع ہے اور نوٹ نقدین۔ ان میں زکوٰۃ نہیں۔ اگر بہ نیت تجارت نہ ہوں اور نوٹ تمسک ہے اس پر زکوٰۃ ہوگی۔

(فتاویٰ رشیدیہ کامل مبوب ص ۳۵۷)

۲۔ نوٹ کی خرید و فروخت بجا بر قیمت پر بھی درست نہیں مگر اس میں حیلہ حوالہ ہو سکتا ہے۔

اور بحمدِ عقدِ حلالہ کے جائز ہے گر کم زیادہ پر بیع کرتا رہا اور ناجائز ہے۔

(فتاویٰ رشیدیہ کامل مہرب م۱۸)

۳۔ ”روپیہ بیچنے کی آسان ترکیب نوٹ کی رجسٹری یا بیمہ کرا دینا ہے۔“

(فتاویٰ رشیدیہ جلد دوم ص ۱۴۲)

۱۲۲۹ھ میں اعلیٰ حضرت نے ”الذیل المنوط لرسالة المنوط“ کے تاریخی نام سے ایک مستقل رسالہ جو کفل الفقہیہ کا مقدمہ ہے، لکھا اس میں گنگوہی صاحب موصوف کے مذکورہ فتوؤں کا، جو تصریحات ائمہ کے خلاف ہیں۔ ہدایہ۔ ترمذی۔ نسائی۔ احمد۔ فتح القدیر۔ عنایہ۔ مالگیری، رد المحتار، درمختار، بحر الرائق، نہر الفائق، شامی، فتاویٰ قاضی خاں وغیرہ کی روشنی میں وہ اٹھارہ محققانہ رد فرمائے کہ اہل علم حضرات کی آنکھیں ٹھنڈی ہو گئیں اور وہ باری تعالیٰ شانہ کا شکر بجالائے کہ ایسے مایہ ناز محقق و فقیہ اعظم کے فیوض و برکات سے مستفید ہونے کا شرف نصیب ہوا۔

جناب علامہ عبدالحی صاحب مکنوی نے بھی اس بارے میں ایک طویل فتویٰ جاری کیا تھا جو ان کے فتاویٰ کی جلد دوم میں پھبیسواں فتویٰ ہے۔ موصوف ایک متبحر عالم تھے لیکن ان کی تحقیق اس بارے میں ائمہ کرام کی تصریحات کے خلاف واقع ہوئی علمی غلطیوں سے چشم پوشی کر جانا ایک مجدد کی شان سے بعید ہے کیونکہ باری تعالیٰ شانہ، مجددوں کو پیدا ہی اس لیے کرتا ہے کہ دین میں جب غلط باتیں شامل کی جا رہی ہوں تو مجدد تائید ربانی کے تحت اپنی قوت فیصلہ سے دودھ کا دودھ اور پانی کا پانی کر دکھائے۔

اعلیٰ حضرت قدس سرہ نے علامہ عبدالحی کے فتویٰ پر ازروئے دلائل، محققانہ انداز میں ایک سو بیس اعتراضات کیے۔ ان بلند پایہ اباحت کو دیکھ کر مصنف پر مجتہد ہونے کا گمان گزرتا ہے لیکن آپ نے اس انعام خداوندی کا اظہار یوں فرمایا۔

مَدَنی الحمد، بایں ہمہ حاشائے فقیر مجتہد ہے نہ ائمہ مجتہدین کے ادنیٰ غلاموں کا  
 پاسنگ، ان کی خاکِ فعل کے برابر بھی منہ نہیں رکھتا، نہ معاذ اللہ شرع الہی  
 میں اپنی عقل قاصر کے بھروسے پر کچھ بڑھا سکتا ہے۔ اس فتویٰ اور ان دونوں  
 رسالوں میں جو کچھ ہے جہدِ عقل ہے یعنی ایک بے نوا محتاج کی اپنی طاقت  
 بھر کوشش۔  
 (رسالہ النقطہ ص ۱۶)



## تیمم کی تعریف و ماہیت شرعیہ

الحرم الحرام ۱۳۲۵ھ کو اعلیٰ حضرت رحمۃ اللہ علیہ سے سوال کیا گیا: تیمم کی تعریف و ماہیت شرعیہ کیسے ہے؟ علوم شرعیہ کے اس بحر بیکراں نے وہ جواب دیا جو فتاویٰ رضویہ شریف کی جلد اول کے ص ۵۸۶ سے ص ۸۵ تک جہازی سائز کے (دوسو چونسٹھ) صفحات پر مشتمل ہے۔ ہر صفحے پر دلائل کے انبار، حوالے قطار اندر قطار، غرضیکہ علم فقہ کا ایک اتھاہ سمندر ٹھاٹھیں مار رہا ہے۔ پہلے تیمم کی سات تعریفیں بیان فرمائیں۔

مسئلہ تیمم کے متعلق تمام کتب فقہ کی متعلقہ عبارات، ان پر سیر حاصل تبصرہ، ان کی مطابقت و موافقت دکھانا، اجمال کی تفصیل اور ابہام کی توجیہ ایسے محققانہ انداز سے کرنا جس سے ظاہر ہو رہا ہے کہ یہ سب تائید ربانی کی کرشمہ سازیاں و گہریاں ہیں۔ ائمہ دین و علمائے امت کی متعلقہ جملہ تصدیقات کے پیش نظر مفتی نے اپنے کمال اور زورِ استدلال سے میدانِ فقہ میں نیا عالمی ریکارڈ قائم کر دیا جس کو دیکھتے ہوئے ماننا پڑتا ہے کہ کھ ترک الاول للآخر۔

جلیل القدر فضلاء کی تصانیف میں تیمم صحیح ہونے کے لیے پانی نہ ملنے کی دس بیس سے زیادہ صورتیں نہ دیکھی گئیں جن میں عذر عند الشرع مقبول ہو مگر دیگر مایہ ناز کتب میں بھی یکجا ایسے عذر چالیس پچاس سے تجاوز نہ کر سکے لیکن امام اہل سنت فاضل بریلوی کی باری آئی اور آپ نے پانی سے عجز کی صورتیں گنائیں تو ترتیب وار پورے دو سو بتائیں۔ واللہ علی ذالک۔



تمیم کے باب میں ”جنس ارض“ کو مرکزی حیثیت حاصل ہے۔ اسی لیے علیہ رحمۃ اللہ  
 علیہ نے فرمایا:-

”جنس ارض، اس کی معرفت کہ جنس ارض کسے کہتے ہیں اور کیا کیا چیز  
 جنس ارض سے ہے، کیا کیا نہیں، امر ہم ہے کہ اسی پر مدار مسائل تمیم ہے  
 فاستمع د باللہ التوفیق د بہ الوصول الی ذری التحقیق“  
 (جلد اول ص ۶۶۸)

اب اس کی وضاحت کرنے، کمال تحقیق کے میدان میں قدم رکھنے سے پہلے بایں الفاظ  
 ابتداء کا۔

”سیدنا امام الائمہ امام اعظم رضی اللہ تعالیٰ عنہ کے نزدیک ہر اس چیز  
 سے کہ جنس ارض سے ہو تمیم روا ہے جب کہ غیر جنس سے مغلوب نہ ہو اور  
 اس کے غیر سے ہمارے جمیع ائمہ رضی اللہ تعالیٰ عنہم کے نزدیک روا ہیں،  
 لہذا جنس ارض کی تحدید و تغذید درکار“ (فتاویٰ رضویہ جلد اول ص ۶۶۸)  
 جنس ارض میں اجسام نارے جو آثار پیدا ہوتے ہیں ان کے لیے ہمارے ائمہ کرام  
 اور علمائے اسلام نے پانچ الفاظ استعمال فرمائے ہیں:-

۱۔ احتراق ۲۔ ترید ۳۔ لین ۴۔ ذوبان ۵۔ انطباع۔

ان پر علیہ حضرت رضی اللہ تعالیٰ عنہ نے مفصل بحث کی اور کتب فقہ کی روشنی میں ہر ایک  
 کا کیفیت و ماہیت اور اس کے بارے میں حکم شرعی کی وضاحت، فرمائی لیکن چونکہ علمائے  
 کرام نے اپنی تصانیف میں شمار مختلف کیے ہیں یعنی ان پانچ میں سے ایک کو دوسری میں مدغم  
 یا اس کے تابع قرار دے کر الگ شمار نہیں کیا۔ یوں کسی کے نزدیک تین پر بس اور ان پر جو  
 احکام صادر ہوئے ان میں بھی بعض میں بظاہر تفاوت کا خدشہ بلکہ اختلاف تک معلوم و  
 مفہوم۔ لہذا علیہ حضرت رحمۃ اللہ علیہ نے جمیع علمائے کرام کے متعلقہ اقوال جمع کر کے ان پر

وہ محققانہ بحث فرمائی کہ پیش خویش مدفقہ النفس اور حکیم الامت بننے والی ہمتیاں ان بیانات کو سود فہ پڑھ کر ایک مرتبہ بھی اسی طرح بیان کرنے پر قدرت نہ حاصل کر سکیں۔

اس کے بعد اہل سنت کے اسی نقیبہ اعظم اور امام اکرم نے مجددانہ شان سے ان عبارات علمائے کرام کی تطبیق اور پیدا ہونے والے اشکالات کا حل یہ دلائل عقلیہ و نقلیہ یوں پیش کیا۔

”بحمد اللہ تعالیٰ ہمارے ان بیانات خمسہ کے معانی مقصودہ اور ان کی نسبتیں

ظاہر ہو گئیں کہ احراق عین ترمذ ہے اور ترمذ بمعنی اوسط اور لین و انطباع و

ذوبان سب کا حاصل انطراق۔ صلاحیت لین و انطباع متلازم فی الوجود۔

ہیں اور ان کے مشتق متضادی فی الصدق اور صلاح ذوبان بھی ظاہر ان دونوں

کا ملازم و موزوم اور ان کا اُس سے مطلقاً علوم بھی ایک احتمال غیر معلوم۔ اب

بارہ عبارات معنی باستفہانے دو پیشین اول مورد ایراد اور دوم باطل ہے۔

سب کا حاصل دو وصفوں کا اعتبار ہوا، ترمذ بانطراق۔ پانچوں وصف انہیں دو

کی طرف راجع ہو گئے اور بفضلہ تعلیٰ اتنے فائدے حاصل ہو گئے۔

۱۔ انطباع کی لین سے تفسیر کہ ”در“ نے کی صحیح اور تفسیر بالمساوی ہے۔

۲۔ تقطیع ولین سے اس کی تفسیر کہ ”منح“ نے کی اس کے خلاف نہیں، صرف اصل مفہوم

انطباع۔ یعنی قابلیت عمل کا اس میں اظہار فرما دیا ہے۔ و غما غل۔

۳۔ لین و منقطع خواہ منقطع ولین ہر ایک میں ایضاح کے لیے جمع متساوین ہے ان میں نہ

اتحاد مصداق باطل، نہ جمع میں ایہام غلط، نہ کوئی لغویت، نہ تفسیر بالاغلی۔

۴۔ اظہار تضادی انطباع و ذوبان ہے تو بدستور یزوب و منقطع خواہ منقطع ولین ہر ایک

ہی بات ہے اور اجتماع مثل جمع ولین و انطباع، البتہ اگر علوم انطباع ثابت ہو تو

عبارات نہم و دہم و یازدہم نیز عبارات شمس الائمہ و ظمیر یہ و خانہ و خزانہ المفتیین میں

جمع ذوبان و انطباع یا ذوبان ولین ضرور موہم غلط ہوگا کہ اب جنسیت ارض وجود و

ذوبان پر موقوف رہے گی حالانکہ مجرد انطباع سے حاصل لا جرم واؤ بمعنی اولینا ہوگا اور ذکر ذوبان ضائع، ان اکابر سے اس کا صدور ہمارے اس انتظار کی صحت پر دلیل ہے کہ ذوبان بھی ملازم انطباع ہے۔

۵۔ عبارت ششم میں ایک طرف اضافۃ انطباع دوسری طرف ترک کا حاصل ایک ہے ایضاً مابڑ صایا اور ایجاز اُکم کیا۔

۶۔ یونہی عبارت یزدہم میں ترک و ذکر لین۔

۷۔ ینطیع ولین میں نفع ایضاً مراد ہے کہ لفظ انطباع قبل السماع اور بین وینطیع میں

اذا حیت دہم ہے کہ تو ہم لین بمعنی عام کا اندفاع۔

۸۔ یونہی ذوبان و انطباع کی تقدیم و تاخیر میں۔

۹۔ عبارت یازدہم میں خوبی یہ ہے کہ قسم دوم میں تار کے دونوں اثر اصلی کے لیے اگرچہ ذکر لین کافی تھا۔

۱۰۔ یزدہم و چہار دہم میں نفع ایجاز ہے کہ لزومات ثمتۃ انطراق سے صرف ایک لیا کہ دلالت علی المقصود پر بس تھا۔ باقیوں کا مسلک ایضاً کے لیے الہاب۔

۱۱۔ عبارت ”عنایہ“ میں برخلاف کل اوسا محست ہے یا الف زیادت ناسخ یا او تخیر فی التبعیر کے یہ یعنی ینطیع کو یا لین، حاصل ایک ہے۔

۱۲۔ ”غرر“ میں بعد ذھو لفظ کا بڑھنا چاہیے اور ”درد“ میں پہلا او گھٹنا، کہ وہ جنس کی تفسیر ہو جائے اور یہ غیر جنس کا بیان۔ واللہ تعالیٰ اعلم۔

(فتاویٰ رضویہ جلد اول ص ۶۸۶)

ایلیحضرت رحمۃ اللہ علیہ نے اُن اشیاء کا شمار پیش کیا جن سے سیدنا امام اعظم ابوحنیفہ

رحمۃ اللہ علیہ کے مذہب میں تمیم کرنا جائز ہے۔ فقہ حنفی کی جملہ کتابوں سے ایسی تمام اشیاء کے نام لکھے اور ہر چیز کے ساتھ ان کتابوں کا حالہ دیا جن میں اُس چیز سے تمیم کرنا جائز بتایا ہے۔

ایسی تمام منصوصات کا شمار جو بہتر ہے حالانکہ کسی ایک فقہی کتاب میں پچاس کا شمار بھی نہ ملے گا اس کے علاوہ امام اہل سنت نے اپنے فقہ فی الدین اور احقائے ربانی سے ایک منصوصات کا شمار اپنی طرف سے ایزا دفرمایا اور ان اشیاء کی گنتی ایک سو اکائی تک پہنچادی۔

اس کے بعد ان اشیاء کے نام مع حوالہ کتب پیش کیے جن سے تیمم جائز نہ ہونے کی تصریح ہمارے ائمہ کرام کی مائتہ ناز تصانیف میں بیان ہو چکی ہے ان کا شمار اٹھاون ہوا۔ پھر داتہ حاضرہ نے فراستِ ایمانی اور تائیدِ ربانی سے بہتر زیادات شامل کیے۔ اس طرح ان کا شمار ایک سو تیس ہو گیا۔ گویا جملہ منصوصات و مزیدات، جن سے تیمم جائز اور جن سے جائز نہیں۔ دونوں کا شمار تین سو گیارہ ہے۔ مذکورہ اشیاء کا شمار اتنی تعداد میں درکنار، آج دنیا کی کسی فقہی قابلِ اعتماد کتاب میں، ان کا نصف بھی نہ مل سکے گا۔ ذالک فضل اللہ یوتیہ من یشاء اس کے بعد تر زمین، کیچڑ، زمین و خاک، سوختہ، خاکستر، پچی اینٹ، نمک زار زمین، شیشہ، مردار سنگ، مرجان، ذہب، نفعہ، حدید، رصاص، صفر اور نحاس سے تیمم جائز ہونے یا نہ ہونے کے متعلق اکثر کتب فقہ کی روشنی میں بحث فرمائی۔ چنانچہ اے کے بارے میں گیارہ ۱ پر بارہ ۲ پر سولہ ۳ پر سترہ ۴ پر چودہ ۵ پر آٹھ ۶ پر پندرہ ۷ پر انیس ۸ پر آٹھ ۹ پر سترہ ۱۰ پر چودہ ۱۱ پر چودہ ۱۲ پر نو ۱۳ پر نو ۱۴ پر نو ۱۵ پر آٹھ ۱۶ حوالہ جات کتب فقہ سے پیش کر کے، ترجیح دلائل و صورت مختلفہ و صفات حقیقہ و مصنوعہ کے بارے میں حکم عدل و قول مصرح کیے۔ یہ بیان بھی اتنا مفصل و مدلل کسی فقہی کتاب میں نہ مل سکے گا۔ بعدہ تیمم کے متعلق اکیس مسائل کو مدلل طور پر پیش فرمایا۔ پھر تقریباً تین درجن کتب فقہ کی روشنی میں اس امر کی تصریح و تشریح کی کہ جس طرح و مواد غسل سے پانی مستعمل ہو جاتا ہے۔ تیمم سے اس طرح مٹی مستعمل نہیں ہوتی۔ اس میں صرف امام شافعی رحمۃ اللہ علیہ کا خلاف موجود ہے مگر اردوئے دلائل ترجیح بر صورت، مسلکِ خفیہ کو ہے جسے واضح کر دکھایا ہے۔



جناب گنگرہی صاحب سے کسی نے سوال کیا تھا کہ مسجد کی دیوار سے تیمم جائز ہے یا نہیں؟  
اس کا جواب انجناب نے بایں الفاظ دیا تھا۔ تیمم دیوار مسجد سے کرنے کو بعض کتب فقہ میں  
مکروہ لکھا ہے۔ اس کا دلائل قاہرہ سے رد فرمایا گیا۔ بعض کتب فقہ پر جو کراہت کا بہتان باندھا  
تھا اس سے ظاہر ہو گیا کہ انجناب کو فقہی مسائل میں قطعاً عبور نہیں تھا۔ جو ذہن میں آتا ہی لکھ  
دیتے تھے۔

ایلیٰ حضرت بریلوی رحمۃ اللہ علیہ نے صرف اس ایک مسئلہ تیمم میں جس قدر دلائل پیش  
کئے، تمام کتب فقہ کی روشنی میں جو سیر حاصل تبصرہ فرمایا اور اس سے جواب کی علمیت ثابت  
ہوتی ہے اس کے لحاظ سے ہر منصف مزاج یہ کہنے پر مجبور ہو جائے گا کہ بے شک ایلیٰ حضرت  
مرکز دائرہ تحقیق اور اہل سنت کے امام ہیں۔ موافقین و مخالفین کی فقہی تصانیف موجود ہیں،  
انہیں سامنے رکھ کر دیکھیے، نتیجہ صاف ظاہر ہے بفضل و عناد کی بنا پر ایلیٰ حضرت کے لیے  
کوئی خواہ کچھ بھی کتاب پھر سے لیکن اس چودھویں صدی میں کسی عالم کا آپ سے سبقت لے  
جانا یا مساوی ہونا تو دور کی بات ہے حقیقتاً کوئی بلحاظ علمیت آپ کی گردِ راہ کو بھی نہ  
پاسکا۔ کتنے خوش نصیب ہیں وہ سنی مسلمان جو امام اہل سنت، مجددانہ حاضرہ رحمۃ اللہ علیہ  
کی تعلیمات کی روشنی میں سک اسلاف کو اپنا کر حشرات الارض کی طرح پھیلے ہوئے  
بے دینوں، گمراہوں کے پھندوں سے بچے ہوئے ہیں۔ رَبَّنَا لَا تُزِمْ قُلُوبَنَا بَعْدَ  
إِذْ هَدَيْتَنَا وَهَبْ لَنَا مِنْ لَدُنْكَ رَحْمَةً إِنَّكَ أَنْتَ الْوَهَّابُ صَلَّى اللَّهُ  
تَعَالَى عَلَى سَيِّدِنَا مُحَمَّدٍ وَآلِهِ وَأَصْحَابِهِ أَجْمَعِينَ



(۶)

## مسئلہ امکان کذب

تحدہ ہندوستان میں سب سے پہلے شاہ ولی اللہ محدث دہلوی رحمۃ اللہ علیہ (المتوفی ۱۱۷۶ھ) کے پوتے مولوی محمد اسماعیل دہلوی (المتوفی ۱۲۳۶ھ) نے معتزلہ، کرامیہ، مزارویہ اور ظاہریہ وغیرہ فرقہ منالہ کے اتباع میں، امکان کذب باری کا نظریہ اپنے رسالہ ”دیکروزی“ میں لکھ کر ایک کفریہ بدعت کو رواج دیا۔ جو روح اسلام اور شریعت محمدیہ کے بالکل خلاف ہے۔

علمائے اہل سنت اور خاندان عزیزی کے خوشہ چین اہل علم حضرات نے تصنیف و تالیف اور مباحثوں مناظروں کے ذریعے، مصنف یکر وزی اور ان کے ہم خیال علماء کا ایسا نا طعہ بند کیا کہ یہ نظریہ نیم بسمل کی طرح تڑپتا ہوا نظر آنے لگا اور کمذین باری تعالیٰ نے مجبور ہو کر اس مسئلہ پر گفتگو کرنے سے زبان وقلم کو روک لیا۔

سالہا سال بعد اگر مولوی رشید احمد صاحب گنگوہی (المتوفی ۱۳۲۳ھ) اور مولوی خلیل احمد صاحب انبٹھوی (المتوفی ۱۳۲۵ھ) اپنی رسوائے زمانہ کتاب ”براہین قاطعہ“ میں اس مسئلہ کو دوبارہ زیر بحث نہ لائے اور اس کی علبر داری نہ کرتے تو یہ غیر اسلامی عقیدہ بھی اپنے ہندوستانی موجدوں کے ساتھ ہی زندہ درگزر نہ ہو گیا ہوتا اور ایک زبردست

لے ان دونوں حضرات کے خیالات فائدہ کو سمجھنے کیلئے تقدیس الرکیل من توہین الرشید و الخلیل ”مصنفہ مولانا غلام دستگیر قلعوری رحمۃ اللہ علیہ شائع کردہ ندوی بک ڈپو لاہور بھی ملاحظہ کی جائے۔  
(محمد عارف رضوی)

فتنہ کا دروازہ بند ہو جاتا۔

مولوی رشید احمد صاحب گنگوہی اس میدان میں مولوی محمد اطمیل صاحب دہلوی سے بھی چار قدم آگے بڑھ گئے۔ اپنے ایک مری و متغلی فتوے میں صاف تصریح کر دی کہ وقوع کذب کے قائل کو تفسیق و تغلیل سے مامون رکھنا چاہیے۔ والعیاذ باللہ تعالیٰ۔

چونکہ شریعت محمدیہ میں امکان کذب کی قطعاً گنجائش نہیں لہذا عوام کو مغالطہ دینے کی غرض سے دین مصطفویٰ پر یوں غضب ڈھایا کہ غلب و عید کو امکان کذب کی نوعاً ٹھہرا دیا، حالانکہ محققین نے غلب و عید کا بھی انکار کیا ہے اور جن علمائے کرام نے اسے جائز ٹھہرایا ہے وہ اس کا صرف امکان نہیں بلکہ وقوع مانتے ہیں۔ یوں گنگوہی اور ابن مٹھوی صاحبان وقوع کذب باری کے قائل ٹھہرتے ہیں۔

جب یہ نئے کمذبین باری تھامے، شانِ خداوندی میں جھوٹ جیسے عیب کا دھبہ لگا رہے تھے تو چاروں طرف سے علمائے اہل سنت نے ان کا محاسبہ کیا۔ تحریر و تقریر کے ذریعہ محکومینِ تنزیہ و تقدیس باری تعالیٰ شانہ کی تردید میں کوئی دقیقہ فرو گذاشت نہ کیا۔ ۱۳۱۴ھ میں شہر میرٹھ سے جناب ابو محمد صادق علی مداح صاحب نے اس مسئلہ کی صحیح صورت حال معلوم کرنے کی غرض سے امام اہل سنت مجدد دین و ملت علیہ الرحمہ کی خدمت میں استفتاء بھیجا۔

اُس وقت امام احمد رضا خاں بریلوی قدس سرہ کی عمر صرف پینتیس سال تھی آپ نے جو سورۃ الاکار جواب دیا وہ تراسی سال سے لاجواب اور سبحان السبوح عن عیب کذب مقبوح کے تاویلی نام سے مشہور و معروف ہے جس نے اس خلافتِ اسلام عقیدہ کے اگلے پچھلے سارے علمبرداروں کے سب جیلے حوائے یلایٹ کر دیے اور کمذبینِ تقدیس باری کے بلند ہانگ دعاوی کا شیش محل، اس کے منہ شہود پر آتے ہی، جیلے کی طرح مٹ گیا۔

نور خدا ہے کفر کی حرکت پر خندہ زن  
پھونکوں سے یہ چراغ بجھایا نہ جائے گا

مکذبین اپنی سب سے بڑی دلیل آیہ کریمہ **إِنَّ اللَّهَ عَلَىٰ كُلِّ شَيْءٍ قَدِيرٌ** کہہ رہے تھے اور کہتے تھے کہ جو باری تعالیٰ شانہ کو جھوٹ پر قادر نہیں مانتے (یعنی اہل سنت) وہ قادر مطلق کی شان میں عجز کا دھبہ لگاتے ہیں۔ ناقل بریلوی علیہ الرحمہ نے مدبران السبوح کے مقدمے میں ہی چار مثالوں کے ذریعے اس مغالطہ کا انزال کیا اور بتایا کہ **كُلُّ شَيْءٍ** پر قادر ہونے کا مطلب کیا ہے ملاحظہ ہو۔

۱۔ "خلاق کبیر جل جلالہ فرماتا ہے: خالق کل شیء و نا عبد و لا۔ وہ ہر چیز کا بنانے والا ہے تو اسے پر جو۔ یہاں صرف حادث مراد میں کہ قدیم یعنی ذات و صفات باری عز مجده مخلوقیت سے پاک (ہیں)

۲۔ سمیع و بصیر جل مجدہ فرماتا ہے۔ **أَنَّهُ بِكُلِّ شَيْءٍ بَصِيرٌ**۔ وہ ہر چیز کو دیکھتا ہے۔

یہ تمام موجودات قدیمہ و مادہ سب کو شامل مگر معدومات خارج یعنی مطلقاً یا جس چیز نے ازل سے اب تک کسوٹ و جو نہ پہنچی نہ ابد تک پہنچے۔ کہ ابصار کی صلاحیت موجود ہی میں ہے، جو اصلاً ہے ہی نہیں وہ نظر کیا آئے گا؛ تو نقصان جانب قابل ہے نہ جانب ناقل۔ (شرح فقہ اکبر للفقاری، شرح السنوی للبخاری و در صدیقہ ندیہ شرح طریقہ محمدیہ کی واضح عباراتوں سے اس کا ثبوت دیا۔

۳۔ قوی قدیر تبارک و تعالیٰ فرماتا ہے: **وَهُوَ عَلَىٰ كُلِّ شَيْءٍ قَدِيرٌ**۔ وہ ہر چیز پر قدرت والا ہے۔ یہ موجود و معدوم سب کو شامل، بشرط حدوث و امکان کہ واجب و محال اصلاً لائق مقدوریت نہیں۔ موافق میں ہے۔ **القدیر لا یستدالی** **القدرة**۔ شرح مقاصد میں ہے۔ **لا شئ من الواجب والمتنع بمقدور**۔



امام شافعی فرماتے ہیں۔ جميع المستحيلات العقلية لاتعلق للقدرة بها۔ کنز الفوائد میں ہے  
خروج الواجب والمستحيل فلا يتعلقان اى القدرة والارادة بهما۔ شرح فقہ اکبر  
میں ہے لا یمتنع بنفس مفہومہ کجمع الضدين وقلب الحائق واعدام القديم  
لا یدخل تحت القدرة القدیمہ۔

۴۔ عظیم خیر عز شانہ فرماتا ہے:- دھو بیکل مٹی علیہ۔ وہ ہر چیز کو جانتا ہے۔  
یہ کلیہ واجب و ممکن و قدیم و حادث و معدوم و مفروض و مہموم غرض ہر شے و مفہوم  
کو قطعاً محیط جس کے دائرے سے اصلاً کچھ خارج نہیں، یہ ان عودات میں سے ہے  
جو غم غم تفسیر "ما من عام الا وقد خص منه البعض" سے مخصوص ہیں۔  
(سبحان السبوح ص ۵)

اسی ایمان افروز بیان کو عام ہم الفاظ میں آگے یوں سمجھایا ہے:-  
"اب دیکھیے لفظ چاروں جگہ ایک ہے یعنی مٹی مٹی و مگر ہر صفت نے  
اپنے ہی دائرے کی چیزوں کو احاطہ فرمایا، جو اُس کے قابل اور اس کے  
احاطہ میں داخل تھیں، تو جس طرح ذات و صفات خالق کا دائرہ خلق میں نہ آنا  
معاذ اللہ غم غم خالقیت میں نقصان نہ لایا، نقصان جب تھا کہ کوئی مخلوق  
احاطہ سے باہر رہتا، یا معدومات کا دائرہ البصار سے بھری رہتا یا ذبا اللہ احاطہ  
بصر الہی میں باعث فتور نہ ہوا۔ فتور جب ہوتا کہ کوئی مبصر خارج رہ جاتا۔  
اسی طرح صفت قدرت کا کمال یہ ہے کہ جو شے اپنی حد ذات میں مقدور  
ہونے کے قابل ہے، اس سب پر قادر ہو، کوئی ممکن احاطہ قدرت سے  
جہانہ رہے، نہ یہ کہ واجبات و محالات عقلیہ کو بھی شامل ہو، جو اصلاً تعلق  
قدرت کی صلاحیت نہیں رکھتے۔" (سبحان السبوح ص ۷)

آگے تین عام ہم مثالوں سے واضح کیا کہ محالات میں تعلق قدرت کی صلاحیت کیوں

نہیں ہے۔ اسی سلسلہ کی ایک عبارت ملاحظہ فرمائیے۔

”قدرت الہی صفت کمال ہو کر ثابت ہوئی ہے، نہ ماہر اللہ صفت نقص و عیب، اور اگر محالات پر قدرت ملنے تو ابھی انقلاب ہوا جاتا ہے، وجہ سینے، جب کسی محال پر قدرت مانی اور محال، محال سب ایک سے، لہذا تمہارے..... خیال پر جس محال کو مقدور نہ کیے آنا ہی مجز و قصو سمجھے تو واجب کہ سب محالات زیر قدرت ہوں اور منجملہ محالات، سلب قدرت الہیہ بھی ہے، تو لازم کہ اللہ تعالیٰ اپنی قدرت کو کھو دینے اور اپنے آپ کو عاجز محض بنانے پر بھی قادر ہوں اچھا علوم قدرت مانا کہ اصل قدرت ہی ہاتھ سے گئی۔“ (سبحان السبوح ص ۵)

مسئلہ پر بحث کی ابتداء اشاعرہ و ماتریدیہ کے مائیدان علماء اور متکلمین کی روشن عبارتوں سے فرمائی جن سے صاف طور پر واضح ہو رہا ہے کہ اُمت مرحومہ کا اس پر اجماع ہے کہ باری تعالیٰ شانہ، جمع یوب و نقائص سے متجاوز و شریعاً، پاک اور منزہ ہے۔ ہمارے امام المتکلمین نے جو تیس عبارتیں پیش فرمائیں اُن میں سے آخری یہ ہے جو متکلمین کے مسئلہ بزرگ کا عقیدہ ہے۔

”افسوس کہ امام الوہابیہ کے نسباً چچا اور علمایا پ اور طریقہ دادا یعنی شاہ عبدالعزیز صاحب دہلوی (رحمۃ اللہ علیہ) نے بھی اس پسرتاؤ کی رعایت نہ فرمائی کہ تفسیر عزیزی میں زیر قولہ تعالیٰ فَلَئِنْ مَخَلَّفَ اللّٰهُ عٰہِدَ لَا یُوْثِقُ تَصْرِیْحَ فَرَاغِی ”خبر اللہ تعالیٰ کلام ازنی است و کذب در کلام نقصان نیست عظیم کہ ہرگز بصفات اُدرہ نیا بدو حق اُو تعالیٰ کہ میرا از جمیع یوب و نقائص است غلات خبر مطلقاً نقصان محض است۔“ طعناً مدعیان جدید سے

پوچھا جائے کہ جناب باری میں کہاں تک نقصان ممکن ہوتے ہیں؟“ (سبحان السبوح ص ۱۵)

یہ تھا تنزیہ اول کا خلاصہ، تنزیہ دوم میں استحالة کذب پر تیس دلائل قائم فرمائے ہیں۔ دلائل بھی ایسے کہ مایہ ناز محکمین حضرات کی رو میں، ہمارے متکلم اعظم کے مباحث علمیہ اور دلائل عقیدہ و فقیہہ کو دیکھ کر باغ باغ ہو گئی ہوں گی۔ استحالة کذب کے وہ دلائل اختصار کے ساتھ پیش خدمت ہیں :-

دلیل ۱ :- طوابع، شرح مقاصد، مسائرہ و مسامرہ و مفاتیح الغیب و مدارک و بیفنادی و ارشاد العقل و روح البیان و شرح سنن نسیم، شرح ابوری و شرح عقائد جلالی و کنز القوائد و مسلم الثبوت و شرح نظامی و فرائح الرحمن و غیرہ (جن کی عبارتیں تنزیہ اول میں نقل فرمائیں)، کتب تفسیر و اصول میں تعویل فرمائی کہ کذب عیب ہے اور ہر عیب باری عزوجل کے حق میں محال اور فی الواقع یہ فقیہ، اصول اسلام و قواعد کلام سے ایک اصل عظیم و قاعدہ جلیلہ ہے، جس پر تمام عقاید تنزیہ بلکہ مسائل صفات ثبوتیہ بھی متفرع :-  
(بسمان السبورج ص ۱۴)

دلیل ۲ :- العظمۃ للہ۔ اگر کذب الہی ممکن ہو تو اسلام پر وہ طعن لازم آئے کہ اٹھائے نہ اٹھیں۔ کافروں اور محدولوں کو اعتراض و مقال و عناد و جدال کی وہ فحائشیں ملیں کہ مٹائے نہ مٹیں۔ دلائل قرآن عظیم و وحی حکیم یکدست ہاتھ سے بائیں۔ حشر و نشر و حساب و کتاب و جنت و نار و ثواب و عذاب کسی پر یقین کی کوئی راہ نہ پائیں کہ آخر ان امور پر ایمان صرف اخبار الہی سے ہے، جب معاذ اللہ کذب الہی ممکن ہو تو عقل کو ہر خبر الہی میں احتمال رہے گا کہ شاید زینی زمرادی ہوں شاید ٹھیک نہ پڑے :-

(بسمان السبورج ص ۱۴)

دلیل ۳ :- اگر کذب خالق ممکن ہو تو کتنی بڑی شتمنت ہے کہ خلق سچی اور خالق جھوٹا :-  
(بسمان السبورج ص ۱۴)

دلیل ۴ :- جب الہی صفت کے نزدیک، اللہ عزوجل کا صدق ازلی تو کذب محال کہ ہر انسان

متنوع الزوال۔

(سبحان السبوح ص ۲۱)

دلیل ۵ :- ”اگر باری عزوجل کذب سے متصف ہو سکے، تو اس کا کذب اگر ہوگا تو قدیم ہی ہوگا کہ اس کی کوئی صفت حادثہ نہیں اور جو قدیم ہے معدوم نہیں ہو سکتا، تو لازم کہ صدق الہی محال ہو جائے۔ حالانکہ یہ بالبداہتہ باطل تو کذب سے انصاف ناممکن ہے۔

(سبحان السبوح ص ۲۱)

دلیل ۶ :- کلام الہی ازل میں باسباب کی جی تھا یا معاذ اللہ اس کا بعض باطل یا نہ حق نہ یا باطل ؟  
ثبوت ثانی تو کفر صریح، اور ثالث میں مطابقت و لامطابقت دونوں کا ارتفاع اور  
رد قطعاً محال۔ (سبحان السبوح ص ۲۲)

دلیل ۷ :- امکان کذب اس کی فعلیت بلکہ دوام بلکہ ضرورت کو مستلزم کہ اگر کلام نفسی ازلی ابدی واجب الذات مستحیل التجدد کذب پر مشتمل نہ ہو تو کلام لفظی کا کذب ممکن نہیں ورنہ وجود وال بلا مدلول یا کذب دال مع صدق المدلول لازم آئے اور دونوں بالبداہتہ محال اور جب کلام لفظی میں کذب ممکن نہ ہو تو نفسی میں بھی ممکن نہیں ورنہ باری عزوجل کا مجرمین التعصیر لازم آئے تو لاجرم امکان کذب ماننے والا اپنے رب کو واقعی کاذب مانتا اور اس کے کلام نفسی میں کذب موجود بالفعل جانتا ہے۔

(سبحان السبوح ص ۲۳)

دلیل ۸ :- صدق الہی صفت قائمہ بذات کریم ہے ورنہ مخلوق ہوگا کہ ذات و صفات کے سوا سب مخلوق، اور ہر مخلوق عدم سے مسبوق، تو لازم کہ غیر متناہی دور ازل میں اللہ تعالیٰ سپمانہ ہو۔ (سبحان السبوح ص ۲۵)

دلیل ۹ :- ہم زیر دلیل چہارم دہشتم بدلائل ثابت کر آئے کہ صدق صفت قائمہ بالذات ہے تو کذب بھی اگر ممکن ہو، صفت ہی ہو کر ممکن ہوگا۔۔۔۔۔ اب مخالف۔۔۔۔۔  
استحالات دیکھئے۔ اولاً لازم کہ کذب الہی موجود بالفعل ہو کہ صفات باری میں کوئی



صفت منتظر غیر واقعہ ماننا باطل ورنہ تاثر بالغیر یا تخلف مقتضی یا تاخر اقتضایا حدوث مقتضی لازم آئے۔ تعالیٰ عنہ علواً کبیراً“

ذوط: ۹ تا ۲۲ استحا سے ہیں جو بجائے خود مستقل دلائل ہیں۔

دلیل ۱۰:- ”واجب کہ کذب واجب ہو کہ صفات الہیہ سب واجب للذات ہیں“

دلیل ۱۱:- ”صدق الہی محال ٹھہرے کہ وجوب کذب امتناع صدق ہے۔“

دلیل ۱۲:- ”کذب صفت کمال ہو کہ صفات باری سب صفات کمال (ہیں)“

دلیل ۱۳:- ”صدق صفت نقصان ہو کہ وہ عدم کذب کو مستلزم اور اب عدم کذب عدم

کمال اور عدم کمال عین نقصان“

دلیل ۱۴، ۱۵، ۱۶:- ”صدق کلی و کذب جزئی جب دونوں صفت اور دونوں ممکن تو دونوں

واجب تو دونوں محال تو اجتماع تقيضین و ارتفاع تقيضین و اجتماع و ارتفاع سب

حاصل“

دلیل ۱۷، ۱۸، ۱۹:- ”بہتہ اسی طریقے سے دونوں کمال تو دونوں نقصان تو دونوں

مجمع کمال و نقصان“

دلیل ۲۰، ۲۱، ۲۲:- ”جب دونوں صفت تو دونوں مقتضی تو دونوں متافی تو دونوں

جامع اقتضاد متافی“

دلیل ۲۳:- ”جب دونوں مقتضی تو وجوب ذات مستلزم اجتماع تقيضین اور جس کا وجود

مستلزم محال ہو (وہ) خود محال تو بر تقدیر امکان کذب وجود باری معاذ اللہ محال ٹھہرتا

ہے۔“

دلیل ۲۴:- ”اگر کذب کو عیب و منقصت نہ مانیے تو اتنا تو بالفرورۃ ضرور کہ کوئی کمال نہیں،

ورنہ نزولی تعالیٰ کے لیے واجب الثبوت ہوتا، اول عقل سلیم شاہد کہ باری عزوجل

کے یہاں ایسی شے کا ثبوت محلی محال جو کمال سے خالی ہو اگرچہ نقص نہ ہو۔“

دلیل ۲۵: ”بہاہت عقل شاہد عدل کہ جو مطلق کذب پر قادر ہوگا، کذب مطلق پر بھی قدرت رکھے گا کہ بعض کلام میں کذب پر قادر اور بعض میں اس سے عاجز ہونے کے کوئی معنی نہیں۔“

دلیل ۲۶: ”جب بر تقدیر امکان کذب بوجہ بطلان ترجیح بلا مرجح و نیز بکم بہاہت غیر مکتوبہ ہر فرد کذب قدرت الہی میں ہوا تو ہر فرد صدق مقدور ہوگا، ورنہ صدق فی البعض واجب یا محال ہوگا تو کذب فی البعض محال یا واجب، حالانکہ ہر فرد کذب مقدور مانا تھا، ہذا خلعت، پس صدق و کذب کا ہر فرد مقدور ہوا اور ہر مقدور حادث، تو کلام الہی سے ازل میں مطابقت و لا بقت دونوں مرتفع اور یہ بہاہت محال۔“

دلیل ۲۷: ”بہت خوش نصیب، ذی عقل لبیب، صرف جمال جہاں آئے حسنہ پر نور سرور اکرم مولائے اعظم صلی اللہ تعالیٰ علیہ وسلم دیکھ کر ایمان لائے کہ ”یس ہذا وجہ الکذابین“ یہ منہ جھوٹ بولنے کا نہیں، اسے شخص ایساں کے حبیب کا پیارا منہ تھا، جس پر خوبی و بیمار و دو عالم تبار صلی اللہ تعالیٰ علیہ وسلم، اور پاکی و قدوسی ہے اس کے وجہ کریم کے لیے، واللہ اگر آج حجاب اٹھائیں تو ابھی کہتا ہے کہ اس وجہ کریم پر امکان کذب کی تہمت کس قدر جھوٹی تھی، مخالفت اسے دلیل خطابی کے (تو کہے، مگر میں اسے حجت ایتانی لقب دیتا اور مسلمانوں کی بہاہت ایمانی سے انصاف دیتا اور اپنے رب کے پاس اس دن کے لیے روایت رکھتا ہوں، یوم ینفع الصدقین صدقہم، یوم لا ینفع مال ولا بنون ہ الا من اتى اللہ بقلب سلیم۔“ (سبحان السبور ص ۲۷)

دلیل ۲۸: ”قال اللہ عزوجل۔ وَمَنْ أَصْدَقُ مِنَ اللَّهِ قِيلًا۔ اللہ سے زیادہ کس کی بات سچی ہے۔۔۔۔۔ آئیہ کریمہ نص جلی کہ کذب الہی محال عقلی ہے۔۔۔۔۔ جب یہ امر مہر ہو لیا تو آئیہ کریمہ کا مفاد یہ قرار پایا کہ اللہ عزوجل کی بات ہر بات سے

زیادہ احتمال کذب سے زیادہ پاک و منزہ ہے۔ کوئی خبر اور کسی کی خبر اس امر میں اس کے مساوی نہیں ہو سکتی۔ (سبحان السبوح ص ۲۷، ص ۲۹)

دلیل ۲۹:- قال المولى سبحانه وتعالى: قل اى شىء اكبر شهادة ط قل الله..... الله کے لیے حمد و منت کہ یہ آیہ کریمہ آیہ سابقہ سے بھی جلی و اظہر اور افادہ مراد میں اجلی و ازہر، وہاں ظاہر نظم نفی اصد قیت غیر تھا اور اثبات اصد قیت کلام اللہ بجا الہ عرف، یہاں صراحتہ ارشاد ہوتا ہے کہ اللہ عزوجل کی گواہی سب گواہوں سے اکبر و اعظم و اعلیٰ ہے۔ اب اگر معاذ اللہ امکان کذب کو دخل دیکھیے تو ہرگز شہادت الہی کو شہادت اہل تو اتر پر تفوق نہیں کہ جو یقین اس سے ملے گا اس سے بھی مہیا اور جو احتمال اس میں باقی اُس میں بھی پیدا۔ تو قرآن پر ایمان لانے والے کو یہی چارہ کہ مذہب مذہب اہل منت کی طرف رجوع کرے اور جناب عزت کے امکان کذب سے بات پر ایمان لائے۔ (سبحان السبوح ص ۳)

دلیل ۳۰:- دنت كلمة ديك صدق وعد لا ط لا مبدل لكلمته ط وهو السميع العليم ۵..... علماء فرماتے ہیں کہ باری عزوجل کا کلام انتہا درجہ صدق و عدل پر ہے، جس کا مثل ان امور میں متصور نہیں آگے صدق کے سات درجے بیان فرمائے، آخری دو ملاحظہ ہوں۔

چھٹا درجہ :- ”معصوم من اللہ و مویدا المعجزات ہو کہ کذب کا امکان وقوعی بھی نہ ہے مگر بنظر نفس ذات امکان ذاتی ہو یہ رتبہ حضرات انبیاء و مرسلین علیہم الصلوٰۃ والسلام اجمعین کا ہے۔

ساتواں درجہ :- ”کذب کا امکان ذاتی بھی نہ ہو بلکہ اس کی غلطیت جلیدہ و جلالت عظیمہ بالذات کذب و غلط کنائی و منافی ہو اور اس کی عصمت عزت کے گرد اس گرد و لوث کا گزر محال عقلی، یہ نہایت درجات صدق ہے جس سے مافوق متصور

نہیں۔

(بیجان السبوح ص ۳۲، ص ۳۳)

مذکورہ دلائل کو شرح نقایہ نسفی، شرح سنوسیہ، شرح مواقف، تفسیر کبیر، کتاب الارشاد، مواقف، شرح مقاصد، تفسیر ارشاد العقل، تلویح اور بیقاوتی وغیرہ کی ظاہر عباراتوں سے رنگ ثبوت دیا اور پھر امکان کذب ماننے والوں کو تنزیہ سوم کے شروع میں یوں فحاشی کی۔

”ابھی سویرا ہے، ہوش سنبھالو، آنکھیں مل ڈالو کہ اس جھکی اندھیری میں کس کے پیچھے ہو، جس نے نہ صرف ایک مسئلہ امکان کذب باری بلکہ خارج، روافض، معتزلہ، مرسیہ، ظاہریہ، کرامیہ وغیرہم طوائف ضالہ کی بدعتا شیعہ اور ان کے علاوہ صد ہا ضلالت تبیعہ قطعیہ کی خندقیں جھنکائیں، اور تمہیں ان قہر و صو کردوں، ہتم لفظ شوں کی خبر تک نہ ہوئی، چشم نک میں وہ بلا کی نیندیں جھک آئیں اور پھر گمان یہ کہ اس بھیڑ راہ کا ہدایت مال، ہیبت ہیبت کہاں ہدایت اور کہاں یہ چال؟“ (بیجان السبوح ص ۳۲)

اسی تنزیہ سوم میں مولوی محمد اسماعیل صاحب دہلوی مصنف ”یکروزی“ کے رد کی طرف توجہ ہوئے۔ صاحب یکروزی نے اہل سنت و جماعت کے مسلک کو ٹھکراتے ہوئے، توحید و رسالت جیسے بنیادی عقائد کی حدود کو مٹانے بلکہ پوری شریعت محمدیہ کو باطل ٹھہرانے کی غرض سے، امکان نظیر کے ثبوت سے عاجز ہو کر امکان کذب کے غیر اسلامی نظریہ کی علمبرداری کی تھی جو حضرات مصنف یکروزی کو اپنا امام اور پیشوا مانتے ہیں۔ اعلیٰ حضرت قدس سرہ نے ان کے متعلق فرمایا۔

”ان ہما سے عنایت فرما خائفین ہذا ھو اللہ تعالیٰ الی الحق البیہ کا معاملہ محنت نازک مجاہدہ براہ سادگی ایک شخص کو امام بنا لیا اور پیش خویش آسمان بریں پڑاٹھ کر رکھ دیا اب اس کے عملات کسی کی بات قبول ہوتی تو



بڑی بات، کان تک آئی اور طبیعت نے آگ لی، آہٹ ہوئی اور غصہ نے  
 باگ لی، سننے سے پہلے ہی ٹھہرا لیا کہ ہرگز نہ سنیں گے، بگڑنے کی قسم کہ بناؤں  
 نہ بنیں گے۔ ان ہٹوں کا پاس ہدایت سے یاں دلارہا ہے مگر پھر بھی اظہار  
 حق کے بغیر چارہ کیا ہے؟

من انچہ شرط بلاغ ست با قوی گویم

تو خراہ از ستم پند گیر و خواہ ملال

”کاش خدا تیری توفیق دے کہ اک ذرا دیر کے لیے تعصب و نفسانیت  
 کو جانِ رخصت دے، قائلِ امامِ طریق ہے، معتزلی خصمِ فریق، ان حیثیتوں کے  
 حساب سے نظر نہج کر چلے، پھر گوشِ ہوش کو اجازت شنیدن ہو، پھر نیز ان  
 خود کو حکمِ سبیل، اب اگر قولِ خصمِ قابلِ قبول ہو تو حق سے کیوں ناحق عدول ہو  
 ورنہ پھر وہی تم وہی تمہارے امام، جو بادہ آج بکام ہے کل بھی درجام، ان چند  
 ساعت میں کچھ نہ بنے بگڑے، نہ رنگِ امامت جما ہوا اکھڑے.....  
 جانِ برادر! یقین جان، تعصبِ باطل و اصرارِ عاقل کا وبال شدید ہے، آج  
 نہ کھلا تو کل کیا بعید ہے؟ (بہانِ السبوح ص ۳۳)

امکانِ کذب کے اثبات میں مصنف یک روزی کا پہلا دعویٰ یہ ہے :-  
 ”اگر مراد از محال متمنع لذاتہ است کہ تحت قدرتِ الہیہ داخل نیست،  
 پس لانسلم کہ کذب مذکور محال بمعنی مسطور باشد چہ عقد قضیہ غیر مطابقہ  
 لواقع و القائے آن بر ملائکہ انبیاء خارج از قدرتِ الہیہ نیست و  
 الا لازم آید کہ قدرتِ انسانی ازید از قدرتِ ربانی باشد چہ عقد  
 قضیہ غیر مطابقہ لواقع و القائے آن بر جمالیین در قدرت اکثر افراد انسانی  
 است کذب مذکور اسے متانی حکمت اوست پس متمنع بالغیر نیست“  
 (یک روزی ص ۷۱)

اس دعویٰ کو ہمارے قسّم اعظم فاضل بریلوی رحمۃ اللہ علیہ نے تعالیٰ علمائے اہلسنت کی روشنی میں مسک اہل سنت کے صریح کلمات اور باری تعالیٰ شانہ کی شان ارفع واقعہ میں زبردست گستاخی ثابت کرتے ہوئے فرمایا ہے۔

” ملائے دہلی کا خدائے مہیوم، کہاں کہاں آدمی کی حرص کرے گا؟ آدمی کھانا کھاتا ہے، پانی پیتا ہے، پاخانہ پھرتا ہے اور پیشاب کرتا ہے، آدمی قادر ہے کہ جس چیز کو دیکھتا ہے چاہے آنکھیں بند کر لے، سننا نہ چاہے کانوں میں انگلیاں دے دے، آدمی قادر ہے کہ اپنے آپ کو دریا میں ڈبو دے، آگ سے جلے، خاک پر بیٹے، کانٹوں پر لیٹے، راضی ہو جائے، دہابی بن جائے مگر ملائے طوم کا مولائے مہیوم یہ سب باتیں اپنے لیے کر سکتا ہو گا وہ نہ عاجز ٹھہرے گا، اور کمال قدرت میں آدمی سے گھٹ رہے گا، اقوال غرض خدائی سے ہر طرح ہاتھ دھو بیٹھتا ہے، نہ کر سکا تو حضرت کے زلم میں عاجز ہوا اور عاجز خدا نہیں کر سکا تو ناقص ہوا، ناقص خدا نہیں۔۔۔۔۔ تو شمس وامس کی طرح اظہر و ازہر کہ دہلوی بہادر کا یہ قول ابتر حقیقتہً انکارِ خدا کی طرّت منجر مآخذ اللہ حق قدرہ والعیاذ باللہ من اضلال الشیاطین مگر سہان ربنا، ہمارا سچا خدا سب عیبوں سے پاک اور قدرت علیٰ المحال کی تحت سراپا اضلال سے کمال منزه“ (ربمان السبوح ص ۴۷)

مولوی محمد اسماعیل صاحب دہلوی مصنف رسالہ یکروزہ کا دوسرا دعویٰ یہ ہے۔۔۔۔۔  
”مہم کذب دراز کلمات حضرت حق سبحانہ، فی شمارہ مذکور اجل شانہ، باں مدح کی کفہ نجات اخرس و مجاد کہ ایشاں را کسے بعد م کذب مدح نمی کند پز ظاہر کہ صفت کمال ہمیں راست کہ شخصے قدرت بر تکلم بکلام کاذب فی دار و بنا بر رعایت مصلحت و مقتضی حکمت بمنزه از شوب کذب تکلم بکلام کاذب



جن پر مسلمانوں کے ہاتھ میں یہی دلیل تھی کہ مولیٰ عزوجل پر نقص و عیب محال  
بالذات ہیں، دفعۃً سب باطل اور بے دلیل ہو کر رہ گئے۔

(سبحان السبوح ص ۴۲)

اس تنزیہ سوم کے دلائل اتنے بلند پایہ اور تمام کتب اصول و کلام کے مباحث تقدیس  
و تنزیہ باری تعالیٰ کی روشنی میں ایسے محققانہ انداز پر بیان ہوئے ہیں کہ سبحان السبوح کے مصنف  
پر علامہ سعد الدین تفتازانی اور امام ابن الہمام رحمۃ اللہ علیہما کا گمان ہوتا ہے دیگر علمائے  
اہل سنت نے بھی اس باطل عقیدے کی تردید میں کتابیں لکھیں اور اپنا فرض ادا کیا لیکن  
دہوی صاحب کے دوسرے دعویٰ کے رد میں، سبحان السبوح کی تنزیہ سوم کے مباحث  
قسام ازل نے صرف اعلیٰ حضرت قدس سرہ کے حصے میں ہی لکھ دیے تھے۔

برائین قاطعہ میں مولوی خلیل احمد صاحب انبٹھوی نے مصنف رسالہ یکر دزی کے  
اتباع میں، امکان کذب کے باطل نظریے کو دوبارہ زندہ کیا اور خلف و عید کو امکان کذب  
کی نوع لکھ دیا۔ اس اعتزال پسند اور خلافت اہل سنت کتاب پر مصنف کے استناد،  
مولوی رشید احمد صاحب گنگوہی نے تقریظ لکھی اور اس کے مباحث و دلائل کے حوت  
بہ حوت صحیح و مسلم ہونے کی تصریح کی بلکہ امام اہل سنت قدس سرہ کی تحقیق یہ ہے کہ اس  
کتاب کے حقیقی مصنف خود مولوی رشید احمد صاحب گنگوہی ہیں جیسا کہ طرز تحریر سے  
ظاہر ہے لیکن محاسبہ سے بچنے کی خاطر اپنے شاگرد کے نام سے شائع کرادی تھی۔

اعلیٰ حضرت علیہ الرحمہ نے ”سبحان السبوح“ کی تنزیہ چہارم میں، خلف و عید کو امکان کذب  
کی نوع بتانے والوں کی تصانیف اشاعرہ و ماتریدیر کی، روشنی میں تردید فرمائی۔ اکیس دلائل  
سے ثابت کیا کہ خلف و عید کو امکان کذب سے دور کا بی واسطہ نہیں بلکہ یہ تو عین جوہ و کرم  
ہے۔ اس مدعا کو شرح مقاصد، موافقت، شرح طوابع، شرح عقاید، مسلم الثبوت، نوارح الرحمت  
تفسیر بیضاوی یعنی انوار التنزیل، تفسیر عمادی، ارشاد العقل، تسلیم، تفسیر حقی یعنی روح البیان،



ردالمحتار، حاشیہ شرح عقاید النجالی، علیہ شرح منیہ، تفسیر کبیر، شرح عقاید نفسی، شرح فقہ اکبر، مختصر العقاید۔ کتاب الشفاء اور نسیم الریاض وغیرہ کی اصل عبارتوں سے ثابت کیا اور فرمایا:-

”اگر چہ علماء مسئلہ خلف میں بلفظ جواز تعبیر کر رہے ہیں، مگر عقل صافی و نظر دانی نصیب ہو تو کھل جائے کہ وہ جس معنی پر خلف جائز کہتے ہیں، اس معنی پر نہ صرف جائز بلکہ بالیقین واقع مانتے ہیں تو تمہارے زعم۔۔۔ پر قطعاً لازم کہ ائمہ دین کذب الہی کو یقیناً وہ موجود بالفعل جانتے ہیں۔ اس سے بڑھ کر کفر جلی اور کیا ہو گا۔“ (دسمان السبوح ص ۸۳)

دلائل کے ساتھ واضح فرمایا کہ علمائے اہل سنت نے کن معنوں میں خلف و عید کو جائز ٹھہرایا اور کن معنوں میں محققین نے اس کا انکار فرمایا ہے نیز ثابت کیا کہ خلف بمعنی تبدیل کلام کے استعمال پر اجماع قطعی قائم ہے جس کا فی زمانہ کوئی خارجی المذہب ہی انکار کر سکتا ہے چنانچہ براہین قاطعہ کی عبادت ”چنانچہ علماء میں اختلاف ہوا ہے کہ خلف و عید آیا جائز ہے یا نہیں۔ کار د کرتے ہوئے فرمایا:-

”جب خلف بمعنی تبدیل کے استعمال پر اجماع قطعی قائم اور بمعنی مساوی معنوی بالاجماع جائز بلکہ واقع تو علمائے مجوزین و محققین مانعین میں نزاع کس امر پر ہے۔“ (دسمان السبوح ص ۸۵)

غرض خلف و عید سے امکان کذب ثابت کرنے والوں کے سب راستے بند کر کے راہ ہدایت کے اس نیز تاباں نے، پکے اور بے عیب خدا کو جھوٹا بتانے والوں کے ہر گھٹا ٹوپ اندھیرے کو حریت غلطی طرح مٹا کر رکھ دیا۔ امکان کذب کا گیت گانے والوں کو دلائل سے خاموش کیا اور ثابت کر دکھایا کہ اہل باطل نظریے کے علمبردار، ہنوز لا الہ الا اللہ کے معنی و مفہوم سے بے خبر ہیں یا خبردار ہیں تو تنزیہ و تقدیس بلکہ توحید و وجود باری تعالیٰ جیسے بنیادی عقاید و نظریات کو جان بوجھ کر فتر و فساد کرنا چاہتے ہیں لیکن دور ماضی کے علمبردار توحید و

رسالت کے سامنے مکذبین باری تعالیٰ کا جرش و خروش بیلے کی طرح مٹ گیا۔ اس حقیقت کو اعلیٰ حضرت قدس سرہ نے یوں بیان فرمایا ہے:-

”مدعی جدید (گنگوہی صاحب) کی حالت نہایت قابلِ رحم، غریب نے امام الطائفہ کی بات بنانے کو عقل و ریاست کو پان رخت دیا، اپنے رب کو جیسے بنے لائق کذب کر دینے کا ذمہ لیا۔ ائمہ اُمت و ساداتِ ملت پر کھلی آنکھوں جیتا بہتان کیا، غرض لاکھ جتن کر چھوڑے مگر کال نہ کٹا، یعنی امام کی پیشانی سے داغِ ضلالت ٹنٹا تھانہ مٹا۔ (سبحان السبوح ص ۸۹)

دہلوی اور گنگوہی صاحبان کے اقوال، دربارہ امکانِ کذب پر دوسو تازیانے یعنی قاہر اعتراضات از روئے شرح وارد کیے، لیکن تنزیہ و تقدیس باری تعالیٰ سے جلتے والا کوئی خارجی مناظر اپنے مذکورہ بزرگوں کا اتنا بھی حق اتباع ادا نہ کر سکا کہ آج تک ان میں سے دو چار کی گنتی ہی گھٹا سکتا۔

آخر میں اس خیر خواہ اسلام و مسلمین کی ایمان افروز کفر سوزہ التماس، ایت اساس کے چند جملے پیش کر کے اس موضوع کو یہیں ختم کرتا اور برادرانِ اسلام سے ”سبحان السبوح“ کتاب کے پڑھنے کی اپیل کرتا ہوں۔

”ما نو تو ایک سہل تدبیر تمہیں بتاؤں، میرا رسالہ نہائی میں بیٹھ کر بغور دیکھو، ان دو سو دلائل و اعتراضات کو ایک ایک کر کے انصاف سے پرکھو، فرض کرو کہ دوسو میں استحالہ کذب الہی پر صرف ایک دلیل اور تمہارے خیال اور تمہارے امام کے ..... اقوال پر نقطہ ایک ایک اعتراض قاطع ہر قیل و قال باقی رہ گیا، باقی سب سے تم نے جواب دے لیا، تو جانِ برادر! احتیاقِ حق کو ایک دلیل کافی، ابطالِ باطل کو ایک اعتراض کافی، نہ کہ دلائل باہرہ اعتراضات قاہرہ صد ہا سوا اور ایک نہ گنو، دل میں جانتے جاؤ کہ دلائل با صواب اور اعتراضات

لا جواب، مگر ماننے کی قسم، تو یہ کی آن، بلکہ اُسے تائیدِ باطل کی فکر سامان یہ تو  
حق پرستی نہ ہوئی، باورِ بستی ہوئی، نشہ تعصب میں سیاہ مستی ہوئی پھر قیامت  
تو نہ آئے گی؟ حساب تو نہ ہوگا؟ خدا کے حضور سوال و جواب تو نہ ہوگا؟ اے  
سب میرے، ہدایت فرما اور ان بجلی آنکھوں کو کچھ تو شرمائے  
می توانی کہ وہی اشک مرا حسن قبول ہے

اے کہ در ساختہ قطرہ بارانی را (سبح السبح ص ۱۰۵)

علمائے دیوبند سے ہماری گزارش ہے کہ اپنی بھلائی کی خاطر اپنے جملہ غیر اسلامی  
عقاید پر نظر ثانی فرمائیں۔ اس مذاور تعصب سے آپ حضرات کسی دوسرے کا کچھ نہیں بگاڑ  
رہے بلکہ خود اپنی ہی جانوں پر ظلم کر رہے ہیں لہذا اپنی اور اپنے متبعین کی عاقبت سنوارنے  
کی خاطر غیر اسلامی عقاید و نظریات کو ترک کر کے انہیں اسلامی انداز پر اپنایا جائے، جس سے  
وہ عظمتِ خداوندی اور شانِ مصطفوی کے خلافت نہ رہیں۔ ایسا کرنے سے آپ کی ظاہری  
عزت میں کوئی کمی واقع نہیں ہوگی بلکہ ہر عاقل کے نزدیک یہ دانشندانہ اقدام ہوگا۔  
یار کا پاس نزاکت دلِ ناشاد رہے  
نالہ رکنا ہوا، تمہتی ہوئی نسر یاد ہے

اے دیوبندیوں نے ایک جھوٹی روایت حضرت حاجی املا اللہ رحمۃ اللہ کی طرف منسوب کی اور  
دیوبندیوں سے مغرب اور احساسِ کمتری کا شکار لوگوں نے اسے بڑے مو کے کا حوالہ قرار دیا وہ یہ کہ  
مولانا گنگوہی ثانی اللہ اور مولانا احمد رضا ثانی الرسول ہیں۔ گنگوہی صاحب کسی کی بات شانِ الہی سے  
ذکرِ کھتے ہیں تو سخت گرفت کرتے ہیں۔ مولانا احمد رضا مقام رسالت کے شایانِ شان کوئی بات نہ  
پاتے تو بے چین ہو جاتے تھے۔ (ملخصاً) اس من گھڑت روایت کی مفصل و مکمل تردید کسی دوسرے  
مقام پر کی جائے گی۔ یہاں ان افتراء پر وازوں سے یہ دریافت کرنا ہے کہ خدا پر جھوٹ کا بہتان  
باندھنا کیا شانِ الہی سے فروتر نہیں؟ (محمد عارف رضوی)

یہ آپ حضرات اچھی طرح جانتے ہیں کہ آپ کے بعض اکابر نے شان رسالت میں بعض بہت ہی ناجائز اور انتہائی گستاخانہ الفاظ بھی اپنی تصانیف میں لکھے ہیں حالانکہ سرور کون و مکان صلی اللہ علیہ وسلم کی شان میں ایسے الفاظ لکھنے کی، کبھی بڑے سے بڑے اعلانیہ مخالفت کو بھی جرات نہ ہو سکی۔ مانتا کہ آپ زور زبان و بیان سے، ناجائز تاویلات کر کے اپنے متبعین کو مطمئن کر لیا کرتے ہیں لیکن جب باری تعالیٰ شانہ کے سامنے پیش ہو گی، کیا اُس وقت یہ حربہ کارگر ہو سکے گا؟ ہرگز نہیں۔ لہذا ایسے تمام گستاخانہ کلمات کو ان تصانیف سے خارج کر دینے میں داپین کی بھلائی ہے ورنہ

• قریب ہے یار دروز محشر چھپے گاشتوں کا خون کیونکر  
جو چھپ ہے گی زبانِ نجر، لو پکارتے گا امتیں کا !





(۷)

## فقہ کا مقام

قرآن و حدیث کی تعلیمات کے نچوڑ کا نام فقہ ہے۔ فقہ پر اُسی کو عبور حاصل ہو سکتا ہے جو تمام اسلامی علوم سے بہرہ مند ہو۔ اگر ایک عالم دین اعلیٰ درجے کا مفسر یا محدث ہے تو اس سے یہ ہرگز لازم نہیں آتا کہ وہ بلند پایہ فقہیہ بھی ہو لیکن اس کے برعکس جو بلند پایہ اور وسیع النظر فقہیہ ہے وہ لازمی طور پر بہترین مفسر، اعلیٰ درجے کا محدث اور لا جواب مشکلم بھی ہوگا۔

اماموں اور فقیہوں کے سردار سراج امتِ مسطفوی، امام اعظم ابو حنیفہ رضی اللہ تعالیٰ عنہ کے عظیم فقہی مقام سے کون منکر ہو سکتا ہے؟ یہی وجہ ہے کہ آپ کی علمیت کو جملہ ماہرین علوم و فنون یعنی علمائے امت و سادات ملت نے سراہا اور آپ کے تاج فضیلت کی گواہی دی ہے مثلاً:-

۱۔ امام شافعی رحمۃ اللہ علیہ نے فرمایا:۔ الناس کلہم عیال ابی حنیفۃ فی الفقہ یعنی تمام لوگ فقہ میں امام اعظم رضی اللہ تعالیٰ عنہ کے بال بچے ہیں۔“

(صَدَقْتُ يَا سَيِّدِي)

۲۔ خاتم الحفاظ علامہ جلال الدین سیوطی رحمۃ اللہ علیہ نے فرمایا:۔ ”من مناقب ابی حنیفۃ التي انفرد بها انه اول من دون علم الشريعة ورتبه ابوابا ثمر تبعه مالك ابن انس في ترتيب الموطا ولاحق سبق ابی حنیفۃ احد ۵ تبلیض الضعیفہ فی مناقب الامام ابی حنیفہ (یعنی امام ابو حنیفہ کے

اُن خصوصی مناقب میں سے جن میں وہ منفرد ہیں، ایک یہ بھی ہے کہ آپ پہلے شخص ہیں جنہوں نے علم شریعت کو مدون کیا اور اسے (ابواب پر) ترتیب دی۔ پھر امام مالک بن انس (رحمۃ اللہ علیہ) نے موطا کی ترتیب میں ان ہی کی پیروی کی۔ اس میدان میں ابو حنیفہ سے سبق لے جانے والا کوئی نہیں۔

۳۔ امام احمد بن حنبل رحمۃ اللہ علیہ نے فرمایا: "سبحان اللہ ہو من العلم والورع" داینامی الدار الاخرۃ بمحل لا یدرکہ احد" (مناقب ابی حنیفہ از ذہبی) سبحان اللہ! وہ (امام اعظم) تو علم، ورع اور عالم آخرت کو اختیار کرنے میں اس مقام پر ہیں جہاں کسی کی رسائی نہیں۔

۴۔ امام سفیان بن عیینہ رحمۃ اللہ علیہ کا بیان ہے: "ما مقلت عینی مثل ابی حنیفۃ" (مناقب ابی حنیفہ از ذہبی) میری آنکھ نے ابو حنیفہ کی مثل نہیں دیکھا۔

۵۔ جرح و تعدیل کے امام، یحییٰ بن سعید القطان رحمۃ اللہ علیہ نے شہادت دی۔ انہ "واللہ لاعلم ہذہ الامۃ بما جاء عن اللہ وعن رسولہ" (تاریخ امام طحاوی) بے شک خدا کی قسم، امام ابو حنیفہ اس امت میں خدا اور رسول سے جو کچھ وارد ہوا اُس کے (قرآن و حدیث کے) سب سے بڑے عالم ہیں۔

تمام نقباء و مجتہدین کے بادشاہ، جناب امام اعظم ابو حنیفہ رحمۃ اللہ علیہ کے بارے میں یہ اُن سرمایہ روزگارِ مستیوں کے ہزاروں میں سے چند بیانات پیش کیے ہیں جو آج آسمانِ علم کے شمس و قمر ہیں۔ ان میں مفسر، محدث، فقیہ، جرح و تعدیل کے امام اور عارفِ کامل وغیرہم سب شامل ہیں لیکن امام اعظم رحمۃ اللہ علیہ چونکہ فقیہِ اعظم ہیں اسی جامعیت کے پیش نظر سب ان کے علاج ہیں۔

آپ کے زمانہ سے لے کر آج تک امتِ محمدیہ کے اکثر مفسر، محدث، متکلم اور فقیہ آپ کے ہی خوشہ چین اور مقلد ہیں اور بہت تھوڑے حضرات دیگر ائمہ ثلاثہ کے۔ یہ

مدلل و فصاحت محض اس وجہ سے کی ہے تاکہ واضح ہو جائے کہ فقہیہ کا علمی مقام محض ایک مفسر یا محدث سے بہت بلند ہوتا ہے۔

گزشتہ صفحات میں ہم نے اعلیٰ حضرت قدس سرہ کی علمیت نیز علمائے متقدمین و متاخرین کی تصانیف پر آپ کا عبور اور زبردست طرزِ استدلال کی ہلکی سی جھلک، ان کی صرف چھ تصانیف کی روشنی میں دکھائی ہے۔ ان کے علاوہ ان کی سینکڑوں کتابیں اور ہزاروں فتوے اس امر پر شاہدِ عادل ہیں کہ اللہ تعالیٰ نے جو فقہی مقام، حضرت فاضل بریلوی رحمۃ اللہ علیہ کو عنایت فرمایا تھا کوئی معاصر آپ کا اس میدان میں بدرِ مقابل نہیں، نہ اس ملک میں نہ بیرون ملک۔

جن چھ کتب کا اجمالی خاکہ قارئین کی خدمت میں پیش کیا جا چکا ہے ان میں سے حیات الموات، منیر العین اور حاجز البحرین سے اعلیٰ حضرت رحمۃ اللہ علیہ کے تبحر فی الحدیث کا بخوبی پتہ لگ جاتا ہے۔ حیات الموات کے ذریعے، منکرین سماع موتی کی جہاں ہر ایک دلیل کا مسکت جواب دیا وہاں منیر العین کے ذریعے آپ نے احادیث کو ضعیف ہے ضعیف ہے کی رٹ لگا کر رد کرنے والوں کو بھی ہمیشہ کے لیے ساکت و صامت کر دیا۔

”حاجز البحرین“ کو پڑھیے تو غیر مقلدوں کے شیخ النکل، میاں نذیر حسین صاحب دہلوی بھی اعلیٰ حضرت کے سامنے یوں نظر آ رہے ہیں جیسے کوئی چڑیا باز کے پنجوں میں گرفتار ہو۔ ”سبحان السبوح“ سے صاف ظاہر ہو رہا ہے کہ فاضل بریلوی رحمۃ اللہ علیہ اپنے دور کے سب سے بڑے مکمل تھے۔

”حسن التعم“ میں جو مسک کہ تیم کے تعلق، متقدمین و متاخرین فقہاء کے اکثر اقوال جمع کر کے فاضلانہ اور محققانہ بحث کی ہے اس سے روزِ روشن کی طرح واضح ہو رہا ہے کہ فقہ میں آپ کی پرواز، نادر روزگار معاصرین کے فہم و ادراک سے بھی بلند و بالا تھی۔

کہ مکرمہ کے ایک فاضل جلیل، عالم بیل، محافظ کتب حرم سید اسماعیل بن سید علیل رحمۃ اللہ علیہما نے مجدداتہ حاضرہ رحمۃ اللہ علیہ کا ایک قوی دیکھ کر فرمایا تھا۔ واللہ اقول والحق اقول انه لو رآها ابو حنیفة النعمان لاقوت عینہ ولجعل مولفها من جملة الاصحاب۔ یعنی اللہ تعالیٰ کی قسم کھا کر کہتا ہوں اور بیچ کہتا ہوں کہ اگر اس فتوے کو امام ابو حنیفہ نعمان رضی اللہ تعالیٰ عنہ دیکھتے تو یقیناً اُن کی آنکھیں ٹھنڈی ہوتیں اور اس مولف (اعلیٰ حضرت) کو اپنے اصحاب (امام ابو یوسف و امام محمد وغیرہ رحمہم اللہ) کے درمے میں شامل فرماتے۔

ابھی تک ہم نے اس مقالے میں اعلیٰ حضرت قدس سرہ کا تجر، جوان کی بعض تصانیف سے ظاہر و باہر ہے۔ دکھانے کی غرض سے اجمالی خاکہ پیش کیا ہے مگر توفیقہ تعالیٰ ہم اس سے آگے قدم بڑھانا چاہتے ہیں یعنی اب دکھانا یہ ہے کہ متقدمین و متاخرین نقباء کے درمیان اعلیٰ حضرت کا مقام کیا ہے؟ چونکہ یہ مقام بہت اہم اور نازک ہے۔ لہذا علمائے کرام سے درخواست ہے کہ جہاں احقر اپنی علمی بے مائیگی کے سبب ٹھوکر کھا جائے تو اصلاح فرمادیں۔ پہلے نقہ کی تعریف اور نقباء کے درجے بیان کر دینا ضروری ہے۔

فقہ: "العلم بالاحکام الشریعة المكتسبة من ادلتها التفصيلة" (تویر الابصار) یعنی احکام شرعیہ فرعیہ کا جاننا جو اپنے تفصیلی دلائل سے اخذ کیے گئے ہوں۔

اصول فقہ: "النظر فی ادلة الشریعة من حیث توخذ الاحکام والتکالیف" (مقدمہ ابن خلدون) یعنی دلائل شرعیہ میں اس طرح غور و خوض کرنا کہ اُن کے ذریعے احکام و تکالیف معلوم ہو سکیں۔

فقہیہ: "لیس الفقہہ الا المجتہد عندہم و اطلاقہ علی المقلد الحافظ للمسائل مجاز" (روا المختار جلد اول) یعنی اصولیین کے نزدیک فقہیہ: مجتہد بھی ہے اور مسائل کے یاد کرنے والے مقدمہ پر فقہیہ کا اطلاق مجازی ہے۔ معلوم ہونا چاہیے کہ



نقہائے کرام کے حسب ذیل چھ طبقے ہیں۔

### ۱۔ مجتہدین فی الشرع :-

جو احکام شریعہ کی روشنی میں اصول و قواعد مقرر فرماتے ہیں جیسے ائمہ اربعہ رحمہم اللہ  
تعالیٰ۔

### ۲۔ مجتہدین فی المذہب :-

جو اصول و قواعد میں مجتہد فی المذہب کے تابع ہوتے ہیں لیکن استخراج مسائل کی اہلیت  
رکھنے کے سبب بعض مسائل میں اپنے امام سے اختلاف بھی کرتے ہیں جیسے امام  
ابویوسف و امام محمد وغیرہ رحمہم اللہ تعالیٰ۔

### ۳۔ مجتہدین فی المسائل :-

یہ اصول و فروع میں اپنے امام کے تابع ہوتے ہیں اور کسی مسئلے میں امام کی مخالفت  
کے مجاز نہیں لیکن جس مسئلے کے متعلق امام کا فیصلہ نہ پایا جائے وہاں اپنے امام کے  
مقرر کردہ اصول و قواعد کے تحت اُس کا استخراج کرتے ہیں۔

### ۴۔ اصحاب تخریج :-

انہیں اصول اور اُس کے قواعد و ضوابط پر تو پورا عبور ہوتا ہے لیکن اجتہاد کی قدرت نہیں  
ہوتی۔ اس لیے انہیں صرف مجمل قول کی تفصیل کا اختیار ہوتا ہے جیسے جصاص، ابوبکر  
رازی اور کرنی وغیرہ رحمہم اللہ تعالیٰ۔

### ۵۔ اصحاب ترجیح :-

یہ حضرات بھی ہر قسم کے دلائل پر نگری نظر رکھتے ہیں لیکن اجتہاد کی قدرت نہیں رکھتے۔  
یہ بلحاظ قوت، دلائل کو ایک دوسرے پر ترجیح دینے کی صلاحیت رکھتے ہیں  
جیسے صاحب قدوری صاحب ہدایہ وغیرہ۔

### ۶۔ مینرین :- یہ حضرات بھی اجتہاد کی قدرت بالکل نہیں رکھتے۔ ہاں جملہ اقسام

کے دلائل پر گہری نظر ہوتی ہے اور بمحافظ قوت و صحت کے، دلائل میں تمیز کرنے کی اہمیت رکھتے ہیں جیسے صاحب کنز وند را الشریعۃ وغیرہ۔

ان مذکورہ چھ طبقوں کے علاوہ باقی سب، تقدیرین محض ہیں سب ہم دکھانا چاہتے ہیں کہ اعلیٰ حضرت مجدداتہ حاضرہ رضو اللہ تعالیٰ عنہ ان میں سے کس طبقے میں شامل ہیں یا تقدیر محض؟  
وباللہ التوفیق۔



(۸)

## کُتّا، مثَل خنزیرِ نجس عین ہے یا نہیں؟

بنارس سے مولوی عبد الحمید صاحب نے کتے کے نجس ہونے نہ ہونے کے بارے میں دلائل پیش کرتے ہوئے اعلیٰ حضرت امام اہل سنت رحمۃ اللہ علیہ سے تصفیہ طلب کیا۔ فقہیہ اعظم کا رہوار قلم ایسا حرکت میں آیا کہ میدان تحقیق میں سرپٹ دوڑتا ہی چلا گیا۔

نفس مسئلہ ابتداء میں یوں بیان فرمایا: ”فی الواقع ہمارے امام اعظم رضی اللہ تعالیٰ عنہ کے مذہب میں یہ جافور (کتا) سائر سباع کے مانند ہے کہ لعابِ نجس اور عین طاہر۔ یعنی مذہب صحیح اصح و معتمد و موید بدلائل قرآن و حدیث و مختار ماخوذ للفتویٰ عند جمہور مشائخ القیم والحدیث ہے۔“ (فتاویٰ رضویہ جلد دوم مطبوعہ میرٹھ ص ۳۹)

اس کے بعد بقدر کفایت، احادیث سے دعویٰ کو ثابت کر کے میدانِ فقہ میں قدم رکھتے ہیں۔ فقہائے قدیم و جدید کی تصانیف سے بچاں متون و شرح، فتاویٰ و مختصر کی عبارتیں نقل فرماتے ہیں۔ اُن عبارتوں کا تو یہ مقالہ تحمل نہیں ہو سکتا۔ ہاں اُن کتابوں کے نام حسب ذیل ہیں:-

- (۱) قدوری (۲) ہدایہ (۳) وقایہ (۴) نقایہ (۵) مختار (۶) نذر (۷) دانی (۸) اصلاح
- (۹) نور الایضاح (۱۰) ملتقی (۱۱) ترمذیہ (۱۲) بحر الرائق (۱۳) غنیہ (۱۴) فتح اللہ للعین۔
- (۱۵) کافی شرح دانی (۱۶) مستخلص الحقائق (۱۷) تبیین الحقائق (۱۸) مجمع الانہر (۱۹) جامع الرموز
- (۲۰) حاشیہ شرح مراقی (۲۱) حلیہ (۲۲) طحاوی علی الدر (۲۳) تختہ الفقہاء (۲۴) محیط امام
- رضی الدین (۲۵) بدائع امام کاشانی (۲۶) غنیہ شرح منیہ (۲۷) صغیری (۲۸) تیسیر المقاصد۔

(۲۹) حاشیہ طحاوی علی الدر (۳۰) التجنیس والمزید (۳۱) بزازیہ (۳۲) جامع صغیر (۳۳) نصاب (۳۴) مجموعہ علامہ القروی (۳۵) تفسیر (۳۶) طریقہ محمدیہ (۳۷) مجمع الفتاویٰ (۳۸) وجیز (۳۹) خلاصہ (۴۰) شرح ہدایہ علامہ کاکی (۴۱) نہایہ (۴۲) عقد الفوائد (۴۳) شرح طحاوی لامام اسپجانی (۴۴) ذخیرہ (۴۵) توشیح شرح ہدایہ (۴۶) تجرید (۴۷) عمدۃ المفتی (۴۸) مرقاۃ (۴۹) معتد الخلق اور (۵۰) نرالخلق۔  
 (بھان اللہ!) اسی لیے: ۵

حرم والوں نے ہو کر یک زبان، اعلان فرمایا  
 ”علوم و معرفت میں آج کل سب سے عوامی ہو“  
 اختر

چونکہ اس مسئلے میں فقہاء کے مابین اختلاف موجود ہے، لہذا فوق ثانی کی طرف توجہ فرمائی اور کشف حقائق و شرح دقائق کی غرض سے پہلے ”سراج الوہاج“ کی اس عبارت سے کلام شروع کیا، جو اس میں ذخیرہ سے، اس بارے میں منقول ہوئی ہے، یعنی ”ان جلد الکلب نجس وشعرہ طاهر وھو المختار“۔ یہی رائے فقہیہ ابواللیث سمقندی اور امام ابو یوسف رحمۃ اللہ علیہ کی ہے۔ ثریانی، الدر ابو السعود اور نظم الدر میں بھی اسی کو اختیار کیا گیا ہے۔

علامہ ابن عابدین شامی رحمۃ اللہ علیہ نے ردالمحتار میں جو نظریہ ظاہر کیا، امام اہلسنت نے اسے نقل کر کے پانچ درجہ سے اس پر بحث اور تنبیہ کی۔ پھر علامہ ابوالسعید الانہری رحمۃ اللہ علیہ کی رائے نقل کر کے اس پر بھی متعدد درجہ سے بحث اور تنبیہ کی۔ بعد اکتے کے نجس عین نہ ہونے کے دلائل کی سات درجہ سے ترجیح ثابت کی۔

اولاً امام اعظم ابو حنیفہ رحمۃ اللہ علیہ کے نزدیک کتاب نجس عین نہیں بلکہ مثل سائر اسباب سے۔ اور امام برہان الدین مرغینانی صاحب ہدایہ نے تجنیس میں فرمایا ہے: ”الواجب عندی ان یفتی بقول ابی حنیفۃ علیٰ کل حال“۔

ثانیاً طہارت ہی قول اکثر ہے اور قول اکثر کے متعلق ردالمحتار میں ہے: ”قد صرحوا



بان العمل بما عليه الاكثر“ ۱ھ

ناتثائی کو اتنی احکام قرآن و حدیث ہے۔

رابعاً ہی من حیث الدلیل اقویٰ بلکہ قول تجنیس پر دلیل اصلاً ظاہر نہیں۔ ”و قد

سمعت الغنیة لعدم الدلیل علی نجاسة العین“ ۱ھ

فامساً اگر دلائل میں تقاض بھی ہو تو ترجیح اصل کو ہے اور تمام اشیاء میں اصل طہارت

ہے۔

سادساً تیسرا ہی میں ہے اور فرمان رسالت جانب تیسرے یعنی ”یسردوا

(احمد، بخاری، مسلم، نسائی)

تفسردوا“

سابعاً تا ملان تجنیس کے اقوال خود مضطرب ہیں۔

## اضطراب قائلین تجنیس

۱۔ جس مبسوط امام شمس الاکبر رخصی کے مسائل الاسار میں ہے: ”الصحیح من

المذہب عندنا ان عین الکلب نجس“ اسی کے باب الحدیث

میں ہے ”جلد الکلب یطہر عندنا بالمد باغ خلافاً للحسن

والشافعی لان عینہ نجس عندہما ولكن نقول الانتفاع به

مباح حالۃ الاختیار ولو کان عینہ نجسۃ لما ابیح

الانتفاع به“ اور اسی کی کتاب الصيد میں ہے: ”بہذا یتبین

انہ لیس بنجس العین“

۲۔ جس قتاری دوا الجیہ میں مسئلہ نجس ثوب باتفاق کلب بیان کیا ”قال فی

البحر ولا یخفی ان هذا علی القول بنجاسة عینہ“ اسی میں شامل

تجنیس مسئلہ جواز صلاۃ مع قلاود اسنان کتب بیان فرمایا ”قال فی

البحر ولا يخفى ان هذا كله على القول بطهارة عينه“  
 ۳۔ جس ایضاً میں عبارت بسوط شیخ الاسلام فی ردایۃ لا یطهر وهو الظاهر  
 من المذهب“ نقل کر کے خود اپنے متن اصلاح کے قون“ الا جلد  
 الخنزیر والادی“ پر اعتراض فرمایا“ الحصر المذکور علی خلاف  
 الظاهر“ اکی کی کتاب البیوع میں فرمایا: صح بیع الکلب خلاف  
 للشافعی لانه نجس العین عندنا لانه ینتفع به“  
 ۴۔ جن دروغریں وہ فرمایا تھا کہ“ الکلب نجس العین“ ان ہی کی بیوع  
 میں ہے“ صح بیع کل ذی ناب کالکلب لانه مال متقوم الا الخنزیر  
 لانه نجس العین“ اور مختصراً۔

۵۔ جس خزائنہ المقتنین میں ہے“ عینہ نجس“ اکی میں ہے“ سنہ لیس  
 بنجس“

۶۔ جس غانیہ میں مسائل متقدمہ شعروا تنافض فرمائے اور فرمایا“ اذا مشی کلب  
 علی التلیم یصیر الثلج نجساً کذا الطین والردغة“ اور مختصراً  
 یہاں تک کہ علیہ وغنیہ و بحر الرائق میں واقع ہوا“ واللفظ للبحر اختار  
 قاضی خاں فی الفتاویٰ نجاسة عینہ و فروع علیہا فروغاً“  
 اسی غانیہ میں فرمایا“ سنہ غیر نجس“ اور فرمایا“ لوصلی فی عنقه  
 قلادۃ فیہا سن کلب اذ ذئب یجوز صلوٰتہ“ اور فرمایا“ ان کان  
 فی کلب ثعلب اذ جرد کلب لا تجوز صلوٰتہ لان سورۃ لا یجوز  
 بہ التوضؤ“ بلکہ صاف واضح فرمادیا کہ اس کی نجاست عین کے یہ معنی ہیں کہ  
 اس کا مادی نجاسات ہیں۔ لہذا اس کا بدن غالباً ناپاک ہوتا ہے۔ حیث قال  
 “ ینزع کل الماء اذا وقع فیہا کلب او خنزیر مات اولہ

یبت اصاب الماء فم الواقع اولم یصب اما الخنزیر فلان عینہ نجس  
والکلب کذا لہ و بہذا الوابتل الکلب وانتفض فاصاب ثوبا اکثر  
من قدر الدرہم انسداد لان ما واک النجاسات وسائر السباع بمنزلة  
الکلب“ (اصح لمختصا) اور اسی باب سے ہے عامہ کتب مذہب کا اتفاق کہ کلیہ نہ کل  
اھاب دیغہ فقد طہر“ سے سوانخیزیر کے کسی جانور کا اس شے نہا نہیں فرماتے، فقیر کی  
نظر سے نہ گزرا کہ کسی کتاب میں یہاں نہ والکلب“ بھی فرمایا ہو اگر چہ دوسری جگہ طہارت  
جلد کلب میں خلافت نقل کریں۔

(فتاویٰ رضویہ جلد دوم ص ۵۹)



⑨

## کھڑے ہو کر پیشاب کرنا

۵. کچھ سناوے عشق کے بولوں میں اے رضا  
مشتاق طبع لذت سوزِ جگر کی ہے

صحیح احادیث کے مطابق کھڑے ہو کر پیشاب کرنا ممنوع ہے اہل بیت اور خلافت سنت  
بے لیکن بخاری و مسلم میں حضرت حذیفہ رضی اللہ تعالیٰ عنہ سے، ایک دفعہ خود حضور علیہ الصلوٰۃ  
والسلام کا کھڑے ہو کر پیشاب کرنا مروی ہے۔ علمائے کرام نے اس کی تاویس کرتے ہوئے  
مختلف جواب دیے ہیں جو یکجا کرنے پر آٹھ بنتے ہیں۔ اُن جوابات پر امام اہل سنت و جماعت  
اعلیٰ حضرت رحمۃ اللہ علیہ کی اصلاح ملاحظہ ہو۔

**جواب اول:** امام ابو عوانہ نے اپنی صحیح میں اور ابن شاہین نے کتاب السنۃ میں  
کہا کہ حدیث ام المؤمنین صدیقہ رضی اللہ تعالیٰ عنہا سے یہ حدیث منسوخ ہے۔ امام عسقلانی اور  
علامہ عینی دونوں نے اس کا تعاقب کیا، وہ فرماتے ہیں: ”الاصواب انہ غیر منسوخ  
زاد العینی لان کلام عائشۃ وحذیفہ رضی اللہ تعالیٰ عنہا اخبر بہا  
شاهد ہما“ امام اہل سنت نے اس تعاقب کا یوں جواب دیا: ”معلوم ان حدیث  
حذیفہ رضی اللہ تعالیٰ عنہ لم یکن فی اخر عمرہ صلی اللہ تعالیٰ علیہ  
وسلم وقد رآته ام المؤمنین رضی اللہ تعالیٰ عنہا واطلعت علی انعالہ  
صلی اللہ تعالیٰ علیہ وسلم الی یوم لحق اللہ عزوجل وانہا یؤخذ بالآخر  
فالاخر من انعالہ صلی اللہ تعالیٰ علیہ وسلم فکون کل اخیر بہا شاهد





مع احتمال ارتداد البول اليه ۱۴۸

اس کی اصلاح امام اہل سنت رضی اللہ تعالیٰ عنہ نے یوں فرمائی اقول اولاً۔ فی  
 هذه الزيادة ما علمت ان القائل جدير به ۱۴۸ وثانياً۔ لو كان ما  
 يستقبله صلى الله تعالى عليه وسلم منها عالياً مرتفعاً لم يكن ان  
 يختاره لهذا الارتداد البول۔ تطعا يل الصواب فيه ما قال ابن حبان كما  
 نقل عنه في فتح الباري انه صلى الله تعالى عليه وسلم لم يجد مكاناً  
 يصلح للعود فقام لكون الطوت الذي يليه من السباطة كان عالياً  
 فامن ان يرتد اليه شيء من بوله ۱۴۸ فجعل ما قام عليه عالياً وما  
 يقابله منحدراً وجعله سبب الامن بن ارتداد البول فانقلب الامر على  
 من نزل عنه الا بهري فجعل ما قام عبيد منحدراً ما يقابله عالياً وجعله  
 سبب خوف السقوط في القعود مع انه كذلك في القيام الا نادراً ۱۴۸  
**فان قلت**۔ هذا يرد على ابن حبان ايضاً اذ لا يظهر فرق في مثله بين القيام  
 والقعود لان الصيب اذا كان بحيث لا يستقر عليه القاعد فخذ القائل  
 اقول۔ بلى قد تكون كهياًة مثلك له حرف دتيق يستقر عليه القائل  
 اذا وضع عليه وسط قدميه الاعتدال الثقل في الجانبين بخلاف القاعد  
 فانه لا يستقر عليه الا قدميه وساقيه وثقل ساثر جسمه لاحمال له ۱۴۸  
**جواب چہارم**۔ فذكر القاري عن زين العرب عن حجة الاسلام  
 قال العيني قال الشافعي لما سئل عن حقه الفرد عن القائل في بوله قائماً  
 العرب تستشفى لوجه الصلب بالبول قائماً فترى انه كان به اذ قال ۱۴۸  
 وفي فتح الباري روى عن الشافعي واحمد فذكر نحوه قال العيني  
 قلت يرضم ذلك حديث ابي هريرة رضي الله تعالى عنه المذكور انفاً ۱۴۸

اس جواب پر امام اہل سنت نے یوں قرح فرمائی: ”لا ادری ما هذا فان فعل  
شیء الاستشفاء من مرض تصدأ غیر مضطر الیہ من فعلہ مع عدم  
الاختیار لاجل الاضطرار“

**جواب پنجم:** زعم المازری فی کتاب العلم فعل ذلك لانها حالة يؤمن  
فيها خروج المحدث من السبيل الآخر بخلاف القعود منه قول عمر رضي  
الله تعالى عنه البول قائما حصن للدير۔ اور نقلہ فی العمدة زاد العسقلانی  
فعل ذلك لكونه قريبا من الديار“ اور اس جواب پر اعلیٰ حضرت رحمۃ اللہ علیہ کی تائید کی  
ملاحظہ ہو۔ اقول: ”وانا تستبشع مثل هذه التعليلات في انعاله صلى الله  
تعالى عليه وسلم وقد عصمه الله تعالى من كل ما يستهجن“

**جواب ششم:** قال العيني تكلموا في سبب بوله صلى الله تعالى  
عليه وسلم قائما فقال القاضي عياض انما فعل لشغله بامور  
المسلمين فلعله طال عليه المجلس حتى حصره البول ولم يكن  
التباعد كعادته واراد السبابة له منها واقام حذيفة ليستره  
عن الناس“ اور

اس جواب پر امام اہل سنت کا اعتراض اور پھر اصلاح ملاحظہ ہو۔ اقول۔ ای مساس  
لهذا بسببية الفعل قائما انما هو درجة لتركه صلى الله تعالى عليه وسلم  
الابعاد المعتاد له وفي هذا ذكره في فتح الباري نهذا يحتاج في  
تسديدك الى ان يضم اليه ما ذكره المازري والابطل كما يحتاج  
ما ذكره المازري في تاييدك الى ان يضم اليه هذا كما فعل ابن حجر  
والاضعف“ (فتاویٰ رضویہ جلد دوم ص ۳۳)

قارئین کے سامنے اعلیٰ حضرت رحمۃ اللہ علیہ کی علم حدیث میں وسعت نظر شیخ انداز فکر

اور تائیدِ ربانی کی ہلکی سی جھلک پیش کی ہے۔ مندرجہ بالا چند عبارتیں یہی کچھ دکھانے کی غرض سے نقل کی ہیں حالانکہ امام عسقلانی، علامہ عینی، امام عبد العظیم زکی الدین منذری، علامہ ابراہی اور مولانا علی قاری وغیرہ رحمۃ اللہ علیہ مایہ ناز اور سرمایہ روزگار علمی ہستیاں ہیں جن پر اہل اسلام جتنا بھی فخر کریں کم ہے۔ لیکن یہ

درِ نفیق حق بند جب تھا نہ اب کچھ  
فیروز کی جھولی میں اب بھی ہے سب کچھ





۱۰

## قوانین العلماء

ایک شخص تیمم کر کے نماز پڑھ رہا ہے، نماز سے پہلے یا بعد میں دوسرے کے پانی پر مطلع ہوا۔ اس مسئلے میں اعلیٰ حضرت رحمۃ اللہ علیہ نے ایک رسالے کی طرح ڈالی جس کو ”قوانین العلماء فی تیمم عند زید المادہ“ کے نام سے موسوم کیا۔ اس میں علمائے متقدمین و متاخرین کی تصانیف سے متعلقہ عبارتیں نقل کر کے، اُن کی نوپس میں مطابقت اور مخالفت وغیرہ ظاہر کر کے ہر ایک پر مکمل بحث فرمائی اور صراحتاً ایسے امور کا اضافہ فرمایا، جن سے تمام مختصر اور مفصل فقہی کتابوں یعنی متون و شروح کا دامن خالی ہے۔

فرضیکہ فضل خدا و عطاءِ مصطفیٰ (جل جلالہ) وصل اللہ تعالیٰ علیہ وسلم، سے امام اہل سنت نے میدانِ تحقیق میں وہ بے نظیر کمال دکھایا ہے کہ ایسے چھوٹے سے مسئلہ پر اتنا جامع اور مکمل و مدلل بیان، چشمِ فلک نے آج تک نہ دیکھا ہو گا۔

مزین جس سے ہے تاجِ فضیلت، تاجِ والوں کی

وہ لعلِ پُرفیاض ہو، وہ درِ بے بسا تم ہو

اس مسئلہ کے بارے میں فقہاء کے نظریات کی جو نشان دہی فرمائی گئی، اس کا بیسان ضروری نظر آتا ہے۔ مثلاً اگر ایک شخص تیمم کر کے نماز پڑھ رہا ہے دوسرے کے پاس پانی ہے اس کے متعلق علمائے کرام نے کیا حکم دیا ہے؟ چنانچہ کافی، حانیہ، خزانۃ المفتیین، نسائیہ، چلبی، خزانہ اور برجنزی میں ہے: ”لا یجوز التیمم قبل الطلب“ خواہ امید نہ تھی یا بعد نماز طلب کو جواب نفی میں ملا، کسی صورت کا استثنیٰ نہیں کیا۔

علاوہ بریل، امام صفاء، قدوری، ہدایہ، تبیین، منیہ، غنیہ اور ہروی علی الکنز میں ہے۔  
 صلی بالتیسر قبل الطلب لا یجزیہ ”یہ اس سے بھی صریح تر بیان ہوا، اسی طرح،  
 مبسوط، شرح دقایہ اور جواہر اظلالی وغیرہ میں ہے ”ان لا یطلب دصلی لا یجوز  
 لفظ الجواہر شرع فی الصلوٰۃ قبل الطلب لا یجوز“ یعنی پانی مانگے بغیر پڑھ لی  
 تو نماز نہ ہوئی۔ مذکورہ احکام کہ نماز نہ ہوئی یا تیمم نہ ہوا، دونوں متحد ہیں کیونکہ تیمم نہ ہونے کی  
 صورت میں بھی نماز نہ ہوئی۔ اسی طرح علیہ میں ہے: ”لا یصح التیسر الا بعد المنع“  
 لیکن صحیح، معتمد اور ظاہر الروایت وہ حکم ہے جو امام اہل سنت رحمۃ اللہ علیہ نے مسئلہ  
 پنجم کے تحت، زیادات، جامع کرنی، محیط سرخی، خلاصہ، وجیز، شرح دقایہ، طلیہ، عالمگیریہ،  
 بحرارد غنیہ کی عبارتوں سے ثابت کیا کہ بطلان نماز کا مذکورہ حکم صحیح نہیں کیونکہ صرف غلبہ ظن  
 عطا سے نہ تیمم باطل نہ نماز لیکن اگر بعد میں ظن عطا کی خطا ظاہر ہو جائے تو تیمم و نماز دونوں  
 صحیح و تام ہیں۔ اس صریح تعارض کی نشاندہی کر کے، مؤخر الذکر حکم کو بدلائل ترجیح دینا اور  
 اول الذکر کی محققانہ اصلاح فرمانا، صرف اعلیٰ حضرت ہی کا حصہ ہے۔ ذالک فضل اللہ  
 یوتیہ من یشاء واللہ ذوالفضل العظیم

اس کے بعد اعلیٰ حضرت رحمۃ اللہ علیہ نے بعض علماء کے قوانین پیش فرمائے جو قابل  
 اصلاح تھے۔ مثلاً:-

- ۱۔ سب سے پہلے امام صدر الشریعہ کا قانون پیش کیا اور اس پر تین وجہ سے کلام کیا۔
- ۲۔ پھر صاحب بحر الرائق کا قانون نقل کر کے اس پر گیارہ وجہ سے کلام کیا۔
- ۳۔ بعد ازاں علامہ حلبی کا قانون پیش کر کے اس پر نو وجہ سے کلام کیا۔
- ۴۔ آخر میں اعلیٰ حضرت رحمۃ اللہ علیہ نے ”قوانین رضوی“ کے عنوان سے اپنا قانون  
 پیش فرمایا کہ دنیائے اسلام کی مایہ ناز علمی ہستیاں انگشت بندناں رہ گئیں اور شکر خدا  
 بجالائے کہ ایسے عظیم الشان امام کے فیوض و برکات سے مستفید و مستفیض ہونے

کا موقع ملا۔ اعلیٰ حضرت نے اپنے اس قانون کو ۴۲۶ اقسام پر منقسم کیا یعنی مالبسوال عطا  
۲۴ اور مابدونہ عطا ۳۰ تو مجموعہ عطا ۵۴ ہوا۔ مالبسوال وعدہ ۷۲ اور مابدونہ وعدہ  
۹۲ تو مجموعہ وعدہ ۱۶۸ ہوا۔ مالبسوال سکوت ۹۹۔ مالبسوال منع ۹۹۔ خاموشی مابدونہ  
۶۔ جملہ اقسام کا مجموعہ ۴۲۶ ہوا۔ ان سب کو انیس قاعدوں کے تحت دس  
اقسام میں محصور کر دکھایا۔ (سبحان اللہ)

بھائی بغیر مانگے نماز پڑھ لی خواہ نہ منے کا ظن غالب یا ثمن موجود نہیں یا یاد نہ رہا یا بعد نماز  
مانگایا پانی دینے والے نے خود پیش کش کی یا سوال پر انکار کر دیا یا سکوت کیا یا پانی دے  
دیا وغیرہ جملہ صورتوں کا شمار تیرہ سو اسی تک پہنچایا اور ہر صورت کا صحیح، معتد اور ظاہر الروایت  
حکم، کتب مذہب کی روشنی میں مدلل کیا۔ بعض فقہاء کی غلطیوں کی تصانیف کی روشنی میں سبکڑوں  
وہ صورتیں بیان فرمائی ہیں، جن کا بیان تک کسی بھی فقہی کتاب میں موجود نہیں ہے، پھر ان صورتوں کے شرعی  
احکام، علمائے متقدمین و متاخرین کی تصانیف سے ہی اخذ کر کے دکھا دیے۔

قد جوہر بلاندہ جوہری کے اصول کے تحت علمائے حرمین شریفین نے اعلیٰ حضرت  
رضی اللہ تعالیٰ عنہ کو جن عظیم و جلیل خطابات سے نوازا تھا وہ مبالغہ نہیں ہیں بلکہ عین حقیقت  
ہے آپ کے کلمات عالیہ کے پیش نظر قدما و علماء راہنہ کی ارواح طیبہ بھی شاداں دفرہاں  
ہوں گی کیونکہ سبحان السبوح اور المعتمد المستند ایسی بلند پایہ کتب کے مصنف اور بیسیوں  
دیگر کتب و رسائلِ علم کلام کے محشی کا مقام، اول درجے کے متکلمین میں شمار ہوتا ہے۔ اسی  
طرح فقہاء کے زمرے میں آپ ایک مایہ ناز اور عظیم ترین نقیبہ ہیں اور جہاں مہترین، اصحاب  
ترجمہ اور اصحاب تخریج کی جہات آپ کے اندر بدرجہ اتم نظر آ رہی ہیں، جیسا کہ ماہرین  
علم دین پر واضح در روشن ہے وہاں بعض صفات، مجتہدین فی المسائل اور مجتہدین فی المذہب  
کی بھی پائی جاتی ہیں۔

نوادری رضویہ کے بعض مسائل اور ان پر معرکہ آراء اباحت، اس دعویٰ پر برہان ساطع

اور شاہ عادل ہیں تاکہ یہ لے تو محافظ کتب حرم، علامہ سید اسماعیل بن خلیل رحمۃ اللہ علیہ نے فرمایا تھا کہ ”اگر امام ابو حنیفہ آپ (علیہ السلام) کو دیکھتے تو ان کی آنکھیں ٹھنڈی ہوتیں اور آپ کو اپنے اصحاب کے زمرے میں شامل فرما لیتے۔“

حرم والوں نے مانا تم کو اپنا قبلہ و کعبہ  
جو قبلہ اہل قبلہ کا ہے وہ قبلہ نما تم ہو





## الطیبة البدیعة

اگر کوئی جنب ہوا اور اس کے ساتھ کوئی ایسا حدث بھی ہو جو وضو واجب کرے تو ان سب صورتوں میں حکم یہ ہے کہ صرف تیمم کرے اور وضو اگرچہ مضر نہیں اور اس کے قابل پانی بھی موجود اور وقت بھی اس کی وسعت ہے لیکن اصلاً وضو نہ کرنے کیونکہ وہی تیمم جو جنابت کے لیے کر لیا وہ حدث کے لیے بھی کافی ہو جائے گا۔ (فتاویٰ رضویہ جلد اول ص ۸۰۴)

امام صدر الشریعہ رحمۃ اللہ علیہ نے شرح دقایہ میں یوں فرمایا ہے: "اذا كان للجنب ما يكفي للوضوء لا للفصل تیمم ولا يجب عليه التوضی عندنا خلافاً للشافعی اما اذا كان مع الجنابة حدث یوجب الوضوء يجب علیه الوضوء فالتیمم للجنابة بالاتفاق واذا كان للمحدث ما يكفي لفصل بعض اعضائه فالخلاف ثابت ایضاً۔"

چونکہ یہ عبارت ظاہر مذہب کے خلاف معلوم ہوتی ہے لہذا علمائے ما بعد اپنی اپنی تصانیف میں اس پر بحث کرتے آئے ہیں۔ اعلیٰ حضرت رحمۃ اللہ علیہ نے اس بحث کا خاتمہ کرنے کی غرض سے، ایک رسالہ "الطیبة البدیعة فی قول صدر الشریعة" کے نام سے لکھا اور بدائع حلی، شامی، ملک العلماء، کاظمی، زیلعی، نفع، حلیہ، بحر، شرنبلالی، چلبی اور مخطاوی وغیرہ کتب کتب کی روشنی میں ثابت کیا کہ جنابت کے ساتھ حدث بھی ہو اور غسل نہ کر سکتا ہو اور وضو کر سکے تو وضو بھی نہ کرے، دونوں کے لیے تیمم کافی ہے، اخلاف کا یہی مسلک ہے۔

امام اہل سنت نے اس دعویٰ پر سات دلائل قائم کیے اور انہیں تبیین الحقائق، حلیہ،

انتیار شرح مختار، کنز الدقائق، تنویر الابصار، جواہر الفتاویٰ، نوازل، خزائنہ المشین، خلاصہ، کافی غنیہ، مع القدیر، شرح نقایہ، برجندی، بحر الرائق، مسموط، بدائع، در مختار اور رد المحتار وغیرہ بلکہ خود شرح وقایہ کے متعدد حوالوں سے محققانہ انداز پر جو دلائل تحقیق دی اور جس جودت طبع کا مظاہرہ کیا وہ صرف اعلیٰ حضرت ہی کا حصہ ہے۔

اس کے بعد مسلک احناف کی تائید میں بعض نصوص پیش کیے۔ پھر علمائے کرام نے اپنی تصانیف میں حضرت صدر الشریعہ رحمۃ اللہ علیہ کے اس قول پر جو کلام کیا یا تاویلات و توضیحات فرمائی ہیں ان کو نہروار نقل کر کے ہر ایک فقہیہ کی بحث اور تاویل و توجہ پر تصریحات علمائے کرام اور خود ان ہی کی تصانیف کی روشنی میں کلام کیا ہے۔

جناب مولانا عبدالحی صاحب لکھنوی نے اسی قول صدر الشریعہ کی تردید کرتے ہوئے نالی تحقیق پیش کی، جس کا پچیس وجہ سے امام اہل سنت رحمۃ اللہ علیہ نے رد فرمایا اس کے بعد حضرت صدر الشریعہ کے مذکورہ قول کی صحیح تاویلات پیش کر کے، عبارت کو اس طرح شرح کیا کہ سرے سے کوئی اعتراض ہی وارد نہ ہو۔

فقہائے کرام کے درمیان حضرت صدر الشریعہ کا مذکورہ قول ایک مدت سے موضوع بحث اور ناقابل قبول بنا ہوا تھا لیکن بارگاہ رضوی سے اس کی وہ محققانہ شرح ہوئی کہ انگشت نمائی کی گنجائش ہی باقی نہ رہی۔ اس قول کے اجمال کی وہ تفصیل کی کہ اب یہ احناف کے منقہ بہ مسئلہ کے مطابق ہو گیا۔

اعلیٰ حضرت رحمۃ اللہ علیہ کے یہ الفاظ، خاص طور پر قابل غور ہیں۔ ”وہذا کما تدری بحمد اللہ تعالیٰ احق باسم الشرح من اسم التاویل اذ لیس فیہ صورت لفظ عن معنای اصلادانا جعلہ۔ ہدیۃ لروح الامام صدر الشریعہ جعلہ اللہ تعالیٰ لاصلاح احوالی و مغفرۃ ذنوبی ذریعۃ۔“ اس قول کے زیر بحث آنے سے مندرجہ ذیل فائدے حاصل ہوئے۔

- ۱۔ اعلیٰ حضرت کی خداداد علمیت، محققانہ شان اور تائید ربانی منظر عام پر آگئی۔
- ۲۔ مذکورہ بحث کا ہمیشہ کے لیے خاتمہ ہو گیا۔
- ۳۔ مذکورہ مسئلہ کی بعض ایسی صورتیں مع احکام بھی مذکور ہو گئیں، جن کے بیان سے دیگر فقہی کتابوں کا دامن تھی ہے۔
- ۴۔ اعلیٰ حضرت رحمۃ اللہ علیہ نے جنابت و عذر کی حالت میں تیمم کرنے کی جملہ صورتوں کو سولہ مسائل کی صورت میں بطور خلاصہ بیان کر دیا جنہیں ”جناب طہر منوی“ کے نام سے موسوم کرنا بے جا نہ ہوگا۔



## مسئلہ لمعہ

جنب نے بدن کا کچھ حصہ دھویا کچھ باقی رہا کہ پانی ختم ہو گیا، پھر حدث ہوا کہ موجب دھو ہے۔ اب جو پانی مٹے اسے دھوا اور رفع حدث میں صرف کرے یا بقیہ جنابت کے دھونے میں۔ یہ مسئلہ لمعہ ہے۔ امام اہل سنت رحمۃ اللہ علیہ نے اس کی وہ تفصیلی تحقیق معہ حوالہ جات بیان فرمائی کہ فقہ کی کسی کتاب میں اس کا چوتھائی حصہ بھی نہیں ملے گا۔ ذالک فضل اللہ یوتیہ من یشاء واللہ ذوالفضل العظیم۔

فقہ کی ہر ایک کتاب میں لمعہ کی صورتیں مع احکام مندرج ہیں۔ سب سے زیادہ صورتیں شرح وقایہ کے اندر بیان ہوئی ہیں، جن کا شمار پندرہ<sup>۱۵</sup> ہے۔ لیکن اللہ تبارک و تعالیٰ کا لاکھ لاکھ شکر و احسان ہے کہ جس نے اپنے کرم سے امام اہل سنت کو اپنے حبیب صلی اللہ تعالیٰ علیہ وسلم کے معجزے کی شکل میں ظاہر کیا، جنہوں نے علیحدہ علیحدہ گن کر لمعہ کی اٹھانویں صورتیں بیان فرمائیں اور ہر ایک صورت کا مدلل شرعی حکم واضح کیا۔ چونکہ بعض صورتوں کا حکم ایک ہی جیسا ہے لہذا اٹھانویں صورتوں کے احکام کی تعداد تیس بیان فرمائی۔

یہیں مسئلہ میں فقہاء کے جو اختلافات واضطراریات ہیں، متعلقہ عبارات نقل کر کے انہیں رفع کیا گیا۔ پھر مصنف نے تمام فقہاء سے بہتر اور جامع، اپنا ضابطہ کلیہ بھی بیان کر دیا ہے علاوہ ازیں جب نجاستِ حکم اور تحقیق کا اجتماع ہو جائے اور پانی صرف ایک کے لیے بقدر کفایت موجود ہو نیز جب حدث اکبر اور حدث اصغر دونوں کا اجتماع ہو جائے اور پانی آنا ہے کہ صرف ایک حدث کے لیے کافی ہو سکتا ہے۔ ان دونوں صورتوں سے متعلق



عبارت علماء نقل کر کے، ان پر کلام کیا اور واضح فرمایا کہ اس مسئلہ میں ترجیح، محرم مذہب، امام محمد رحمۃ اللہ کے قول کو ہے۔

آخر میں اعلیٰ حضرت رحمۃ اللہ علیہ کے حقیقت و اقیقہ کالیوں اظہار فرمایا ہے جو خاصہ نور طلب اور فکر انگیز ہے :-

”الحمد للہ کتاب مستطاب ”حسن التعمیم لبیان صلتیم“ مسودہ فقیر سے اٹھارہ جزو سے ناید میں باحسن وجوہ تمام ہوئی جس میں صد ہا وہ ابکات جلیلہ ہیں کہ قطعاً طاقت فقیر سے بدرجہا دراد ہیں مگر فیض قدیر، عاجز فقیر سے وہ کام لے لیتا ہے جسے دیکھ کر انصاف والی نگاہیں کہ حسد سے پاک ہوں نا خواستہ کہہ اٹھیں۔ ع

کہ توک الاقل للاخر

کتنے مسائل جلیلہ معرکہ الاراد مجتہدہ تعالیٰ کیسی خوبی و خوش اسلوبی سے طے ہوئے و لیلہ الحمد کتاب میں اصل مضمون کے علاوہ آٹھ رسائل ہیں۔۔۔ بہر حال جو کچھ ہے۔ میری طاقت سے دراد اور محقق فضل میر سے رب کریم پھر میر سے نبی رؤف درجیم کا ہے۔  
(فتاویٰ رضویہ جلد اول ص ۸۴)



## رقت وسیلان

رقت وسیلان کی فقہی تعریف اور احکام کے بارے میں اعلیٰ حضرت رحمۃ اللہ علیہ نے ایک رسالہ ”الدقة والتبيين لعلم الزقة والسيلان“ کے نام سے تحریر فرمایا۔ اس میں بھی تحقیق کے وہ نزلے جو ہر دکھائے گئے ہیں کہ ائمت مسلمہ کو زیر بار احسان کر کے دنیائے اسلام کے تمام اہل علم حضرات کو درطہ حیرت میں ڈال دیا۔ اس مسئلے کا الیہا متقنا نہ تفصیلی اور جامع بیان دیگر کسی بھی فقہی کتاب میں موجود نہیں ہے۔

بخلاف طوالت ذیل میں ہم صرف اُن امور کے عنوان ہی پیش کرتے ہیں جن پر اعلیٰ حضرت رضی اللہ تعالیٰ عنہ نے ارشاداتِ علمائے کرام کے تحت معرکہ الارار بحث کی ہے۔ معنی طبیعت

پانی کی طبیعت، رقت وسیلان ہے۔ ————— معنی رقت وسیلان —————

مذکورہ امور پر بحث کرنے کے بعد وضاحت سے ثابت کیا کہ رقت دو قسم کی ہوتی ہے:-

(۱) رقت بالفعل (۲) رقت بالقوة ————— پھر ان کے متعلق احکام پر تفصیلی بحث

فرمائی ہے۔

شرع میں جس حد کی رقت معتبر ہے اُس کے متعلق عباراتِ علماء تین قسم کی ہیں۔ آپ نے تین مقدمات پیش کر کے اُن عبارتوں کی تحقیقاتِ اصلاح فرمائی۔ مندرجہ ذیل عنوانات کے تحت مسئلہ کی صورت کو واضح کیا یعنی:-

رقت بے جرم ہے اور کثیف ذی جرم ————— بے جرم سے مراد ————— تحقیق معنی

رقت ————— اعلیٰ حضرت رحمۃ اللہ علیہ نے رقیق کی جو بے مثل تعریف بیان کی اس سے علمائے کرام

کی کتنی ہی عبارتوں کا اختلاف مٹ گیا۔ غرضیکہ اس تعریف سے بین فائدے حاصل ہوئے ہیں جن کی تفصیل اصل رسالے میں ملاحظہ فرمائی جائے۔

رقت کا کثافت میں تبدیل ہونا غلبہ غیر سے ہوتا ہے لیکن — غلبہ کس امر میں مراد

ہے — غلبہ اجزاء سے مراد — مذکورہ معانی میں کس کو ترجیح ہے؟

ان عنوانات پر غادی، برجندی، امام عیسیٰ، شریانی، مجمع الانہر، درر شانی، سیکش، حموی، ابی السور، غلبہ، چلی، قمستانی، بحر، غلبہ، طحاوی، عبدالحکیم، حلیہ، جوہرہ، نیرہ، غلبہ، بنایہ، غایتہ البیان، ملقی اللابر، فرائد، قرہ باقی، منیہ وغیرہ نیز تمام اہل ضابطہ اور عامۃ الشراح کے ارشادات کی روشنی میں محققانہ فاضلہ بحث فرمائی ہے۔

پھر راسخ کیا کہ: — طبع کی حقیقت کیا ہے؟ — طبع میں منع کس وجہ

سے ہے؟ — یہاں ہدایہ کی عبارت میں اعلیٰ حضرت کے نزدیک قوی اثر کمال تھا اور اسے شارحین نے رفع نہیں کیا تھا، کفایہ، درایہ، بنایہ، ابن الشبلی اور درر وغیرہ کی روشنی میں اسے حل فرمایا گیا۔ طبع کی حقیقت اور طبع میں ممانعت پر قمستانی بحر نہاد و خلاصہ کی روشنی میں بے مثال تحقیق فرمائی، متون کے ارشادات، طبع کے بارے میں نقل کر کے ان کا موازنہ کیا اور امام اہل سنت نے اُن ارشادات کی وہ تنقیح فرمائی جو آپ کے علمی تبحر کی روشن دلیل ہے۔

”فیرادسات“ کے متعلق متون کی مراد بیان کرنے میں شروع کا اختلاف ہے۔ اعلیٰ حضرت

رحمۃ اللہ علیہ نے شروع کے بیانات نقل کرنے کے بعد اُن کی اصلاح فرمائی اور متون کی اصل مراد ظاہر کی۔ ان بیانات کو مجمع الانہر، غادی، تبیین، نفع، نہایہ، غلبہ، بنایہ، درایہ، کفایہ، غایہ، سعدی، جوہرہ، حلیہ، ابی السور، سیکش — کے مندرجات کی روشنی میں محققانہ انداز میں منقح کیا۔

اس کے ساتھ امام محمد رحمۃ اللہ علیہ کا ضابطہ پیش کیا اور جن فقہانے امام محمد رحمۃ اللہ علیہ

کے قول کو اختیار کیا ہے اُن کی وہ متعلقہ عبارتیں نقل کر کے اعلیٰ حضرت رحمۃ اللہ علیہ نے تنقیح فرمائی ہے۔ دل تو چاہتا ہے کہ وہ عبارتیں نقل کر کے امام اہل سنت رضی اللہ تعالیٰ عنہ کی تنقیحات پیش کروں لیکن طوالت کا خوف ایسا کرنے سے مانع ہے کیونکہ یہ بحث بڑے سائز کے دس صفحات پر مشتمل ہے۔

۱۔ اعلیٰ حضرت رحمۃ اللہ علیہ نے امام محمد رحمۃ اللہ علیہ کے ضابطہ کی وجہ پیش کرتے ہوئے اُن کے دلائل کا جواب دیا ہے اور امام محمد رحمۃ اللہ علیہ کے بعض مسئلہ مسائل کی روشنی میں ثابت کیا ہے کہ خرید مذہب کی بجائے یہاں امام ابو یوسف رحمۃ اللہ علیہ کا ضابطہ صحیح، معتمد اور مستند متون کا مفاد ہے۔

۲۔ امام اہل سنت رحمۃ اللہ علیہ نے علامہ برجندی رحمۃ اللہ علیہ کا ضابطہ نقل کر کے اس پر انیس وجہ سے کلام کیا ہے۔

۳۔ امام زبیلی رحمۃ اللہ علیہ کے ضابطہ پر چھپتیں<sup>۳۶</sup> وجہ سے کلام کیا ہے۔

۴۔ امام زبیلی کی تبعیت میں بحر الرائق کے کلام پر چھپتیں<sup>۳۷</sup> وجہ سے کلام کیا ہے۔

۵۔ اسی باب سے علامہ ابن عابدین شامی رحمۃ اللہ علیہ کے کلام پر بارہ وجہ سے کلام کیا ہے۔

۶۔ آخر میں امام اہل سنت نے اپنا بے نظیر ضابطہ پیش کیا ہے جو ضابطہ امام ابو یوسف رحمۃ اللہ علیہ اور جمیع ضوابط کے جزئیات صحیحہ معتمدہ کا جامع ہے۔

امام زبیلی کے ضابطہ پر کلام کرنے سے پیشتر امام اہل سنت نے ادب و احترام کے

ساتھ یوں حقیقت کا اظہار کیا ہے: ”یہ فقیر حقیر غفرلہ الغفور القدر، اکابر کے حضور

زبان کھولنے کی کیا لیاقت رکھتا ہے مگر بحمد اللہ المولیٰ سبحانہ، و تعالیٰ جب دامن

المذہب (رضی اللہ تعالیٰ عنہم) ہاتھ میں ہو تو دل قوی ہوتا ہے“ (فتاویٰ رضویہ

جلد اول ص ۵۲۶) نیز اپنا ضابطہ پیش کرنے سے پہلے، یوں ارشاد فرمایا: ”سبحان اللہ!



فقیر بھی کوئی شے ہے کہ احکام میں زبان کھول سکے۔ ماشاء اللہ ضابطہ دہی ضابطہ امام ابو یوسف رضی اللہ تعالیٰ عنہ ہے۔ باتبارع علماء اُس کے اجمال کو مفصل کر دیا۔ تفصیل میں خدمت باری کلام اکابر کے مدثر سے جن تحقیقات کا اضافہ ہوا اُن پر ائمائے شیعہ کی کیا ہے و جملہ ضوابط صحیحہ مذکورہ کو ایک دائرہ کے احاطہ میں لیا ہے، اُس نے بیان کو اظہر راجع و انور رافع کر کے ضابطہ کے لیے خلعت جدت ریاست ہے۔ (فتاویٰ رضویہ جلد اول ص ۵۳)

نور چشم بوحیضہ، اہل سنت کا امام  
ہے مجدد اس صدی کا اور محقق لا کلام

## اظہار حقیقت

قارئین کرام! مندرجہ بالا مختصر و تعارفی طور سے آفتاب نصف النہار کی طرح واضح ہوا کہ اعلیٰ حضرت، عظیم البرکت، امام اہل سنت، مجدد مائتہ حاضرہ رحمۃ اللہ علیہ آسمانِ نقہ کے ہر درخشش ہیں۔ ماہرین پر یہ امر بھی روز روشن کی طرح عیاں ہے کہ اگرچہ اعلیٰ حضرت رحمۃ اللہ علیہ مجتہد نہیں بلکہ امام اعظم، سراج امت محمدیہ، ابو حنیفہ رحمۃ اللہ علیہ کے مقلد تھے لیکن اُن کے بعض فتوے تحقیق و تدقیق کے ایسے اعلیٰ مقام پر نائز ہیں، جن سے اجتہاد کا رنگ بھٹکتا ہے۔

بعض نئے مسائل یا ایسے مسئلے جن پر تصانیف علمائے کرام کے متون و شروحات میں تفصیلی بحث نہیں کی گئی، جب وہ آپ کے سامنے پیش ہوئے تو اس شان سے دائرہ تحقیق دی کہ تبصیح کے دانوں کی طرح دلائل کو اُڑا۔ لڑی میں پرستے چلے گئے اور آپ کی تحقیقات کے مطالعہ کے دوران، واضح ہوتا ہے کہ جملہ مندرجات ہر وقت پیش نظر رہتے تھے اور صل طلب مسائل پر ان سب کی روشنی میں تبصرہ اور بحث فرمائی جاتی تھی۔ جن مسائل یا دلائل میں فقہاء کا اختلاف ہے وہاں مدلل طور پر ایک کی اصلاح اور دوسرے کی ترجیح یا صحت کو ثابت

کیا ہے۔

غرضیکہ جب ارجس مسئلہ میں، امام اہل سنت ناضل بریلوی رحمۃ اللہ علیہ کا قلم میدان تحقیق میں اترا، تو اس کی برق رفتاری اور سلامت روی کے پیش نظر، آج بھی ایسا محسوس ہوتا ہے کہ بحیب میں اجتہاد و استنباط مسائل کی پوری پوری قدرت تھی اور اس مقام رینع پر متمکن ہونے کی ان میں بہت حد تک صلاحیت پائی جاتی تھی، اگرچہ من کل الوجہ آپ مجتہد نہیں تھے اور نہ انہیں مجتہد ہونے کا دعویٰ تھا بلکہ وہ اجتہاد کے دروازے کو بالکل بند سمجھتے تھے۔

مقتدرائے اہل سنت، نیر بروج ہادی

افتخار دین و ایمان، حضرت احمد رضا

## مخالفین کا اعتراف عظمت

۱۳۸۹ھ مطابق ۱۹۶۹ء میں ”مرکزی مجلس رضا لاہور“ کی تحریک پر اترنے پر یہ مقالہ لکھا تھا اس میں مولوی رشید احمد صاحب گنگوہی (م ۱۳۲۳ھ) اور مولوی اشرف علی صاحب تھانوی (م ۱۳۲۶ھ) کا نقابست میں علمی مقام بھی ان کی مایہ ناز نقی تصانیف سے پیش کیا تھا کیونکہ اول الذکر کو دیوبندی حضرات ”نقشبہ النفس“ اور موخر الذکر کو مجدد و حکیم الامت بلکہ ”جامع المجددین“ تک قرار دیتے ہیں جو ان حضرات کی محض تصیدہ خوانی ہے۔

اعلیٰ حضرت قدس سرہ کے یگانہ روزگار و مرکز دائرہ تحقیق ہونے کا جو کہ کرمہ، مدینہ منورہ اور دیگر ممالک کے نامور معاصرین علمائے کرام نے اقرار کیا اسی سیکڑوں میں سے صرف تیس عبارتیں اس مقالے میں پیش کی گئی تھیں۔ علاوہ بریں اعلیٰ حضرت نے جو بعض علمائے دیوبند کی تکفیر کی تھی اس موضوع پر بھی اصل عبارتوں کی روشنی میں بحث کی تھی لیکن مذکورہ بالا تینوں قسم کے بیانات کو اس مقالے سے خارج کر دیا گیا ہے اور یہ کام برادر م محمد عارف رضوی صدر

مرکزی مجلس رضا لاہور کے ایما پر کیا گیا ہے۔

عرب و عجم کی یگانہ روزگار علمی، مستقیموں نے اعلیٰ حضرت کے عظیم علمی مقام کو سراہا اور آپ کی توصیف میں رطب اللسان و سبب حسن کا عشر عشر بھی آپ کے کسی معاصر کو نصیب نہیں ہوا اور یہ اعلیٰ حضرت کے فضل و کمال کی بین دلیل ہے۔ مگر جب ہم یہ دیکھتے ہیں کہ آپ کے شدید مخالفین بھی آپ کی علمی بصیرت، عشق رسول اور ایمانِ کامل کا اعتراف یکے بغیر نہیں رہ سکے تو فاضل بریلوی علیہ الرحمۃ کے بلند ترین علمی مقام کے لیے مزید کسی شہادت کی ضرورت باقی نہیں رہ جاتی لہذا ”الفصل ما شہدت به الاعداء“ کے سلسلہ اصول کے تحت، اب چند مخالفین کے بیانات ملاحظہ ہوں۔

## تھانوی صاحب کے بیانات

۱۔ ”حضرت مولانا اشرف علی تھانوی فرمایا کرتے تھے کہ اگر مجھ کو مولوی احمد رضا خاں صاحب بریلوی کے پیچھے نماز پڑھنے کا موقع ملتا تو میں پڑھ لیتا۔“  
(امروہ اکابر ہفت روزہ چٹان لاہور، ۱۱ زوری ۱۹۶۳ء)

۲۔ ”حکیم الامت شاہ اشرف علی تھانوی صاحب کا قول ہے کہ کسی بریلوی..... کو کافر نہ کہو اور نہ آپ نے کسی بریلوی کو کافر کہا۔ ایک دفعہ کا ذکر ہے کہ حضرت حکیم الامت تھانوی ایک بڑے جلسے سے خطاب کر رہے تھے، ابھی آپ نے تقریر شروع کی تھی کہ خبر ملی کہ مولوی احمد رضا خاں بریلوی انتقال کر گئے ہیں۔ تو آپ نے اسی وقت تقریر کو ختم کر دیا اور غمزدہ ہو کر ارشاد فرمایا کہ مولوی احمد رضا خاں صاحب سے ہمارا زندگی میں اختلاف رہا، لیکن ہم ان کے لیے مغفرت کی دعا کرتے ہیں۔ اسی وقت حکیم الامت تھانوی صاحب نے خود اور اپنی جگہ پر آپ کے ساتھ مولوی احمد رضا کے لیے دعائے مغفرت فرمائی۔“ (ہفت روزہ چٹان لاہور، ۷ دسمبر ۱۹۶۲ء)

ہ سامنے اس کے نہ کہتے، مگر اب کہتے ہیں  
لذتِ عشق گئی غیر کے مرجانے سے

۳۔ ”حضرت دالہ (تھانوی صاحب) کا مذاق باوجود احتیاط فی انسداد کے اس قدر وسیع اور حسن ظن میں ہوئے ہیں کہ مولوی احمد رضا خاں بریلوی۔۔۔ کے بڑے بھائی کے لئے  
دلوں کے برابر جس دیر دیر تک، نایت فرمایا کرتے ہیں اور شہرہ کے ساتھ در فرمایا  
کرتے ہیں کہ ممکن ہے ان کی مخالفت کا سبب واقعی حب رسول ہی ہو اور وہ غلط نہیں  
ہے ہم لوگوں کو لغو ذرا لنگر تباخ سمجھتے ہوں“

(اشرف السراخ جلد اول ص ۱۲۶)

۴۔ مولانا تھانوی نے فرمایا: میرے دل میں احمد رضا کے یہ بے حد احترام ہے وہ ہمیں  
کا کر کتاب ہے لیکن عشق رسول کی بنا پر کتنا کسی اور غرض سے تو نہیں کہتا:  
(چٹان لاہور۔ ۲۳۔ اپریل ۱۹۶۲ء)

## مولوی مرتضیٰ حسن در بھنگی کی رائے

۵۔ مدرسہ دیوبند کے سابق، ناظم تعلیمات مولوی مرتضیٰ حسن صاحب در بھنگی کہتے ہیں  
اگر خان صاحب (اعلیٰ حضرت) کے نزدیک بعض علمائے دیوبند واقعی ایسے ہی تھے  
جیسا کہ انہوں نے انہیں سمجھا تو زمان صاحب پر ان علمائے دیوبند کی تکفیر فرس تھی اگر  
وہ ان کو کافر نہ کہتے تو خود کافر ہو جاتے، جیسے علمائے اسلام نے جب مرزا صاحب  
کے متاثر کنریہ معلوم کر لیے اور وہ قطعاً ثابت ہو گئے تو اب علماء اسلام پر مرزا صاحب  
اور مرزائیوں کو کافر و مرتد کہنا فرس ہو گیا، اگر وہ مرزا اور مرزائیوں کو کافر نہ کہیں خواہ وہ  
لاہوری ہوں یا قدنی (قادیانی) وغیرہ تو وہ خود کافر ہو جائیں گے کیونکہ جو کافر کو کافر  
نہ کہے وہ خود کافر ہے۔  
(اشد العذاب ص ۱۳)



## جماعت اسلامی کے نائب امیر کی رائے

۶۔ ”مولانا غلام علی صاحب، نائب مولانا مودودی صاحب مدظلہ العالی نے مولانا احمد رضا خاں صاحب کی کتابیں لے کر مطالعہ فرمائیں، تو فرمایا۔۔۔ ”حقیقت یہ ہے کہ مولانا احمد رضا خاں صاحب کے بارے میں ہم لوگ سخت غلط فہمی میں رہے ہیں۔ اُن کی بعض تصانیف اور فتاویٰ کے مطالعہ کے بعد میں اس نتیجہ پر پہنچا ہوں کہ جو علمی گمراہی میں نے اُن کے ہاں پائی ہے وہ بہت کم علماء میں پائی جاتی ہے اور عین خدا اور رسول تو ان کی سطر سطر سے پھوٹا پڑتا ہے۔ مجھے تو ان سے سوائے مسئلہ تکفیر کے اور کسی مسئلے میں کوئی خاص اختلاف نہیں جتنے بھی اختلاف ہیں وہ بہت معمولی ہیں۔“

دہشت روزه شہاب لاہور۔ ۲۵ نومبر ۱۹۶۲ء

## ماہنامہ معارف کا تبصرہ

فتاویٰ رضویہ جلد سوم پر تبصرہ کرتے ہوئے لکھا ہے:-

۷۔ ”مولانا شاہ احمد رضا خاں صاحب مرحوم اپنے وقت کے زبردست عالم مصنف اور فقیہ تھے۔ انہوں نے چھوٹے بڑے سیکڑوں فقہی مسائل سے متعلق رسالے لکھے ہیں۔ قرآن کا ایک سلیس ترجمہ بھی کیا ہے۔ ان علمی کارناموں کے ساتھ ہزار ہا فتوؤں کے جواب بھی انہوں نے دیے ہیں۔ اُن کے بعض فتوے کئی کئی صفحے کے ہیں۔ فقہ اور حدیث پر اُن کی نظر بڑی وسیع ہے۔ دو جلدیں اس سے پہلے شائع ہو چکی ہیں۔ اب تیسری جلد ”سنی دارالاشاعت“ مبارکپور اعظم گڑھ نے شائع کی ہے۔ اس جلد میں ۸۴۲ مسائل ہیں۔ اب ان کے فتاویٰ کی آٹھ جلدیں اور باقی ہیں (آٹھ نہیں بلکہ نو باقی ہیں۔ اختر) ان فتاویٰ میں بعض نئے پیدائشی مسائل

کے متعلق بھی فتوے ہیں جن کا جواب مولانا نے بڑی وسعت نظر سے دیا ہے۔ یہ برہان مولانا کے مخصوص خیالات سے قطع نظر ان کے فتاویٰ اس قابل ہیں کہ ان کا مطالعہ کیا جائے۔ ان سے معلومات میں اضافہ ہوتا ہے۔ (ماہنامہ مہارن اعظم گڑھ بابت فروری ۱۹۶۲ء)

## معارف کا فتاویٰ رضویہ جلد چہارم پر تبصرہ

۸۔ ”مولانا احمد رضا خاں بریلوی مرحوم اس دور کے صاحب علم و نظر علماء و مصنفین میں تھے۔ دینی علوم خصوصاً فقہ و حدیث پر ان کی نظر وسیع اور گہری تھی۔ چند سال پہلے ان کے فتاویٰ کی تیسری جلد پر ”معارف“ میں تبصرہ شائع ہو چکا، یہ چوتھی جلد ہے جو جنائزہ زکوٰۃ، صوم اور حج کے متعلق تقریباً ساڑھے چار سو مسائل پر مشتمل ہے۔ ان ابواب کے متعلق مولانا کے بعض مستقل رسالے اور کئی کئی نسخے کے مدلول فتوے بھی اس میں شامل ہیں۔

مولانا نے جس وقت نظر اور تحقیق کے ساتھ جواب تحریر فرمائے ہیں اس سے ان کی جامعیت، علمی بصیرت، نقی جزر سی، استخصار، اذہانت اور طباطبائی کا پورا پورا اندازہ ہوتا ہے۔۔۔۔۔ مولانا کے تکفیری آراء و اقوال سے قطع نظر ان کے یہ عالمانہ

۱۔ اعلیٰ حضرت نے جن چند لوگوں کی تکفیر کی تھی ان کے اختلاف اس حقیقت کو غلط انداز میں پیش کرتے ہیں اس موضوع پر ہمارے ناظر بزرگ مولانا علامہ غلام علی اور کاروی نے نہایت محققانہ کتاب لکھی ہے۔ اس لاہور اب کتاب کو مرکزی مجلس رضا چھاپ رہی ہے۔ اس کی اشاعت سے اہل حق پر واضح ہو جائے گا کہ اعلیٰ حضرت نے حکم تکفیر جاری کر کے حدود شریعت کی پاسبانی کی ہے اور ان مفکرین کے نفع کا بھی سد باب ہو جائے گا جو اعلیٰ حضرت کے فتاویٰ کو ”جذباتی“ قرار دیتے ہیں اور انہیں صریح کفریہ بدلتوں میں صرف کفر کا ”احتمال“ نظر آتا ہے۔ (محمد عارف رضوی)

و متفقانہ ذاد سے، مخالف و موافق ہر طبقہ کے مطالعہ کے لائق ہیں۔ اس ضخیم مجموعہ کی اشاعت پر ناشر مبارکباد کے مستحق ہیں۔ (معارف - ستمبر ۱۹۶۹ء)

بخیر طوالت یہاں سرت آٹھ شمارتیں پیش کی ہیں۔ انہیں اعلیٰ حضرت علیہ الرحمہ کی کرامت شمار کیجیے یا آپ کے بلند پایہ اور محققانہ علمی کارناموں کی افادیت کا کرشمہ کہ مخالفین بھی ایسے بیانات دینے پر مجبور ہو گئے۔ کیوں نہ ہو جبکہ دیگر جماعتوں کے علما کے قنادے بھی موجود ہیں لیکن قنادی رضویہ اور ان تصانیف میں بلحاظ علمیت اتنا ہی فرق ہے جتنا کہ آفتاب اور ستاروں کی نورانیت میں۔ مگر بعض مغنیوں کا خفیت سے بغارت کرنا آگ بات ہے۔

اعلیٰ حضرت مولانا احمد رضا خاں بریلوی قدس سرہ کا نام نامی واسم گرامی ان کے جاندار اور محققانہ علمی کارناموں کی وجہ سے زندہ ہے اور ہمیشہ زندہ رہے گا۔ انشاء اللہ العزیز۔ لیکن ضرورت اس امر کی ہے کہ اعلیٰ حضرت کی جلد غیر مطبوعہ تصانیف کو شائع کیا جائے۔

حضرت سید محمد معصوم شاہ صاحب سجادہ نشین چک سادہ شریف، اللہ تعالیٰ ان کو بلند مراتب عطا کرے کہ انہوں نے لاہور میں دربار حضرت داتا گنج بخش رحمۃ اللہ علیہ کے قریب نوری کتب خانہ قائم کیا اور اپنی بساط کے مطابق اعلیٰ حضرت کی اکثر تصانیف کو شائع کر دیا۔ مدینہ پیشنگ کمپنی کراچی ماہ آج کل اعلیٰ حضرت اور دیگر علمائے اہل سنت کی تصانیف کو معیاری انداز پر شائع کر رہے ہیں۔ باری تعالیٰ شانہ انہیں اس سے بھی زیادہ توفیق دے، ان کے علاوہ اور بھی کئی حضرات کچھ کام کر دیکھنے کے عزائم لے کر اس میدان میں کود چکے ہیں۔ مرکزی مجلس رضا لاہور کی کارگزاریاں بھی قابلِ ستائش ہیں۔

جناب مولانا عبدالحکیم شرف لاہوری صدر مدرس دارالعلوم اسلامیہ رحمانیہ ہری پور (نہارہ) صوبہ سرحد میں بطریق احسن اعلیٰ حضرت کے علوم کی اشاعت کر رہے ہیں۔ (بڑا جہم اللہ اہل سنت کو ان جملہ اداروں سے تعاون کرنا چاہیے تاکہ یہ علمائے اہل سنت اور

اے حضرت کی زیادہ سے زیادہ تسانیت کو منظر عام پر لائیں۔۔۔ بِنَا تَقْبَلُ مِنَّا اِنَّكَ اَنْتَ  
 السَّمِيعُ الْعَلِيمُ وَتُبْ عَلَيْنَا اِنَّكَ اَنْتَ التَّوَّابُ الرَّحِيمُ وَصَلَّى اللّٰهُ تَعَالٰی  
 عَلٰی حَبِیبِہٖ مُحَمَّدٍ وَعَلٰی اٰلِہٖ وَاَصْحَابِہٖ اَجْمَعِیْنَ ۝

۲۴ رمضان المنظر ۱۳۸۹ھ

مطابق ۱۲ مئی ۱۹۶۹ء



عبدالحکیم خاں اختر  
 شاہجہانپوری منظر  
 لاہور







## فیضِ رضا پائندہ باد

اعلیٰ حضرت قدس سرہ کا پچاسواں یوم "مرکزی مجلسِ رضا لاہور" نے برکتِ علی ہال میں  
منایا، اُس مقدس تقریب کے موقع پر، صاحبِ یوم کے متعلق، احقر نے اپنے نثرات  
کو درج ذیل اشعار میں مرکوز کیا نیز مقطع میں اس عرس کی تاریخ بھی لکھی ہے

ادرج میر حضرت احمد رضا پائندہ باد

ضوفشاں ہے لمعہ، شمعِ ہدای پائندہ باد

وارثِ علمِ پیہر، نائبِ غوثِ الوری

محی دینِ رفیعِ ملت، مرجبا پائندہ باد

اے تبردارِ حق، اے ناصرِ دینِ متین

اے فداکارِ محمد مصطفیٰ پائندہ باد

توزمہ قرآنِ کاکمہ کر کنزِ ایماں کر دیا

اے مفسرِ واقعہ رازِ خدا پائندہ باد

شرحِ فقہِ بوضیفہ ہے فتاویٰ آپ کا

ہے یہ فضلِ حق، نبی کی ہے عطا پائندہ باد

علمِ دُرناں کے خزان میں رسائلِ آپ کے

نورِ ایماں سب کے اندر بھردیا پائندہ باد

مصطفیٰ کی آن پر سب کچھ کیا تم نے نثار

ہو گئے مشہورِ عبدِ المصطفیٰ پائندہ باد

علم و عرفاں، جان ایساں ہے فقط عیب نبی  
 تیرا یہ فرمان دل میں بس گیا پائندہ باد  
 تیرے مرقد پر رہیں انوارِ حق جلوہ نشاں  
 تو نے جو پُر نور عالم کر دیا پائندہ باد  
 سو رہے ہیں اہل سنت سیدی احمد رضا  
 ان کے حق میں کر دعا پیر خدا پائندہ باد  
 ملکِ اختر کی کرشمہ کاریوں کو دیکھ کر  
 کہتے ہیں اہل نظر فیضِ رضا پائندہ باد

اختر شاہجہان پوری منظری لاہور۔



## نذر عقیدت

امام اہل سنت کون ہے ہمیرے شہاتم ہو !  
 یہ بیڑہ شہنیوں کا اور اس کے ناخدا تم ہو  
 وہ جس کی ذات پر ہے فخر اگلوں اور پتھیلوں کو  
 بغض حق اسی حقانیت کے راہمنہا تم ہو  
 وہ توحید و رسالت کے معانی جس نے سمجھائے  
 حصار دین و ملت، ہادی راہِ بدی اتم ہو  
 محافظ تھا جو ناموس رسالت کا زمانہ میں  
 جسے یہ فخر تھا کہ ہوں میں عبدالمستطیع تم ہو  
 وہی جو عظمتِ نعم الرسل کا پاسباں ٹھہرا  
 عزیز بجز الفت، عاشق نور خدا تم ہو  
 قبولیت ملی ہے جس کو دربار رسالت میں  
 رضائے احمد مختار یا احمد رضا تم ہو  
 کیا اسلام زندہ جس محی الدین ثانی نے  
 مسلمانوں کا تھا اس دور میں جو اسرا تم ہو  
 کمالیت غزائی اور رازی کا مرقع ہو !  
 سیوطی اور محقق دہلوی کا اُعیانہ تم ہو  
 علوم ابن عربی، سورہ رومی، عشق جامی بھی !  
 سما یا جس کے سینے میں وہ قطب الاولیا تم ہو  
 شریعت میں امامت کا رہا مہر اتمہارے سر  
 جو ہے اہل طریقت کے لیے قبلہ نما تم ہو

امام یوحنفہ کے ادھر نور نظر ٹھہرے !  
 طریقت میں ادھر بھی نائب غوث الوریٰ تم ہو  
 نرم دالوں نے ہو کر یک زباں اسلان نہرایا  
 علوم و معرفت میں آج کل سب سے ہوا تم ہو  
 وہ جس کے زہد و تقویٰ کو سراہا شان دالوں نے  
 کمایوں پشواؤں نے ہمارے پیشوا تم ہوا  
 حقیقت ہے مے میں دین و ایماں آپ کے گھر سے  
 شریعت کے محافظ، اسے شہ احمد رضا تم ہو  
 تمہیں تو قافلہ سالار ہو نور می جماعت کے  
 ہدایت کی کسوٹی دور حاضر میں شہا تم ہو  
 مدائق جس نے بخشش کے یسائے حب نبوی سے  
 مدینے کا وہ بیل، طوطی نغمہ سرا تم ہو  
 عمائد کفر کے جس نے ہر میدان پچھاڑے تھے  
 علمبردارِ شانِ مصطفیٰ شیر خدا تم ہو  
 کہ بارہ سو چھیالیس سن سے لے کر آخری دم تک  
 جو چون سال مذہب کی حمایت میں بڑا تم ہو  
 ہدایت کے تمہیں اس دور میں ہو نیز تاباں  
 ہے یہ بے نور اختر اس میں بھی جلوہ نما تم ہو  
 (اختر شاہ جہاں پوری لاہور)





# قطب تارک طباعت طبع اول

## نتیجہ فکر

جناب مولانا سید شریف احمد شرافت نوشاہی مدظلہ  
سجادہ نشین ساہن پال شریف (گجرات)

### شعر

بحمد اللہ این نسخہ پر ضیا !	مکمل شد از لطف ذات خدا
باتوال حضرت امام زماں	کہ احمد رضا نام ادخوشنوا
مجدد بشری رسالت مآب	بعلم تصوف شدہ مقتدا
بفقہ حنفی مقاشش بلند	بدین نبی بود فرسخ لقا !
تبلیغ و تعلیم او ہر کے	منور شدہ از علوم ہدا
ز تالیف عالی شہیر جہاں	زہے مولوی اختر با صفا
کہ در شاہجہاں پور شدہ مولدش	بلاہور ہم فیض او بے بہا

ز سال طباعت شرافت چو جہت  
نداشت زہائف "شہیم رضا"  
۹۱ ۱۳۱



# قطبِ تاریخ طباعتِ اول



## نتیجہ فکر

جناب ابوالطاہر فدا حسین فدا مدظلہ بکیر اعلیٰ ”مہر و ماہ“، لاہور

”فقی مقام“ ایسی ہے تصنیفِ دل پذیر

عشقِ نبی کا جس سے ہو پیدا دلوں میں جوش

انوارِ حق و ظلمتِ باطل کا فرق عین

ہے شمعِ حق نما کہ یہ تنویرِ حقِ نبوش

اخترِ علم و فضل کا شہکار یہ کتاب

مستمتع اس سے ہو گا ہر اک اہل ہوش و گوش

سالِ طباعتِ اربعی کا زروئے ایامِ عصر

فیضِ متین فدا سے ہے گویا ہوا سر و ش

۱۴۰۱ھ = ۱۹۸۱ء



(اختراشاھجھان پوری کی مطبوعہ وغیر مطبوعہ تصانیف و تراجم)



المطبوعه تصانیف

ارحمانیت اسلام (مباحث کردہ، ادارہ سواد اعظم، لاہور ۱۹۶۴ء) نایاب

۲۔ اعلیٰ حضرت کا فقہی مقام (مرکزی مجلس رضا، لاہور ۱۹۷۱ء)

۳۔ تجلیاتِ امام ربانی ( ) " مکتبہ نبویہ گنج بخش روڈ لاہور ۱۹۷۸ء ۳۶ روپے

۴۔ اعلیٰ حضرت کی تاریخ گوئی (مکتبہ حامدیرہ) " ( زیر طبع )

۲۔ مطبوعہ تراجم

۵۔ ترجمہ جواہر البحار، عبد ازل (ملکیہ حامدیہ، گنج بخش روڈ، لاہور ۱۹۶۲ء) ۴۰ روپے

۶۔ ترجمہ الشفاء، عبد اقل (مکتبہ نبویہ) ۱۹۷۱ء ۳۶ روپے

، ترجمہ بخاری شریف جلد اول (حامد اینڈ کمپنی ، اردو بازار لاہور ۸۲۱۹ء)

۸۔ " جلد دوم ر " " " " " روپ

۹۔ " جلد سوم " " " " " ( " " " " " )





- ۲۹۔ تجلیات منظر اللہ (حضرت مرشدی و مولائی کا تذکرہ)
- ۳۰۔ قرآنی عقائد و نظریات (نفس مضمون ظاہر ہے)
- ۳۱۔ قرآن مجید کا ضابطہ عبادات ( " " " )
- ۳۲۔ قرآن مجید کا ضابطہ معاملات ( " " " )
- ۳۳۔ قرآن مجید کا ضابطہ اخلاقیات ( " " " )
- ۳۴۔ قرآن مجید کا ضابطہ تکفیر ( " " " )
- ۳۵۔ مسلمانوں کی اصلی جماعت ( " " " )
- ۳۶۔ دوقومی نظریہ کیا ہے؟ ( " " " )
- ۳۷۔ اَرْبَابًا مِنْ دُونِ اللّٰہِ بنانا ( " " " )
- ۳۸۔ مجددی عقائد و نظریات ( " " " )
- ۳۹۔ صحابہ کرام حضرت مجدد الف ثانی کی نظریں (نفس مضمون ظاہر ہے)
- ۴۰۔ معجزات کا توحید و شرک سے تعلق ( " " " )
- ۴۱۔ بشریت انبیائے کرام ( " " " )
- ۴۲۔ ولی سے بالا کوٹ تک (سید احمد انڈیکسپنی کی تحریک جہاد کیا تھی)
- ۴۳۔ عرفانِ رضا (احقر کے بعض دیباچوں کا مجموعہ)
- ۴۴۔ ایک طائرانہ نظر (قرآن مجید کے اُردو ترجموں پر)
- ۴۵۔ " (کتب احادیث کے اُردو ترجموں پر)
- ۴۶۔ تجلیات احادیث (بعض ایمان افروز احادیث مع ضروری تشریحات)
- ۴۷۔ امام زمانہ (امام احمد رضا خاں کی انفرادیت)
- ۴۸۔ امام احمد رضا کا معتدل مسلک (نفس مضمون ظاہر ہے)
- ۴۹۔ امام احمد رضا خاں اور مسئلہ بدعت ( " " " )

۵۰۔ چودھویں صدی کا مجدد (امام احمد رضا کے مجدد ہونے پر  
ناقابل تردید دلائل)

۵۱۔ چودھویں صدی کا فقیہ اعظم (امام احمد رضا کے فقیہ اعظم  
ہونے کے علمی شواہد)

۵۲۔ بیل باغ رسول (نعت گوئی میں امام احمد رضا کی انفرادیت)

۵۳۔ پروانہ شمع رسالت یا پیکر عشق رسول (امام احمد رضا کا  
بے مثال عاشق رسول ہونا)

۵۴۔ فردوس احمد رضا (نعت گوئی میں مقام رضا)

۵۵۔ ابرنجش (پانچ بزرگوں کا اردو نعتیہ کلام)

۵۶۔ دیوبندیوں کے خوابوں کی دنیا (نفس مضمون ظاہر ہے)

۵۷۔ دیوبندیوں کا ریڈیو گپستان ( " " " )

۵۸۔ علمائے دیوبند کی باہمی جوتم پزار ( " " " )

۵۹۔ روافض کی اسلام اور مسلمانوں پر مہربانیاں۔

(نفس مضمون ظاہر ہے)

۶۰۔ موجودہ عیسائی اور بائبل ( " " " )

## ۴۔ غیر مطبوعہ تراجم


۶۱۔ ترجمہ الاصول الاربعہ (مصنفہ مولانا حسن جان سرمندی)

۶۲۔ ترجمہ و تحشیہ شفاء السقام (مصنفہ امام تقی الدین سبکی)

۶۳۔ ترجمہ رسالہ تہلیلہ (مصنفہ حضرت مجدد الف ثانی)

۶۴۔ اثبات النبوة ( " " " " )

- ۶۵۔ ترجمہ مبدا و معاد ( مصنفہ حضرت مجدد الف ثانی )  
 ۶۶۔ " معارف لدنیہ ( " " " " )  
 ۶۷۔ " کوالف مذہب شیعہ ( " " " " )  
 ۶۸۔ " شرح رباعیات ( " " " " )  
 ۶۹۔ " مکاشفات عینیہ ( " " " " )  
 ۷۰۔ " فتوح الغیب ( ملفوظات غوث اعظم جیلانی )



مَنِيرُ الْحَقِيقِ فِي عِلْمِ تَقْدِيرِ الْأَلْبَانِ  
۱۳۰۱ھ

# انگوٹھے چوڑی

علی حضرت امام احمد رضا خان بیروی علیہ الرحمہ

قیمت ۱۵ / روپے

فریدی کسٹل ۴۰ اردو بازار لاہور



اہل اسلام، اہل حق، اہل سنت و جماعت  
کے سچے معتقدات کے بیان و تبیان پر مشتمل

# دل شاہ عقیدے

یعنی

رسالہ مبشرۃ نافعہ

اعتقاد الاحباب فی الجہیل والمصطفیٰ والآل و الاحباب

۱۲۹۸ھ

تصنیف لطیف

امام اہلسنت، مجدد دین و ملت، مؤید ملت طاہرہ اعلیٰ حضرت مولانا الشاہ  
احمد رضا خان صاحب قادری بریلوی قدس اللہ تعالیٰ سرہ و افاض علیہما ثورہ

ترتیب و تنقیح

فہمیل العلماء مفتی محمد خلیل خان القادری البرکاتی المارہری

فریدی کسٹال ۴۰ اردو بازار لاہور

تَحْقِيقُ الْقَدَرِ  
بِطَرِيقِ

بَانْدِیْتَنَایِیْتِیْنِ

ایچحضرت امام احمد رضا بریلوی قدس سرہ

قیمت ۹ / روپے

فریدی بکسٹال ۴۰ اردو بازار لاہور







